
సంపాదకీయం 


ప్రభుత్వోద్యోగుల పరిమితులు 


ఈ సంపాదకీయం రాస్తున్న సమయానికి ఒక రాజకీయ పార్టీ రాష్ట్ర కార్యదర్శిని, ఆయనతో పాటు మరి ఏడుగురిని 
కాల్చి చంపిన ఘటన రాష్ట్రాన్ని అతలాకుతలం చేస్తున్నది. ఆ ఘటనకు చాలా మామూలుగా 'ఎన్‌కౌంటిర్‌' అని పేరు. అంటే 
ఎదురుకాల్పులు అని అర్థం, నిజంగా ఎదురుకాల్పులు జరిగాయా లేదా, అటువంటి ఏ సందర్భంలోనైనా ఎదురుకాల్పులు 
జరిగాయా, లేక ఏకపక్ష కాల్పుల్లో పోలీసు బలగాలు కొందరు పౌరుల ప్రాణాలు బలిగొంటున్నాయా అందరికీ తెలిసిన బహిరంగ 
రహస్యమే, ప్రత్యర్థులు కాల్పులు జరపగా 'ఆత్మరక్షణార్థం' ఎదురు కాల్పులు జరపవలసి వచ్చిందని పోలీసులు సర్వసాధారణంగా 
చెపుతూ ఉంటారు. మొన్నటికి మొన్న ఇంజనీరింగ్‌ ఫీజు పెంపుదలని నిరసిస్తూ విద్యార్థినీ, విద్యార్థులు ప్రదర్శనలు జరిపినప్పుడు 
వారిమీద దారుణమైన లారీఛార్జికి, విద్యార్థినుల చున్నీలు మెడకు వేసి లాగిన దుర్మార్గానికి పూనుకున్న పోలీసులు కూడ, ఆ 
లాఠీఛార్జి చేయకపోతే విద్యార్థులు హింసకు, ప్రభుత్వ ఆస్తుల విధ్వంసానికి పాల్పడి ఉండేవాళ్ళని అన్నారు. జలియన్‌ వాలాబాగ్‌లో 
సభికుల మీద కాల్పులు జరిపిన జనరల్‌ డయ్యర్‌ నుంచి ఇవాలి దాకా ఈ దేశంలో ప్రజలమీద, ఆందోళనకారుల మీద, నిరసన 
ప్రదర్శకుల మీద అత్యాచారాలకు, హింసకు పూనుకున్న ప్రభుత్వ బలగాలన్నీ ఇవే చిలకపలుకులు వల్లిస్తున్నాయి : ఆత్మరక్షణ, 
హింసానిరోధం, ప్రభుత్వ ఆస్తుల రక్షణ. 

పోలీసులకు ఎన్ని అదనపు అధికారాలున్నా అవేవీ చట్టాన్ని వాళ్ళ ఇష్టం వచ్చినట్టు వాడుకోవడం కొరకు ఇచ్చినవి కాదు. 
ఆ అధికారాలను, చట్టాన్ని విచ్చలవిడిగా, జవాబుదారీతనం లేకుండా వాడుకుని, ఎవరిని పడితే వాళ్ళను కొట్టి, చంపి అదంతా 
విధి నిర్వహణలో భాగంగానే చేశామంటే కుదరదు. కొట్టడానికీ, చంపడానికీ ఏ చట్టం కూడా పోలీసులకు అధికారం ఇవ్వలేదు. 
“అవసరమైన కనీస బలప్రయోగం' చేసే అధికారం మాత్రమే పోలీసులకుంది. అక్కడ కూడ ఆ బలప్రయోగం అవసరమైనదని, 
కనీసమైనది మాత్రమేనని వాళ్ళు న్యాయస్థానాన్ని ఒప్పించవలసి ఉంది. 

గత ఆరు దశాబ్దాల భారత చరిత్రలో పోలీసులు అట్లా చట్ట, న్యాయ పరిధి లోపల తమ అధికారాన్ని వాడిన దాఖలాలు 
లేవు. 1947కు ముందు వలస పాలకులు ప్రజలను శత్రువులుగా చూడమని, ప్రజల హక్కులను కాలరాయమని పోలీసులను 
ఆదేశించేవారు. 1947 తర్వాత పోలీసు వ్యవస్థ మానసికస్థితిలో మార్చేమీ రాలేదు. పాలకులు కూడా తమ అవినీతి, అక్రమార్జన, 
అథ్రిత పక్షపాతం, అధికార పటాటోప ప్రదర్శనలో మనిగిపోయి, ప్రజాసమస్యలను పరిష్కరించే ఆలోచన లేని స్థితిలో, పోలీసులను 
వలస పాలకుల లాగనే వాడుకుంటున్నారు. 

తత్ఫలితంగా ప్రభుత్వ ఉద్యోగ వర్గంలో ఒకరయిన పోలీసులు, ఒకానొక ప్రభుత్వ శాఖ మాత్రమే అయిన పోలీసులు 
ఎవరికీ జవాబు చెప్పనక్కరలేని, తమకు తామే చట్టమయిపోయిన, ఒక విచ్చలవిడి, అరాచక నేరవ్యవస్థగా మారిపోయారు. 
దీనికి తోడుగా పోలీసులు రాజకీయ ప్రకటన చేయడానికి, బాధ్యతా నిర్వహణతో సంబంధం లేని సిద్ధాంత చర్చలు చేయడానికి 
పాలకులు అనుమతిస్తున్నారు. సాధారణంగా ప్రభుత్వ ఉద్యోగులు రాజకీయాభిప్రాయాలు ప్రకటించగూడదని, బహిరంగ రాజకీయ 
చర్చలలోకి కోడ్‌ ఆఫ్‌ కాండక్ట్‌, రూల్స్‌, మాన్యువల్స్‌ నిర్దేశిస్తాయి. కాని రాష్ట్రంలో మాత్రం పోలీసులకు ఈ పరిమితులేవీ 
వర్తించవని పాలకులు చెపుతున్నారు. పోలీసులు ఆ పరిమితులను దాటినప్పుడు ఖండించే బదులు ప్రొత్సహిస్తున్నారు. 

ఈ పరిణామాలు పాలకులకు తక్షణ, తాత్మాలిక ప్రయోజనాలు చేకూర్చవచ్చునేమో గాని, దీర్హకాలికంగా చూసినప్పుడు 
ప్రభుత్వ పాలనను, చట్టబద్ధ పాలనను, ఉద్యోగధర్మాలను, రాజకీయ బాధ్యతను అపహాస్యం చేస్తాయి. ధ్వంసం చేస్తాయి. కక 
మిగిలేది అరాచకమే. భస్మాసురుడికి వరాలు ఇస్తూ పోతే ఏం జరిగిందో శివుడు త్వరగానే గుర్తించాడు గాని మన పాలకులు 
గుర్తిస్తున్నట్లు లేదు. + 


రైతుల ముసాయిదా జాతీయ విధానం ఎవర్ని ఉద్ధరించడానికి? 


తధానవత్రం సాంకేతిక విషయాలకు, కార్పొరేట్‌ రంగానికి 
పెద్దపీట వేసింది. వృవసాయాభివుద్ధినీ, రైతుల నంక్షేమాలను 
మార్కెట్‌ యంత్రాంగానికి వదలపెట్టకూడదు. సొమ్రూజ్బివాద 
వ్రవంచీకరణకు అడ్డుకట్ట వేయాలి. విధానవత్రం నీఫారనులు 
కార్జారేట్‌ నంశ్ధలను, విదేశీ బవుళజాతి నంశ్ధలను 
ఉద్ధరించడాణికేమోననే నందేహం గాఢంగా ఉంది. విధానవత్రం 
నమరగ్రంగాలేదు. న్దప్టతలేదు. టిని నంవూర్ణంగా మార్చివేయాలి. 
మార్పులు, చేర్చులు చేని నిజంగా రైతాంగానికి సేన 
| . అందించేందుకు విధానపత్రం తోడ్డడుతుందని ఆశిద్దాం. రైతాంగ 
క. లే. ల అనుకూల విధానాల కోనం ఉద్యమించాలి. 


తైతుల ముసాయిదా జాతీయ విధానం-19; దా, స్వామినాథన్‌ నిఫార్సుల అమలుతోనే అభివృద్ధి సాధ్యం:దా. ఉమ్మారెడ్డి వెంకటేశ్చర్లు - 22: 

సామ్రాజ్యవాద నయా-ఉదారనాద విధానాలే వ్యవసాయ సంక్షోభానికి మూలకారణం:వై.వి. కృష్టారావు-24; రైతుల ముసాయిదా జాతీయ 

విధానం ఎవర్ని ఉద్ధరించడానికి? : ప్రొ, కెఆర్‌. చౌదరి - 28; రైతుల ప్రయోజనాలకీబ్దిన ప్రాధాన్యత ఎంత? : అరిబందీ ప్రసాదరావు-34; 
స్వామినాథన్‌ కమీషన్‌ నివేదిక ఉగాదివచ్చడి : ని, హనుమంతరావు - 37; 


2౯ కొత్త పుస్తకాలు శ 6 
* విశ్లేషణ + గ్రామీణ స్థానిక సంస్థల ఎన్నికలు - జయాపజయాలు = ఎన్‌. వేణుగోపాల్‌ a 
%* వ్యాఖ్య :స్థానిక ఎన్నికలు - ప్రజాస్వామ్య ప్రహసనం - దుర్లం రవీందర్‌ 10 
* వ్యాఖ్య : కమ్యూనిస్టుల పొత్తుల్లో అవత్రుతులు =ని, హనుమంతరావు 12 
శ అభివృద్ధి-చర్చ : గ్రామీణ ప్రాంతాలలో పట్టణ సౌకర్యాల కల్పన:'ఫుర' పథకం - తోట సత్యనారాయణ 15 
* వర్తమానం + రెండేళ్లు పాలనలో రైతుకు దక్కింది ఆత్మహత్యలే - ఆత్రం రామారావు 40 
* 50వ పడిలో ఐదు దశాబ్దాల క్రీడా వికాసం - జీఎస్‌, రాంమోహన్‌ 43 
* నివేదిక + నల్వాజుడుం-ఈ అంతర్భుద్ధం ఫలితం ఏమిటి? -ఇతిహాస్‌ 46 
౫ అసహజ మరణాల సూచి 49 
* ఆంధ్రప్రదేశ్‌ : నాడు - నేడు 50 


“వీక్షణం'లో అచ్చవుతున్న రచనలలో వ్యక్తమైన అభిప్రాయాలన్నిటితో సంపాదకులకు ఏకీభావం ఉండనవసరం లేదు. 
'వీక్షణం'ను నిజమైన ప్రజాపక్ష సామాజిక, ఆర్థిక విశ్లేషణా వేదికగా తీర్చిదిద్దడంలో 
అన్నిరకాల అభిప్రాయాలకు, భిన్నాభిప్రాయాల ఛాయలకు స్థానం కల్పించాలని సంపాదక వర్గం భావిస్తోంది. 


వీకణం సహాయ సంపాదకులు : కొణతం దిలీప్‌ 
ఆర్థిక, సామాజిక మాసపత్రిక డి.వి.రామకృష్ణారావు 


మైత్రి రెసిడెన్సీ ౩-6-394, స్ట్రీట్‌ నెం. ౩, హిమాయత్‌నగర్‌, సర్క్యులేషన్‌ మేనేజర్‌ : వై.రామచంద్రం 
హైదరాబాద్‌ - 500 029. ఫాక్స్‌ ఫోన్‌ : 040 - 55843495 కంపోజింగ్‌ : ఆర్‌. రమేష్‌ 
ప్రింటర్స్‌ : చరితా ఇంప్రెషన్స్‌ అజామాబాద్‌, హైదరాబాద్‌. లే బాట్‌ ; చరిత ఇంప్రెషన్స్‌ 

వీక్షణం పత్రిక జాతీయ, అంతర్జాతీయ, రాష్ట్ర సమస్యలపై 
పాలక వర్గాలు అనుసరిస్తున్న ప్రపంచబ్యాంకు అనుకూల 
విధానాలపై విపులంగా ఈ రాష్ట్ర ప్రజలకు అందిస్తున్నందుకు 
ధన్యవాదాలు తెలియజేస్తున్నాను. నేను లెఫ్ట్‌ ఆర్గనైజేషన్‌లో పని 
చేసేవాణ్ని. నల్లగొండ జిల్లాలో సిపిఐలో పని చేసేవాణ్ని ఒక 
కేసులో శిక్ష పడి చర్లపల్లి జైలులో ఉన్నాను. పత్రిక చదవాలని 

ఉంది. నా అడ్రస్‌కు పంపించగలరు. 
- ఎన్‌ నత్యం, చర్లపల్లి సెంట్రల్‌ జైలు. 


తెలంగాణ రైతాంగ సాయుధ పోరాటాన్ని గుర్తు చేసుకుంటూ 
వ్యాసాలు ప్రచురించినందుకు కృతజ్ఞతలు. ముఖ్యంగా ఆ నాటి 
పోరాట యోధులు దేవులపల్లి వెంకటేశ్వరరావు, 
రాజ బహద్దూర్‌ గౌర్‌ గార్ల వ్యాసాలు ఈ తరానికి 
తెలియని ఎన్నో విషయాలను తెలియజేశాయి. 
“తెలంగాణ రైతాంగ సాయుధ పోరాటం - ఇవాళ్టి ప్రశ్నలు” అని 
ఎన్‌, వేణుగోపాల్‌ వ్యాసం ప్రశ్నలు లేవనెత్తినప్పటికీ, సమాధానాలు 
ఇవ్వలేదు. పోరాటం మీద ఇప్పటికే ఎంతోమంది ఎన్నో రకాలుగా 
వ్యాఖ్యానాలు చేశారు. ఇప్పుడు ఈ వ్యాసం ఆ గందగోళాన్ని 
పెంచేవిధంగా ఉన్నది గాని ప్రశ్నలకు జవాబులు ఇచ్చే విధంగా 

లేదు. వ్యాసం మరికాస్త వివరంగా ఉంటే బాగుండేది. 
= కె శ్రీమన్నారాయణ, జనగాం. 


“బెంగాల్‌ ఎన్నికల్లో మార్చిస్టు పార్టీ విజయ మూలాలు” 
అనే సధాకర్‌.ఎస్‌ గారి రచన (వీక్షణం జులై 2006 సంచికలో) 
కొన్ని తవ్వుడు ఆలోచనలు, కొన్ని నరైన ఆలోచనలు 
కలగాపులగంగా ఉన్నది. బెంగాల్‌లో మార్చిస్టు పార్టీ విజయాన్ని 
కీర్తించడానికి, రచయిత చాలా ప్రయత్నం చేసినట్టు కనబడుతున్నది. 
ఆ విజయం ఏ విధంగా వచ్చిందో వివరించడానికి, తెలుసు 
కోవడానికి చేసే కృషి మీద కూడ రచయిత చాలా దురుసు వ్యాఖ్యలు 
చేశారు. అట్లా మొదలు పెట్టిన వ్యాసం నాలుగయిదు పేరాలు 
గడిచేవరకు పూర్తిగా అడ్డం తిరిగి మార్కిస్టు పార్టీ సంక్షోభం 
గురించి, గందరగోళం గురించి మాట్లాడింది. ఈ రెండు అభి 
ప్రాయాలు ఒకదాన్ని ఒకటి ఖండించుకుంటాయని 
కూడా రచయిత గుర్తించినట్టు కనబడటం లేదు. 

= ఎన్‌.శ్రీధర్స్‌ గుంటూరు. 
ఇటీవల 'వీక్షణం'లో యూనివర్సిటీ ప్రొఫెసర్ల 
వ్యాసాలు ఎక్కువ అయినట్టు కనబడుతున్నది. ఆ వ్యాసాలలో 
విషయం తక్కువ. పులుముడు ఎక్కువగా ఉంటుంది. భాష 
కొరకరాని కొయ్యగా ఉంటుంది. ఇంతకూ అవి (ప్రొఫెసర్లు 
సాధించిన విజయాల లిస్టులో చేరడానికి పనికి వస్తాయేమో గాని 
పాఠకులుగా మాకు ఎందుకూ పనికిరావు. సంపాదక వర్గం ఈ 
సంగతిని గుర్తించాలని మనవి. 
- బి. రాజయ్య, గోదావరిఖని. 


రచయితలకు సూచన 
ఏ పత్రికయినా తాను అచ్చువేసే రచనలు తనకే ప్రత్యేకంగా 
కొందరు రచయితలు తమ రచనలను ఒకేసారి అనేక పత్రికలకు 
పరిశీలన కోసం పంపుతున్నారు. 'వీక్షణం' పరిశీలనలో ఉన్న 


రచనలు, రాబోయే సంచికలలో అచ్చుకోనం ఎంపిక చేసి 
పెట్టుకున్న రచనలు ఇతర దినపత్రికలలోనో, వార పత్రికలలోనో 
వెలువడడం మా దృష్టికి వస్తోంది. ఇతర పత్రికలకు పంపిన 
రచనలను 'వీక్షణం'కు పంపించగూడదని రచయితలకు విజ్ఞప్తి 
చేస్తున్నాము. 


- సంపాదకులు 


చందాదారులకు నిళ్లప్తి! 


ఇటీవల కొంతమంది చందాదారులకు వీక్షణం 
సక్రమంగా అందడం లేదని ఫిర్యాదులు వస్తున్నాయి. వీక్షణం 
ప్రతినెల 29వ తేదీన మరుసటి నెల సంచిక పోస్ట్‌ అవుతుంది. 
అంటే ఏ నెల సంచిక ఆ నెల మొదటి వారానికల్లా పాఠకులకు 
చేరుతుంది. ఏ కారణం చేతనైనా మీకు వీక్షణం 
మొదటివారం లోపు అందనట్లయితే, వెంటనే ఆ విషయం 
మాకు తెలపగలరు. 

మీ చిరునామా వివరంగా రాయండి. పిన్‌కోడ్‌ రాయడం 
మరిచిపోకండి. పత్రిక వచ్చిందా రాలేదా పోస్ట్‌మాన్‌తో 
నిర్ధారించుకోగలరు. 


- సర్క్యులేషన్‌ మేనేజర్‌ 


5 అఆగస్ట్‌ 2006 వీక్షణం 


పోరాటానికి (ప్రేరణ - రియాజ్‌ రచనలు - విజృంభణ ప్రచురణ, 88+16 పేజీలు, 1/8 డెమీ, రు.30. ప్రతులకు : సహచర 
బుక్‌మార్క్‌, బాగ్‌లింగంపల్లి, హైదరాబాద్‌-500044. 


ప్రజాయుద్ధ రాజకీయాలు - రియాజ్‌ జ్ఞాపకాలు - సి.పి.ఐ (ఎం.ఎల్‌) జనశక్తి - 105 పేజీలు, 1/8 డెమీ, రు.30, ప్రతులకు : 
సహచర బుక్‌మార్క్‌, దిశ పుస్తక కేంద్రం, నవోదయ బుక్‌హౌస్‌ హైదరాబాద్‌, మైత్రి బుక్‌ హౌస్‌, విజయవాడల్లో లభిస్తాయి. 
కవిత్వం - చైతన్యం - త్రిపురనేని మధుసూదనరావు సాహిత్య విమర్శా వ్యాసాలు - విరసం ప్రచురణ, 188 పేజీలు, 1/8 డెమీ, 
రు.70, ప్రతులకు : చలసాని ప్రసాద్‌, ఎల్‌ఐజి 15, హౌసింగ్‌ బోర్డ్‌ కాలనీ, విశాఖపట్నం-530003. 

నవలాసమయం - నవలపై విమర్శా వ్యాసాలు, సమీక్షలు - ఎన్‌.వేణుగోపాల్‌, స్వేచ్చా సాహితి ప్రచురణ, 176 పేజీలు, రు.50, 
ప్రతులకు : ఎన్‌. వేణుగోపాల్‌, జి1, మైత్రీ రెసిడెన్సీ, 3-6-394, స్ట్రీట్‌ నెం.3, హిమాయత్‌నగర్‌, హైదరాబాద్‌ - 500029. 
నరైంక సెట్టు కింద - నల్లూరి రుక్మిణి నవల - విరసం గుంటూరు జిల్లా యూనిట్‌ ప్రచురణ - 296 పేజీలు, 1/8 డెమీ, రు.100, 
ప్రతులకు : నల్లూరి రుక్మిణి, సి-132, ఎస్‌విఎన్‌ కాలనీ, గుంటూరు-522001. 

మంజీరమూడ్స్‌ - కవితాసంపుటి - మంజీర, విరసం హైదరాబాద్‌ ప్రచురణ, 100 పేజీలు, 1/8 డెమీ, రు.25, ప్రతులకు : దిశ, 
నవోదయ, సహచర, ప్రజాశక్తి ఇతర పుస్తక కేంద్రాలు. 

తరాలపల్లె - కౌముది కవిత్వం, నవల - విరసం ప్రచురణ, 242 పేజీలు, 1/8 డెమీ, రు.50, ప్రతులకు : నవోదయ, దిశ, ఇతర 
పుస్తక కేంద్రాలు. 

జంరఘూవతి కథలు - కథా సంకులనం - శ్రీకాకుళ సాహితి, 216 పేజీలు, 1/8 డెమీ, రు.100, ప్రతులకు : శ్రీకాకుళ సాహితి, 
“హరిత, ఎస్‌విజి బ్యాంక్‌ 'ఎ' కాలనీ, శ్రీకాకుళం - 532001. 

మందసా జమీందారీ రైతుల-తిరుగుబాటు - గున్నమ్మ - డౌ.బివిఏ రామారావు నాయుడు, శ్రీకాకుళ సాహితి ప్రచురణ, ప్రతులకు: 
శ్రీకాకుళ సాహితి, హరిత, విశాఖ ఎ కాలనీ, శ్రీకాకుళం - 522001. 


భావ తరంగాలు - కొల్లి సత్యనారాయణ, శారదా పబ్లికేషన్స్‌ ప్రచురణ, 64 పేజీలు, 1/8 క్రౌన్‌, రు.16, ప్రతులకు : కొల్లి సత్యనారాయణ, 
మార్క్స్‌ భవన్‌, విద్యానగర్‌, మసీద్‌రోడ్‌, హైదరాబాద్‌ - 500044. 


విశ్లేషణ 


గ్రామీణ స్థానిక సంస్థల ఎన్నికలు - జయాపజయాలు 


రాష్ట్రంలో జిల్లా, మండల ప్రాదేశిక నియోజకవర్గ ప్రతినిధులను 
ఎన్నుకునేందుకు రెండు దశలలో జూన్‌ 28, జులై 2 తేదీలలో జరిగిన 
ఎన్నికలు రకరకాల వివాదాలకూ విశ్లేషణలకూ దారితీశాయి. భిన్నమైన 
రాజకీయ పార్టీల మధ్య సందర్భవశాత్తూ కుదిరిన పొత్తులతో, పొత్తులు 
పెట్టుకున్న రాజకీయ పక్షాల మధ్య వెన్నుపోట్లతో, గ్రామీణ సామాజిక 
సమస్యల, పరిష్కారాల ఊసే కరువయి, కేవలం ధనబలం, మద్యం, 
కులం, అధికారం ఫలితాలను నిర్ణయించిన నేపథ్యంలో ఎవరు గెలిచారో, 
ఎవరు ఓడారో, గెలిచి ఓడినదెవరో, ఓడి గెలిచినదెవరో అనేక విశ్లేషణలు 
సాగుతున్నాయి. అంకెల గారడీలు, శాతాలు, సీట్ల శాతాలు, వోట్ల 
శాతాలు. ఎవరి ఇష్టం వచ్చినట్టుగా వారు, ఎకరికి అనుకూలమైనవి 
వారు ప్రకటిస్తున్నారు. మొత్తం మీద ప్రజలు, ప్రజాస్వామ్యం గెలిచినా 
గెలవకపోయినా, రాజకీయ పక్షాలు, ధనస్వామ్యం గెలిచాయని స్పష్టంగా 
అర్ధమవుతున్నా ఆ అంశం తప్ప మిగిలిన అన్ని అంశాలూ విశ్లేషణ 
జరుగుతున్నాయి. 

ఈ గ్రామీణ స్థానిక సంస్థల ఎన్నికల క్రమాన్నీ ఫలితాలనూ 
విశ్లేషించాలంటే మొట్టమొదట పరిశీలించవలసినది ఈ సంస్థలు ఏ 
ఉద్దేశ్యాలతో' ప్రారంభమయ్యాయో ఆ ఉద్దేశ్యాలను నెరవేర్చే విధంగా 
ప్రస్తుత ఎన్నికలు ఉన్నాయా లేదా అనేది. స్థానిక స్వపరిపాలన, 
గ్రామస్వరాజ్యం, ప్రజాస్వామిక వికేంద్రీకరణ, అట్టడుగు గ్రామస్థాయి 
నుంచి పౌర పాలనలో ప్రజా భాగస్వామ్యం వంటి ఉదాత్త ఆదర్శాలతో 
పంచాయతీరాజ్‌ వ్యవస్థ ప్రారంభమైంది. పంచాయతీరాజ్‌ వ్యవస్థ 
రూపాలు గత ఐదు దశాబ్దాలలో ఎన్ని రకాలుగా మారినప్పటికీ ఆ 
వ్యవస్థ స్వభావంలో ఈ ప్రజాస్వామిక, గ్రామ స్వరాజ్య భావన ఉండడం 
ముఖ్యం. కాని దురదృష్టం ఏమంటే, ఐదు దశాబ్దాల పరిణామక్రమంలో 
గ్రామీణ స్థానిక స్వపరిపాలనా సంస్థలు ఆ ఆదర్శాల నుంచి చాలా 
దూరం వచ్చాయి. 'ఆ మొత్తం వ్యవస్థను కేవలం వోట్ల ప్రక్రియకు 
కుదించడం జరిగింది. ఇక ఆ వోట్లు సంపాదించడానికి ఎన్ని 


= ఎన్‌. వేణుగోపాల్‌ 


అక్రమమార్గాలు అవలంబించినా, ఎన్ని రకాలుగా ' ప్రజలను ప్రలోభ 
పెట్టినా ఫరవాలేదనే విచ్చలవిడితనం ప్రబలిపోయింది. గ్రామీణ, పట్టణ 
స్వపరిపాలనా సంస్థలకు ఇతోధిక అధికారాలు ఇచ్చేందుకు రాజ్యాంగానికి 
రెండు సవరణలు జరిగి రెండు దశాబ్దాలు కావస్తున్నా ఆ అధికారాలను 
నిజంగా అమలు చేసే ప్రయత్నం జరగడంలేదు గాని స్థానిక 
స్వపరిపాలనా సంస్థల మీద అధికారం కోసం తీవ్రమైన, హింసాత్మకమైన 
పోటీ మాత్రం జరుగుతోంది. పోటీ అంత తీవ్రంగా ఉండడం వల్ల ఈ 
ఎన్నికల్లో ప్రజాభిప్రాయం, ప్రజాసమస్యల పరిష్కారాలు అనే"అంశాల 
బదులు ఇతర అంశాలే ప్రాబల్యం వహిస్తున్నాయి. అందువల్ల గ్రామీణ 
ప్రజాస్వామిక వికేంద్రీకరణ అనే అంశం విస్మరణకు గురవుతోంది. 

అట్లా మౌలిక లక్ష్యంలోనే వెనుకపట్టు పట్టిన గ్రామీణ స్థానిక 
స్వపరిపాలన సంస్థలను తమ అధీనంలో పెట్టుకోవాలని అన్ని రాజకీయ. 
పక్షాలు ప్రయత్నిస్తున్నాయి. ఇప్పటికీ దెబ్బైశాతం ప్రజానీకం గ్రామాల్లోనే 
నివసిస్తున్నందువల్ల, ఇవాళ్టికీ భారత రాజకీయార్థిక వ్యవస్థకు గ్రామాలే 
పట్టుగొమ్మ కావడం వల్ల, ఢిల్లీ, ముంబాయి లాంటి అత్యాధునికమయిన 
వనుకుంటున్న నగరాల్లో కూడా ఇవాళ్టికీ గ్రామీణ (ఇంకా స్పష్టంగా 
చెప్పాలంటే కుల అసమానతల) సామాజిక ధర్మమే కొనసాగు 
తున్నందువల్ల మన రాజకీయ పక్షాల వేళ్లు గ్రామాలలోనే ఉన్నాయి. 
అందువల్ల వాళ్లు గ్రామాలను ఎంతగా. చిన్నచూపు చూసినప్పటికీ, 
గ్రామీణాభివృద్ధి పట్ల క్షమార్హం కాని నిర్లక్ష్యాన్ని ప్రదర్శించినప్పటికీ 
గ్రామీణ స్వపరిపాలనా సంస్థల ఎన్నికలు వచ్చేసరికి వాటిని తీవ్రంగా 
పట్టించుకుంటున్నారు. 

అటు అధికార కాంగ్రెస్‌ పార్టీ, ఇటు ప్రతిపక్ష తెలుగుదేశం పార్టీ 
రెండూ కూడా ఈ స్థానిక సంస్థల ఎన్నికలను ఇంతగా ప్రతిష్టాత్మకంగా 
భావించి సర్వశక్తులూ ఒడ్డి పోరాడడం వెనుక రహస్యం ఇదే. దీనికి 
తోడుగా కాంగ్రెస్‌ అధికారంలోకి వచ్చి రెండు సంవత్సరాలు 
గడిచినందువల్ల ఎన్నికలు ప్రభుత్వ పనితీరు మీద ప్రజాభిప్రాయ 


“ఓ క్వార్టర్‌ బాటిల్‌, వంద రూ, ఇచ్చి 
ఓటును కొనుక్కునే రోజులు పోయేంత వరకు 
నేను ఓటువేయను"... అంటూ ఓ ఓటరు నిరసన 
గళం విప్పారు. మెదక్‌ జిల్లా జహీరాబాద్‌ మండ 
లానికి చెందిన ఓ బ్యాలెట్‌ పెట్టెలో వేసిన నమూనా 
బ్యాలెట్‌లో తన ఆవేదన వెళ్లగక్కారు. ప్రజాస్వామ్యా 
నికి ఊపిరిపోసే ఎన్నికలను నాయకులు తమ 
స్వార్ధంకోసం అపహాస్యం చేస్తున్న తీరుపై ఆయన 
మండిపడ్డారు. అదే ఈ లేఖ... 


నెను టకు 


ఇట్లు... ఓ భారతీయుడు 


70 the GovenmentE 


పే ప్వటూప్‌ క్‌ బట్‌, (00)-15 Yad) wi 
మటు ఇెనుకూనై రొహ 
మయిన. 


యోఘేయికి ఫేకీక్ష 


దాయ చేసి హత యజిలప్తూ తేలువ్వంద 


7 అ ఆగస్ట్‌ 2006 వీక్షణం 


విశ్లేషణ 


ప్రకటనగా ఉంటాయనే అభిప్రాయం ఒకవైపు, శాసనసభల ఎన్నికలకు" 


ఇవి ఒకరకమైన నాందిగా పని చేస్తాయనే అభిప్రాయం మరొకవైపు 
ఈ ఎన్నికలను మరింత కీలకంగా మార్చాయి. మామూలుగానే 
జడ్‌పిటిసి, ఎంపిటిసి ఎన్నికలలో గెలుపు వోట్ల తేడా చాలా తక్కువగా 
ఉండడం, ఇక్కడ అభ్యర్థులకూ వోటర్లకు మధ్య ఎక్కువ సాన్నిహిత్యం 
ఉండడం ఈ ఎన్నికలను సంక్షిష్టంగా మారుస్తాయి. ఈ సంక్షిష్టతలకు 
తోడు 2004 శాసనసభ ఎన్నికల తర్వాత మారిన రాజకీయ 
సమీకరణాలలో ఏయే పార్టీల మధ్య ఎన్నికల పొత్తు కుదురుతుందోననే 
ఉత్మంఠ కూడ ఈ ఎన్నికలను మరింత క్లిష్టంగా మార్చింది. 

ఇన్ని సంక్లిష్టతల మధ్య మూడుకోట్ల తొంభైలక్షల మంది వోటర్లు 
16,138 మంది మండల పరిషత్‌ ప్రాదేశిక నియోజకవర్గ ప్రతినిధులను, 
1097 మంది జిల్లా పరిషత్‌ ప్రాదేశిక నియోజకవర్గ ప్రతినిధులను 
ఎన్నుకోవలసి ఉండింది. ఇందులో 546 ఎంపిటిసిలు, 10మంది 
జడ్‌పిటిసిలు ఏకగ్రీవంగా ఎన్నిక కావడమో, ఏదో ఒక కారణంవల్ల 
ఎన్నికలు వాయిదా పడడమో జరిగినందువల్ల చివరికి 15,587 
ఎంపిటిసిలకు, 1087 జడ్‌పిటిసిలకు పోటీ జరిగింది. ఎంపిటిసిలకు 
41,711 మంది, జడ్‌పిటిసిలకు 3975 మంది పోటీ పడ్డారంటే 
(ఎంపిటిసిలకు సగటున ముగ్గురు, జడ్‌పిటిసిలకు సగటున నలుగురు) 
పోటీ ఎంత తీవ్రంగా ఉండి ఉంటుందో ఊహించవచ్చు. 

ప్రజలకు సేవచేయడానికి, ప్రజాసమస్యలు పరిష్కరించడానికి 
రాజకీయాలు ఒక మార్గమనుకుంటే, ఇంతమంది రాజకీయాలలో 
రావడానికి ఆసక్తి చూపడం చాలా ఆహ్వానించదగిన విషయం. కాని 
ఇంత హోరాహోరీగా జరిగిన ఎన్నికలలో ప్రజాసేవ అనే మాటే ఎక్కడా 
వినబడలేదు. ప్రజాసమస్యల గురించి ప్రస్తావనే లేదు. ఇక పరిష్కారాల 
గురించి చెప్పనే అక్కరలేదు. 

మరి ఇంత భారీఎత్తున జరిగిన ఎన్నికలలో ప్రజలు, ప్రజా 
సమస్యలు ప్రధానాంశం కాకపోతే ఇంకేది ప్రధాన అంశమైనట్టు? ఒక 
దినపత్రిక వ్యాఖ్యానించినట్టు “ఎన్ని వోట్లున్నాయి, ఎంత కావాలి” అనేదే 
|ప్రధానంశమయింది. “ఫలానా విధానాన్ని అనుసరిస్తున్నాం గనుక మాకు 
వోటెయ్యండి. మీ సమస్యల పరిష్కారానికి మా దగ్గర ఫలానా వ్యూహం 
ఉంది కనుక వోటెయ్యండి' అని అడిగే బదులు రెండు ప్రధాన రాజకీయ 
పక్షాలూ మీకు వోటెందుకు వెయ్యాలి అంటే మరి మీకు మాత్రం ఎందుకు 
అని తగవులాడుకున్నాయి. 

ఈ స్థితిలో డబ్బు, కులం, ప్రాంతం, ప్రభుత్వ వ్యతిరేకత, పొత్తులు, 
స్థానిక అంశాలు, తిట్ల పురాణం మాత్రమే ప్రధానాంశాలుగా ఎన్నికలు 
జరిగాయి. పనిలో పనిగా ఈ నాటకంలోకి ఎన్నికల కమీషన్‌ను, 
హైకోర్టుకు కూడా లాగడం జరిగింది గనుక ఎన్నికల ప్రక్రియలో ప్రజలు 
ఉండవలసిన స్థానంలో చట్టాల వ్యాఖ్యానాలు, సాంకేతిక వివరాలు 
నిండిపోయాయి. 

ఈ ఎన్నికల్లో అభ్యర్థులు, పార్టీలు పెట్టిన ఖర్చు చూస్తే ఎన్నికల 
రాజకీయాల మీద, ఎన్నికలలో ప్రజాభిప్రాయం వ్యక్తమవుతుందనే దాని 
మీద నమ్మకం ఉన్నవాళ్లు కూడా సిగ్గు పడవలసి ఉంటుంది. ఒక్కొక్క 
ఎంపిటిసికి ఎన్నికల కమీషన్‌ విధించిన వ్యయ పరిమితి రు. యాభై 
వేలు కాగా సగటున ఒక్కో అభ్యర్థి కనీసం రు.రెండు లక్షల ఖర్చు పెట్టి 

ఉంటారని ఒక అంచనా. ఒక్కొక్క జడ్‌పిటిసికి ఎన్నికల కమీషన్‌ 
విధించిన వ్యయపరిమితి రు. ఒకలక్ష కాగా సగటున ఒక్కో అభ్యర్థి 
పది లక్షల రూపాయలు ఖర్చు పెట్టి ఉంటారని అంచనా. నిజానికి ఈ 
అంచనాలు చాలా తగ్గించి వేసినవి. ఎందుకంటే ఎందరో జడ్‌పిటిసిలు 
ఇరవై, ఇరవై ఐదు లక్షల రూపాయల దాకా ఖర్చు పెట్టారని పత్రికలు 
రాశాయి. మొత్తం మీద ఎన్నికల కమీషన్‌ పరిమితి ప్రకారం రు.230 
కోట్ల వరకు ఖర్చు జరిగాయి. ఇదంతా అభ్యర్థులే ఖర్చే. ప్రభుత్వం 
వైపు నుంచి కనీస పక్షం మరొక మూడు, నాలుగు వందల కోట్ల 
రూపాయలు ఖర్చయి ఉంటాయి. ఇంత ఖరీదయిన ఎన్నికల ద్వారా 
ఎన్నికయిన అభ్యర్థులకు, ప్రజాప్రతినిధులకు ఉన్న బాధ్యతలు, 
అధికారాలు చూస్తే, ఇంత ఖర్చు అవసరమా అనిపిస్తుంది. 

వోటరుకు ఒక్కొక్కరికి వెయ్యి రూపాయలు ఇచ్చిన సందర్భాలు, 
ఇంటికో టివి ఇచ్చిన సందర్భాలు, మద్యం సీసాలు లారీలకు లారీలు 
దిగుమతి అయిన సందర్భాలు మన ప్రజాస్వామ్యపు అసలు స్వభావాన్ని 
తేటతెల్లం చేశాయి. ఈ ఎన్నికలు ప్రలోభాల, ఆకర్షణల, మత్తు పదార్థాల, 
బలవంతాల, హింసల సూచికలే తప్ప నిజమైన ప్రజాభిప్రాయ సూచికలు 
ఎంతమాత్రమూ కావని ఈ ఎన్నికలు స్పష్టంగా చూపాయి. 

ఈ ఎన్నికలను నిజమైన ప్రజాభిప్రాయ సూచికలుగా ఉంచాలని 
రాజకీయ పక్షాలకు కూడా పెద్దగా కోరిక ఉన్నట్టు లేదు. లేకపోతే 
నిన్నటివరకూ ఒకరినొకరు ఘోరంగా దూషించుకున్న పార్టీలు, రాజకీయ 
సిద్ధాంతాలలో భిన్నధృవాలుగా ఉన్న పార్టీలు ఎన్నికలకు రెండు రోజుల 
ముందు చెట్టాపట్టాలేసుకుని తిరగడం మొదలు పెట్టాయంటే తమపట్ల 
ప్రజాభిప్రాయం ఎన్నికలలో వ్యక్తం కావాలని వారేమీ కోరుకోలేదన్న 
మాట. తమ కూటమికి ఒకే సిద్ధాంతం లేకపోయినా సరే, తమ కూటమి 
ఇచ్చే డబ్బో, పోయించే మద్యమో, చూపే కులమో తమకు వోట్లుగా 
మారితే చాలునని రాజకీయ పక్షాలు అనుకున్నాయన్న మాట. 

బహుశా ఎప్పుడూ ఏ ఎన్నికలలోనూ, ఏ రాజకీయ పక్షమూ 
2006 ప్రాదేశిక ఎన్నికలలో కనబడినంత దివాళాకోరుతనాన్ని, 
అవకాశవాదాన్ని ప్రదర్శించి ఉండదు. అంతకుముందు రోజు వరకూ 
ఒకరి ద్రోహాన్ని ఒకరు ఎండగడుతూ, తీవ్రమైన దూషణలు చేసుకున్న 
కాంగ్రెస్‌ -తెలంగాణ రాష్ట్ర నమితిల మధ్య పొత్తు కుదిరింది. 
ప్రపంచీకరణకు మొనగాడుగా, ప్రపంచబ్యాంకు పాలేరుగా నిన్నటిదాకా 
ఏ భారత కమ్యూనిస్టు పార్టీ (మార్మిస్ట్ర)తో దీవెనలందుకున్నాడో ఆ 
పార్టీతో పొత్తు పెట్టుకోవడానికి చంద్రబాబునాయుడికీ అభ్యంతరం 
లేకపోయింది. ఆ పార్టీకీ అభ్యంతరం లేకపోయింది. కాంగ్రెస్‌కూ సిపిఐకీ 
పొత్తు, సిపిఐకీ సిపిఎంకూ పొత్తు, సిపిఎంకూ తెలుగుదేశంకూ పొత్తు 
వెరసి కాంగ్రెస్‌కూ తెలుగుదేశంకూ కూడ పొత్తు కలిసే ఒక విచిత్ర 
స్థితి, పార్లమెంటరీ రాజకీయాలలో ఈ అన్ని ముక్కలూ ఒక్కతానులోనివనే 
అభిప్రాయం బలపడడానికి ఈ ఎన్నికలు ఒక దృష్టాంతంగా నిలుస్తాయి. 

ఈ పొత్తులు కుదుర్చుకోవడం సైద్ధాంతిక, సూత్రబద్ధ ప్రాతిపదికపై 
జరగలేదు గనుక, కేవలం ఎన్ని ఎక్కువ సీట్లు అనే ప్రాతిపదికపైనే 
జరిగింది గనుక చివరి నిమిషం దాకా బేరసారాలు జరుగుతూనే 


ఉన్నాయి. నామినేషన్లు వేసే రోజు వరకు మాత్రమే కాదు 
ఉపసంహరణలు రోజుదాకా, చివరికి ఎన్నికల రోజు దాకా ఈ 
గందరగోళం సాగుతూనే ఉంది. ) 

ఈ గందగోళాన్ని మరింత పెంచడానికా అన్నట్టు రెండు రాజ్యాంగ 
వ్యవస్థలు -ఎన్నికల కమీషన్‌, హైకోర్టు-అసమంజసమైన నిర్ణయాలనూ, 
తీర్పులనూ ప్రకటిస్తూవచ్చాయి. రిజర్వేషన్ల దగ్గరి నుంచి ఎన్నికల 
సమయంలోనూ, లెక్కింపు సమయంలోనూ ఉండే ఏజెంట్ల వరకు ఎన్నో 
విషయాలలో ఎన్నికల కమీషన్‌ ఉద్దేశపూర్వకంగానో, అనుద్దేశ 
పూర్వకంగానో గాని అధికార పక్షానికి ప్రయోజనం చేకూరేటట్టు, 
గందరగోళం వ్యాపించేటట్టు నిర్ణయాలు తీసుకుంది. హైకోర్టు సింగిల్‌ 
బెంచ్‌ తీర్పు 'ఉపసంహరణల రోజున గందరగోళం జరిగేటట్టు తీర్పు 
ఇవ్వగా, ఆ తీర్చును మార్చిన డివిజన్‌ బెంచ్‌ ఆ గందగోళాన్ని మాత్రం 
సరిచేయలేదు. 

ఇన్ని అవకతవకల తర్వాత గరిష్టంగా ఆరవై శాతం వోట్లు 
మాత్రమే పోలయిన ఎన్నికలు జరిగాయి. అంటే దాదాపు నాలుగుకోట్ల 
వోటర్లలో రెండుకోట్ల ముప్పై లక్షలమంది వోటర్లు మాత్రమే తమ 
అభిప్రాయం ప్రకటించారు. అది వారి నిజమైన అభిప్రాయం అనుకున్నా 
సిగ్గుచేటే. 

ఇక ఫలితాలు రావడం ప్రారంభమైన జూలై 4 మధ్యాహ్నం 
నుంచీ రాజకీయపండితులు, పత్రికా వ్యాఖ్యాతలు, రాజకీయ నాయకులు 
ఆ ఫలితాలను తమ ఇష్టారాజ్యంగా వ్యాఖ్యానించడం, విశ్లేషించడం 
ప్రారంభించారు. ఎన్నికలు జరిగిన తీరులోని అవకతవకలను ఏమాత్రం 
పరిగణనలోకి తీసుకోకుండా, ఫలితాలు ప్రభుత్వ వ్యతిరేకతను 
సూచిస్తున్నాయనీ, తెలుగుదేశం బలం పెరిగిందనీ, సిపిఎం నిర్ణాయక 
శక్తిగా ఎదిగిందనీ, తెలంగాణ ఆకాంక్షలకు కాలం చెల్లిందనీ, తెలంగాణ 
ప్రజలు సమైక్య ఆంధ్రప్రదేశ్‌ కోరుకుంటున్నారనడానికి చిహ్నమనీ అనేక 
విశ్లేషణలు వెలువడ్డాయి. ఈ రాజకీయ ప్రయోజనాలకు అనుగుణమైన 
వ్యాఖ్యలతోపాటు రాష్ట్ర సామాజిక, రాజకీయార్థిక పరిణామాల వైపు 
నుంచి ఎన్నికల ఫలితాలను విశ్లేషించడానికి అవకాశం ఉన్నప్పటికీ ఆ 
పని చాలా తక్కువగా జరిగింది, 

ఫలితాలు ప్రభుత్వ వ్యతిరేకతను సూచిస్తున్నాయని స్థూలంగా 
చెప్పవచ్చు గాని అధికార పక్షానికి 2004 శాసనసభ ఎన్నికల నాటికీ 
2006 ప్రాదేశిక ఎన్నికల నాటికీ వోట్ల శాతం పెరిగింది. 2001 
ప్రాదేశిక ఎన్నికలతో పోలిస్తే ఎక్కువ స్థానాలు కూడా వచ్చాయి. 2005 
మునిసిపల్‌ ఎన్నికలతో పోలిస్తే వోట్ల శాతం పెరిగింది. (ఈ ఎన్నికల 
ఫలితాలను మునిసిపల్‌ ఎన్నికలతో పోల్చడం సరికాదు). 

అయితే ప్రభుత్వ వ్యతిరేకత లేదా అంటే కచ్చితంగా ఉంది. 
అది వేరు వేరు ప్రజాందోళనల్లో వ్యక్తమవుతోంది. కాని ఎన్నికలలో 
ప్రతిఫలించలేదు. తెలుగుదేశం పార్టీకి కూడా వోట్ల శాతం 2004 
శాసనసభ ఎన్నికలతో పోలిస్తే పెరిగింది. కాని కాంగ్రెస్‌ వైపు నుంచి 
ఇటువైపు మారిన వోట్లు అనడానికి వీలులేదు. ఒకే కాలంలో 
తెలుగుదేశంకు పెరిగిన వోట్ల శాతం రెండు కాగా కాంగ్రెస్‌కు పెరిగిన 
వోట్ల శాతం ఆరు. అంటే అధికార, ప్రతిపక్ష పార్టీలు రెండూ కూడా 
ఇతర పార్టీల వోట్ల నుంచి కొంత కొంత గ్రహించాయని అర్థం. 


విశ్లేషణ 


ఈ పెరిగిన వోట్ల శాతాన్ని బట్టి తెలుగుదేశానికి బలం పెరిగిందని 
విశ్లేషించడానికి కూడా. వీలు లేదు. విడదీసి చూస్తే తెలుగుదేశం పార్టీ 
వోట్ల శాతం రాయలసీమలో ఏమీ మారలేదు, కోస్తాలో స్వల్పంగా 
పెరిగింది. తెలంగాణలో ఐదుశాతం పెరిగింది. ఇది తెలంగాణ వోటర్లలో 
కాంగ్రెస్‌, తెరాస పట్ల అసహనానికి సూచిక కావచ్చు గాని తెలుగుదేశం 
పట్ల ప్రేమ అని చెప్పడానికి వీలు లేదు. 

తెలంగాణలో తెరాస ఓటమికి మరొక కారణం కూడా ఉంది." 
కాంగ్రెస్‌-తెరాస పొత్తు చివరినిమిషం దాకా తేలకపోవడంతో రెండు 
పార్టీల అభ్యర్థులు నామినేషన్లు వేశారు. నిజానికి ఒకే పార్టీ నుంచి 
కూడా డమ్మీ అభ్యర్థులను నామినేషన్‌ వేయించి ఉపసంహరణ రోజు 
ఉపసంహరించే అనవాయితీ ఉంది. కాని ఉపసంహరణల రోజు హైకోర్టు 
ప్రతిష్టంభన ఉండడంతో ఆ రోజు ఉపసంహరించుకోవాలో -అక్మర్లేదో 
చాలా మంది అభ్యర్థులకు స్పష్టం కాలేదు. అందువల్ల ఉపసంహరించు 
కోవలసిన, ఉపసంహరించుకోదగిన అభ్యర్థులు పేర్లు కూడా బాలెట్‌ 
పేపర్లలో ఉండిపోయాయి. ఆ రకంగా వోట్లు చీలిపోయాయి. ఇది 
తెరాస-కాంగ్రెస్‌ విషయంలో మాత్రమే కాదు, తెదేపా-సిపిఎం, 
కాంగ్రెస్‌-సిపిఐ ల విషయంలో కూడా జరిగి దాదాపు 150 స్థానాలలో 
బహుముఖ పోటీలు, పొత్తులు పెట్టుకున్న పార్టీలు రంగంలో ఉండడం 
జరిగాయి. ఆ మేరకు ఆ పార్టీలన్నిటికీ నష్టం జరిగింది. 

ఈ ఎన్నికల ఫలితాలలో నాలుగు ప్రధానాంశాలను గుర్తించవలసి 
ఉంది. 

మొదటిది, జలయజ్ఞం పథకం పట్ల తెలంగాణలో వ్యతిరేకతో, 
అనుమానమో ఉందని ఈ ఎన్నికలు చూపాయి. తెలంగాణలో 
కాంగ్రెస్‌-తెరాన వ్యతిరేక వోటుకు కారణం అదే. మరోవైపు 
కృష్ణా-గుంటూరు జిల్లాల ఫలితాలు పోలవరం, పులిచింతల, కృష్ణా 
డెల్టా రైతుల ప్రయోజనాల పరిరక్షించడంలో కాంగ్రెస్‌ ప్రభుత్వమే 
ముందున్నదని అక్కడి రైతులు భావిస్తున్నారనిపిస్తుంది. 

రెండు, తెలంగాణలో ప్రత్యేకించి రంగారెడ్డి జిల్లా వోటర్లు 
తెలుగుదేశంకు పట్టం కట్టడం ఆ పార్టీ పాలనలో హైదరాబాద్‌ పరిసర 
ప్రాంతాల రియల్‌ఎస్టేట్‌కు దొరికిన ప్రాధాన్యం వల్లనే కావచ్చు. 

మూడు, అనంతపురం జిల్లాలో గత రెండు సంవత్సరాలలో 
కాంగ్రెస్‌ నడిపిన ముఠారాజకీయాలు, చేయించిన హత్యలు ఆ పార్టీ 
విజయావకాశాలను తీవ్రంగా దెబ్బతీసినట్టనిపిస్తుంది. 

నాలుగు, ఎన్నికల సమయంలో నక్సలైట్ల హింస గురించి 
రాజకీయ నాయకులు, పోలీసు వర్గాలు ఎంత (ప్రచారం చేసినప్పటికీ, 
ఈ ఎన్నికలలో నక్సలైట్ల వైపు నుంచి హింస అసలేమీ లేదనే చెప్పాలి. 
మరోవైపు ప్రధాన పార్టీలు పెద్దఎత్తున హింసకు పూనుకున్నాయి. 

అసలీ ఎన్నికలు నిజమైన ప్రజాభిప్రాయ సూచికలేనా అనే మౌలిక 
ప్రశ్న దగ్గర ప్రారంభించి, ఎన్నికలు జరిగిన తీరును, ఎన్నికల ఫలితాలను, 
జయాపజయాలను ఇంకా సూక్ష్మంగా పరిశీలించవలసి ఉంది. అట్లా 
నిశిత పరిశీలన జరిపినప్పుడు రాజకీయ పక్షాలలో ఎవరు గెలిచినా 
ఎవరు ఓడినా అంగబలం, అర్ధబలం ఉన్నవారు గెలుస్తున్నట్టుగా, ప్రజలు 
ఓడిపోతున్నట్టుగా అర్ధమవుతుంది. ప్రజల గెలుపును హామీ ఇచ్చే ఎన్నిక 
లేవయినా ఉన్నాయా అని అన్వేషించడమే ప్రజాస్వామ్య ప్రియుల 
కర్తవ్యం. + 

వ్యాఖ్య 


స్థానిక ఎన్నికలు - ప్రజాస్వామ్య ప్రహసనం 


ఇప్పుడే కొత్తగా రాజకీయాలు కలుషితం అయిపోయాయి, 
' అప్రజాస్వామ్యం విస్తరించింది అని ప్రతిపక్షాలు చేసే విమర్శల మధ్య 
రాష్ట్రంలో జడ్సిటిసిలు, ఎంపిపిల ఎన్నికలు దాదాపుగా ముగిసాయి. 
ఫిరాయింపులు, దౌర్జన్యాలు, హత్యలు, బెదిరింపులు, "పైరవీలు, 
ప్రలోభాలు, వైశమ్యాలు ఇవేవీ చేయలేని వారు, చేయలేని పరిస్థితుల్లో 
చివరి అస్త్రంగా ప్రజాస్వామ్యం మంటగలిసిందని మొసలి కన్నీటిని 
అస్తాల్లా ప్రయోగిస్తారు. 

గెలుపుకోసం ఏదయినా చేయడం రాజకీయాల్లో సహజనీతిగా 
అనాదినుంచి ఉన్నదే. మరీ బరితెగించకుండా, ప్రజలకు రాజ్యంపట్ల 
విశ్వాసం సడలకుండా ఉండటానికి ఎన్నికల తంతు ఉంటుంది. 
ఏదివమయినా పీఠం ఎక్కడమే లక్ష్యంగా రాజకీయవాదులు ప్రవర్తిస్తారు. 
గెలుపు సాధించినప్పుడు ముసిముసి నగవుల మధ్య అభినందనలు 
అందుకోవడం, ఓటమి పాలయితే విమర్శలకు, బలం ఉంటే దౌర్జన్యాలకు 
దిగడర ఏదో రకంగా పుల్లలు పెట్టి ఇబ్బంది పెట్టాలని చూడడం 
రాజకీయాల్లో సహజం. మొన్నటి జడ్చిటిసిలు, ఎంపిపి ఎన్నికల 
ప్రహసనంలో ప్రతిపక్షం వారు చేసిన ముఖ్యమైన విమర్శల్లో మొదటిది 
ఓటరు లిస్టుల్లో ఓటర్ల పేర్ల గల్లంతు. ఈ సత్సంప్రదాయం రాజశేఖర్‌రెడ్డి 
సృష్టించినదేమి కాదు. ఏవీఎస్‌ రెడ్డి ప్రత్యేకంగా అనుమతించినదేమీకాదు. 
గతంలోనూ ఉంది. కాకుంటే ఇప్పుడు కొంచెం పెరిగి ఉంటుంది. 
తర్వాత అంశం ఓటర్లకు డబ్బు, మందు, కానుకలు ఇచ్చి ప్రలోభపెట్టడం. 
ఇది గాంధీ, నెహ్రూల కాలం నుండే ఉంది కదా? కాలంతోపాటు 
అధునికతను, బహురూపకతను సంతరించుకుంది. మొన్న మున్సిపల్‌ 
ఎన్నికల్లో నిజామాబాద్‌ మున్సిపల్‌ కార్పోరేషన్‌లోని ఒక వార్డులో 'కటిక' 
కులస్టుడు కార్పోరేటర్‌గా పోటీ చేశారు. అతను ఎన్నికలముందు రోజు 
ఇంటింటికి ' ఒక కిలో పచ్చి మేకమాంసం, రెండు బీరు సీసాలను 
బహిరంగంగా పంచి కాలధర్మాన్ని పాటించారు. అన్నం తిన్న చోట 
అన్యాయం తలపెట్టని ఒక పవిత్ర అలవాటు సామాన్య భారతీయుల్లో 
ఇంక మిగిలి ఉన్నందున ఆ అభ్యర్థి సునాయసంగా గెలిచారు. ఇలా 
ఓటర్లను ప్రలోభపెట్టే పనిని ఎవరిస్థాయిలో వారు నాటి నుండి చేస్తూనే 
ఉన్నారు. ముందే నుడిమినట్లు కాలాన్ని బట్టి అది రూపును, సాంద్రతను 
మార్చుకున్నది. - 

జడ్చిటిసిలను ప్రలోభపెట్టి కాంగ్రెస్‌వారు అనంతపురంలో జడ్‌పి 
అధ్యక్ష స్థానాన్ని చేజిక్కించుకుంది అన్నది విమర్శ. ఈ విషయాన్ని రిపోర్ట్‌ 
చేస్తూ ఓ ప్రముఖ పత్రిక 'దుర్నీతీ, ఆరాచకం, అన్యాయం, ఎన్నికల 
అన్యాయాలకు ఇది పరాకాష్ట. భయానకవాతావరణం, ప్రజాతీర్పును 
కాలరాశారు' ఇన్ని పదాలను 'ఒకే కాలంలోని నాలుగులైన్లలో 
ఉపయోగించింది. ఇలాంటి సందర్భాల్లో పత్రికలు తమ సహజ 
స్వభావాలను, ధర్మాలను మరిచి ప్రవర్తించడాన్ని గమనించవచ్చు. ఒక 

- దుర్గం రవీందర్‌ __ 


రకమైన అన్యాయం వివిధ ప్రాంతాల్లో జరిగినప్పుడు ఒకే గాఢతతో 
రిపోర్ట్‌ చేయడం ధర్మం. కాని తన ప్రాంతం వారికి; తన కులం వారికి 
అన్యాయం జరిగినప్పుడు గాఢత గాటును పెంచి, ఇతరుల పట్ల తనవారు 
ఇదే అన్యాయాన్ని చేసినప్పుడు గాఢత తగ్గించడం కాదు గదా అసలు 
తప్పు విషయాన్ని సమర్ధించ యత్నించడం ఎంత సిగ్గు చేటెన విషయం. 
ఇలాంటి సిగ్గుమాలిన పనులను ప్రజాస్వామ్య మూలస్థంభాలైన 
“జుడిషియరి, మీడియా, బ్యూరోక్రసీ, పొలిటీషియన్స్‌ అందరూ చేయడం 
వర్తమాన కాలంలో ఉండటం చింతించాల్సిన విషయం. ఎవరికివారు 
ఇతరులే తప్పులు చేస్తున్నారు. అని వేలెత్తి చూపడం వద్దతిగా 
చేసుకున్నారు. ఎవరైన ధర్మబద్ధంగా (ప్రవర్తించడం ఇప్పుడు వార్త 
అవుతున్నది. అధర్మం ఆచరించడానికి వీలు లేనప్పుడు 'ధర్మపన్నాగాలు', 
నీతులు వల్లించడం ధర్మం కానేకాదు కదా! 

అనంతపురంలో జరిగినదేమంటే.... అనంతపురం జిల్లాలో 63 
జడిటిసిలున్నాయి. ఇందులో 88 తెలుగుదేశం పార్టీ వారికి వచ్చాయి. 
80 స్థానాలు కాంగ్రెస్‌ వారికి వచ్చాయి. అంటే తెలుగుదేశం పార్టీకి 
యాభైశాతం కన్నా ఎక్కువ సీట్లలో స్పష్టమైన మెజారిటీ వచ్చింది. 
సాధారణంగా అయితే జడ్‌పి అధ్యక్షులుగా తెలుగుదేశం అభ్యర్థి కావాలి, 
కాని తిమ్మిని బమ్మిని చేసి కాంగ్రెస్‌వారు ఆ స్థానాన్ని చేజిక్కించుకున్నారు. 
ఇది (ప్రజాస్వామ్య విలువలకు విరుద్ధమైనది. ఇందులో అనుమానం " 
లేదు. 

జరిగిన అన్యాయానికి పత్రిక రాసిన కథనంలో గాఢత పెరిగింది. 
ప్రతిపక్షనాయకుడి పేరు పెట్టి పత్రిక రాసిన రాతలు ఇలా ఉన్నాయి. 

“అధికార దాహంతో, స్వార్థప్రయోజనాల కోసం కాంగ్రెస్‌ పార్టీ 
ప్రజాస్వామ్య వ్యవస్థనే కూల్చేస్తోంది. ఓటర్ల నమోదు నుంచి ఛైర్మన్‌ 
ఎన్నికల దాకా అడుగడుగునా అధికార దుర్వినియోగం, అవినీతి, 
అక్రమాలు, రౌడీయిజంతో ప్రజాస్వామ్యాన్ని సర్మారు అపహాస్యం చేసింది! 

“అనంతపురం జడ్పీ ఛైర్మన్‌ ఎన్నికలో కాంగ్రెస్‌ అవలంభించిన 
దుర్నిత్రీ, అరాచకం, అన్యాయాలు ఎన్నికల అక్రమాలకే పరాకష్ట. 


ప్రలోభాలు, భయానక వాతావరణంలో. ఇద్దరు తెలుగుదేశం పార్టీ కా 


జడ్చిటిసిలను లోబరచుకున్నారు. ప్రజాతీర్చును కాలరాశారు. సంబరాలు 
జరుపుకొంటూ ప్రజాస్వామ్యాన్ని అవహేళన చేశారు”. 

“నిజానికి జిల్లా ప్రజలు తెలుగుదేశం పార్టీకి అనుకూలంగా 
స్పష్టమైన తీర్పునిచ్చారు. ఈ తీర్పు చారిత్రాత్మకమైనది. ఎందుకంటే 
గత రెండేళ్ళ కాంగ్రెస్‌ పాలనలో జిల్లాలోని తెలుగుదేశం పార్టీ నేతలు, __ 
కార్యకర్తలను 36మందిని చంపి, కాంగ్రెస్‌వారు అరాచకం సృష్టించారు. 
జిల్లా మంత్రి జెసి దివాకర్‌రెడ్డి నేతృత్వంలో అక్కడ రాక్షసరాజ్యం 
నడుస్తున్నది. ' ఎన్నికల్లో అధికార దుర్వినియోగం, దౌర్జన్యాలకు 
పాల్పడినా... ఆ జిల్లా ప్రజలు ప్రాణాలకు లెక్కచేయకుండా స్పష్టమైన 


మెజారిటి ఇచ్చారు. ఇది ముఖ్యమంత్రి జిల్లా మంత్రులు జెసి, 
రఘువీరాలకు నచ్చలేదు. అంతే ప్రజాతీర్చును తారుమారు చేశారు. 
అవినీతిని ప్రోత్సహిస్తూ, అరాచకపాలన జరపడం ఎంతవరకు సబబు? 
ఈ రకమైన పరిస్థితి చివరకు అరాచకానికి, ఆనక శాంతి భద్రతల 
విఘాతానికి దారితీస్తుంది. అంతిమంగా ప్రజలు స్వేచ్చను కోల్పొతారు. 
మాట్లాడే హక్కు మృగ్యమవుతుంది. అన్నిరంగాల్లో అభివృద్ధి 
కుంటుపడుతుంది”. అని ఆ పత్రిక రాసింది. 

అది విలేఖరి రాసిన రిపోర్టా? ప్రతిపక్షం వారి (ప్రెస్‌ నోటా? ఏ 
విషయం తెలియనంతగా మిళితం చేసి ప్రతిపక్ష నాయకుడి పేర 
పత్రికవారు రాయాలి అనుకున్నదంతా రాసేశారు. ఇదే పత్రిక వారు 
గతంలో రంగారెడ్డి, వరంగల్‌లో ఇలాంటి సంఘటనలే జరిగినప్పుడు 
రాసిన రాతలను తీసి ప్రక్కన పెట్టి చూస్తే ఆ పత్రిక ఉద్దేశ్యం, రీతి, 
నడవడి, నిబద్ధత స్పష్టం అవుతుంది కదా... ఇంతకి చెప్పవచ్చేదేమంటే... 
పత్రికలు కూడా ఇదీ అదనికాదు... అన్ని పత్రికలు ధర్మ విరుద్ధంగా 
'ప్రవర్తిస్తున్నాయి. ఈ కోవలోకే విలేఖరులు, సబ్‌ఎడిటర్లు, న్యూస్‌ఎడిటర్లు 
ఇలా మీడియాకు సంబంధించిన వారందరూ వస్తారు. ఇలా వృత్తి ధర్మాన్ని 
ఎరిగి ప్రవర్తిస్తున్న పాత్రికేయులు బాగా తగ్గిపోయారు. గొంగడిలో తింటూ 
వెంట్రుకలు ఏరడం మటుకు అలవాటయింది. మనవారు తప్పు 
చేసినప్పుడు మిన్నకుండటం ఎదుటివారు తప్పు చేసినప్పుడు గగ్గోలు 
పెట్టడం రివాజుగా మారింది. ఈ మొత్తం ప్రహసనంలో వెర్రి గొర్రెలు 
సాధారణ పాఠకులు, సామన్య ప్రజలు మాత్రమే. 

ఈ మొత్తం వ్యవహారంలో ముఖ్యమంత్రి రాజశేఖరరెడ్డి కొంచెం 
నిజాయితీగా మాట్లాడినట్లు అనిపిస్తుంది. “చంద్రబాబు ఇప్పుడు 
ప్రజాస్వామ్యం గురించి మాట్లాడుతున్నారు. గతంలో వరంగల్‌, రంగారెడ్డి 
జిల్లాలో కాంగ్రెస్‌ జడ్చిటినిలను తీనుకెళ్ళి జడ్చి స్థానాలను 
గెలుచుకున్నప్పుడు ప్రజాస్వామ్యం ఖూనీ కాలేదా? ఆయన ఏదైనా 
మాట్లాడే ముందు గురివింద గింజను గుర్తుకు తెచ్చుకోవాలి” అన్నారు. 
తన మాటల్లో వైఎస్‌, రాజశేఖర్‌రెడ్డి తాము ఈ పని చేయలేదు అని 
చెప్పలేదు అప్పుడు మీరు చేశారు, ఇప్పుడు మా వారు చేశారు అని 
తెలివైన వివరణ ఇచ్చారు. అధికారంలో ఉన్నవారు ఈ మాత్రం 
చేయకపోతే, తగినధర చెల్లించి ఎంపిటిసిలను, జడ్చిటిసిలను కొనుక్మోక 
పోతే చూసేవారు అసమర్థత అనుకొంటారు. కావలనినంత 
బలప్రయోగం చేయకపోతే చేతకాదు అనుకుంటారు. ఆశపెట్టకపోతే 
పిసినారి అనుకుంటారు. నమ్మినవారిని పీఠం ఎక్కించకపోతే నాయకుడు 
అని అనిపించుకోలేం, అని వైఎస్‌ చెప్పదలచుకొన్నారు కాబోలు. 

నిజామాబాద్‌ జిల్లాలో ఒక మండలంలో కాంగ్రెస్‌ వారు ఒక 
ఎంపిటిసిని కొనుక్కోవడానికి పదిలక్షలు వెచ్చించారు. రంగారెడ్డి జిల్లాలో 
ఇంకో ఎంపీటీసీని 25లక్షలకు కొన్నారు. ఒక మండలంలోని అవసరం, 
ప్రతిష్టను బట్టి అదృష్టవంతులైన ఎంపిటిసిలను గరిష్టంగా పాతికలక్షలు, 
కనీసం రెండు లక్షల ధర పలికింది. అదే జడ్చిటిసిలకు గరిష్టంగా 
రెండుకోట్లు కనిష్టంగా ఐదారు లక్షల ధర పలికింది. ధరతో పాటు 
భవిష్యత్‌లో పదవులు, గుర్తింపు, వైస్‌చైర్మన్‌ లాంటి ద్వీతీయశ్రేజీ పీఠాలు 


వ్యాఖ్య 


ఆఫర్‌ చేయబడ్డాయి. ఇది మన ప్రజాస్వామ్య స్వరూపం అని అనుకుంటే 
గొడవే ఉండదు కదా? 

అనంతపురం జడ్చిటిసిల్లో తెలుగుదేశం. పార్టీకి చెందిన ఇద్దరు 
జడ్చిటిసి మెంబర్లు శ్రీకాంత్‌రెడ్డి, రాఘవయ్య హఠాత్తుగా వెళ్లి కాంగ్రెస్‌ 
సభ్యులకు 'కెటాయించిన గ్యాలరీలో కూర్చున్నారు. అప్పటివరకు 
పకడదృంది ఏర్పాట్లలో, జడ్బీటీసీలను రక్షించుకున్న తెలుగుదేశం 
శాసనసభ్యులు దీంతో ఖంగుతిన్నారు. తొలుత పరిటాలరవి భార్య, 
శాననన భ్యురాలు సునీత శ్రీకాంత్‌ దగ్గరకు వెళ్ళి చేతులెత్తి 
నమస్కరించింది. 'శ్రీకాంత్‌ మీ అన్నయ్యను కాంగ్రెస్‌ వారే చంపారు, 
అప్పుడే మర్చిపోయావా, ఒక్కసారి నాముఖం చూడు, వెనక్కి వచ్చేయ్‌ 
అని కన్నీటితో రిక్వెస్ట్‌ చేసింది. దానికి ప్రతిగా శ్రీకాంత్‌ (ప్రతినమస్మారం 
చేసి అక్కావదిన నన్ను క్షమించు... నేను డబ్బుకు, అధికారానికి 
బద్భుడను, ప్రజాస్వామ్యానికి, మానవ సంబంధాలకు, కన్నీటికి ఏమీ 
విలువ ఉంది చెప్పు అని మౌనంగా సమాధానం చెప్పాడు. 

సాంకేతికంగా విషయం విశ్లేషించి చెప్పాలంటే |క్రాంగెస్‌వారు 
ఎక్కడా తప్పు చేసినట్లు కనిపించదు. తెలుగుదేశం జడ్చిటిసిలు 
వారంతటవారుగా కాంగ్రెస్‌కు మద్దతు పలికారు, ఎవరు వారిని బలవంత 
పెట్టలేదు. 

మొత్తం జడ్చిటిల్లో 68 మందిలో 82 మంది ఉన్నారు కనుక 
కోరం ఉంది వెంటనే... కాంగ్రెస్‌ అభ్యర్థి కవితకు ఓటేసే వారు 
చేతులెత్తాలని రిటర్నింగ్‌ అధికారిగా వ్యవహరించిన కలెక్టరు కాడ్మియల్‌ 
దాసరి ఆదేశించారు. మొత్తం చేతులు లేచాయి. అధికారులు ఎన్నిక 
తతంగాన్ని కానిచ్చేశారు. దేశం సభ్యుల నిరసనల మధ్య కాంగ్రెస్‌ అభ్యర్థి 
కవిత ఎన్నికను ప్రకటించారు. వైస్‌ ఛైర్మన్‌ ఎన్నిక ఇలాగే జరిగింది. 
తెదే ఎమ్మెల్యేలు అధికారులపై తీవ్ర ఆరోపణలు చేశారు. “కోరం ఉంది. 
ఎన్నిక జరపకపోతే నా అసమర్థత కిందకి వస్తుంది. ఒక పార్టీవారు 
వేరొక పార్టీకి ఓటేసినా చెల్లుతుందనేది చట్టంలోని లోపం, దానికి మేమేం 
చేస్తాం, కాంగ్రెస్‌కు ఓటేసిన తెదేపా సభ్యులిద్దరూ జడ్చిటిసి పదవుల్ని 
కోల్పొతారు. కానీ దానికీ ఓ పద్దతి ఉంది. ఆ పార్టీ ముందుగా వారిని 
సంజాయిషీ అడగాలి. మాకు సిఫార్సు చేస్తే చర్య తీసుకుంటాం, ఇక 
తెదేపా బహిష్కరించింది కనక వారి అభ్యర్థిని అడగలేదు. మొదట ఎవరూ 
ప్రతిపాదించకపోవటం నిజమే, కానీ తరవాతైనా అడిగాం కదా... తెదేపా 
కావాలనే ఆరోపణలు చేస్తోంది' అంటూ జిల్లా కలెక్టర్‌ కాడ్మియల్‌ దాసరి 
సాంకేతికంగా, సవినయంగా సమాధానం ఇచ్చారు. 

అవును పాపం! కలెక్టర్‌ మాత్రం ఏం చేయగలరు.. జిల్లా 
మంత్రులను కాదని ఆయన ఏ చిన్న పని చేసినా మరుసటి రోజు 
అతను ప్రాధాన్యత లేని పోస్టుకు బదిలీ అవుతారు. మనమందరం 
కలిసి... కాదు కేంద్రంలో రాష్ట్రంలో కొందరు కలిసి ఏర్పాటు చేసిన 
ప్రపంచంలో అతిపెద్ద ప్రజాస్వామ్యదేశం మనది. సంఘంలో మార్పులు 
చేసే, చికిత్సలు చేసే ఉద్యమకారులు వచ్చేవరకు ఈ ప్రజాస్వామ్యాన్ని 
ఈ నాలుగు స్థంభాలను ప్రజలు మోయాల్సిందే. + 

కమ్యూనిస్టుల పొత్తుల్లో అపశ్రుతులు 


ప్రజల ఐకమత్యంగా ఉండాలని, అలా ఉంటేనే సమస్యలు, 
సాధించబడతాయని, కమ్యూనిష్టులు చెప్పుతారని, కాని వారు వివిధ 
పార్టీలుగా విడిపోయారని, కనీసం సమస్యల విషయంలో కూడా కలిసి 
పని చేయరని వాదన వినపడుతున్నది. ఏ కారణాల వలన వీరు కలిసి 
పని చేయలేకపోతున్నారు అనే విషయం అర్ధం చేసుకోవడం అవసరం. 
కమ్యూనిస్టులు ముఖ్యంగా మూడు రకాలుగా విడిపోయి ఉన్నారు. 
పార్లమెంటరీ పంథాలో పనిచేసేవారు, పార్లమెంటరీ, సాయుధ 
పోరాటాన్ని అనుసంధానం చేసేవారు, సాయుధ పోరాటం చేసేవారు. 
వీటన్నిటికి ప్రజాసంఘాలు ఉంటాయి. వీరి పోరాటమార్గాలు వేరువేరు 


కాని గమ్యం మాత్రం సమసమాజం. దళిత పార్టీల, సంఘాల గమ్యం - 


కూడా సమసమాజమే. బూర్జువా పార్టీల గమ్యం అసమసమాజం 
(సంక్షేమ రాజ్యం లేదా (ఫైవేటైజేషన్‌) విషయం, గమనం (మార్గం) 
గమ్యం ఆధారంగా ఐక్య సంఘటనలు ఏర్పడాలి. 

సమసమాజాన్ని కాంక్షించే వారు మతం (బూర్జువా భావజాలం), 
రాజ్యం, సామ్రాజ్యవాదాలను వ్యతిరేకించాలి. మతభావజాలానికి 
ప్రత్యామ్నాయం చెప్పకపోవడమంటే భౌతికవాదాన్ని చెప్పకపోవడం 
కూడా అవుతుంది. ఈ మూడింటిలో ఏ ఒక్కదాన్ని వాయిదా వేసినా 


శతృవుదాడి నుంచి తప్పించుకొని రక్షణ కోసం ఏదో ఒక ఇంటిలోకి - 


దూరితే అది శతృవు ఇల్లేనని తెలిసిన పరిస్థితిలా వుంటుంది. 
కమ్యూనిస్టులు భావజాల రంగాన్ని నిర్లక్ష్యం చేయడం వలన వివిధ 
పార్టీలుగా చీలిపోయారు. ఇవి రష్యా, చైనాలలో కూడా జరిగాయి. 
ఇక్కడ అంతేకాక అంతర ఉద్యమాలుగా సాగాల్సిన దళితవాదం, 
స్త్రీవాదం, నాస్తికవాదం, పర్యావరణవాదం, (ప్రాంతీయవాదం బాహ్య 
ఉద్యమాలుగా సాగుతున్నాయి. భౌతికవాదాన్ని నిర్లక్ష్యం చేయడం వలన 
కమ్యూనిస్టుల పోరాటాలు, పార్లమెంటరీ, సాయుధపోరాటాలుగా 
విడిపోయాయి. సాయుధపోరాటం అనే వారికి ప్రచారం చేసుకునే 
అవకాశం లేకుండాను, పార్లమెంటరీ పోరాటం చేసేవారికి ఓట్లు 
అడగడమే పోరాటంగాను మారింది. వీరి మధ్య ఐక్యసంఘటనలు ఏర్పడే 
అవకాశం కూడా లేకుండా పోయింది. గమనం మాత్రమే ఇప్పుడు 
ఐక్యసంఘటనలో (ప్రధానపాత్ర వహిస్తున్నది. 

అమెరికా గెలిచింది అంటే ఇరాక్‌ ఓడిపోయింది అని కూడా 
అర్ధం. ఇరాక్‌ ఏఏ బలహీనతల వలన ఓడిపోయిందో ఒక అంశమయితే 
అమెరికా ఏఏ మోసపు విధానాలు అనుసరించి గెలిచింది అనే అంశం 
కూడా అందులో వుంటుంది. కమ్యూనిస్టుల ఓటమిలో బలహీనతలున్నట్లే 
రాజ్యం గెలుపులో మోసపు విధానాలున్నాయి. మానవజాతిలో ప్రకృతిని 
అర్థం చేసుకోక పోయే సంఖ్య ఎక్కువైనపుడు ఆ జనాభా చైతన్యం 
ద్వారా ఏర్పడిన రాజ్యం మనుషుల మధ్య ఉన్న సమస్యలను మిత్ర 
వైరుధ్యం ద్వారా కాక శతృవైరుధ్యం ద్వారా పరిష్కరించడానికి నిర్ణయం 

తీసుకుంటుంది. ఒక తల్లి లేదా తండ్రి తన పిల్లల సమస్యను ఓపికతో 
వివరించి పరిష్కరించకుండా పిల్లలు ఏడుస్తుంటే చూసి చూసి కొట్టడం 
జరుగుతుంది. అది ప్రాథమిక శతృవైరుధ్యం పరిష్కారమవుతుంది. 
రాజ్యం సత్యాగ్రహం నాడే సమన్యను భావజాలవరంగాను, 
భౌతికపరంగాను పరిష్కరించే ప్రయత్నం చేయాలి, అలా జరుగకపోవడం 
వలన సత్యాగ్రహదశలు దాటి సాయుధపోరు వరకు వస్తుంది. అప్పుడు 
దాన్ని పోలీసు, మిలటరీల సహాయంతో అణచివేయడం ద్వారా 
పరిష్కరించడం జరుగుతుంది. అంటే శతృవైరుధ్యంగా మార్చి 
పరిష్కరించినట్లు అవుతుంది. గాంధీదశను గౌరవిస్తే మావో అవసరం 
రాదు. రాజ్యం సమస్యను శతృవైరుధ్యంగా మార్చి పరిష్కరించే విధానం 
వలను కూడా పోరాటాలలోను, ఐక్య సంఘటనలలోను మార్పులు చోటు 
చేసుకుంటున్నాయి. 

ఒక గ్రామంలో ఒక పార్టీనాయకుడు వారి కార్యకర్తలను ఇతరపార్టీ 
నాయకులతో దగ్గర సంబంధాలు కలిగి ఉండకూడదు అని భావిస్తాడు. 
తాను మాత్రం అందరు నాయకులతో బాగానే ఉంటాడు ఎందుకు? 
తనపార్టీ సభ్యులను ఆ నాయకులు మార్చుకుంటారేమోనని. అలా మారిన 
సంఘటనలు కూడా ఉన్నాయి. దీనికి కారణం ఆ సభ్యులను సరైన 
విధంగా చైతన్యపరచకుండా తన అనుచరుల స్థాయిలో ఉంచడం 
జరుగుతుంది. అలా ఉంటేనే నాయకుని స్థానం చిరకాలం ఉంటుంది. 
ఇందులో వ్యక్తిగా నాయకునికి లాభం ఉంటుంది. ఐక్యసంఘటనలలోను 
తమకు లాభం ఉంటేనే భాగస్వాములవుతారు. రెండు పార్టీలు గాని 
రెండు ప్రజాసంఘాలుగాని ఒక సమస్య పరిష్కార విషయంలో 
ఐక్యసంఘటనలో పనిచేయాలనుకుంటారు. ఒక జిల్లాలో బలంగా ఉన్న 
పార్టీలేదా ప్రజాసంవుం మరొక జిల్లాలో బలహీనంగా ఉండే 
సందర్భాలుంటాయి. బలంగా ఉన్నవారు బలహీనంగా ఉన్నవారిని 
నిర్లక్ష్యం చేయడం జరుగుతుంది. గుర్తింపు లేని వారికి మేం గుర్తింపు 
ఇవ్వవలసి వస్తున్నదని, తమ కార్యకర్తలెవరైన అటువైపు మారుతారో 
ఏమోననే భావన కూడా ఉంటుంది. ఐక్యసంఘటనల ఆవశ్యకతను 
గుర్తించిన వారు ఎంతబలహీనంగా ఉన్నవారినైనా ఆహ్వానిస్తారు. కాని 
వారు బలహీనంగా ఉన్నచోట నిర్లక్ష్య సమస్యను ఎదుర్కొంటారు. 
ఐక్యసంఘటన ఆవశ్యకతను గుర్తించిన వారు భావజాలపరంగా తమ 
కార్యకర్తలను చైతన్య పరచుకోనట్టైతే నష్టమే జరుగుతుంది. 

కాంగ్రెస్‌, బిజెపి, టిడిపి లాంటి బూర్జువా పార్టీల గమ్యం 
'ఫైవేటైజేషన్‌. అంటే అనమసమాజమే. కమ్యూనిస్టుల గమ్యం 
సమసమాజం గమ్యం ఒకటిగా గలవారు ఐక్యసంఘటనగా ఏర్పడడం 
సహజంగా జరగాలి. కాని కొన్ని సందర్భాలలో వేరువేరు గమ్యాల 
వారు కూడా ఐక్యసంఘటనగా ఏర్పడుతున్నారు. ఉదాహరణకు 
కాంగైను-వామవక్షాల పొత్తు, టిడివి-వామవక్షాల పొత్తు, 


జననంఫ్‌-వామపక్షాల పొత్తు లాంటివి. కమ్యూనిస్టులు చాలా 
సంధర్భాలలో దెయ్యానికి కూడా కలిసి పని చేయవలసి ఉంటుంది 
అంటుంటారు. అయితే ఆ కలయిక దెయ్యానికి ఉపయోగపడుతుందా? 
కమ్యూనిస్టులకు ఉపయోగపడుతుందా? అనే విషయం చాలా అవసరం. 
అది దెయ్యానికి మాత్రమే ఉపయోగవడకూడదు. దెయ్యంతో 
ఐక్యసంఘటన ఏర్పాటు. చేసుకోవాల్సివస్తే విషయాన్ని (ఫినామినా) 
దృష్టిలో ఉంచుకోవాలి. ఉదాహరణకు కరెంటు ఉద్యమం ఉంది. అది 
విద్యుత్తు (పైవేటైజేషన్‌కు వ్యతిరేకంగా సాగింది. అంటే దాని గమ్యం 
సమసమాజం అవుతుంది. అప్పుడు అది బూర్జువా పార్టీలకు 
ఉపయోగవడదు. కావున అది కమ్యూనిన్గులకు అవసరమైన 
ఐక్యసంఘటన. కాని కమ్యూనిస్టు తాత్విక పునాది సమాజంలో లేనందున 
అది కాంగ్రెస్‌కు ఉపయోగపడింది, సాధారణంగా బూర్జువా పార్టీలు 
అధికారంలో లేనపుడు ధరల పెరుగుదలను (పైవేటీకరణను, 
ప్రపంచీకరణను సుతిమెత్తగా వ్యతిరేకిస్తాయి. అధికారంలోకి రాగానే 
డొంకతిరుగుడుగా వాటినే సమర్ధిస్తాయి. ఇది ముగ్గురు దొంగలు 
అయ్యగారి మేకపిల్ల కథలా ఉంటుంది. ముగ్గురు మిత్రులైన దొంగలు 
సామరస్యంగా అయ్యగారి మేకపిల్లను కాజెయ్యాలనుకుంటారు. ముగ్గురు 
విడిపోయి అది కర్రికుక్క అనే అనుమానాన్ని కలిగిస్తారు. అయ్యగారు 
వదలగానే దొంగలు దాన్ని తీసుకుంటారు. ఇలా బూర్జువా పార్టీలే 
ఒకరి తరువాత ఒకరు అధికారంలోకి వస్తుంటారు. అయితే మనం 
ఉపయోగించాల్సి వచ్చే ఇలాంటి కథలన్నీ బూర్జువాలకు అనుకూలంగా 
రాసుకున్నవే. వాస్తవానికి అలా మోసం చేసేది బూర్జువాలే. మోసం 
చేసే అయ్యగారు కథలో మోసగింపబడే స్థానంలో ఉంచబడతాడు. 
బ్లాక్‌ మార్కెట్‌ అనే విషయాన్ని చూస్తే - బ్లాక్‌ అంటే అమెరికా లోని 
నల్లజాతివారు. బ్లాక్‌మార్కెట్‌లో సరుకులు అమ్మేవారు వైట్‌ జాతీయులు, 
అంటే మొత్తంగా చూస్తే పెట్టుబడిదారులని అర్ధం, వైట్‌ వాళ్లు చేస్తూ 
బ్లాక్‌ అని పేరెందుకు పెట్టారు? తప్పు చేసినవాడే ఇతరుల మీదకి 
నెట్టడం లాంటిది. కావున దానిని మనం వైట్‌ మార్కెట్‌ అనాలి. 
కూలిరేట్ల పెంపు విషయం (ఫినామినా)లో బూర్జువా పార్టీలేవీ 
కమ్యూనిస్టులతో ఐక్యసంఘటనలోకి రావు, కారణం ఆవిషయ గమ్యం 
సమసమాజం కాబట్టి. పెట్రోల్‌ ధరల పెంపు విషయంలో అధికారంలో 
ఉన్న కాంగ్రెస్‌ తప్ప మిగిలిన బూర్జువా పార్టీలు అన్నీ కమ్యూనిస్టు 
పార్టీలు విడివిడిగా ర్యాలీలు, ధర్నాలు జరిపాయి. ఇది మీకెం ఫరవాలేదు 
అని అధికారంలో ఉన్న పార్టీకి భరోసా ఇవ్వడం లాంటిది. ఎందుకు 
కలవడం లేదు? ఆధిపత్య లక్షణాల వలన. ఓబిసి రిజర్వేషన్‌ వ్యతిరేక 
ఉద్యమం వచ్చింది. అది మాకు సబంధించిందినది కాదు అన్నట్లు 
అన్ని కమ్యూనిస్టుపార్టీలు ఖండించి ఊరుకున్నారు. కూలిరేట్ల పెంపు 
సమసమాజానికి మార్గం సుగమం చేసినట్లే రిజర్వేషన్లు కూడా బూర్జువా 
సెటవ్‌లో సమనమాజానికే దారితీస్తాయి. కావున అవి ఎలా 
న్యాయమైనవో ప్రజలలో విస్తృత ప్రచారం చేయాలి. కాని అది మా 
పని కాదు బిసి సంఘాల పని అని ఊరుకుంటున్నారు. వర్గపోరాటం 
సమస్త సామాజిక సమస్యలకు పరిష్మారమైనపుడు రిజర్వేషన్‌ సమస్య 


వ్యాఖ్య 


అందులోకి రాదా? సమాజంలో తాగుడు, చేతబడి లాంటి 
మూఢనమ్మకాలు ఉన్నాయి. వీటిని పారదోలే ప్రచారం ఎవరు చేయాలి? 
చేతబడి పేరు మీద హత్యలు జరిగినపుడు కాని, వరకట్న హత్యలు 
జరిగినపుడు కాని కమ్యూనిస్టులు స్పందించి వాటికి వ్యతిరేకంగా 
ప్రచారం చేయవలసి ఉంది. కాని వాటిలో ఒకటి హేతువాదుల పని 
అని, మరొకటి స్ర్రీవాదులపని అని ఊరుకుంటున్నారు. ఓబిసి రిజర్వేషన్ల 
విషయంలో కులసంఘాలతోను, చేతబడి హత్యలపుడు నాస్తిక 
హేతువాదులతోను, వరకట్న హత్యలప్పుడు స్రీ వాదులతోను కలిసి 
ఐక్యసంఘటన ఏర్పరచుకోవాలి. ఈ విషయాలలో కూడా కమ్యూనిస్టులు 
కలసిరారు. ఎవరులేనపుడు కమ్యూనిస్టులే ఆ ప్రచారం చేయాలి. ఒకవేళ 
కులసంఘాలు, నాస్తిక స్త్రీ వాద సంఘాల వారు రాడికల్‌ దెమోక్రాట్‌ 
స్థాయిలో ఉన్నట్లైతే అంశాల వారీగా కూడా కమ్యూనిస్టులతోకలిసి 
పనిచేయడానికి ఇష్టపడరు. అప్పుడు వారిని, బూర్జువా అనుకూల 
వాదులుగా ప్రచారం చేయవలసి ఉంటుంది. ఒకవేళ కమ్యూనిస్టులే 
వారితో కలిసి పనిచేయడానికి ఇష్టపడకపోతే? అప్పుడు కమ్యూనిస్టులలో 
(బ్రాహ్మణిస్టు భావజాలం ఉన్నట్లే, అయితే ఎవరు ఎవరి దగ్గరకు వెళ్ళాలి? 
కమ్యూనిస్టులే అస్తిత్వవాదుల దగ్గరకు వెళ్ళాలి. ఎందుకంటే అస్తిత్వవాదుల 
ఆలోచనా పరిధి తక్కువ. తాత్వికంగా విభేధాలు పొడచూపినచోట 
ఎత్తుగడలు పాటించడం జరుగుతుంది, పాలనలో ఉండేవారు ఎప్పుడూ 
ఒక అడుగు ముందులో ఉండే ప్రయత్నం చేస్తారు. అభ్యుదయవాదుల ' 
అభిప్రాయాలను ముందే పసిగట్టి దానివైపు మొగ్గు చూపేవారిని తన 
వాళ్ళుగా మార్చుకునే ప్రయత్నం చేస్తారు. ఆధిపత్యం కొరకు ఒక ఇంటిలో 
మరొకరు ఘర్షణ పెట్టించాలని చూస్తారు. ఆ ఇంటిలో ఘర్షణ పడే 
పరిస్థితి లేకపోతే ఎదుటివారు ఏమీ చేయలేరు. అందుకే నాస్తికవాద, 
స్త్రీవాద, కుల సమస్య విషయంలో చాణక్యతంత్రంలో భాగంగా పాలకులు 
తమ వారిని జొప్పించడం లేదా వారిలోని బలహీనులను తమవైపు 
తిప్పుకోవడం లాంటివి ఉంటాయి. ఒకవైపు వారిని ప్రోత్సహిస్తూ 
నియంత్రణలో పెట్టడం కూడా జరుగుతుంది. కమ్యూనిస్టులు అస్తిత్వ 
ఉద్యమాలను పాలకవర్గాల రెచ్చగొట్టే, సామ్రాజ్యవాదులు (ప్రేరేపించే, 
వర్గపోరాటానికి హానిచేసే ఉద్యమాలు అని గతంలో భావించారు. అదే 
సమయంలో అస్తిత్వ ఉద్యమాలు వర్గేతర ఉద్యమాలు కావు అనికూడా 
అన్నారు. ఇది వైరుధ్యంగా భావించబడుతున్నది. ఇందులో కొన్ని 
సవరింపులు చేసుకోవలసి ఉన్నది. అస్తిత్వ ఉద్యమాలన్నింటిని ఒకే 
గాటన కట్టకుండా అంశాల వారిగా చూడాలి, అస్తిత్వ ఉద్యమంలో 
ఉంటూ, మార్చిజాన్ని కూలదోయండి అంటూ, ఎన్‌జివో సంఘాల 


సహకారం తీసుకున్నప్పుడు సామ్రాజ్యవాదులు ప్రేరేపించేవే అంటారు. 


అగ్రవర్ణాలు ఎస్‌సి, ఎస్‌టి, బిసిలను అణగదొక్కాయి అన్నప్పుడు. అవి 
మా ఉద్యమాలే అంటారు. అస్తిత్వ ఉద్యమాల నుండి ద్వంద్వ వైఖరులు 
ఉన్నప్పుడు, కమ్యూనిస్టుల నుండి భిన్నవ్యక్తీకరణలు వస్తున్నాయి. 
భిన్నవ్యక్తీకరణలు ఎందుకు చేస్తున్నారో, చెప్పుకోవడంలో కమ్యూనిస్టులు 
వెనుకబడ్డారు. అందువలన కమ్యూనిన్యలు తమ తప్పులను 
ఒప్పుకుంటూనే అస్తిత్వ పరిస్థితులను భౌతికవాద నేపథ్యంలో వివరించే 

వ్యాఖ్య 


అస్తిత్వ ఉద్యమాలను ప్రోత్సహిస్తూ, బూర్జువా నేపథ్యానికి పరిమితమైన 
వారి విధానాలు ఎలా సరైనవికావో వివరించే ప్రయత్నం చేయాలి. 
భౌతికవాద నేపథ్యంలో నడిచే అస్థిత్వ ఉద్యమాలతో కలిసి పని చేస్తామనే 
ఆచరణాత్మక హామీని ఇవ్వాలి. 

కులహక్కుల సంఘాలవారు పార్టీ పెట్టాలని ప్రయత్నం చేస్తూ 
విఫలమవుతున్నారు ఎందుకు? వారు తమ తాత్వికపునాదిని 
వ్రకటించుకోకపోవడం, విశాల (ప్రజానీకంలో (వ్రచారానికి 
పూనుకోకపోవడం వలన. కాంగ్రెస్‌, బిజెపి, టిడిపి పార్టీలకు రూపంలో 
తప్ప సారంలో తేడా లేదు. కుల పార్టీల కొరకు జరిగే ప్రయత్నాలలో 
కూడా సారం అదే అయినప్పుడు వీరి అవసరం ఇప్పుడే లేదు అని 
అర్థం. ఇప్పుడు ఏర్పడిన బిఎస్‌పి, ఆర్‌పిఐ, మహాజన, ఎంఎస్‌ఎస్‌ 
ప్రజాపార్టీలాంటి పార్టీలు సారంలో స్పష్టత లేకుండా ఉన్నాయి. ఇటు 
కులపార్టీలు, అటు కమ్యూనిస్టు పార్టీలు బూర్జువా పార్టీలతో ఎన్నికల 
ఐక్యసంఘటనకు సిద్ధపడుతున్నాయి. కారణం సారంలో సారూప్యత 
ఉండడం వల్లనే. కమ్యూనిస్టులు, దళిత పార్టీలు సమసమాజం 
అంటున్నారు కదా? అనవచ్చును. తాత్విక పునాది పట్ల వీరు మౌనం 
వహించడం వల్లనే రాజీపడే పరిస్థితి వస్తున్నది. భావజాల పరంగా 
ఎదిగితే కమ్యూనిస్టుల, దళిత బహుజన పార్టీల మధ్య ఐక్యసంఘటన 
సాధ్యమవుతుంది. పార్లమెంటరీ కమ్యూనిస్టు పార్టీలు, విప్లవ కమ్యూనిస్టు 
పార్టీల మధ్య ఐక్యసంఘటన ఏర్పడనటువంటి పరిస్థితి కల్పించడంలో 
బ్రాహ్మణిస్టు పాలకవర్గం విజయం సాధించింది. ఐతే అటూ లేదా ఇటూ 
అనే సంకుచితంలో రెండు పక్షాలు కూడా పడ్డాయి. ఈ రెండు పక్షాలకు 
అంశాలకు సంబంధించిన భావజాలంలోనూ, గమ్యంలోనూ తేడాలేదు. 
గమనంలో తేడాఉంది. రాజ్య నిర్బంధం దృష్ట్యా పార్లమెంటరీ కమ్యూనిస్టు 
పార్టీలు విప్లవ కమ్యూనిస్టు పార్టీలతో ఐక్యసంఘటనకు వెనకడుగు 
వేస్తాయి. పార్లమెంటరీ కమ్యూనిస్టు పార్టీలకు సామాజిక భావజాల 
రంగంలో మార్చుతేగల అవకాశాలు బాగా ఉన్నాయి. కాని ఆశించిన 
మేరకు జరగడం లేదు. కారణం మతాన్ని బూర్జువా సమాజ భావజాల 
రంగమని భావించకపోవడం, మతానికి కమ్యూనిస్టు భావజాలరంగమైన 
మార్కిస్టు తత్వశాషస్త్రానికి వైరుధ్యముందని భావించకపోవడం, మతాన్ని 
మిత్ర వైరుధ్యంగా భావించడం, ఉద్యమాలను ప్రాథమికంగానూ 
భావజాలరంగాన్ని ద్వితీయంగానూ చూడడం జరిగింది. విప్లవ 
కమ్యూనిస్టు భావజాలరంగం అభివృద్ధి జరిగితే పార్లమెంటరీ విప్లవ 
కమ్యూనిస్టు పార్టీల మధ్య అంశాల వారి ఐక్యసంభుటనలకు 
అవకాశమేర్చడుతుంది. భావజాలాన్ని నిరంతరం గ్రామాలలో స్ట్రీట్‌ 
మీటింగుల ద్వారా ప్రచారం చేయాల్సిఉన్నది. కాని పార్లమెంటరీ 
కమ్యూనిస్థ పార్టీలు ఆ వని చేయడం లేదు. పార్లమెంటరీ 
సాయుధపోరాటాలను అనుసంధానం చేసే పారు కూడా ఆ పని చేయడం 
లేదు. సాయుధ పోరాటం చేసే వారికి ప్రచారం చేసుకునే అవకాశం 
లేదు. అవకాశం ఉన్న సమయంలో భావజాలంపై స్పష్టత లేదు. దానికి 
తోడు పాలకులు చిన్నపామునైనా పెద్ద కట్టెతో కొట్టాలనే శతృవైరుఢ్య 
పరిష్కారానికి పూనుకున్నారు. ఫలితంగా అన్నం ముట్టించాల్సిన 
సమయంలో ఆవకాయ పచ్చడి భోజనంలా తయారైంది. 

సాధారణంగా ప్రపంచవ్యాపితంగా కమ్యూనిస్టుల ప్రాబల్యం 
పెరుగుతుంటే బూర్జువాలలో ఫోభియా పెరుగుతుంటుంది. అంతభయం 
అవసరమా? అనేదీ సమస్య. బూర్జువాల అంతర్గత పోరులో కూడా 

ఎవరు ఎప్పుడు దివాళా తీస్తారో తెలియదు. మానవ ' చరిత్రలోనే 
మొట్టమొదటిసారిగా పారిశ్రామిక విప్లవాన్ని పూర్తి చేసుకున్న ఇంగ్లాండ్‌ 
ప్రపంచ వ్యాపితంగా చాలా తెలివైన సమాజ రూపకల్పనలో భాగం 
పంచుకోవచ్చని భావించారు. కాని జరిగింది ఏమిటి? తొండ ఎనుగు 
వరకే ఉరకగలదు అనే సామెతను రుజువు చేసింది. తెలివంటే 
మోసమేననే విషయాన్ని కొత్తరకంగా చెప్పింది. ప్రపంచంలో (ప్రతిచోటా 
ప్రజల ఆకాంక్షలు శతృవైరుధ్య పూరితంగానే పరిష్మరించబడుతున్నాయి. 
కావున ఇదే సరైన పరిష్కారం అంటున్నది బూర్జువా వర్గం. 

భావజాల రంగ అభివృద్ధి పాలనలో ఉన్నవారికి గుడి, బడి, 
ఇల్లు ద్వారా జరుగుతాయి. ప్రతిపక్షంలో ఉన్నవారికి స్రీట్‌ మీటింగ్‌ల 
ద్వారానే జరగాలి. వాటిని కూడా పాలకులు సాగనివ్వకపోవచ్చును. 
విషయంపై కమ్యూనిస్టులకు స్పష్టత లేనప్పుడు, సిద్ధాంత గందరగోళం 
ఉన్నప్పుడు మాత్రమే పాలకులు ఆ పని చేయగలరు. పార్లమెంటరీ 
విధానానికే పరిమితమవుతామనిగాని, సాయుధ పోరాటానికి మాత్రమే 
పరిమితం అవుతామని గాని చెప్పడం సరియైంది కాదు. వాటిలో 
ఫ్లెక్సిబిలిటి ఉంటుందనే విషయాన్ని కూడా కార్యకర్తలకు, ప్రజలకు 
ఇస్తూ ఉండాలి. కమ్యూనిస్టుల భావజాల రంగంలో స్పష్టత ఏర్పడినా, 
పాలకవర్గాలు ప్రైవేట్‌ రంగాన్ని తగ్గించి ప్రభుత్వ రంగాన్ని అభివృద్ధి 
పరచినా మావోయిస్టు పార్టీలాంటి పార్టీల ప్రతిఘటన స్థాయి ఇప్పుడున్న 
విధంగా ఉండదు. సిపిఎం లాంటి పార్టీల విధానం కూడా ఇప్పుడున్న 
విధంగా ఉండదు. వీటి మధ్య దళిత పార్టీల విధానం కూడా ఇప్పుడున్న 
విధంగా ఉండదు, వీటి మధ్య దళిత పార్టీల మధ్య అంశాల వారీ 
ఐక్యసంఘటనలు ఏర్పడే అవకాశం ఉంటుంది. ఇందులో భావజాల 
రంగంలో స్పష్టత ఏర్పరచుకోవడం మాత్రమే కమ్యూనిస్టుల పరిధిలో 


ఉన్నది. 

కమ్యూనిసులు కాంగ్రెసు, బీజేపీ, టిడిపిలతో ఎందుకు 
ఐక్యసంఘటన ఏర్పరచుకోరు? అని ఎవరూ ్రశ్నించరు. కారణం 
వాటి గమ్యం వేరు. కాబట్టి. వివిధ కమ్యూనిస్టు పార్టీల మధ్య 
ఐక్యసంఘటన ఏర్పడకపోతే ప్రశ్నిస్తారు. కారణం గమ్యం ఒకటే కావు,. 
కాని పార్లమెంటరీ విధానంలోనైనా కమ్యూనిస్టు పార్టీలు బూర్జువా 
పార్టీలతో ఐక్యసంఘటనకు సిద్ధంగా ఉంటున్నాయి. కాని తోటి 
కమ్యూనిస్టు పార్టీలతో కాదు. అంటే వీరు భావజాల 'రంగంలో ఎంత 
వెనుకబడిఉన్నారో గమనించవచ్చును. ఇక బిఎస్‌పి, ఆర్‌పిఐ, మహాజన 
లాంటి దళిత బహుజన పార్టీలతో ఐక్యసంఘటన అనే ఊసే ఉండదు. 
అలా ఎందుకు అని ఎవరైనా అడిగితే వాళ్ళున్నది ఎంత మంది అని 
ఎదురు ప్రశ్నలే వస్తాయి. కమ్యూనిస్టుల భావజాల రంగ వెనుకబాటు 
వలన, బూర్జువా వర్గ నిర్బంధం వలన నీతో కలిసి సాగాల్సిన వారే 
అస్తిత్వ రూపంలో వచ్చినప్పుడు, కనీసం వాటిని కవర్‌గానైనా 
“క్షాచుదామనుకోకుండా వాటిని ఆమడ దూరంలో ఉంచడం కూడా 
భావజాల రంగాన్ని సవరించుకోని ఫలితమే. ఒకవేళ కమ్యూనిస్టులు 
అలా గుర్తించగలిగితే ఇక బూర్జువా నిర్బంధం పిల్లిని గదిలో పెట్టి 
కొట్టడమే అవుతుంది. వివిధ కమ్యూనిస్టు పార్టీల మధ్య, దళిత బహుజన 
పార్టీల మధ్య ఐక్య సంఘటన, భావజాలరంగ అభివృద్ధి ద్వారా మాత్రమే 
జరుగుతుంది. ఈ ఐక్యసంఘటన పైనే మార్చిజం అభివృద్ది ఆధారపడి 
ఉంది. + 


అభివృద్ధి-చర్చ 


గ్రామీణ ప్రాంతాలలో పట్టణ సౌకర్యాల కల్పన :'పురి పథకం 


అభివృద్ధి ప్రక్రియను గురించి చర్చించేటపుడు, అభివృద్ధి అనేది 
మొత్తం సమాజానికి సంబంధించినదా, లేక పాలనా వ్యవస్థకే 
పరిమితమైనదా అనేది ప్రధాన సమస్య. అయితే, సామాజికాభివృద్ధిని 
నిర్ణయించేవి ఏవి? సామాజికాభివృద్ధిలో భాగమైన “ప్రగతి” లేక 
“అభివృద్ధిని నిర్ణయించే అంశాలేవి? అంటే, మానవ సమాజం 
సర్వస్వంతంత్రంగా రూపొంది తన భవిష్యత్తును తానే ఎంచుకొని 
నిర్ణయించుకొన్నపుడే “సామాజికాభివృద్ధి' జరిగి, అభివృద్ధి ఆచరణ 
యోగ్యమైన విజ్ఞానంగా పరిణతి చెందుతుంది. అందుకు మనం వివిధ 
రకాలైన సిద్ధాంత -దృక్పథాలను ఆచరించడం జరుగుతున్నది. 

అభివృద్ధి భావనకు అదొక నైతిక భావనంటూ ఉంటే, దానికి 
పరిమాణాత్మకమైనంతగా గుణాత్మకతా వుండాలి. ఊరికే ఎక్కువ 
వస్తువులు, ఎక్కువ జనం, ఎక్కువ ఐశ్వర్యం వుండడమే కాదు. మానవ 
జీవిత గమ్యాల గురించి లోతుగా పోయే (ప్రశ్నల్ని అడగాలి. 
యుగయుగాలుగా అభివృద్ధి చెందిన అలాంటి లక్ష్యాలనీ పరిశీలించాలి. 
కాలం చెల్లిన, అర్ధం తొలగిపోయి వున్నవి ఉండవచ్చు. సిటీ ప్లానింగ్‌ 
శాస్త్రం, పట్టణాభివృద్ధి శాస్త్రం పెరుగుతున్నాయి, జనాభా మరింత ఎక్కువ 
సంఖ్యలో పట్టణాల్లో, నగరాల్లో జీవించడానికి వస్తుండడం వల్ల యివీ 
తప్పనిసరి అవుతున్నాయి. నగరాల జాతీయ, అంతర్జాతీయ ప్రణాళిక, 
గ్రామీణ ప్రాంత ప్రణాళిక, ప్రకృతిలో యింకా కాలుష్యం కాటు పడని 
ప్రాంతాల రక్షణ, మనిషి తన పరిసరాల మీద అదుపు సాధించడానికి 
అవసరం-బుద్ధితో నియంత్రణకు రాని మానవ ప్రాకృతిక శక్తులు ఆ 
ప్రాంతాల్ని నాశనం చెయ్యకుండా చూడ్డం అవసరం. మనిషి ఆలోచనల్ని 
దృక్సథాల్ని ఆశయాల్ని మలచడానికి సిద్ధాంత, దృక్పథ, అవగాహన 
తప్పనిసరి. అందుకు, ఎంతగానో అనుకూలించే ఆర్థిక, సాంఘిక, 


రాజకీయ, సాంస్కృతిక సాంకేతిక రూపాలతో (గ్రామీణ ప్రాంతాల 


అభివృద్ధికి వెలుతురు ప్రసరింపచెయ్యడం ద్వారా ఆలంబన అవుతాయి. 
ఈ వ్యాసం ఐదు భాగాలుగా విభజించడం జరిగింది, మొదటి 
భాగంలో అభివృద్ధి భావన, సిద్ధాంత -దృక్పథాలు; రెండవ భాగంలో 
గాంధేయ దృక్పథం -నీతి, అభివృద్ధి, మూడో భాగంలో సమానత్వ సూత్ర 
ఆధారితంగా సామాజికాభివృద్ధి, నాలుగో భాగంలో గ్రామీణ ప్రాంతాలలో 
పట్టణ సౌకర్యాల కల్పన, 'పుర' నమూనా, పట్టణాలు, వలసలు, ప్రభుత్వ 
చర్యలు, అమలుతీరు, టెక్నాలజీ రూపాంతరీకరణ, చివరి భాగంలో 
ముగింపు. ఒక్కొక్క గ్రామం అభివృద్ధి చెందిన స్వయం పోషకత్వం 
సాధించేటట్లుగా, అలాగే కొన్ని గ్రామాలు కలిపి, సంపూర్ణంగా అభివృద్ధి 
" చెందిన నగరంగా మార్చాలనే భావన ఈ వ్యాస ప్రధానోద్దేశ్యం. 
అభివృద్ధి దృక్పథాలు (ఉదారవాద, గాంధేయ, మార్చిస్టు) 
అభివృద్ధి దృక్పథం పట్ల సిద్ధాంత కర్తల మధ్య వివిధ రకాలైన 
అభిప్రాయాలు, వాదోపవాదాలున్నాయి. అభివృద్ధి చెందుతున్న దేశాలలో 


- తోట సత్యనారాయణ 


మార్చు క్రమక్రమంగా రావాలన్నదే దృక్పథం. అభివృద్ధి అనేది చారిత్రక 
క్రమంలో తాత్మాలిక దశ, దీన్ని అంటి పెట్టుకుని తిరోగమనం 
ముంచుకొస్తుంది. మరో దృష్టిలో అభివృద్ధి యదార్థం, సహజం. కానీ 
యాంత్రిక, మానవేతర మార్గాల్లో సంభవిస్తుంది, మొదటి దృష్టిలో 
అభివృద్ధి అస్థిరం, దాన్ని అనుసరించి పతనం వస్తుంది. రెండవ దాంట్లో 
వస్తువుల స్వభావాన్ని బట్టి రావడం తప్పదు. మానవ అవసరాలతో, 
ఆశలతో, ఊహలతో కార్యకలాపాలతో సంబంధం లేకుండా వస్తుంది. 
యీ రెండవ సిద్ధాంతంలోని ప్రధాన రూపాలు వేటిలోనూ అభివృద్ధికి 
ప్రత్యేక మానవీయ అర్థం లేదు. 

ఉదారవాదుల దృక్పథంలో. చూసినట్లయితే, పరిపాలనా 
యంత్రాంగం, శాస్రీయ-సాంకేతిక విజ్ఞానం, మార్పుకు కారణాలన్నారు. 
వీద్నర్‌, హెండర్సన్‌, వాల్లో, మాంట్‌ గోమరి, బ్రాయ్‌ బాంటె, సిఫిన్స్‌ 
మున్నగు తత్తవేత్తలు 'ప్రగతి' ప్రవృత్తిని వివరణాత్మక (ప్రవృత్తి ద్వారా 
వివరించుటకు ప్రయత్నించినారు. వీరిలో (ప్రధానంగా సామాజిక 
శాస్త్రవేత్త ఎఫ్‌. డబ్ల్యూ, రిగ్స్‌ చెప్పిన 'ప్రత్యేకీకరణ' అభివృద్ధికి కారణం, 
సాంకేతిక, విజ్ఞానంలో పెరుగుదల అవసరమన్నాడు. హన్‌ బీన్‌ లీ 
మాత్రం వీరికి భిన్నంగా “ప్రగతి'లో కాలాంశ దృక్పథం గల వ్యక్తులు 
“మార్చుకు' కారకులవుతున్నారు' అని పేర్కొన్నాడు. ఇతని ఉద్దేశ్యంలో 
'ప్రతి వ్యక్తిలోనూ కాలాంశ దృక్పథం ఉండి అది అభివృద్ధి పట్ల అతనికి 
గల అవగాహనను ప్రభావితం చేస్తుంది. అభివృద్ధి ప్రవృత్తిని సమగ్ర 
దృక్పథంతో చూసిన వారిలో ముఖ్యుడు మిల్దన్‌.జె. యిస్‌మన్‌. ఇతను 
'జనసమీకరణ' ద్వారానే అభివృద్ధి సాధ్యమవుతుందని, ఇది ఆయా 
పాలకుల స్వభావం, ఆలోచనావిధానం, చర్యా సాధన్గాలపై అభివృద్ధి 
సాధ్యమవుతుందని, ఇది ఆయా పాలకుల స్వభావం, ఆలోచనావిధానం, 
చర్యా సాధనాలపై ఆధారపడి ఉంటుందని పేర్కొన్నాడు. అంతేగాక, 
వివిధ రాజకీయ వ్యవస్థలను వివరిస్తూ యిస్‌మన్‌ ద్వంద్వ నమూనాను 
ఆదర్శ నమూనాగా సూచించినాడు. 

అభివృద్ధి చెందుతున్న దేశాల నుండి “అభివృద్ధి దృక్పథానికి 
దోహదం చేసిన మరో తత్వవేత్త పాల్‌ ప్రేయర్‌. ఇతని ఉద్దేశ్యంలో 
“చైతన్యీకరణ' ద్వారానే ప్రగతి సాధించవచ్చు. ఇతని భావనలో 
ఆచరణాత్మకం అతిముఖ్యమైనది. ఈ చైతన్యం తరతరాలుగా పేరుకొని 
వున్న అవ్యక్తి సంస్కృతి అంతమొందించుటకు నారితీస్తుంది. మానవతా 
దృక్పథం లేని నిర్మాణాలను రూపుమాపడం ద్వారా మానవతా దృక్పథం 
గల ప్రపంచాన్ని స్థాపించవచ్చని, ఇది కేవలం సరైన వైతన్యీకరణ ద్వారానే 
సాధ్యమౌవుతుందని పాల్‌ (ప్రేయర్‌ అభిప్రాయం. ప్రపంచ దేశాలన్ని 
మౌన సంస్కృతి దశను దాటి అర్థ చైతన్యదశకు చేరతాయి. ఈ దశ 
నుండి విమర్శనాత్మక చైతన్యదశకు చేరతాయి. అపుడు మానవ 
సమాజాలు పూర్తిగా అభివృద్ధి చెందిన సమాజాలుగా ఏర్పడతాయని 
ఫ్రేయర్‌ వివరించాడు. 

అభివృద్ధి-చర్ద 


'పైన పేర్మొనబడిన సిద్దాంతాలు రాజకీయ వ్యవస్థలను, వాటి 
ఆలోచనావిధానాలను విస్మరించినాయి. వీరు అభివృద్ధిని నిర్వచించడంలో 
చారిత్రక క్రమాన్ని దృష్టిలో ఉంచుకొనలేదు. సామాజిక మార్చు 
జరుగుతున్న క్రమంలో తప్పనిసరిగా వచ్చే సామాజిక సమస్యలను, 
సంభుర్నణలను విశ్లేషించలేదు. అందుకే సామాజికాభివృద్ధిని 
నిర్ణయించడంలో వినూత్నమైన, భిన్నమైన వైఖరిని అవలంభించినది 
కార్ల్‌మార్క్‌. గతి తార్మిక (ప్రక్రియ ద్వారా మార్పు వస్తుందని మార్చ్‌ 
వివరించాడు. జీవించాలంటే కండి, బట్ట, గృహవసతి తదితర జీవిత 
సాధనాలు తప్పనిసరిగా కావాలి. అవి కావాలంటే, ప్రజలు వాటిని 
ఉత్పత్తి చేయాలి. వాటికొరకు శ్రమించాలి. భౌతిక సంపదను ఉత్పత్తి 
చేయని ఏ సమాజమైన కూలిపోతుంది. సమాజం మనుగడకు, అభివృద్ధికి 
భౌతిక సంపద ఉత్పత్తి పునాదిగా ఉంటుందనీ, సామాజికాభివృద్ధికి 
ఆర్థిక నియమాలు పునాదిగా ఉంటాయని మార్క్స్‌ వివరించారు, 

ప్రొ. బరీ అభివృద్ధి అన్న భావనను స్థిరమైన భౌతిక పునాది 
మీద .నిలజెట్టకపోయినట్లయితే, గతి తార్మికంగా చూడనట్లయితే, 
అభివృద్ధికి సంబంధించి వస్తుగతంగా యదార్ధమైన సిద్ధాంతానికి ఆయన 
ఆశించినవి అందుబాటులోకిరావు. 

బెర్‌ట్రాండ్‌ రసెల్‌ హిస్టరీ ఆఫ్‌ వెస్ట్రన్‌ ఫిలాసఫీ అన్న తన 
(గ్రంథంలో అభివృద్ధి గురించి రెండు ఆసక్తికరమైన వ్యూహాలను తెలిపాడు. 
మొదటిది, అభివృద్ధి తప్పించలేనిది అన్నది. ఉదాహరణకు అణుయుద్ధం 
గానీ, భూమిని న్లాశనం చేసే ప్రళయం సంభవించినా గానీ అభివృద్ధి 
అనేది వస్తుంది. ఇకరెండోది నిరాధారమైన ఊహ. దీంతో వచ్చేదేదో 
అది శ్రేయస్సే అవుతుంది. 

మన దేశానికి సంబంధించినంత వరకు గాంధీ సామాజిక, ఆర్థిక 
వ్యవన్గలలో గల నంఫుర్షణను గుర్తించిన దానికి మార్గాన్ని 
సూచించినాడు. ధనికులు,. పేదవారికి మధ్యగల సంఘర్షణను 
శాంతియుత చర్యల ద్వారా తొలగించవచ్చనని ఉద్దేశ్యం. అయితే గాంధీ 
సిద్ధాంతంలో మౌనం అనే పదానికే విరివిగా ప్రచారం లభించింది. 
'పేదప్రజలు సహాయ నిరాకరణ, సత్యగ్రహల ద్వారా ధనికులు పేదవారిపై 
ఆధారపడి ఉన్నారన్న నిజం (గ్రహించేలా చేయవచ్చునని గాంధీ 
అభిప్రాయం, ఇతడు సామాజిక మార్పు తప్పని సరియని గుర్తించినా, 
అది క్రమంగా, శాంతియుతంగా రావాలని భావించినాడు. మార్పు 
అంతీమ ధ్యేయం అన్ని రకాల హింసలను తొలగించి, సమాజంలో 
శాంతిని స్థాపించడం ద్వారా ఒక నూతన సమాజాన్ని ఏర్పరచడమే 
అభివృద్ధి అని పేర్కొన్నాడు. 
గాంధేయ దృక్పథం - నీతి - అభివృద్ధి 

గాంధీ గ్రామీణ పునర్నిర్మాణ సమస్యను పటిష్టపర్చినాడు. ఆయన 
పల్లెల్లోని కష్టాలను, దయనీయమైన (బ్రతుకులను అనుభవించడం 
జరిగింది. అందువలన గాంధీ గ్రామీణ ఆర్థిక వ్యవస్థ బాగుపడందే 
స్వరాజ్యం అనేది అర్థరహితమని చెప్పినాడు. భారత దేశపు ఆయువు 
పట్టు గ్రామీణ ప్రాంతాలు, వాటి పునర్నిర్మాణమే నిజమైన భారత దేశపు 
విముక్తిగా భావించినాడు. ఈ నిర్ణయాల వెనుక గాంధీజీ మానవతాతత్వం 

_వ్యవసాయ ఉత్పత్తులు పెంచాలనే హేతువాద దృక్పథం పాత్ర వుందని 


నిస్సందేహంగా చెప్పవచ్చు. అందుకే అనాడే గాంధీ పట్టణ ప్రాంతాలతోటి 
గ్రామీణ సమాజాన్ని పునర్నిర్మించాలని చెప్పాడు. గాంధీజీ రాసిన 'విలేజ్‌ 
స్వరాజ్‌లో ఒకచోట భారతదేశాన్ని బ్రిటిష్‌ వారు మొదట పట్టణాల 
ద్వారా దోపిడి కొనసాగించారని, ఆ తర్వాతే గ్రామాలను దోచుకున్నారని 
పేర్కొన్నాడు. ( 
గాంధీ రాసిన విధాన ప్రకటనలో పట్టణాలకు, గ్రామాలకు మధ్యన 
స్నేహ పూర్వక సంబంధాలను అభివృద్ధి పర్చాలని నిశ్చితంగా 
పేర్కొన్నాడు. పట్టణాభివృద్ధి గ్రామీణ ప్రాంతాలపై ఆధారపడి ఉంటుంది. 
(గ్రామాలను తమ స్వార్థం కోసం దోచుకోవడం విరమించుకోవాలి, ఈ 
నిజాలు తెలుసుకొన్నపుడే గ్రామాలు పట్టణ ప్రాంతాల మధ్య నైతిక, 
ఆరోగ్యకరమైన సంబంధాలు సాధ్యమౌతాయి. 
ఏది ఏమైనప్పటికీ, పుర గాంధీ నమునా అభివృద్ధినే ప్రేరణగా 
స్వీకరిస్తుంది. ఇది ప్రధానంగా గ్రామీణ ప్రాంతాల అభివృద్ధిని 
ప్రధానాంశంగా పరిగణిస్తుంది. అయినప్పటికీ ఈ గాంధేయ దృక్పథం 
గ్రామీణ పునరుద్ధరణ లక్ష్యంగా, ఆధునిక సాంకేతిక పరిజ్ఞానాన్ని 
ఆలంబన చేసుకొని పనిచేస్తుంది. అయితే, ఈ విధాన దృక్పథం (శ్రామిక 
తీవ్రత, పెట్టుబడి తీవ్రతకు మధ్య వివాదాన్ని సృష్టించదు. వివిధ అభివృద్ధి 
కార్యకలాపాలలో గ్రామీణ మానవ శక్తిని ఉపయోగించుకొన్నట్లయితే 
ఉపాధి కల్పనను పెంపొందిస్తుంది. దీని దృష్ట్యా చూసినట్లయితే, గ్రామీణ 
పౌరులు రెండవ శ్రేణి హోదా కలిగిన వారు అనే ఆలోచనే రాదు. ఈ 
నమూనాలో జి.డి.పి (స్థూల) పెరుగుదల లక్ష్యాలకు, ఉపాధి లక్ష్యాలకు 
మధ్య రాజీ కుదర్చవచ్చు. 
నీతి = అభివృద్ధి 
పేదరికం, జాతి వివక్ష యుద్ధం ముఖ్యంగా అణు యుద్ధ 
ప్రమాదం, రాజకీయ వ్యవస్థ రూపాలు, సకల జాతుల, దేశాల ఆర్థిక 
సాంస్కృతిక స్వాతంత్ర్యాలు, వ్యక్తి హక్కులు, ఇవన్నీ ఈనాడు అక్కరొచ్చే 
నైతిక సమస్యలు. ఈ రోజు ప్రపంచం ఎంతలా ఏకీకృతం అయినదంటే, 
నైతిక సమస్యలకీ వాటి స్థానిక, జాతీయ స్వభావం వేగంగా అంతరించి 
పోతోంది. అవి పోను పోను ప్రపంచ వ్యాప్తంగా విస్తరిస్తున్నాయి. నైతిక 
సమస్యలకు అనేక ఉదాహరణలు పేర్మొనవచ్చు. 
దక్షిణాఫ్రికాలో వున్న జాతి వివక్ష విధానం 
అమెరికాలో వున్న నీగ్రో వేర్పాటుతనం 
దక్షిణ వియత్నాంలో రైతు విమోచనా .పోరాటాలు 
పెళ్ళిళ్ళ వరకట్న నిర్ణయాలు, పిల్లల్ని కనే సంఖ్యను నిర్ధారించేది, 
(కుటుంబ నియంత్రణ) ఆడా-మగా స్మానింగ్‌ పరీక్షలు, స్త్రీలు 
ఉద్యోగం చేయాలావద్దా. మొదలగు - నిర్ణయాధికారాల్లో 
పురుషాధిక్యత, 
అ కాథలిక్‌ చర్చి అభిప్రాయాలు 
అ సినిమాలలో అసభ్య శృంగారం, హింసా ప్రవృత్తులు. ఇంకా 
వాక్‌ స్వేచ్చకి, పత్రికా స్వేచ్చకి, టి.వి. ప్రసార సాధనాల్లో స్వేచ్చకి 
కూడా వర్తిస్తుంది. ఇవాళ ప్రపంచం అధిక భాగంలో వున్న 
ప్రవర్తనా పద్ధతులకీ, ప్రమాణాలకీ ఏమాత్రం సంబంధం లేకుండా 
పోతుంది. 


'# 


పైన పేర్కొన్న అంశాలు మానవ పురోగతి లేదా అభివృద్ధి 
స్వభావానికి గూర్చిన భావనలను అందించవు. దీంతో నైతికత అనేదానికి 
సార్థకత లేకుండా పోతుంది. కాబట్టి ప్రపంచమంతటా పాదుకున్న 
పాత ప్రమాణాల నుంచి ఈవాళ మనుషులు మళ్ళుతున్నారు. మరింతగా 
సుసంపన్నమైన పరిపూర్ణమైన మానవ నైతికతను సృష్టించుకోవలసిన 
అవసరం ఎంతైనా ఉంది. పేదరికం, అజ్ఞానం లేని జీవితం కోసం 
అన్వేషిస్తున్నారు. నైతిక సిద్ధాంతం అన్న దాని అర్థం (గ్రహించడానికి 
ఈవాళ నైతిక ఆదర్శాల ఆవిర్భావం గురించిన విజ్ఞానం అవసరం. 
ప్రజా బాహుళ్యం ఎదుర్కొంటూ వున్న నిర్దిష్ట ఆర్థిక, సామాజిక, రాజకీయ 
ప్రగతిలో కోరుకున్న దిశ యేమిటి అన్న జ్ఞానం అవసరం. 
సమానత్వ సూత్రం ఆధారితంగా సామాజికాభివృద్ధి 

మనదేశం ఇంకా పల్లెల దేశమే, గ్రామాలమయమని, అన్ని 
సంస్కృతులకు మూలం వ్యవసాయమని వింటుంటాం. పల్లెలు అభివృద్ధి 
చెందకపోతే దేశం కూడా అభివృద్ధి కాలేదు. భారతదేశ భౌగోళిక 
విస్తీర్ణంలో గ్రామీణ ప్రాంతాల విస్తీర్ణం 98 శాతం కాగా పట్టణాల 
విస్తీర్ణం కేవలం 2 శాతం మాత్రమే. దేశ జనాభాలో గ్రామీణ జనాభా 
73 శాతం. పట్టణాల్లో 27 శాతం నమోదైనట్లు నివేదికలు 
తెలుపుతున్నాయి. భారతదేశంలో 26 కోట్ల పేద ప్రజలున్నారు. ఇందులో 
19.3 కోట్లు గ్రామీణ ప్రాంతాలలో, 6.7 కోట్లు పట్టణ ప్రాంతాలలో 
జీవిస్తున్నారు. జనాభాలో 26 శాతం మేరకు ఇంకా పేదరికంలోనే 
ఉన్నారని ఇటీవల విడుదల చేసిన సామాజికాభివృద్ధి నివేదిక (2006) 
తెలియజేస్తుంది. 

ఆ. డాలర్లు (అంటే రు. 100) కన్న తక్కువ సంపాదించడం' అని పేర్కొంది. 


అంటే, మన దేశంలో పేదవారి సంఖ్య 70 కోట్లు ఉందన్నమాట. 
ఇకపోతే, ప్రభుత్వ నిర్వచనాన్ని బట్టి చూస్తే, రోజుకు రు. 10 చొప్పున 
సంపాదించే పేదవారి సంఖ్య 30 కోట్లు ఉందని అంచనా వేసినారు. 

వివిధ రాష్ట్రాలలో పేదరికం రమారమి తగ్గినట్లే అనిపిస్తుంది. 
పంజాబు రాష్ట్రంలో అతి తక్కువ 6.16 శాతంగా, ఒరిస్సా రాష్ట్రంలో 
అతి తీవ్రంగా 47. 15 శాతంలో పేదరికం నమోదైనట్లు నివేదిక ద్వారా 
తెలుస్తుంది. సామాజిక వర్గాలలో భారీ వ్యత్యాసాలు ముఖ్యంగా (నిమ్మ 
బడుగు, బలహీన) షెడ్యూల్డ్‌ కులాలలో 36.2 శాతం, షెడ్యూల్డ్‌ తెగలలో 
43.8 శాతం, ఇతర వెనకబడిన తరగతులలో 21శాతం ఉన్నట్లు స్పష్టం 


౬= అవుతుంది. అధికంగా సాంఘికాభివృద్ధి సాధించిన రాష్ట్రాలలో గ్రామీణ 


కేరళ అగ్రగామిగా నిల్చి, హిమాచల్‌ ప్రదేశ్‌, పంజాబ్‌, జమ్మూ, కాశ్మీర్‌, 
హర్యానాలు మంచి సామర్థ్యపు స్థానంలో, బీహార్‌, జార్ధండ్‌, ఉత్తరప్రదేశ్‌, 
మధ్యప్రదేశ్‌, ఒరిస్సా రాష్ట్రాలు చివరి స్థానంలో; నిలిచాయి. ఇరవై 
ఒక్క (21) సామాజిక సూచికల ఆధారంగా ముఖ్యంగా జనాభా, ఆరోగ్య 
రక్షణ, విద్య, నిరుద్యోగం, పేదరికం, సామాజికంగా హరించుకుపోయిన 
-అంశాలను దృష్టిలో ఉంచుకుని రాష్ట్రాలను వివిధ (్రేణులుగా 
విభజించడం జరిగింది. 
పట్టణాల దృశ్యాలను పరిశీలిస్తే, హిమాచల్‌ప్రదేశ్‌ మొదటి 
స్థానంలో నిలిచి, ఆ తర్వాత స్థానాలను పంజాబ్‌, కర్నాటక, అస్సాంలు 

దక్కించుకున్నాయి. కేరళ మూడవ స్థానంలో, బీహార్‌, ఉత్తరప్రదేశ్‌, 

జార్భండ్‌, చత్తీన్‌గడ్‌, ఒరిస్సా రాష్ట్రాలుగా దిగువ భాగాన 

నిలిచిపోయాయి. 

ఇకపోతే, ప్రపంచ అభివృద్ధి నివేదిక (2006) లో ప్రపంచ బ్యాంకు 
వ్యక్తం చేసిన అభిప్రాయాలను పరిశీలించినట్లయితే, సమానత్వ సుత్రానికి 
అధిక ప్రాధాన్యత ఇవ్వడం విశేషం. సమానత్వాన్ని నిర్వచించడంలో 
రెండు మౌలిక సూత్రాలకే ప్రపంచ అభివృద్ధి నివేదిక అధిక ప్రాధాన్యత 
నిచ్చింది. 

అ అందరికి సమానావకాశాలను కల్పించాలన్నది మొదటి సూత్రం. 
జాతి, స్త్రీ, పురుష భేదాలు, సామాజిక కుటుంబ నేపథ్యాలు, 
జన్మస్థలం వంటి వాటికి అతీతంగా, వ్యక్తుల ప్రతిభా పాటవాలు, 
శక్తి సామార్భ్యాలే గీటురాయిగా ప్రతి ఒక్కరికి జీవితంలో 
ఎదిగేందుకు అవకాశాలు కల్పించాలనేది. 

అ వివిధ రంగాల్లో ముఖ్యంగా విద్య, ఆరోగ్య, వినిమయ రంగాల 
ద్వారా ప్రజలకు ఒనగూడే ప్రయోజనాలు వమ్ము కాకుండా 
చూడాలన్నది రెండవ సూత్రం. పేద దేశాల్లోనే కాక, ధనిక దేశాల్లో 
కూడా అసమానతలున్నాయి. ప్రపంచంలోని అనేక ప్రాంతాల్లో 
లింగ వివక్ష ఎక్కువగానే వుంది. పుట్టబోయే బిడ్డ ఆడా? మగా? 
అని స్కానింగ్‌ ద్వారా తెలుసుకోవడం అమెరికా దేశంలో సైతం, 
వివిధ వర్గాల మధ్య సామాజికంగా, అర్థికంగా అంతరాలుండడం 
మనం చూస్తూనే ఉన్నాం. చాలా దేశాలలో (ప్రజలకు సమానావ 
కాశాలు లభించని సందర్భాలే అనేకం. ఇలా అవకాసాల కల్పనలో 
అసమానతలు అంతర్జాతీయ స్థాయిలో మరి ఎక్కువగా ఉండటం 
ఆందోళన కలిగిస్తోంది. ప్రజల మధ్య సమానత్వ సాధనకు 
ప్రపంచ అభివృద్ది నివేదిక మూడు మార్గాలను సూచిస్తోంది. 
అవి 

ఆ బాల్యం నుండి వృద్ధాప్యం వరకు ప్రజల్లో శక్తిసామర్థ్యాలను 
పెంపొందించి వాటిని పదిలంగా కపాడటం మొదటి మార్గం. 
ఈ క్రమంలో నైపుణ్యం, ఆరోగ్యం వంటి అంశాల పరంగా 
అట్టడుగు స్థాయిలో ఉన్నవారు అభివృద్ధి సాధించేలా వారికి 
సమానావకాశాలు కల్పించాలి. 
న్యాయం అందరికి సమానస్థాయిలో అందుబాటులో ఉండేలా 

చూడడం రెండో మార్గం. రాజకీయంగా, ఆర్థికంగా పై స్థాయిలో 

ఉన్నవారు అధికారం చెలాయించకుండా నియంత్రించాలన్నా, 
వివక్షాయుత ధోరణులకు అడ్డుకట్ట వేయలన్నా ఆస్థి హక్కు రక్షణ, 
వ్యక్తిగత భద్రతకు పూచీలభించాలంటే ప్రతి ఒక్కరికి న్యాయం లభించే 
అవకాశాలు సమానంగా ఉండటం అవసరం. కొందరికే తప్ప సంపదలు 
అందరికి అందుబాటులో లేవు. ఈ విషయంలో అసమానతలు 
తగ్గించడానికి వీలుగా భూమిని సంస్కరించవలసిన అవసరం ఉందని 
నివేదిక తెలుపుతుంది. 

ప్రజల స్థితిగతులను విశేషంగా ప్రభావితం చేసే విత్త, కార్మిక, 
ఉత్పత్తి రంగాలు ఆయా మార్కెట్లు అందరికి సమానంగా అందుబాటులో 


17 అ ఆగస్ట్‌ 2006 వీక్షణం 


అభివృద్ధి-చర్చ 


ఉండాలనీ, కార్మిక సంన్మరణలకు సంబంధించిన సిఫారసులు 
వివాదస్పదంగా ఉన్నాయని, అంతర్జాతీయ సమానత్వ సాధనకు వివిధ 
దేశాలు కృషి చేయాలనీ నివేదిక అభిప్రాయపడింది. 

పైన పేర్కొనబడిన ప్రపంచ అభివృద్ధి నివేదిక నా దృష్టిలో ప్రపంచ 
బ్యాంకుకు చెందిన ఆర్థికవేత్తల ఆలోచన సరళికే అద్ధం పడుతున్నట్లు 
అర్ధం అవుతుంది. ఆ సంస్థను నడిపిస్తున్న దేశాల దృక్పథాన్ని 
ప్రతిబింబిచేట్లు లేదు. ఏ దేశమైన సమానత్వం, అభివృద్ధి ఈ రెంటిలో 
ఏదో ఒకదాన్నే ఎంచుకోవలసి వస్తే ఏంచేయాలి? అభివృద్ధికి తాను 
వ్యతిరేకం కాదని, అయితే పేదరికాన్ని తగ్గించడంలో అభివృద్ధి పోషించే 
పాత్రను మరింత పరిపుష్టం చేయడానికి సమానత్వం సాహయ 
పడుతోందని ప్రపంచ బ్యాంకు అభిప్రాయ పడింది. ఆరోగ్య సంరక్షణ, 
విద్య, ఉద్యోగాలు, పెట్టుబడులు మొదలైనవి పేదలకు విస్తృతంగా 
అందుబాటులో ఉండేలా చూడడం, భూమిపై వారికి హక్కులు లభించేలా 
చూడడమే తప్ప, ఆదాయాల్లో సమానత్వ సాధన తన లక్ష్యం కాదని 
ఆ నివేదిక పేర్కొంది. (| 

ఈ సిద్ధాంతాలన్నింటిని విశ్లేషించడం ద్వారా ఒక అవగాహనకు 
రావచ్చు. పై దృక్పథాల ఆధారితంగా 'పుర' (పి.యు.ఆర్‌.ఎ. -ప్రొవైడింగ్‌ 
అర్బన్‌ ఎమినిటీస్‌ ఫర్‌ రూరల్‌ ఏరియాస్‌) గ్రామీణ ప్రాంతాలలో పట్టణ 
సౌకర్యాల కల్పన భావనను, వ్యూహ రూపరేఖలను తెలియపర్చడం ఈ 
వ్యాస ప్రధానోద్దేశ్యం. 
గ్రామీణ ప్రాంతాలలో పట్టణ సౌకర్యాల కల్పన 

సమాజాభివృద్ధి నివేదిక, ప్రపంచ అభివృద్ధి నివేదిక, ప్రపంచ 
బ్యాంకు పాత్ర నేపథ్యంలో ఆర్థికాభివృద్ధిలో భారత్‌ మరింత ముందుకు 
పోవాలంటే సమగ్ర పట్టణ-గ్రామీణ ప్రాంతాల అభివృద్ధిపై రాజకీయ 
వేత్తలు, సాంఘికవేత్తలు, న్యాయనిర్దేతలు, ప్రణాళికావేత్తలు, విధాన 
నిర్ణేతలు, సైనికాధికారులు ప్రభుత్వాలు, పాలకులు, మేధావివర్గం, ప్రజలు 
మరింతగా దృష్టిని కేంద్రీకరించాల్సిన అవసరం ఉంది. అందుకే, భారత 
రాష్ట్రపతి డా. అబ్బుల్‌ కలాం ఆలోచనల స్రవంతిలో నుండి ప్రాణం 
పోసుకున్నదే “పురి పథకం, అంటే, గ్రామీఐ ప్రాంతాలలో పట్టణ 
సౌకర్యాలు కల్పించడం, 'పురిను గ్రామాల ఆర్థిక ఉద్ధరణకు దాని 
భావాన్ని వ్యూహ రూపురేఖలను తెలియజేశాడు. 

“పురను సాధించడం కోసం రోడ్డు మ్యాప్‌ ద్వారా ఐదు క్షేత్రాల 
సమగ్ర చర్యల అంశాలను ఈ క్రింద పేర్కొనడం జరిగింది. అవి. 
వ్యవసాయం, ఆహార (ప్రాసెసింగ్‌) ప్రక్రియలు 
2020 నాటికి దేశం 360 మిలియన్ల టన్నుల ఆహారం, 
వ్యవసాయోత్పత్తులను సాధించాలనే లక్ష్యాన్ని ఇతర క్షేత్రాలైన 
వ్యవసాయం, ఆగ్రో-ఫుడ్‌ ప్రాసెసింగ్‌ ద్వారా గ్రామీణ ప్రజల 
ఉజ్వల భవిష్యత్తుకు ఆర్థిక పెరుగుదలను వేగవంతం చేయడం. 
ఆ భారతదేశంలోని అన్ని ప్రాంతాలలో విశ్వసనీయత, నాణ్యత 

కలిగిన విద్యుచ్చక్తి కల్పించడం. 
ఈ అందరికి విద్య, ఆరోగ్య సంరక్షణ 

ఈ గ్రామీణ ప్రాంతాలలో జాతీయ సంపద సృష్టి విద్యను పెంపు 
చేయుటకు సరైన, సరిపోవు సమాచారం, ప్రసార సాంకేతిక 
విజ్ఞానాన్ని విస్తరింపచేయటం 

ఆ వ్యూహాత్మక రంగాల యొక్క అభివృద్ధి, న్యూక్లియర్‌ టెక్నాలజీ, 
అంతరిక్ష-టెక్నాలజీ, డిఫెన్స్‌ టెక్నాలజీ పెంపుదల. 
పైన పేర్కొనబడిన క్షేత్రాల అభివృద్ధికి కొన్ని ప్రచారక వర్గాలను 

ఎంపిక చేయబడ్డాయి. నెట్‌ వర్మింగ్‌ ఆఫ్‌ రోవర్స్‌, అధిక నాణ్యత కలిగిన, 
అంతరాయం లేని విద్యుచ్చక్తి అందుబాటులో ఉండడం, గ్రామీణ 
ప్రాంతాలలో పట్టణాల సౌకర్యాలను కల్పించడం, రెండవ హరిత విప్లవం, 
టూరిజం, విజ్ఞాన ఉత్పత్తులకు సమాచారం, (ప్రసార విజ్ఞానాన్ని 
రూపాంతరీకరించడం. 

“పురి నమూనా 
మానవ ఆర్థిక సంబంధాల గురించిన జ్ఞానం, ఆ సంబందాళ 

మీద నిర్మించిన సామాజిక వ్యవస్థల గురించిన జ్ఞానం విస్తరించుకునే 

కొద్దీ, అలాంటి జ్ఞానంతో బాటు ప్రజలు తమ లక్ష్యాలను సాధించేందుకు 
వాటిని నియంత్రించి, ఉపయోగించుకునే సామర్థ్యం పెరుగుతుంది. 

సమాజంలో ఉత్పత్తి శక్తులు అభివృద్ధి చెందుతూ ఒకానొక దశలో, 
అపుడున్న ఉత్పత్తి సంబంధాలలో సంఘర్షిస్తాయి. ఈ ఉత్పత్తి శక్తుల 
అభివృద్ధి రూపాల నుంచి ఈ సంబంధాలు వాటికి శృంఖలాలుగా 
తయారవుతాయి. అపుడే 'సాంఘికశక్తి' వస్తుంది. మన వ్యవస్థలు, 
సంబంధాలు మొత్తంగా తార్మిక మానవ చింతన, యోజన ఫలితంగా 
వచ్చినటువంటివేనని ఖచ్చితంగా చెప్పలేరు. ఉదాహరణకు ఆర్థిక 
సంక్షోబాలు, నిరుద్యోగం, యుద్దాలు మన మన కోరికలకు విరుద్ధంగా 
సంభవిస్తాయి. అంచేత, భూమ్మీద నుంచి ఆకలినీ, పేదరికాన్ని రోగాల్ని 
తొలగించి పారేనినప్పుడే, జాతివర, (ప్రాంతీయ, సైద్ధాంతిక 
అపనమ్మకాలూ, వైషమ్యాలు పోయి వాటి స్థానంలో సోదరభావం 
పరస్పర సహకారం (ప్రజల మధ్య వచ్చినప్పుడు, ఎవరూ తనకోసం 
యేది కోరుకోడు. ఇలాంటి ఆదర్భ్శలన్నీ 'మన సమకాలీన పట్టణాలు, 
శివార్లు గాని, గ్రామీణ జీవితంగాని నేర్చుకోవాలి. అపుడు పట్టణానికో 
సంస్కృతి, పల్లెలకో సంస్కృతి అని రెండు సంస్కృతుల సమాజం 
ఉండదు. అవి పరస్పరం ఫలవంతం కావడంతో సమాజం స్తబ్ధతనీ, 
సంకుచితత్వాన్ని వదిలించుకుంటుంది. ఉత్పత్తి సాధనాల మీద, పంపిణీ 
మీద, వృత్తులకీ అవసరమైన సరంజామా మీద ప్రజల స్వామ్యం, 
నియంత్రణ వుండడం ద్వారానే ఈ లక్ష్యాలు సాధ్యమవుతాయి. 

“పురి నమూనాలో కూడా నాలుగు రకాలైన సంబంధాలుంటాయి 

(కనెక్టివిటీస్‌) 

ఆ భౌతిక సంబంధాలు (ఫిజికల్‌ కనెక్టివిటీ) 

ఆ _ డిజిటల్‌ (సంఖ్యాస్థాన) సంబంధాలు (డిజిటల్‌ కనెక్టివిటీ) 

అ విజ్ఞాన సంబంధాలు (నాలెడ్జ్‌ కనెక్టివిటీ) 

అ _ ఆర్థిక సంబంధాలు (ఎకనామిక్‌ కనెక్టివిటీ) 

(మిగతా వచ్చే సంచికలో) 


ఫోకస్‌-రైతుల ముసాయిదా జాతీయ విధానం 


రైతుల ముసాయిదా జాతీయ విధానం 


(ఎం ఎస్‌ స్వామినాథన్‌ అధ్యక్షుడుగా, ఆర్‌ బి సింగ్‌, అతుల్‌ సిన్హా జనదీష్‌ ప్రధాన్‌, చంద నింబ్మర్‌, వై సి నంద, అతుల్‌ కుమార్‌ 
అంజన్‌, ఆర్‌ ఎల్‌ పిటల్‌ సభ్యులుగా 2004 నవంబర్‌లో భారత ప్రభుత్వ వ్యవసాయ మంత్రిత్వ శాఖ ఏర్పాటు చేసిన రైతుల జాతీయ కమిషన్‌ 
2006 ఏప్రిల్‌ 13న సమర్పించిన రైతుల ముసాయిదా జాతీయ విధానం ముఖ్య భాగాలు) 


1.0 రైతుల జాతీయ విధానం ఎందుకు : 

1.1 మన స్వాతంత్ర్యం సమయంలో జవహర్‌లాల్‌ నెహ్రూ ఇలా 
అన్నారు. “ఏ విషయంలోనయినా నిరీక్షించవచ్చును, అయితే, 
వ్యవసాయం విషయంలో మాత్రం కాదు'. దురదృష్టవశాత్తు ఈ మహత్తర 
వాస్తవం యదర్థామయిన విధానాలలోకి ఇంకా రూపాంతరం చెందవలసి 
ఉంది. అవసరమయిన స్థాయిలో చర్య తీసుకోవలసి వుంది. ఇందులో 
1976, వ్యవసాయ జాతీయ కమీషనుకు సంబంధించిన సమగ్ర 
నివేదికలు కూడా చేరి వున్నాయి. చివరిసారిగా జాతీయ వ్యవసాయ 
విధానాన్ని 2002 సంవత్సరంలో రూపొందించడం జరిగింది. 
అయినప్పటికీ, దేశపొరులు తమకు అవసరమయిన, అర్హమయిన వాటిని 
ఇంకా పొందవలసి వున్నందున, వ్యవసాయ కుటుంబాల వివరాల 
గురించి తెలునుకొని, ఆ కుటుంబాల నమన్యలను ఇంకా 
పరిష్కరించవలసి వుంది. వ్యవసాయ పెరుగుదలతో పోల్చి చూసినపుడు, 
గ్రామీణ భారతంలో వాస్తవ తలసరి ఆదాయాలలో తగ్గుదలకు దారి 
తీసింది.. ఈ అంతరాన్ని భర్తీ చేసే దిశగా రైతుల ప్రస్తుత ముసాయిదా 
విధానాన్ని రూపొందించడమయింది. మన వ్యవసాయ విధానాల ద్వారా, 
దేశానికి నవాకారమందిన్తున్న (స్రీ, వురువుల వట్ల (ద్య 
వహించడమవుతున్నది. ఈ విధంగా, మిలియన్ల టన్నుల ఆహార 
ధాన్యాలలోనూ, ఇతర క్షేత్ర వస్తువులలోనూ ప్రగతిని నిర్ధారించే వైఖరిని 
మార్చుకోవడమవుతున్నది. పరస్పర గౌరవ ప్రాతిపాదికగా వ్యవసాయ, 
మత్స్య కుటుంబాలకు సంబంధించి ఆలోచనా సరళిలో మార్చును, 
పోషకత్వ విధానం నుండి భాగస్వామ్యంలోకి మార్పును తీసుకురావడమే 
ముఖ్యోద్దేశంగా వుంది. మానవ ప్రగతిని వ్యవసాయ విధానాల ద్వారా 
నిర్ధారించవలసి వచ్చినపుడు, వ్యవసాయ కుటుంబాల నికర ఆదాయంలో 
పెరుగుదల రేటు ద్వారా వ్యవసాయ ప్రగతిని నిర్ధారించాలి. 

1.2 వ్యవసాయమనేది 110 కోట్ల భారత జనాభాలో 65 శాతం 
మందికి జీవన విధానంగాను, జీవనోపాధి మార్గంగాను వుంది. మన 
వ్యవసాయ జనాభా ఏడాదికి 1.84 శాతం చొప్పున పెరుగుతున్నది. 
సగటు క్షేత్ర పరిమాణం ప్రతి సంవత్సరం చిన్నదవుతున్నది. చేసిన 
వ్యయానికి తగ్గట్టుగా వ్యవసాయంలో రాబడి రావటం లేదు. పరిస్థితి 
ప్రతికూలంగా మారుతున్నది. ఫలితంగా రైతులు అధికంగా 
రుణగ్రస్తులవుతున్నారు. మార్కెటింగ్‌ సదుపాయాలు సాధారణంగా 
నిరాశాజనకంగా వున్నాయి. ముఖ్యంగా పాడైపోయే వస్తువుల 
విషయంలో పరిస్థితి ఆశాజనకంగా లేదు. దాదాపు 40 శాతం మంది 
రైతుల విషయంలో తమకు వ్యవసాయాన్ని వదలుకునే అవకాశం 
వున్నట్లయితే, వారు ఆ విధంగా వదులుకోవచ్చునన్న సంగతి ఇటీవలి 
ఎన్‌.ఎస్‌.ఎస్‌.ఓ, సర్వేలో వెల్లడయింది. దురదృష్టవశాత్తు, పట్టణ 
మురికివాడలలోకి తరలి వెళ్లడం మినహా వారికి ఆ అవకాశం లేదు. 


1.8 గొర్రెలను మేపుకునే వారి జీవనోపాధికి, చిన్న కమతాల 
రైతుల జీవనోపాధికి ముప్పు ఏర్పడుతున్నది. తమ పశువులను మేపుకునే 
భూమి బాగా తగ్గిపోవడం, సంచరించడానికి పరిమితులు వుండడం, 
అవసరమయిన లేదా సముచితమయిన ప్రభుత్వ విధానాలు లేకపోవడం, 
పశు ఆరోగ్య, తదితర సేవలు లేకపోవడం మున్నగువాటి కారణంగా 
ఈ ముప్పు ఏర్పడుతున్నది. ఈ వరిణామాలవలన, గ్రామీణ 
జీవనోపాధులను, జీవన శైలి అవకాశాలను సమకూర్చే పశుగణ ఉత్పత్తికి 
దోహదపడే జాతులు కూడా బాగా తగ్గిపోతున్నాయి. 

1.4 పరిశోధన, విస్తరణ, ఉత్సాదక అవసరాలు, నమ్మకమయిన, 
ప్రతిఫలదాయకమయిన మార్కెటింగు అవకాశాలు మొదలగు రైతులకు 
అవసరమయ్యే మద్దతు విధానాలను సమీక్షించి, సంస్కరణలు 
తీసుకురావలసిన అవసరముంది. 51 శాతం మంది రైతుల పరపతి 
అవనరాలు మాత్రమే నంస్థాగత మూలాధారాల ద్వారా 
నెరవేరుతున్నందున, చిన్న తరహా రైతులు అధిక వడ్డీ రేట్లకు రుణదాతల 
నుండి తప్పని సరిగా రుణాలు తీసుకోవలసి వస్తున్నది. మొత్తం 
వ్యవసాయ కుటుంబాలలో 27 శాతం మాత్రమే సంస్థాగత పరపతిని 
పొందుతున్నాయి. 

1.5 రైతుల ఆత్మహత్యలు కొనసాగుతుండడమే కాకుండా అవి 
పెరుగుతున్నాయి. ముఖ్యంగా మహారాష్ట్రలోని విదర్భ ప్రాంతంలో ఈ 
విధంగా జరుగుతున్నది. వివిధ కారణాల వలన రైతులు ఆత్మహత్యలు 
చేసుకుంటున్నారు. వీటిలో, ప్రైవేటు రుణదాతల నుండి అధిక వడ్డీ 
రేట్లకు రుణాలు తీసుకోవడం, ఉత్సాదకాల వ్యయాలు పెరగడం, దిగుబడి 
ధరలు తక్కువగా వుండడం, వ్యవసాయేతర వ్యయం కోసం నిధులు 
అవసరం కావడం, ముఖ్యంగా ఆరోగ్య సంరక్షణ కోసం నిధులు అవసరం 
కావడం, ఆశ, అవకాశాలను పూర్తిగా కోల్పోవడం మున్నగన్నువి చేరి 
వున్నాయి. ఈ ప్రాంతాల రైతులను అట్టి నిరాశ, అధ్వాన్న పరిస్థితుల 
నుండి రక్షించవలసిన అవసరముంది. దురదృష్టవశాత్తు, చిన్నతరహా 
రైతులు ఎదుర్కొంటున్న ఆర్థిక, పర్యావరణ, సాంకేతిక, సామాజిక 
సమస్యలకు సంబంధించి అవసరమయిన మేరకు సమగ్ర చర్యలను 
ఇంకా తీసుకోవలసి వుంది. 2005, ఆగప్టులో ఎన్‌.సి. ఎఫ్‌. సమర్పించిన 
తమ రెండవ నివేదికలో ప్రాణ రక్షణ ప్యాకేజీని సిఫారసు చేసినప్పటికీ 
ఇంకా చర్య తీసుకోవలసి వుంది. ఆత్మహత్య ప్రదేశాలను సందర్శించడం 
కోసం వ్యవసాయ విశ్వవిద్యాలయాల ద్వారా విద్యార్థుల “ఆశా జనక 
బృందాలు” ఏర్పాట ఈ ప్యాకేజీలో చేరి వుంది. 

1.6 రైతులకు ఇచ్చే సామాజిక గౌరవం, హోదాలు కూడా 
తక్కువే. “రిపబ్లిక్‌ డే రోజున పద్మా అవార్డుల ద్వారా రైతులు అరుదుగా 
గుర్తింపు పొందుతారు. ఇది, ఆహార, జీవనోపాధి భద్రతకు మాత్రమే 
కాకుండా జాతీయ సార్వభౌమాధికారానికి సంబంధించి కూడా 650 
మిలియన్ల మంది వ్యవసాయ స్త్రీ, పురుషుల సేవలకు ఇచ్చే తక్కువ 

గుర్తింపు సూచికగా వుంది. లాల్‌ బహుదూర్‌ శాస్త్రి గారి నినాదం 'జై 
కిసాన్‌'ను ప్రభుత్వ విధానాలలోకి ఇంకా మార్చవలసి వుంది. దీని 
ద్వారా జాతీయ సంక్షేమం, భద్రతా విషయాలలో రైతాంగపు కీలకమయిన 
పాత్రను గుర్తించడమవుతున్నది. 

1.7 రైతాంగాన్ని సబ్‌-మార్జినల్‌, మార్జినల్‌, చిన్న తరహా 
రైతులుగాను, ఆర్థికంగా స్వయం పోషకత్వం కలిగివుండే విధంగాను, 
పర్యావరణ పరంగా స్థిరత్వాన్ని కలిగివుండే విధంగాను ' చేయడానికై 
విధానాలు అవసరమవుతాయి. నమ్మకమయిన, ప్రతిఫలదాయకమయిన 
మార్కెటింగ్‌ అవకాశాలతో ముఖ్యంగా పాడైపోయే వన్తువుల 
విషయంలోనూ, విస్తృతమయిన జొన్న, దుంప, పప్పు ధాన్యాలు, నూనె 
గింజలు వంటి 'ఆర్భన్‌' పంటల విషయంలోనూ అట్టి కుటుంబాలకు 
సహాయం చేయడం కోసం బాగా నిర్వచించిన మార్గదర్శక సూత్రాలు 
అవసరమవుతాయి. క 

1.8 ఇప్పటివరకు సంపన్న పేద వర్ణాలను విభజించడంలో 
సాంకేతిక పరిజ్ఞానం ప్రధాన అంశంగా వుండింది. ఇపుడు మనం 
సాంకేతిక పరిజ్ఞానాన్ని లింగం, సామాజిక న్యాయం ఉద్యమంలో 
భాగంగా చేర్చాలి. దీనిని సాంకేతిక పరిజ్ఞాన అభివృద్ధికి, వ్యాప్తికి పేదల 
సానుకూలతగా, మహిళా సానుకూలతగా, ప్రకృతి ప్రాధాన్య 
సానుకూలతగా పేర్కొనడమవుతుంది. అంతేకాకుండా, మేథో సంపత్తి 
హక్కుల (ఐ.పి.ఆర్‌) విధానాల విషయంలో అవి, సాంకేతిక పరిజ్ఞానాల 
(టెక్నాలజీస్‌) లభ్యతలో సామాజిక అంశం చేరి వుండే విధంగా వుండాలి. 
దీనిని సార్వజనిక ఉత్తమ పరిశోధనలో చెప్పుకోదగ్గ పురోగతిగాను, 
టెక్నాలజి అభివృద్ధికి, వ్యాప్తికి అంత్యోదయ విధానంగాను 
'పేర్కొనడమవుతుంది. తక్కువ తలసరి ఆదాయ వ్యవసాయ ఉత్పత్తి 
చేయడం తప్ప ఇతర అవకాశం ఏదీలేదు. అందుచేత, మనం ఉత్తమ 
టెక్నాలజీలను పరిగణనలోకి తీసుకొని, వాటిని సంప్రదాయక 
పరిజ్ఞానంతో సమగ్రపరచి, తద్వారా పర్యావరణ టెక్నాలజీ ఉద్యమాన్ని 
ప్రారంభించాలి. 

1.9 టెక్నాలజీల అభివృద్ధి అవసరాల కోసం పరిశోధనను జత 
చేయాలి. ఇది పేదలకు, ముఖ్యంగా మహిళలకు సంబంధించి సమయం, 
(శ్రమ విషయాలలో ఆర్టిక విలువకు దోహదపడుతుంది. అంతేకాకుండా, 
ఆధునిక, కంప్యూటరు సహాయక ఉల్లాసకర విద్యా టెక్నిక్కులను 
ఉపయోగిస్తూ ముమ్మర వయోజన, విద్యుక్త అక్షరాస్యత కార్యక్రమాన్ని 
ప్రారంభించడం కోసం జాతీయ గ్రామీణ ఉపాధి హామీ కార్యక్రమ 
(ఎన్‌.ఆర్‌.ఇజి.పి) ప్రయోజనాన్ని కూడా పరిగణనలోకి తీసుకోవాలి. 
పేదలు పేదలుగానే వున్నారు. ఎందుకంటే వారికి ఆస్తులుగాని, 
భూమిగాని, పశుగణంగాని, చేపలకుంటగాని లేవు. వారు తరచుగా 
నిరక్షరాస్యులుగా కూడా వుంటారు. అక్షరాస్యతను గడిపి, మార్కెటు 
సంబంధ నైపుణ్యాలను పెంపొందించడంలో పురోగతిని సాధించేందుకు 
ఆధునిక టెక్నాలజీలు దోహదపడగలవు. అందుచేత, వారికి నిస్సార 
క్షేత్ర వనరు ప్రయోజనాన్ని దారిద్ర్యరేఖకు దిగువన నివసిస్తున్న భూమిలేని 
కార్మిక కుటుంబాల ప్రయోజనాన్ని కల్పించాలి. అంతేకాకుండా, గ్రామీణ 
ప్రాంతాలలో ఉత్పాదక ఆస్తులను ఏర్పరచడానికి ఎన్‌.ఆర్‌.ఇజి.పి. ని 
ఉపయోగించాలి. 

1.10 ఎన్‌.ఆర్‌.ఇజి.పిని ప్రారంభించిన తరువాత వారం 
రోజుల లోపల ఆంధ్రప్రదేశ్‌లోని 183 జిల్లాలో ఈ కార్యక్రమం క్రింద 
ఉపాధికోసం 2.7 మిలియన్ల మంది తమ పేర్లను నమోదు చేసుకున్నట్లు 
తెలిసింది. మహారాష్ట్రలో 12 జిల్లాలలో ఒక మిలియను మంది రిజిస్టరు 
చేసుకొన్నారు. ఈ కార్యక్రమం క్రింద సగటు వేతనం రోజుకు సమారుగా 
రు.60 లుగా వుంది. ఇది వారికి తమ దినసరి ఆహారం పొందడానికి 
దోహదపడుతుంది. కాగా, ఈ కార్యక్రమం కింద, సర్వత్రా వ్యాపించి 
వున్న పేదరికం నవాలును వరిష్కరించేందుకు వీలు పడదు. 
ఎన్‌.ఆర్‌,ఇ.జి.వి (క్రింద ఉపాధిని చివరి వయత్నంగా 
కల్పించడమవుతుంది. నైవుణ్యం లేని వనులను మాత్రమే 
నిర్వహించడమవుతుంది. అందుచేత, ఈ కార్యక్రమంలో ఉపాధి కల్పన 
డిమాండుకు సంబంధించి, గ్రామీణ భారతంలో నిరాశ, విహీనతల 
వ్యాప్తి స్పష్టంగా వుంది. 

1.11 పేదల విషయంలో ముఖ్యంగా వ్యవసాయ కార్మికులు, 
గిరిజన మహిళలు, పురుషులు, మత్స్య కుటుంబాల విషయంలో 
పోషకాహారం, ఆరోగ్య సంరక్షణ, విద్యావసరాలను పరిష్కరించేందుకు 
అధిక ప్రాధాన్యతను ఇవ్వాలి. అవసరమయిన మేరకు పోషకాహారం 
లేని కారణంగా దేశంలో దాదాపుగా 75 శాతం మంది పిల్లలు తక్కువ 
బరువును కలిగివున్నారు. భారతదేశంలో అత్యధిక సంఖ్యలో తక్కువ 
బరువు గలిగిన పిల్లలు, తక్కువ బరువుతో పుట్టిన పిల్లలు వున్నారు. 
వీరు దాదాపుగా సబ్‌-సహరాన్‌ ఆఫ్రికా కంటే రెండింతలు వున్నారు. 
సూక్ష్మ పోషకాహార కొరతలు విరివిగా వున్నాయి. ప్రిస్కూల్‌ పిల్లలలో 
75 శాతం కంటే ఎక్కువ మంది ఇనుము కొరత ఎనీమియాతో 
బాధపడుతున్నారు. సుమారుగా 57శాతం మంది ప్రిస్కూల్‌ పిల్లలు 
సబ్‌-క్లినికల్‌ విటమిన్‌-ఎ కొరతను కలిగి వున్నారు. గ్రామీణ, గిరిజన 
ప్రాంతాలలోని అనేక సాంప్రదాయక ఆహారపు అలవాట్లలో విస్తృతంగా 
జొన్నలు, దుంపలు, గైయన్‌ లెగ్యూమ్స్‌ చేరి వున్నాయి. పోషకాహార 
కేంద్రీకృత వ్యవసాయ విధానాలను వెంటనే పునరుద్ధరించాలి. 
అంతరించే పంటలను, అంతరించే పరిజ్ఞానాన్ని పరిరక్షించి. సామాజిక 
ఫుడ్‌బ్యాంకుల మాదిరిగా స్థానిక స్థాయి సామాజిక నిర్వహణ ఆహార 
భద్రత విధానాలను అవలంభించాలి. 

1.12 మౌలిక సదుపాయాలు, వ్యవసాయ నవీకరణ 
విషయాలలో అదనపు పెట్టుబడి కోసం వ్యవసాయ కుటుంబాలు 
ఇబ్బందులు పడుతుండగా, వ్యవసాయ రంగంలో ప్రభుత్వ పెట్టుబడి 
తగ్గిపోయింది. (పైవేటు పెట్టుబడితోపాటుగా ప్రభుత్వ పెట్టుబడి 
తగ్గిపోయిన కారణంగా, మొత్తం గ్రామీణ ఆర్థిక వ్యవస్థ వేగం చెప్పుకోదగ్గ 
మేరకు తగ్గిపోయింది. వ్యవసాయ సబ్సిడీల రంగంలోని ప్రభుత్వ 
విధానాలు భూమి వినియోగానికి, ఎరువుల వినియోగానికి 
సంబంధించిన అవకతవకలకు దారి తీశాయి. అంతేకాకుండా, 
అన్థిరమయిన భూగర్భ జల వినియోగానికి ఉపకరించాయి. 
పంజాబ్‌-హర్యానా ప్రాంతంలో ముమ్మర గోధుమ-వరి పంటల 
రొటేషను కారణంగా భూగర్భ జల వనరులు తగ్గిపోయి, కొన్ని 
ప్రదేశాలలో నేల చవుడు బారింది. యూరియా ప్రాతిపాదిక ఎరువులకు 
అధిక సబ్సిడి ఇచ్చిన కారణంగాను, ముఖ్యంగా అన్ని రసాయనిక 


ఎరువుల ధరలు బాగా పెరిగిన సందర్భంగాను ఎరువుల సమతుల్యతలో 

అంతరాయం కలిగింది. భూసార సూక్ష్మ పోషకాహార లోపాలను 

పరిష్కరించడం లేదు. పర్యవసానంగా, ఉత్పత్తి వ్యయంపై పర్యవసాన 
ప్రతికూల ప్రభావంతో ఉత్సాదకత అంశం తగ్గిపోతున్నది. 

20 నల్లని మేఘుంలో వెలుగు రేఖ : 

2.1 అదృష్టవశాత్తు, వ్యవసాయ ఉత్పత్తిలో తగ్గుదల ధోరణిని 
అరికట్టి, వ్యవసాయ నంక్షోభానికి శాశ్వత వరిష్కారాలను 
కనుగొనేందుకుగాను గత రెండు సంవత్సరాలలో అనేక ముఖ్యమయిన 
చర్యలను తీసుకోవడం జరిగింది. కొన్ని ఈ విధంగా వున్నాయి. 
భారత నిర్మాణం లేదా గ్రామీణ భారతానికి నూతన పరిష్కారం. 
జాతీయ గ్రామీణ ఉపాధి హామీ కార్యక్రమం. 
జాతీయ ఉద్యానవన మిషన్‌. 
వ్యవసాయ పరపతి విస్తరణ, వడ్డీ రేట్ల తగ్గింపు. 
జాతీయ వర్షాధార ప్రాంత అథారిటీ. 
జాతీయ మత్స్య పరిశ్రమాభివృద్ధి మండలి. 
వ్యవసాయ ఉత్పత్తి మార్కెటింగ్‌ కమిటీ చట్టం (ఎ.పి. ఎం.సి)లో 
మార్పులు, వాటిని రైతులకు సానుకూలం చేయడం. 

ఆ " సమగ్ర ఆహార శాసనం (ప్రస్తుతం ఆహార ప్రొసెసింగ్‌ పరిశ్రమకు 
16 వేర్వేరు శాసనాలను వర్తింపజేయడ మవుతున్నది). 

ఆ _ గిడ్డంగి రాబడులను అన్యాక్రాంత యోగ్య పత్రం (నెగోషియబుల్‌ 
నిన్‌స్టుమెటు)గా చేస్తూ గిడ్డంగి రాబడుల చట్టాన్ని 
తీసుకురావడం, తర్వారా అయిన కాడికి అమ్ముకునే పద్ధతిని 
అరికట్టడానికి దోహదపడటం. 

ఆ _ ఇ-గవర్నెన్సు ద్వారా నాలెడ్డి కనెక్టివిటి, ప్రతి గ్రామం ఒక నాలెడ్డి 
సెంటర్‌. 

2.2 అందుచేత, వ్యవసాయ శ్రేయస్సును దృష్టిలో వుంచుకొని 
ప్రభుత్వ పెట్టుబడికి, వ్యవసాయ గ్రామీణాభివృద్ధి విధానాలకు 
ప్రాముఖ్యతను కల్పించడం ద్వారా మన వ్యవసాయ ప్రగతిని 
పునరుద్ధరించేందుకు ఇది సరయిన సమయం కనుక ఈ అవకాశాన్ని 
సద్వినియోగం చేసుకోవాలి. 

2.3 సిఫారసులకు ప్రాముఖ్యతను ఇవ్వడం ద్వారా సహేతుకతను 
సమకూర్చడానికి వీలుగా, రైతుల ముసాయిదా జాతీయ విధానం 
తయారీకి సంబంధించిన వివరాలను, విశ్లేషణలను, ఈ అధ్యయనంలో 
చేర్చడమయింది. కేంద్ర (ప్రణాళికా సంఘం నిర్వహించిన 10వ 
ప్రణాళికలోని మధ్యకాలిక మదింపు నిర్ణాయక అంశాలను కూడా 
ప్రాతిపదిక దస్తావేజులు (అనుబంధం-1, అధ్యాయం 8.1) లో 
చేర్చడమయింది. ఇందువలన, వ్యవసాయ ఉత్సాదకత, ఆర్థిక స్వయం 
పోషకత్వంలో తదుపది పతనాన్ని నివారించే అవసరం గురించి 
పేర్మొనడానికి వీలవుతుంది. 

8.0 తరువాతి చర్యలు : 

8.1 జాతీయ విధాన ప్రకటన తయారీ ప్రక్రియ అనేది ఉత్పత్తి 
మాదిరిగా ముఖ్యమయిన అంశంమని ఎన్‌.సి.ఎఫ్‌. అభిప్రాయ 
పడుతున్నది. గత 15 మాసాలలో విస్తృత సంప్రదింపులు, క్షేత్ర 
సందర్శనలు ఫలితంగానే ప్రస్తుత ముసాయిదాను రూపొందించడమైంది. 
ఎన్‌.సి.ఎఫ్‌. కాల పరిమితి ముగిసే (13-10-2006) నాటికి 

వ్యవసాయ మంత్రిత్వ శాఖకు సమర్పించే తమ ఐదవ, తుది నివేదికలో 
రెండవ ముసాయిదాను సమకూర్చాలని ఎన్‌.సీ.ఎఫ్‌. ప్రతిపాదిస్తున్నది. 
మహిళా సంస్థలు, రాష్ట్ర ప్రభుత్వాలు, ఆర్థిక సహాయ సంస్థలు, స్వయం 
సహాయక గ్రూపులు (ఎస్‌. హెచ్‌. జి.లు) సహకార సమాఖ్యలు, ప్రయివేటు, 
వ్రభుత్వ రంగ కంపెనీలు, మాన్‌మీడియా, తదితర స్టేక్‌ 
హోల్దర్లందరితోసహా రైతుల, మత్స్యకారుల, అసోసియేషన్ల ప్రస్తుత 
ముసాయిదాపై అభిప్రాయాలు/వ్యాఖ్యానాల ప్రాతిపదికగా రెండవ 
ముసాయిదా వుంటుంది. వ్యవసాయం అనేది మన రాజ్యాంగం కింద 
రాష్ట్ర విషయాంశం కాబట్టి రాష్ట్ర ప్రభుత్వాలు ప్రత్యేక బాధ్యతను 
కలిగివుంటాయి. వ్యవసాయ మంత్రిత్వశాఖ 2007 సంవత్సరం 
ప్రారంభంలో ముసాయిదా విధానాన్ని ఖరారు చేస్తుందని ఎన్‌. సి. ఎఫ్‌, 
ఆశిస్తున్నది. ఇందువలన, మన స్వాతంత్ర్యం 60వ వార్షికోత్సవం 
సందర్భంగా విధానాన్ని పార్లమెంటు, జాతీయ అభివృద్ధి మండలి 
అవలంబించడానికి వీలవుతుంది. 


4.0 రైతుల ముసాయిదా జాతీయ విధానం : 

మిషన్‌ ప్రకటన 

అ _ పౌరులను అన్ని క్షేత్ర విధానాలు, కార్యమ్రాలకు సంబంధించిన 
ప్రధాన స్రవంతిలోకి తీసుకురావడం, వ్యవసాయంలో 
మహిళలకు సంబంధించిన విషయాల పట్ల స్పష్టంగా (శ్రద్ధ 
వహించడం. 

ఆ రైతుల ఆత్మహత్యలను పూర్తిగా నివారించి, భారతదేశపు 
వ్యవసాయ సామర్ధ్యానికి సంబంధించిన (ప్రతిష్టను, విశ్వాసాన్ని 
పునరుద్ధరించడం. 

ఆ భూ సంస్కరణలలో పూర్తి చేయని అజెండాను పూర్తి చేయడం, 
గ్రామీణ భారతంలో సమగ్ర సంపత్తి, అక్వేరియన్‌ సంస్కరణలకు 
సంబంధించి చర్యలు తీసుకోవడం. 

ఆ _బెక్నాలజీ, సాంకేతిక మౌలిక సదుపాయాలు, సేవలు, ప్రభుత్వ 
విధానాలకు సంబంధించిన పరస్పర సహాయ ప్యాకేజీల ద్వారా 
వ్యవసాయ, మత్స్య పరిశ్రమ, గిరిజన, గొర్రెల పెంపకందారుల, 
వ్యవసాయ కార్మిక కుటుంబాల ఆదాయాన్ని, జీవనోపాధిని, 
పోషకాహారాన్ని, ఆరోగ్య భద్రతను పెంపొదించడం. 

ఆ ప్రధాన వ్యవసాయ విధానాల ఉత్పాదకత, లాభదాయకత, 
స్థిరత్వాలలో సమర్థ అభివృద్ధికి అవసరమయిన భూమి, నీరు, 
జీవ భిన్నత్వం (బయో డైవర్సిటి), వాతావరణ వనరులను 
పరిరక్షించి, మెరుగుపరచడం, తద్వారా మన జనాభాలో దాదాపు 
2/3 వంతు మంది జీవనోపాధి భద్రతను మెరుగుపరచడం. 

ఆ _ వ్యవసాయంలో యువతను ఆకట్టుకొని, వారు కొనసాగేటట్లు 
చేయడానికి దోహదపడగల చర్యలను, వ్యవసాయ ఉత్పత్తిలోను, 
కోతల అనంతర దశలలోను, చిన్న తరహా, పేద రైతులకు 
సాధికారికతను కల్పించగల చర్యలను ప్రవేశపెట్టడం, తద్వారా 
వారి ఆదాయాన్ని పోటీతత్వాలను పెంపొందింపజేయడం, 

అ _ వ్యవసాయ, మత్స్య పరిశ్రమ కుటుంబాల పని, ఆదాయ భద్రత 
పరిరక్షణ కోసం పంటలు, క్షేత్ర పశువులు, చేపలు, అటవీ 
వృక్షాల జీవ భద్రతను పటిష్టపరచడం, తద్వారా జాతి ఆరోగ్య, 
వర్తక భద్రతను పటిష్టపరచడం. ట్‌ 

డా. స్వామినాథన్‌ సిఫార్సుల అమలుతోనే అభివృద్ధి సాధ్యం 


దేశంలో “హరితవిప్లవం' ద్వారా ఆహార భద్రతను సాధించామన్న 
ఆనందం క్రమంగా ఆవిరైపోతోంది. పెరుగుతున్న జనాభా అవసరాలకు 
సరిపోను ఆహారధాన్యాలు పండించుకోలేని దుస్థితి వైపు దేశం వేగంగా 
దూసుకుపోవడం ఆందోళన కలిగిస్తున్న పరిణామం. 

వ్యవసాయరంగం సంక్షోభాలు కేవలం రైతాంగానికి మాత్రమే 
పరిమితమైన నమస్యగా భావించేవారు. పెరుగుతున్న జనాభా 
అవసరాలకు సరిపడా ఆహారధాన్యాలను పండించుకొనే పరిస్థితులు 
వ్యవసాయ రంగంలో మృగ్యమైపోతున్నాయన్న వాస్తవాన్ని తెలుసు 
కోవాల్సిన అవసరం ఉంది. వ్యవసాయరంగం దేశ ఆర్థిక వ్యవస్థకు 
వెన్నెముకగా చెప్పుకొంటాం. అంతకుమించి ప్రతి జీవి కడుపు నింపే 
రంగమని కూడా గుర్తుంచుకోవాలి. 

కొన్ని దశాబ్దాల క్రితమే దేశంలో ఆహార స్వయం సమృద్ధిని 
సాధించుకొన్నప్పటికీ తిరిగి ఈనాడు ఆహారధాన్యాలను దిగుమతి 
చేసుకోవాల్సిన అవసరం ఎందుకు ఏర్పడిందో పాలకులు ఆత్మపరిశీలన 
చేసుకోవాల్సిన అవసరం ఉంది. తరచుగా (ప్రకృతి వైపరిత్యాలు 
సంభవిస్తూ పంటలు దెబ్బతింటున్నమాట నిజమే. కానీ వాతావరణ 
మార్పులను చాలా ముందుగానే పసిగట్టే సాంకేతిక పరిజ్ఞానం 
అండుబాటులోకి వచ్చినప్పటికీ దానిని తగిన విధంగా ఉపయోగించుకుని 
ప్రకృతి వైపరిత్యాల నష్టాన్ని కనిష్ట స్థాయికి తగ్గించలేకపోతున్నాం. ఇక 
ఆహార ధాన్యాలను పండించే నేలలను నిస్సారంగా చేయడంలో 
తిలాపాపం-తలాపిడికెడు అన్న చందంగా అటు ప్రభుత్వం, ఇటు రైతులు 
దోహదం చేస్తున్నారు. రసాయనిక ఎరువుల వాడకం పెరగడం; భూమి 
పోషకాలపై 'శ్రద్ధ వహించకపోవడం వంటి కారణాలతో బంగారం 
పండించిన నేలలు చవుడు భూములుగా మారిపోతున్నాయి. ఫలితంగా 
పంటల దిగుబడి కనిష్ట స్థాయికి పడిపోతున్నాయి. మరోవైపు ప్రభుత్వ 
పరంగా వ్యవసాయ విస్తరణ కార్యక్రమాలు కుదించుకుపోతున్నాయి. 
వ్యవసాయ రంగంలో అత్యంత ప్రధానమైన వనరు పెట్టుబడులు. అవి 
క్రమంగా క్షీణిస్తున్నాయి. మొదటి పంచవర్ష ప్రణాళికలో 39శాతం గా 
ఉన్న పబ్లిక్‌ ఇన్వెస్ట్‌మెంట్‌ 10వ పంచవర్ష ప్రణాళిక నాటికి 10శాతానికి 
తగ్గింది. బ్యాంకుల జాతీయకరణ ద్వారా జాతీయ బ్యాంకులు 18శాతం 
రుణాలు రైతులకు అందించాలని పెట్టుకున్న నియమం. నియమంగానే 
మిగిలిపోతోంది. రిజర్వ్‌బ్యాంక్‌ ఆఫ్‌ ఇండియా మార్గదర్శకత్వాలను 
తు.చ. తప్పక పాటిస్తున్నామని, 18శాతం మేర రుణాలను రైతులకు 
అందిస్తున్నామంటూ బ్యాంకర్లు లెక్కలు చెబుతారు. అందులో చాలా 
వరకు 'బుక్‌ ఎడ్జెస్ట్‌మెంటొ అనే నిజం అందరికీ తెలియదు. బ్యాంకులు 
తమ రుణ పరపతిలో కేవలం 13% మాత్రమే రైతాంగానికి రుణాలుగా 
"అందిస్తున్నారు. బ్యాంకులకు వ్యాపార దృష్టే తప్ప రైతు సంక్షేమ దృష్టి 
ఎందుకుంటుంది? గ్రామీణాభివృద్ధికి, వ్యవసాయాభివృద్ధి కోసం ఏర్పాటు 

-దా. ఉమ్మారెడ్డి వెంకటేశ్వర్లు 


చేసిన గ్రామీణ బ్యాంకులు, సహకార బ్యాంకులు సైతం వ్యవసాయ 
రంగాన్ని ఆదుకోలేకపోయాయి. వంద సంవత్సరాల చరిత్ర గలిగిన 
సహకార వ్యవస్థ అంతర్గత సమస్యలతో కూనారిల్లిపోయింది. రాజకీయ 
జోక్యం పుణ్యమాని 1964లో ఏర్పాటైన గ్రామీణ బ్యాంకు వ్యవస్థ కూడా 
రైతాంగానికి ఉపయోగపడలేదు. 

రైతులకు అప్పులిస్తే తిరిగి కట్టరన్న సాకును చూపడం చాలా 
బ్యాంకులకు అలవాటుగా మారింది. బ్యాంకుల నిరర్ధక ఆస్తులు (నాన్‌ 
పెర్ఫార్మింగ్‌ ఎసెట్స్‌)ను పరిశీలిస్తే బ్యాంకుల మొత్తం ఎన్‌పిఏలో 
వ్యవసాయ రంగం వాటా 7శాతం మాత్రమే. అయినప్పటికీ బ్యాంకర్లకు 
వ్యవసాయరంగం పట్ల చిన్న చూపే. బ్యాంకులకు వ్యాపార దృష్టి ఎక్కువై 
మార్వాడీ వ్యవస్థకు సమాంతర వ్యవస్థగా రూపుదాల్చడం దురదృష్టకరం, 
ఇక, బ్యాంకులు రైతులకిచ్చే 9శాతం వడ్డీలో 6% మేర రాయితీ ఇచ్చి 
రైతులకు పావలా వడ్డీకే రుణాలందిస్తామని ఆంధ్రప్రదేశ్‌లోని కాంగ్రెస్‌ 
ప్రభుత్వాల్లాంటివి ఆడంబరంగా ప్రకటించుకొంటున్నాయి. కానీ 
క్షేతస్థాయిలో అది నామమాత్రంగానే అమలు జరుగుతున్నది. వడ్డీ 
రాయితీకి బడ్జెట్‌లో నిధులు కేటాయించకపోవడంలోనే వారి చిత్తశుద్ది 
అర్థం అవుతుంది. 

రైతులు సూక్ష్మస్థాయిలో ఎదుర్కొంటున్న ఇబ్బందులు సరేసరి. 
వ్యవసాయ రంగానికి కావాల్సిన వనరులు రైతుల ఆధీనంలో లేకపోవడం 
వారికి శాపంగా మారింది. విత్తనాలు, ఎరువులు, పురుగుమందులు... 
ఇవన్నీ రైతు స్వతహాగా సమకూర్చుకోలేదు. వీటికోసం కాళ్లరిగేలా 
తిరగాల్సిందే. అయినా ప్రయోజనం నామమాత్రం. సకాలంలో విత్తనాలు 
అందవు, ఎరువులు దొరకవు, పురుగుమందులు లభ్యం కావు. ఒకవేళ 
మార్కెట్‌లో దొరికినా అవి నాణ్యమైనవేనన్న గ్యారంటీ ఏమీ లేదు. 
రైతు మార్కెట్‌లో లభించే నకిలీలను ఆశ్రయించక తప్పని పరిస్థితి 
ఎదురవుతోంది. అంతకంటే మరోమార్గం లేదు. దుక్కి దున్నిన 
దగ్గరనుంచి పంట పండించే వరకు అడుగడుగునా ఇబ్బందులు పదే 
రైతాంగానికి చివరకు గిట్టుబాటు ధరల దగ్గర జరిగే అన్యాయం 
చెప్పనలవి కాదు. దళారుల మాయాజాలం, ప్రభుత్వాల ఉదాసీనత 
వెరసి రైతుకు గిట్టుబాటు ధర అందని ద్రాక్ష పండుగా మారిపోయింది. 
ఆ యేటికాయేడు పెట్టుబడులు పెరుగుతున్న నేపథ్యంలో ఆ దామాషాలో 
ఏ పంటకూ ప్రభుత్వం గిట్టుబాటు ధర ప్రకటించడం లేదు. రైతులకు 
గిట్టుబాటు ధరలపై కొనుగోళ్లు చేయవలసిన ప్రభుత్వరంగ సంస్థలు 
సిసిఐ, నాఫెడ్‌ వంటివి మొఖం చాటుచేస్తున్నా ప్రభుత్వాలు ఉదాసీనంగా 
ఉంటున్నాయి. ఈ వరిన్టితిని దళారులు. తమకు అనువుగా 
ఉపయోగించుకుని రైతులను దెబ్బతీస్తున్న అనుభవాలు గత రెండేళ్ళుగా 
కోకొల్లలుగా కనపడతాయి. గత రెండేళ్ళలో మూడు సీజన్లలో కలిపి 
రాష్ట్రంలో రైతులకు గిట్టుబాటు ధరలపై మొత్తం రు.9,200 కోట్లు 
నష్టం వాటిల్లింది. ఇదికాక పంటనష్టం వేరే. 


నకిలీ విత్తనాలు, పురుగుమందుల వల్ల కలిగే నష్టానికి పరిహారం 
లభించదు. తుఫానులు, వరదల బారిన పడి చేతికొచ్చిన పంట నష్టపోతే 
నష్టపరిహారం అందించడానికి మీనమేషాలు లెక్కిస్తారు. ఇన్ని సమస్యలతో 
కొట్టుమిట్టాడుతున్న రైతులకు ఆసరా ఇచ్చేవారే కరువయ్యారు. 
ఫలితంగానే నేడు రైతులు వ్యవసాయ కార్యకలాపాలకంటే ఇతరత్రా 
కార్యకాలాపాలవైపే మొగ్గుచూపుతున్నారనడం అతిశయోక్తి కాదు. 
దేశానికి స్వాతంత్ర్యం వచ్చిన సమయంలో జనాభాలో 81శాతం మంది 
వ్యవసాయ రంగంపై ఆధారపడగా 19శాతం పట్టణాలు, నగరాలలో 
ఇతర రంగాలపై ఆధారపడేవారు. అయితే అప్పటికి, ఇప్పటికి ఎంతో 
అభివృద్ధి జరిగి పట్టణీకరణ వేగంగా జరిగినప్పటికీ 6 దశాబ్దాల తర్వాత 
కూడా 65శాతం నుండి 75శాతం వరకు వ్యవసాయరంగంపైనే 
ఆధారపడుతున్నారు. పట్టణాలలో, నగరాలలో ఇటీవలి కాలంలో సేవల 
రంగం వంటివి విస్తరించినప్పటికీ అందులో గ్రామీణ ప్రజలకు 
ఎటువంటి అవకాశాలు అభించడంలేదు. వ్యవసాయ కార్యకలాపాలు 
తప్ప ఇతర కార్యకలాపాలు సాగించే నైపుణ్యాలు లేకపోవడం వల్ల ఇష్టం 
లేకున్నా... గిట్టుబాటు కాకున్నా... ఎక్కువ మంది వ్యవసాయం పైనే 
ఆధారపడుతున్నారు. - 

కేంద్రంలోని యుపిఏ ప్రభుత్వం, రాష్ట్రంలోని కాంగ్రెస్‌ ప్రభుత్వం 
గత రెండు సంవత్సరాలుగా రైతు మంత్రం జపిస్తున్నాయి. అధికారంలోకి 
రావడానికి వారికి ఆ మంత్రమే ఉపయోగపడింది. అధికారంలోకి రాక 
ముందు వేరే సంగతి. ప్రతిపక్ష పార్టీగా హామీలు, వాగ్దానాలు ఇవ్వడం 
మినహా చేసేది ఏమీ ఉండదు.. కానీ అధికారంలోకి వచ్చాక కార్యాచరణ 
మొదలు కావాలి. వ్యవసాయరంగ సంక్షోభాన్ని నివారించడానికి 
తీసుకున్న నిర్దిష్ట చర్యలేమిటనే ప్రశ్న కలగడం సహజం. నిజానికి ఈ 
రెండు సంవత్సరాలలో రాష్ట్రంలోగానీ... దేశంలోగానీ ఆత్మహత్యలు 
చేసుకున్న రైతుల సంఖ్య అంతకుముందు కంటే ఎక్కువైంది. తాము 
అధికారంలోకి వస్తే ఏ ఒక్క రైతూ ఆత్మహత్య చేసుకునే పరిస్థితులు 
ఉండవని చెప్పిన డా. వై. ఎస్‌. రాజశేఖరరెడ్డి ప్రభుత్వంలో గత 25 నెలల్లో 
3,300 మంది రైతులు ఆత్మహత్యలు చేసుకోవడం గమనార్హం. 
అదేవిధంగా కాంగ్రెస్‌ అధికారంలో ఉన్న రాష్ట్రాలలో సైతం రైతులు 
పెద్ద ఎత్తున ఆత్మహత్యలకు పాల్పడుతున్నారు. 

ముందుగా కేంద్రం సంగతి చూద్దాం. యుపిఏ తొలి నాళ్లలోనే 
వ్యవసాయదారుల పరిస్థితిని అధ్యయనం చేసి వారి స్థితిగతులను 
మెరుగుపర్చడానికి సూచనలు, సలహాలు అందించడానికి ప్రముఖ 
వ్యవసాయ శాస్త్రవేత్త డాక్టర్‌ ఎం. ఎస్‌. స్వామినాథన్‌ నేతృత్వంలో ఒక 
కమిటీ వేశారు. మన దేశంలో హరిత విప్లవానికి కారకులైన కీలక 
వ్యక్తుల్లో ఎం.ఎస్‌. స్వామినాథన్‌ ఒకరనడంలో సందేహం లేదు. ఆయన 
'సేవలను యుపిఏ ప్రభుత్వం ఉపయోగించుకొంటోందని తెలిసినపుడు 
రైతాంగంలో కొత్త ఆశలు చివురించి ఉంటాయి. ఆయనకు 
వ్యవసాయరంగ సమస్యలు తెలుసు. రైతుల ఇబ్బందులు తెలుసు. 
అంతేకాదు ఆయనకు పరిష్కార మార్గాలు తెలుసు. అటువంటి 
మహోన్నతవ్యక్తి అందించే సలహాలు, సూచనలను కార్యాచరణలో పెడితే 
తప్పక సత్ఫలితాలు అందుతాయి. ' 


ఫోకస్‌-రైతుల ముసాయిదా జాతీయ విధానం 


కాగితాలకే పరిమితమైన నివేదికలు 

వ్యవసాయ రంగంలో సంక్షోభాన్ని నివారించి రైతుల స్థితిగతులను 
మెరుగుపరచడానికి తీసుకోవాల్సిన చర్యలను సూచించడానికి కేంద్రం 
డా.ఎం. ఎస్‌.స్వామినాథన్‌ నేతృత్వంలో ఒక కమిటీ వేయగా, ఇక్కడ 
రాష్ట్రంలో ప్రొఫెసర్‌ జయతీఘోష్‌ ఆధ్వర్యంలో ఒక కమిటీని; ఆ తర్వాత 
రైతుల ఆత్మహత్యలపై కారణాలను అన్వేషించడానికి ఏకసభ్య కమీషన్‌ 
రిటైర్డ్‌ న్యాయమూర్తి రామచెన్నారెడ్డిని నియమించారు. తగిన అధ్యయనం 
తరువాత వారు తమ నివేదికలను (ప్రభుత్వాలకు అందజేశారు. 
వ్యవసాయరంగం సంక్షోభ కారకాలతోపాటు రైతాంగం ఎదుర్కొంటున్న 
సమకాలీన సమస్యలను, ఇబ్బందులను క్షేత్రస్థాయిలో అధ్యయనం చేసి 
తన సమగ్ర పరిశీలనలను నాలుగు సంపుటాలుగా యుపిఏ ప్రభుత్వానికి 
అందించారు. అయితే యుపిఏ ప్రభుత్వం డా॥ ఎం.ఎస్‌. స్వామినాథన్‌ 
అందించిన రికమండేషన్స్‌ను అమలుచేసినట్లు ఎక్కడా కనపడదు. ఇక 
రాష్ట్రం విషయానికి వస్తే, జయతీఘోష్‌ కమిటీ తన నివేదికలో 174 
సిఫార్సులు చేశారు. రాష్ట్ర ప్రభుత్వం ఆ నివేదికను ఆమోదించిన తదుపరి 
140 సిఫార్సులను అమలుచేశామని, మరికొన్ని కేంద్రం పరిశీలనకు 
పంపినట్లు చెప్పుకున్నారు. జయతీఘోష్‌ మాత్రం అందులో పూర్తి వాస్తవం 
లేదని చెప్పడం గమనార్హం. రాజకీయ లబ్దికి వాడుకోవడానికి కాంగ్రెస్‌ 
ప్రభుత్వానికి రామచెన్నారెడ్డి నివేదిక పనికొచ్చింది. ఆ నివేదిక ద్వారా 
వ్యవసాయరంగ సంక్షోభానికి గత తెలుగుదేశం ప్రభుత్వమే కారణమని 
నిందించారు. అందులో కొన్ని ప్రస్తుత ప్రభుత్వానికి చేసిన సూచనలు 
కూడా ఉన్నాయి. కానీ వాటిని మాత్రం అటకెక్కించారు. ఈ విధంగా 
అటు కేంద్రంగాని, ఇటు రాష్ట్రంగాని వ్యవసాయ రంగంపై చిత్తశుద్ధి 
లేకుండా వ్యవహరించారన్న విషయం, కమిటీల విలువైన సూచనలు, 
సలహాలను పాటించకపోవడం అనేది తేటతెల్లమైంది. 

వ్యవసాయరంగం ఎదుర్కొంటున్న సమస్యలు, పరిష్కారాలను 
స్వామినాథన్‌ కమిటీ చాలా సూటిగా, స్పష్టంగా తెలియజేసింది. 
వ్యవస్థాగత రుణ సదుపాయం, వ్యవసాయ రంగంలో పరిశోధనలు, 
వ్యవసాయరంగ విస్తరణ కార్యకలాపాలు, పంటల మార్చిడి విధానంపై 
రైతులకు అవగాహన, విలువ ఆధారిత రంగాలైన కోళ్లు, గొర్రెలు వంటి 
పరిశ్రమలకు ప్రోత్సాహం, ప్రకృతి వైపరిత్యాల నష్టాన్ని నివారించడంపై 
దృష్టి, డబ్యుటివో సవాళ్లను అధిగమించడం, మేలైన వంగడాలను 
అందించడం, సకాలంలో సబ్సిడీపై యూరియా వంటి ఎరువులను 
రైతులకు అందుబాటులోకి తీసుకురావడం తదితర చర్యలను కేంద్ర, 
రాష్ట్ర ప్రభుత్వాలు తక్షణం చేపట్టాలని పేర్మొన్నారు. కానీ కేంద్ర, రాష్ట్ర 
ప్రభుత్వాలు మాటలు చెప్పినంతగా కార్యాచరణలో వైఫల్యం 
చెందుతోంది. ఫలితంగానే గత రెండేళ్ళుగా రైతుల ఇబ్బందులు 
రెట్టింపయ్యాయి. రైతులకు అందించే ఉచిత విద్యుత్‌ (అది కూడా 
కుదించేశారు) ఒక్కటే రైతుల సమస్యలను పరిష్మరించదు. సమస్య 
మూలాల్లోకి వెళ్లకుండా ప్రభుత్వం రైతులకు మేలు చేస్తున్నామని ప్రచారం 
చేసుకోవడం వల్ల ఒనగూడే లాభం ఏమీ లేదు. అందుకే గత 2 
సంవత్సరాలుగా.వ్యవసాయ రంగం ఎన్నడూ లేని విధంగా సంక్షోభంలో 


23 ఆఆగస్ట్‌ 2006 వీక్షణం 


ఫోకస్‌-రైతుల ముసాయిదా జాతీయ విధానం 


సామ్రాజ్యవాద నయా - ఉదారవాద విధానాలే 
వ్యవసాయ సంక్షోభానికి మూలకారణం 


వ్యవసాయరంగ సంక్షోభంపైన, రైతుల ఆత్మహత్యలపైన గత 
7-8 సంవత్సరాల కాలంలో వివిధ పరిశోధనా సంస్థలు, కొన్ని రాష్ట్ర 
ప్రభుత్వాలు, రైతు సంస్థలు రైతుల ఆత్మహత్యలపై పరిశోధనలు గావించి 
నివేదికలు ప్రచురించాయి. నేడు వ్యవసాయరంగం ఎదుర్కొంటున్న 
తీవ్రాతి తీవ్రమైన సంక్షోభ లక్షణాలను వివరించడంతో పాటు, పెద్ద 
సంఖ్యలో వివిధ రాష్ట్రాలలో జరిగిన రైతుల ఆత్మహత్యలకు కారణాలను 
కూడా ఆ నివేదికలు పేర్కొన్నాయి. ఈ దురదృష్ట దయనీయ పరిస్థితి 
నివారణకు కేంద్ర, రాష్ట్ర ప్రభుత్వాలు తాత్కాలిక, శాశ్వత ప్రాతిపదికపై 
తీసుకోవలసిన చర్యలను సూచించాయి. 

ఆంధ్రప్రదేశ్‌లో 2004లో అధికారంలోకి వచ్చిన డా॥ వై.ఎస్‌. 
రాజశేఖరరెడ్డి ప్రభుత్వం, కేంద్రంలో అధికారంలోకి వచ్చిన ప్రగతిశీల 
సంకీర్ణ ప్రభుత్వం రైతుల ఆత్మహత్యల నివారణకు, వ్యవసాయ సంక్షోభ 
పరిష్కారానికి కొన్ని చర్యలు తీసుకున్నాయి. తీసుకొంటున్నాయి. అయితే 
ఇటు ఆంధ్రప్రదేశ్‌ ప్రభుత్వంగాని, అటు కేంద్ర ప్రభుత్వంగాని వ్యవసాయ 
సంక్షోభ తీవ్రతను, దానికి మూలకారణమైన విధానాలను సరిగా అర్ధం 
చేసుకున్నట్లుగా లేదు. అందువల్ల మూల విధానాలజోలికి పోకుండా, 
ఏ చర్యలు తీసుకున్నా అవి ఉపశమనచర్యలుగానే మిగులుతాయి. 
పరిస్థితిని సమూలంగా మార్చలేవు. వివిధ పరిశోధనా నివేదికలలోను, 
పలు సెమినార్లకు సమర్పించిన పత్రాలలోను, వ్యవసాయ సంక్షోభానికి, 
ప్రధాన కారణాలుగా ఈ క్రింది విషయాలను పేర్కొనటం జరిగింది. 
1. 1991 నుండి అవలంబిస్తున్న ఉదారవాద విధానాలు, ఆర్థిక 

విషయాలలో ్రభుత్వపాత్ర తగ్గి, మార్కెటు శక్తుల విజృంభణ. 
2. వ్యవసాయరంగంలో ఎరువులు, క్రిమిసంహారక మందులు, 

విత్తనాలు మొదలగు ఉత్పాదకాల సప్లయి బాధ్యతను ప్రభుత్వాలు 

తగ్గించుకొని, లేదా పూర్తిగా మానుకొని వీటిని ప్రైవేటు రంగానికి 

వదిలివేయడం. 


- వై.వి. కృష్ణారావు 


3. _ ఉత్పాదకాలకిచ్చే సబ్సిడీలలో కోతపెట్టడం, ఉత్సాదకాల ధరలు 
“పెరగడం, వ్యవసాయ ఖర్చులు పెరగడం గిట్టుబాటుధరలు 
రాకపోవడం. 

4. మార్కెటింగ్‌ సౌకర్యాలు ఏర్పాటు చేయకుండానే పంటల 
వైవిధ్యాన్ని ప్రోత్సహించడం. 

ర్‌. పరిశోధనా ఫలితాలను నూతనావిష్కరణలను రైతుల వద్దకు 
తీసుకెళ్ళవలసిన ఎక్స్‌టెన్షన్‌ యంత్రాగాన్ని పూర్తిగా రద్దుచేసి, 
ప్రైవేటు కన్సల్టేషన్‌ సంస్థలకు, లేదా ఎరువుల వ్యాపారులకు 
వదలివేయడం జరిగింది. దీనితో విత్తనాలు, కల్తీ ఎరువులు, 
కల్తీ పురుగుమందుల సప్లయి వేగం పుంజుకున్నాయి. దీనితో 
ఖర్చులు పెరగడం సరైన పంట ఉత్పత్తి రాక రైతులు నష్టపడటం. 

6. వ్యవసాయానికి అత్యవసరమైన పరపతిరంగంలో (ప్రభుత్వరంగ 
సంస్థల పాత్ర తగ్గి, ప్రైవేటు రంగ ప్రాధాన్యత పెరగడం, అధిక 
వడ్డీలతో, పంటలు పండక, పంటలకు గిట్టుబాటైన ధర రాక 
రైతుల రుణభారం పెరగడం. 

7, శాస్త్ర సాంకేతిక రంగంలో విప్లవాత్మక మార్పులు వస్తున్న 
తరుణంలో, వ్యవసాయ పరిశోధనారంగ ప్రాముఖ్యత మరింతగా 
పెరిగిన సందర్భంలో, ఆ రంగాలకిచ్చే నిధులలో కోతపెట్టడం. 

8. వ్యవసాయ గ్రామీణ రంగాలను ఉపేక్షించడం ప్రభుత్వ, (పైవేటు 
రంగాల పెట్టుబడులు బాగా తగ్గిపోవడం. 

9. వ్యవసాయాభివృద్ధికి జీవగర్రయైన నీటి వనరుల అభివృద్ధిని 
పూర్తిగా వెనకపెట్టడం. ఆంధ్రప్రదేశ్‌లో ఒక్కొక్కరైతు పలుబోర్లు 
వేయించి, నీటి సప్లయిలేక, తెచ్చిన అప్పులలో మునిగిపోవడం. 

10. ప్రభుత్వం రైతుల, కూలీల, గ్రామీణుల మానవవనరుల అభివృద్ధిని 
పూర్తిగా విస్మరించడం. 


కూరుకుపోయింది. డా.ఎం.ఎస్‌.స్వామినాథన్‌ స్వయంగా తన 60 
సంవత్సరాల అనుభవంలో వ్యవసాయ రంగం ఇంతటి గడ్డు పరిస్థితిని 
ఎదుర్కోవడం చూడలేదని కుండబద్దలుకొట్టినట్లుగా చెప్పారు. 
పి.వి.నరసింహారావు ప్రధానిగా ఉండగా ప్రపంచ వాణిజ్య సంస్థ 
(డబ్యు.టి.వో) ఒప్పందంపై ప్రతిపక్షాలతో సంప్రదించకుండా ఏకపక్షంగా 
సంతకం చేసిన దరిమిలా అనేక సమస్యలు ఉత్పన్నమయ్యాయి. 
ముఖ్యంగా డబ్యుటి.వో. నిబంధనలను అగ్రరాజ్యాలు పాటించడంలేదు. 
సంపన్న దేశాలు తమ వ్యవసాయ రంగంలో ఇబ్బడిముబ్బడిగా సబ్సిడీలు 
అందిస్తూనే ఉన్నాయి. వాటి దుష్ప్రభావాలను నిరోధించడానికి వర్ధమాన 
దేశాలు ఒక కూటమిగా ఏర్పడి అగ్రదేశాలపై ఒత్తిడి తేస్తే తప్ప ఫలితం 

ఉండదు. ఇటీవల రష్యాలోని సెయింట్‌ పీటర్స్‌బర్గ్‌లో జరిగిన జి-8 
దేశాల సమావేశంలో. కూడా ఈ అంశం ప్రస్తావనకు వచ్చింది. 
వ్యవసాయ సబ్సిడీలు తగ్గిస్తామన్న అగ్రరాజ్యాల హామీలు అమలైనప్పుడే 
డబ్యు.టి,వో. కు అర్ధం ఉంటుంది. లేదంటే డభ్యు,టి.వో. వల్ల వర్ధమాన 
దేశాలకు తీరని నష్టం వాటిల్లుతుంది. దీనిపై కేంద్ర ప్రభుత్వం 
దృష్టిసారించాల్సిన అవసరం ఉంది. 
అదేవిధంగా.డా.ఎం. ఎస్‌. స్వామినాథన్‌ అందించిన నిదేదికలలోని 
సలహాలు, సూచనలను ప్రభుత్వం తు.చ. తప్పకుండా పాటించగలగాలి. 
అప్పుడే రైతాంగానికి చాలావరకు మేలు జరుగుతుంది. + 


11. సామాజిక రంగాల కేటాయింపులకు భారీ కత్తిరింపులు, కొన్ని 
ప్రాంతాలలో వరసగా" వచ్చిన కరువు, కాటకాలకు పంటలు 
దెబ్బతినడం. 

12. పండిన పంటలకు సరైన మార్కెటింగు సౌకర్యాలు, పంటలకు 
నిల్వ సౌకర్యాలు అన్నిటికంటే గిట్టుబాటు ధరలు రాకపోవడం 
ప్రధానంగా పేర్కొనడం జరిగింది. 

13. కొన్ని సందర్భాలలో భూ సంస్మరణలను విస్మరించడం కూడా 
కారణంగా పేర్కొనటం జరిగింది. 

ఈ ఏడాది ఏప్రిల్‌ నెలలో వెలువడిన ఎకనమిక్‌ అండ్‌ పొలిటికల్‌ 
వీక్లీలో రైతుల ఆత్మహత్యలపై ప్రత్యేకంగా వచ్చిన 5-6 వ్యాసాలలో 
కూడా వ్యాసకర్తలు పైన వివరించిన కారణాలతోనే సరిపెట్టుకోవడం 
జరిగింది. ఈనాడు అభివృద్ధి చెందిన దేశాలలోగాని, అభివృద్ధి 
చెందుతున్న దేశాలలో గాని జరుగుతున్న రాజకీయ ఆర్థిక, సాంఘీక, 
సాహిత్య కళారంగాలలోని పరిణామాలను నేటి ప్రపంచీకరణ ప్రభావం 
నుండి, దానివల్ల దాపురిస్తున్న దుష్పరిణామాల నుండి వేరుజేసి చూడటం 
సరిగాదు. 

ఇక్కడ ఒక ప్రశ్న ఉదయిస్తుంది. పైన 18 అంశాలుగా పేర్కొన్న 
కారణాల వల్ల వ్యవసాయ, గ్రామీణ రంగాలు తీవ్ర సంక్షోభంలో 
వున్నాయి. ఆంధ్రప్రదేశ్‌, కర్ణాటక, మహారాష్ట్ర పంజాబు, కేరళ రాష్ట్రాలలో 
ఇటీవలికాలంలో జరిగిన రైతులు, చేనేత కార్మికుల ఆత్మహత్యలు ప్రభుత్వ 
లెక్కల ప్రకారమే లక్షసంఖ్య తాకింది. సోషియాలజీ శాస్త్రవేత్తలు అప్పులు 
మొదలైన ఆర్థిక కారణాలతోపాటు మరికొన్ని కారణాలను పేర్కొంటు 
న్నారు. అసలు ఈనాటి దయనీయ పరిస్థితికి మూలకారణాలలోకి 
వెళ్ళకపోవటం విచారకరం. 

1969లో బ్యాంకుల జాతీయకరణ జరిగినప్పుడు, ప్రభుత్వరంగ 
బ్యాంకులు వ్యవసాయదారులకు, గ్రామీణాభివృద్ధికి హెచ్చుశాతంలో 
అప్పులివ్వటం ఒక ముఖ్య లక్ష్యంగా చెప్పుకుంది. బ్యాంకుల సామాజిక 
కర్తవ్యాన్ని గురించి ఆనాడు చెప్పబడింది. ఈ విధానం దాదాపు 2000 
సంవత్సరం వరకు కుంటుకుంటూనైనా అమలు జరిగింది. 1992 
నుండి నూతన ఆర్థిక విధానం పేరుతో అమలుజరిపిన సంస్కరణల 
తరువాత, బ్యాంకులు లాభసాటిగా నిర్వహించబడాలని మాత్రమే చెప్పి, 
సామాజిక బాధ్యతను విరమించడం జరిగింది. 

అయితే ఇది ఎందుకు జరిగింది? నూతన ఆర్థిక సంస్కరణల 
విధానాన్ని మనదేశంపైన ఐ.యం.ఎఫ్‌., ప్రపంచబ్యాంకు వత్తిడిచేసి 
రుద్దిన స్థిరీకరణ, వ్యవస్థాగత సర్దుబాటు విధానాలేగదా మూలకారణం? 
ఐ.యం.ఎఫ్‌., ప్రపంచబ్యాంకులకు ఈ బాధ్యత అప్పగించింది 
సామ్రాజ్యవాద దేశాలు, ముఖ్యంగా అమెరికాయే గదా? ఈ విషయాన్ని 
మరుగున బెట్టి, ఈ మూల విధానంవల్ల దాపురించిన విషఫలాలను 
గురించి మాత్రమే చెప్పితే, అసలు జబ్బు పోతుందా? శస్త్రచికిత్స 
జరగవలసిన చోట, పైపై ఉపశమనాలతో జబ్బు నయమవుతుందా? 
ఈ విషయాలను లోతుగా పరిశీలించడమే ఈ వ్యాసం ముఖ్యఉద్దేశం. 

మన దేశంలో మాదిరిగానే ఐ.యం.ఎఫ్‌., (ప్రపంచబ్యాంకు 
వ్యవస్థాగత సర్దుబాటు విధానాలు అమలు జరిపిన అన్ని దేశాలలోను, 
వ్యవసాయ, గ్రామీణరంగాలు దెబ్బతిన్నాయి. 


ఫోకస్‌-రైతుల ముసాయిదా జాతీయ విధానం 


ప్రపంచీకరణ 

ప్రపంచీకరణ, ఉదారీకరణ పదాలు ఇటీవలికాలంలో బహుళ 
ప్రచారంలో వున్నవి. ఈ పదాలు ఈనాటికీనాడు పుట్టినవి కావు. 
పెట్టుబడిదారీ విధానం అభివృద్ధి చెందుతూ, నూతన ప్రాంతాలకు 
విస్తరిస్తున్న 19వ శతాబ్దం నుండి వున్నాయి. ఈనాటి ప్రపంచీకరణను, 
ఉదారీకరణను గురించి మాట్లాడేటప్పుడు వాటిని నిర్వచించేటప్పుడు 
ఇవి ఏమీ కొత్తవికాదు. 19వ శతాబ్ది నుండి వున్నవే అని చెబుతూ, 
వీటి లక్షణాలను కొందరు నిపుణులు వివరించడటం జరుగుతున్నది. 
ఇక్కడ ఒక విషయాన్ని స్పష్టం చేయడం అవసరం. 

19వ శతాబ్దంలోని ఉదారవాదానికి, ప్రపంచీకరణకు, నేటి 
ప్రపంచీకరణకు, ఉదారవాద విధానాలకు చాలా భేదం వుంది. ఈనాడు 
'స్పెక్యులేటివ్‌ ఫైనాన్స్‌ పెట్టుబడి, ఆర్థిక తదితర విధానాలను శాసిస్తోంది. 
ఈ భేదాన్ని గమనించకుండా నేటి ప్రపంచీకరణను గురించి చెప్పేదంతా 
తప్పుగాడిలో పడుతుంది. 
నేటి ప్రపంచీకరణను కొందరు ఆర్థిక, రాజకీయ, సామాజిక 
వేత్తలు నిర్వచించిన విధానాన్ని పరిశీలించుదాం 

ఈనాటి గ్లోబిలైజేషన్‌ను గురించి వివిధ విభాగాలకు చెందిన 
పలువురు నిపుణులు పలు విధాలుగా నిర్వచిస్తున్నారు. కొందరు ఈ 
నిర్వచనాన్ని నేటి ప్రపంచంలోని వివిధ పోకడలతో, ప్రక్రియలతో, 
పరిణామాలతో వివరిస్తున్నారు. ఈ నిపుణుల నిర్వచనాల్లో స్పష్టతలేదు, 
గందగోళం కనిపిస్తున్నది. అయితే మరికొందరు సామ్రాజ్యవాద 
ఏజెన్సీలైన అంతర్జాతీయ ద్రవ్యసంస్థ, ప్రపంచబ్యాంకు విధానాలకు వంది 
మాగధులుగా తయారయ్యారు, నేటి గ్లోబలైజేషన్‌ నిజస్వరూపం, 
స్వభావాన్ని కప్పిపుచ్చడానికి వేరువేరు నిర్వచనాలు, వివరణలు ఇస్తు 
న్నారు. నేటి గ్లోబలైజేషన్‌ నిజస్వభావాన్ని మనం తెలుసుకోనంతవరకు, 
దానివల్ల నష్టపోయిన, నష్టపోతున్న కష్టపడుతున్న ప్రజలకు సరైన 
పోరాట మార్గాన్ని సూచించడంలో విఫలమవుతాం. 

కొందరు అర్ధశాస్త్రవేత్తలు, నిపుణులు గ్లోబలైజేషన్‌ను గురించి 
ఇలా వివరించారు. వివిధ దేశాల ఆర్థికాల, సమాజాల సమన్వయీకరణ. 
అంతేగాక సమాచార భావాలవ్యాప్తి, సాంకేతికాభిజ్ఞానం, వస్తువుల సేవల 
పెట్టుబడి (ద్రవ్యాల సమన్వయీకరణ కూడాను. 1870-1974 
మధ్యకాలంలో ప్రపంచ జనసమూహాల వేగవంతమైన సమన్వయీకరణ 
జరిగింది. నేడు తిరిగి మార్కెటు, సమర్ధత, పారిశ్రామిక నిర్మాణాల 
ప్రపంచీకరణ బహుళ పరిణామాలను చూస్తున్నాం. 
ఆ _ ప్రపంచీకరణ అవకాశాలను సవాళ్ళను మన ముందుంచుతోంది. 

అని కొందరు పేర్కొన్నారు. 
ఆ. వాణిజ్యం, పెట్టుబడి, విశ్వవ్యాప్తమైన ప్రక్రియయే ప్రపంచీకరణ 

అని వరల్డ్‌ ఇన్వెస్టుమెంటు నివేదిక నిర్వచిస్తోంది. 

ప్రపంచ మార్కెటు శక్తులతో వివిధ దేశాల ఆర్థిక విధానాలే 
సమన్వయమే గ్లోబలైజేషన్‌ అని మరికొందరు ప్రవీణులు నిర్వచించారు. 
మరికొందరు ప్రపంచీకరణ తృతీయ ప్రపంచ దేశాలను దోచుకోవడానికి 

ఫోకస్‌-రైతుల ముసాయిదా జాతీయ విధానం 


సామ్రాజ్యవాద శక్తుల వ్యూహమని నిర్వచించారు. సామ్రాజ్యవాద 
ప్రపంచీకరణగా గ్లోబలైజేషన్‌ను గుర్తిచడం జరిగింది. ద్రవ్య పెట్టుబడి 
ప్రపంచవ్యాప్తంగా ముఖ్యంగా పేద దేశాలకు సంచారం చేయడమే 
గ్లోబలైజేషన్‌గా నిర్వచించబడింది. సరుకుల, సేవల, పెట్టుబడి, 
సాంకేతిక, సమాచార, భావజాలాలు వివిధ దేశాల మధ్య స్వేచ్చగా 
విహరించడమేనని గ్లోబలైజేషన్‌ను నిర్వచించారు మరికొందరు. 

గ్లోబలైజేషన్‌ అనగా వేరువేరుగా, ఒంటరిగావున్న జాతీయార్థి 
కాలను ఒక్కటిగా సమీకరించడం, ఒకే ప్రపంచ మార్కెటు ఏర్పాటు, 
వస్తూత్పత్తి, మారకం, వినిమయములను ్రపంచీకరించడం. దీనివల్ల 
వివిధ దేశాల ప్రజలు, దేశాలు అంతకంతకు వరస్పరాధీనత 
చెందుతాయని మరికొందరు వివరించారు. 

గ్లోబలైజేషన్‌ను గురించిపైన వివరించిన నిర్వచనాలు లేదా 
వివరణలు నేటి గ్లోబలైజేషన్‌ స్వభావాన్ని గాని, దాని దిశానిర్దేశాన్ని 
గాని తెలవడం లేదు. గ్లోబలైజేషన్‌ ఫలితంగా జరుగుతున్న 
సమన్వయీకరణలను (ఇంటిమేషన్స్‌) మాత్రమే తెలియజేస్తున్నాయి. 
దీనివల్ల ఏ వర్గాలకు లేదా ఏ దేశాలకు లాభం కలుగుతున్నది? దీనికి 
వెనుకనున్న చోదకశక్తులు ఎవరు? ఏ పరిస్థితుల్లో నేటి గ్లోబలైజేషన్‌ 
వేగవంతమయింది? ఎవరికి, ఏ దేశాలకు నష్టకరంగా నేటి గ్లోబలైజేషన్స్‌ 
పరిణమించింది? ఎందుకు ప్రపంచమంతటా నేటి గ్లోబలైజేషన్‌కు 
వ్యతిరేకత, ప్రతిఘటన పెరుగుతున్నది? అనే విషయాలు గ్లోబలైజేషన్‌కు 
'పైన ఇవ్వబడిన నిర్వచనాలు, వివరణలు తెలియజేయటం లేదు. నేటి 
గ్లోబలైజేషన్‌ నయా-సామ్రాజ్యవాద ప్రపంచీకరణ మాత్రమే. అంతకన్న 
వేరేమికాదు. 
రెండవ ప్రపంచ యుద్ధానంతర పెట్టుబడిదారీ 
విధాన తీరుతెన్నులు 

రెండవ ప్రపంచ యుద్ధంలో పెద్ద ఎత్తున ఆస్తిపాస్తుల విధ్వంసం, 
జననష్టాలు జరిగిన విషయం అందరికీ తెలిసినదే. రెండవ 
ప్రపంచయుద్ధం అంతమయిన నాటికి సోషలిస్టు వ్యవస్థ జర్మనీలో 
ఓడర్‌నది నుండి ఆసియాఖండం చివరనున్న వ్లాడివోస్టక్‌ వరకు 
పలుదేశాలకు, పెద్ద భూభాగానికి విస్తరించింది. అమెరికా పెట్టుబడిదారీ 
ప్రపంచ మొనగాడుగా తయారయింది. పెట్టుబడిదారీ ప్రపంచ 
స్థూలజాతీయోత్పత్తిలో అమెరికా స్థూలజాతీయోత్పత్తి నూటికి 50 
వంతులకు పెరిగింది. ఉదార వాణిజ్య విధానాల ద్వారా అంతులేని 
పెట్టుబడి సంచయాల ద్వారా వేరువేరు ముక్కలుగా విడివడి వున్న 
పెట్టుబడిదారీ వ్యవస్థను ఏకీకరించడానికి, నూతన ప్రపంచ క్రమాన్ని 
ఒక తీరుకు తీసుకురావడానికి అమెరికా బాధ్యత వహించింది. 

రెండవ ప్రపంచ యుద్ధంలో ఇటలీ, జర్మనీ ఓడిపోయిన తరువాత, 
జపాన్‌ ఓటమి అంచున చేరిన దశలో జపాన్‌లోని హిరోషిమా, నాగసాకీ 
పట్టణాలపై అమెరికా తన ఆధిపత్యాన్ని చాటుకోవాలని అణుబాంబులు 
వేసి అన్యాయంగా లక్షలమందిని తన పొట్టన పెట్టుకున్నది. తరువాత 
కాలంలో అమెరికా ఒక వైపున తన మిలటరీ బలాన్ని పెంచుకుంటూ 
విధ్వంసకరమైన జర్మనీ, జపాన్‌, (బ్రిటన్‌ పశ్చిమ యూరపు దేశాల 

ఆర్థికాభివృద్ధికి పెద్ద మొత్తంలో తన పెట్టుబడులను తరలించింది. ఈ 
విధంగా జర్మనీ, జపాన్‌ దేశాలను సోషలిస్టు వ్యవస్థకు వ్యతిరేకంగా 
బలమైన దేశాలుగా తయారుచేయాలనే దుర్చుద్ధితో పాటు, తన 
పెట్టుబడులతో వాటిని తర అధీన దేశాలుగా చేసుకోవాలనే దురాశ 
కూడా ఈ పథకంలో ఇమిడివుంది. 

ఒకవైపున పై విధానాన్ని కొనసాగిస్తూనే, వివిధ దేశాలలోని 
కమ్యూనిస్టు పార్టీల బలాన్ని తగ్గించదానికి, చర్యలు తీసుకొంటూనే ఆయా 
దేశాలలోని కార్మిక వర్గాలు సోషలిజం వైపు మొగ్గుకుండా చేయడానికి 
పలు సౌకర్యాలను కలుగజేయటం జరిగింది, పలు సంక్షేమ కార్య 
క్రమాలను చేబట్టడం జరిగింది. యుద్ధానంతర పునర్నిర్మాణకాలంలో 
జాన్‌మేనార్డు కీన్సు ఆర్థికసూత్రం డిమాండు మేనేజిమెంటు విధానాన్ని 
అమలు జరిపి కార్మికుల పూర్తి ఉద్యోగిత కలుగజేయడం జరిగింది. పై 
విధానాల అమలు కారణంగా ఆ కాలపు పెట్టుబడిదారీ విధానాన్ని 
“సంక్షేమ పెట్టుబడిదారీ విధానం" అనడం జరిగింది. 

1945-70 మధ్య కాలాన్ని పెట్టుబడిదారీ విధాన బంగారు 
యుగమనడం (గోల్డెన్‌ ఏజ్‌) కూడా జరిగింది. ఈ కాలంలో ప్రపంచ 
స్టూలజాతీయోత్పత్తి ఎన్నడూ లేనంతగా హెచ్చుస్థాయిలో అంటే సాలీనా 
5-6 శాతం చొప్పున పెరిగింది. అయితే 1970 వచ్చే నాటికి ప్రపంచ 
పెట్టుబడిదారీ వ్యవస్థ, ముఖ్యంగా అమెరికన్‌ వ్యవస్థకు తీవ్రమైన చిక్కులు, 
జటిల సమస్యలు ఎదురయినాయి. పెట్టుబడిదారీ విధానంలోని అంతర్గత 
వైరుధ్యాలు ఒక్కసారిగా. బద్దలయ్యాయి. ఉత్పత్తికి, వినిమయానికి పొంతన 
లేకుండా పోయింది. ప్రపంచ స్ఫూల జాతీయోత్పత్తి రేట్లు, ముఖ్యంగా 
అభివృద్ధి చెందిన పెట్టుబడిదారీ దేశాల స్థూల జాతీయోత్పత్తి రేటు 
బాగా పడిపోయింది. అప్పటినుండి ఇప్పటివరకు ప్రపంచదేశాల 
స్థూలజాతీయోతృత్తిని గాని, అభివృద్ధిచెందిన దేశాల స్ఫూలజాతీ 
యోత్పత్తులు గాని సాలునరి రేట్లు 1945-60 నొటి స్థాయికి 
చేరుకోవడం జరుగలేదు. పైగా 1960-2001 మధ్యకాలంలో అభివృద్ధి 
చెందిన పెట్టుబడిదారీ దేశాలలో 1967, 1970-71, 1974-75, 
1988-89, 1991-93, 2001-02 లో మొత్తం ఆరుసార్లు 
మందగింపులు, ఆర్థిక సంక్షోభాలు వచ్చాయి. 

రెండవ యుద్ధానంతర కాలంలో 1966-67 లో మొదటిసారిగా 
ఒ.ఇసి,డి (అభివృద్ధి చెందిన దేశాలు) దేశాలలో ఉత్పత్తి-డిమాండు 
పతనమయ్యాయి. ప్రపంచ ఆర్థికంలో ఎగుడు, దిగుడులు వచ్చాయి, 
దీర్ణకాలం ఉత్పత్తి ఎదుగుదల నిలిచిపోవడం జరిగింది. ఈ కాలంలో 
ప్రభుత్వాలు తమ వ్యయాన్ని ఎక్కువ చేయడంతో ద్రవ్యోల్బణం 
ప్రారంభమయింది. ద్రవ్యోల్బణం పెరుగుదల ఆర్థిక పెరుగుదల 
మందగింపుతో, నిరుద్యోగిత పెరిగింది. 1973లో అభివృద్ధి చెందిన 
దేశాలలో జి.డి.పి. ఒక్కసారిగా పెరిగింది. కాని 1974లోనే 
తిరగబడిపోయింది. ఆ దేశాలలో తీవ్రమైన సంక్షోభం ఏర్పడింది. 
శ్రామిక ఉత్పాదకత, లాభాల రేటు పతనం 

1950-60 మధ్యకాలంలో (శ్రామిక ఉత్పాదకత అమెరికా, 
జపాన్‌, జర్మనీ, ఫ్రాన్సు, బ్రిటన్‌, ఇటలీ (జి-6) దేశాలలో సాలకు 6 


శాతంగా ఉన్నటువంటిది, 1980 నుండి సాలుకు 2.5 శాతానికి 
పడిపోయింది. అభివృద్ధి చెందిన దేశాలలో లాభాల రేటు పడిపోయింది. 
1965లో వియత్నాంలో అమెరికా ప్రారంభించిన దురాక్రమణ 
యుద్ధంలో అమెరికా విపరీతంగా సైనిక వ్యయాన్ని పెంచింది. దీనితో 
బడ్జెటు లోటు ప్రారంభమయింది. వియత్నాం యుద్ధం 1970లో 
అమెరికా ఓటమితో ముగిసింది. వియత్నాం ఓటమి, ఆర్థికాభివృద్ధి 
పతనంతో అమెరికా ఆర్థిక ఆధిపత్యం (హెజిమని) పతనోన్ముఖం 
పట్టింది. దీనికితోడు 1978 చమురు సంక్షోభం తోడయింది. 
1974-75లో అమెరికా ఆర్థికాభివృద్ధి రేటు పతనోన్ముఖం పట్టి ఆ 
తరువాత మూడు దశాబ్దాలుగా ఆ పతనం కొనసాగుతూనే ఉంది. 
ఫైనాన్స్‌ పెట్టుబడి 

ఉత్పత్తి పెట్టుబడిని రెండవస్థానానికి నెట్టి, ఫైనాన్సు పెట్టుబడి 
మొదటి స్థానాన్ని ఆక్రమించింది. ఫైనాన్సు పెట్టుబడికి స్పెక్యులేటివ్‌ 
స్వభావం ప్రధానం. ఈ స్పెక్యులేటివ్‌ పెట్టుబడి, పెట్టుబడిదారీ 
విధానంలోని అన్ని ప్రక్రియలను శాసించటం ద్వారా అమలులోకి 
వచ్చింది. ఉత్పత్తి, పెట్టుబడికి అనేక రెట్లుగా ఫైనాన్సు పెట్టుబడి 
పెరిగింది. సరుకుల, సేవల ఉత్పత్తి రంగాలలోని పెట్టుబడులపై వచ్చే 
లాభాల రేటుకన్నా, ఫైనాన్సు పెట్టుబడి 'స్పెక్యులేటివ్‌ క్రమంలో లాభాల 
రేటు బాగా పెరిగింది. ఒక విధంగా చెప్పాలంటే వస్తూత్పత్తి పెట్టుబడి 
కంటే జూదగాడి పెట్టుబడి అధికమయింది. ఈ జూదగొండి క్రమంలో 
షేరు మార్కెట్లు ఒకప్పుడు అమాంతం పెరగడం, మరొకప్పుడు 
అమాంతంగా పతనమవడం సహజధోరణి. ఈ క్రమంలో చిన్న 
పెట్టుబడిదార్లు దెబ్బతిని, అంతరించి పోవడం, పెట్టుబడి సంచయనం 
అంతకంతకు కొద్ది మంది చేతులలోకి పోయి, వారు బిలియన్‌, మల్టీ 
బిలియన్‌, (ట్రిలియన్‌ డాలర్లకు అధిపతులుగా తయారవడం 
జరుగుతోంది. 
మూడు సామ్రాజ్యవాద కేంద్రాలు 

పైన వివరించిన పెట్టుబడిదారీ విధాన బంగారుదశ 1960 
చివరికి అంతమయింది. ఉత్పత్తి రేటు పడిపోవటం, ఉత్పాదకత 
పడిపోవటం, 1970లో పెట్టుబడిదారీ దేశాలలో బాగా పెరిగిన 
ద్రవ్యోల్బణంతో తీవ్రమైన సాంఘిక వైరుధ్యాలు ఏర్పడ్డాయి. మెరుగయిన 
జీవన పరిస్థితులన్నింటివల్ల పెట్టుబడిపై వచ్చే లాభాలు కుచించుకు 
పోయాయి. అంతవరకు అమెరికా పెట్టుబడికి, సరుకుల ఎగుమతికి 
ప్రధాన కేంద్రాలుగా వున్న జపాన్‌, జర్మనీ దేశాలు ఆర్థికంగా బాగా 
బలపడ్డాయి. జపాన్‌, తూర్పు ఆసియా దేశాలకు కేంద్రమయింది. జర్మనీ, 
యూరోపియన్‌ దేశాలు మరొక కేంద్రంగా తయారయ్యాయి. పై రెండు 
సామ్రాజ్యవాద కేంద్రాలు అమెరికా సామ్రాజ్యవాదానికి బలమైన పోటీ 
కేంద్రాలుగా తయారయ్యాయి. అంతేగాక పై రెండు కేంద్రాలు 
అమెరికాకు తమ ఉత్పత్తులను చౌకగా ఎగుమతి చేయడం జరిగింది. 
ఈ సామ్రాజ్యవాద కేంద్రాల మధ్య పోటీతో, వైరుధ్యాలు పెరిగాయి. 
అయితే ఈ వైరుధ్యాలు తనను ఛాలెంజ్‌ చేసే దశకు చేరకుండా అమెరికా 
జపాన్‌, యూరోపియన్‌ యూనియన్లలో తనకున్న ఆర్థిక, సైనిక బలంతో 

అభివృద్ధిచెందిన ప్రధాన పెట్టబడిదారీ దేశాలను తన ఆధిపత్యంలోకి 
తేవడానికి, ఆయా దేశాలలో తరచువచ్చే, ఆర్థిక, విత్త ఒడుదుడుకులను, 
ఇతర సమస్యలను సమన్వయపూర్వకంగా పరిష్కరించడానికి 1975లో 
అమెరికా, జపాన్‌, బ్రిటన్‌, జర్మనీలతో కూడిన నాలుగు దేశాల జి-4 
సమన్వయ కూటమిని ఏర్పాటు చేసింది. 1976లో ్రాన్స్‌కూడా ఈ 
కూటమిలో చేరింది. అప్పుడు 5దేశాల కూటమి కెనడా, రష్యా, 
ఆగస్రేలియాలు చేరడంతో అది ఇప్పుడు జి-8 కూటమిగా మారింది. 
వలస విధానం అంతరించింది. వలస విధానం నుండి విముక్తి 
పొందిన, చెందిన దేశాలు సోషలిస్టు దేశాల తోడ్చాటుతో తమ దేశాలలో 
స్వతంత్ర ఆర్థికాభివృద్ధి విధానాలను చేపట్టాయి. రెండవ (ప్రపంచ 
యుద్ధానంతరం ఫైనాన్నియల్‌ వడిదుడుకులను తగ్గించడానికి దేశాల 
ఆర్థికాభివృద్ధికి సహాయం: చేయడానికి 1944లో అమెరికా ఆధ్వర్యాన 
ఏర్పాటు అయిన బ్రెటన్‌వుడ్స్‌ అగ్రిమెంటును అనుసరించి, అమెరికన్‌ 
డాలరుకు బంగారంతో లింకు పెట్టబడింది. దీనితో డాలరు ప్రపంచ 
స్థాండర్జు కరెన్సీగా గుర్తించబడింది. అమెరికన్‌ డాలరు ప్రపంచ దేశాల 
మారకపు కరెన్సీగా గుర్తించబడింది. 
డాలరు పతనం 

అయితే 1970లో అమెరికాలోనూ, ఇతర అభివృద్ధి చెందిన 
దేశాలలోనూ ద్రవ్యోల్బణం బాగా పెరగడం,. వడ్డీరేట్లు పెరగడంతో 
డాలరు విలువ పడిపోయింది. 1971లో డాలరు విలువను తగ్గించడం 
(డివాల్యుచేయడం) జరిగింది. స్థూల జాతీయోత్పత్తి మందగించటం 
జరిగింది. అన్ని దేశాలలోను డాలరు నిల్వలు పోగుపడ్డాయి. ఈ 
మొత్తాలకు సరిపడ బంగారం చెల్లించాలంటే అమెరికా బంగారు 
నిల్వలన్నీ హరించుకుపోతాయి. 

ఈ విషమ పరిస్థితి నుండి గట్టెక్కడానికి 1973లో బంగారంతో 
డాలరుకున్న లింకును అమెరికా రద్బు చేసింది. (బ్రెటన్‌వుడ్స్‌ 
అగ్రిమెంటును అనుసరించి డాలరుకు వివిధ దేశాల కరెన్సీకి ఫిక్సిడ్‌ 
రేట్లు నిర్ణయించబడ్డాయి. అమెరికా ఈ ఫిక్స్‌డ్‌ రేట్లను రద్దు చేసి, 
కరెన్సీలకు ఫ్లోటింగు రేట్ల విధానాన్ని అమలులోకి తెచ్చింది. ఈ పద్ధతిలో 
అమెరికన్‌ డాలరు విలువ మారుతూ వుంటుంది. ఆ విధంగానే డాలరుతో 
పోల్చినప్పుడు వివిధ దేశాల కరెన్సీ విలువలుకూడా మారుతూ 
వుంటాయి. 

1970నాటికి అమెరికాలోను, అభివృద్ధి చెందిన దేశాలలోను 
వాణిజ్య బ్యాంకుల కార్యకలాపాలు అంతర్జాతీయం అయ్యాయి. ఈ 
బ్యాంకులు ప్రభుత్వాలకు పెట్టుబడులు సమకూర్చడమే గాక, ప్రపంచ 
దేశాలలోని అభివృద్ధి ప్రాజెక్టులకు అప్పులు పెట్టడం ప్రారంభించాయి. 
ఇంతకు ముందే వివరించినట్లు పెట్టుబడి అంతర్జాతీయకరణం చెందింది. 
వాణిజ్యాన్ని పెంచుకోవడానికి ఉత్పత్తిని పెంచుకోవడానికి పెట్టుబడి 
ఉపయోగపడటమే గాక అనుత్సాదక కార్యక్రమాలకు, స్పెక్యులేటివ్‌ 
కార్యక్రమాలకు కూడా పెట్టుబడి విస్తరణ జరిగింది. 

(మిగతా వచ్చే సంచికలో) 


27 ఆఆగస్ట్‌ 2006 వీక్షణం 

రైతుల ముసాయిదా జాతీయ విధానం 
ఎవర్ని ఉద్ధరించడానికి ? 


డాక్టర్‌ ఎం.ఎస్‌. స్వామినాథన్‌ అధ్యక్షతన ఏర్పాటయిన రైతుల 
జాతీయ కమీషన్‌” రైతులకు సేవలందించడం - వ్యవసాయాన్ని 
పరిరక్షించడం” పేరుతో రైతుల ముసాయిదా జాతీయ విధానం అనే 
పత్రాన్ని విడుదల చేసింది. దేశంలో చర్చకు, సంప్రదింపులకు పెట్టింది. 
అంగీకరించిన రైతుల విధానం 60వ వార్షికోత్సవం సందర్భంగా ఆగష్టు 
15, 2007 నాటికి అమల్లోకి రాగలదని ఆశిస్తోంది. దేశచరిత్రలో 
ఇది రైతుల ప్రథమజాతీయ విధానంగా ఉంటుందని చెప్పుకుంటున్నది. 
గతంలో వెలువడిన జాతీయ ముసాయిదా విధానాలు 

అయితే గతంలో అనేక జాతీయ వ్యవసాయ విధాన పత్రాలు 
వెలువడ్డాయి. 'అధికాహారోత్పత్తిని సాధించిమనే ప్రచార కార్యక్రమం 
ద్వారా ఒకానొక విధానాన్ని ప్రభుత్వం అమలు చేసింది. 1970లో 
ఏర్పాటయిన జాతీయ వ్యవసాయ కమీషన్‌ తన నివేదికల ద్వారా 
వ్యవసాయ విధానాలను ప్రకటించింది. కేంద్రంలో అధికారాన్ని 
వెలగబెట్టిన జనతాదళ్‌, జాతీయ ప్రజాస్వామ్య కూటమి (ఎన్‌.డి.ఎ) 
ప్రభుత్వాలు జాతీయ వ్యవసాయ విధానాలను ప్రకటించాయి. 
అజిత్‌సింగ్‌, శరద్‌జోషి మొదలైనవారు కూడా వ్యవసాయ విధాన 
పత్రాలను రూపొందించారు. కానీ, ఇవేవీ పార్లమెంట్‌ ఆమోదం 
పొందలేదు. అమలుకు నోచుకోలేదు. ఈ విధాన పత్రాల్లో అనేకలోపాలు, 
లోటుపాట్లు, లొసుగులు ఉన్నాయనీ, ఈ పత్రాలు అసమగ్రంగా తయారు 
అయ్యాయనీ, వీటి ద్వారా వ్యవసాయాభివృద్ధి, రైతు సంక్షేమం 
సాధించడం కష్టమనీ పరిశీలకులు విశ్లేషిస్తున్నారు. 
వ్యవసాయం పట్ల నిరాసక్తత 

1948లోనే జాతీయ పారిశ్రామిక విధాన తీర్మానం వచ్చింది. 
జాతీయ శాస్త్ర సాంకేతిక విధానం, ఆరోగ్యవిధానం, విద్యావిధానం 
మొదలైనవెన్నో వచ్చాయి. కానీ, ఇప్పటికీ జాతీయ వ్యవసాయ విధానం 
లేదా రైతుల జాతీయ విధానం తుదిరూపం చెందలేదు. పార్లమెంట్‌ 
ఆమోదం పొందలేదు. భారత్‌ వ్యవసాయ ్రధానదేశం. ఇప్పటికీ 
65శాతం ప్రజలకు ఉపాధి కల్పిస్తోంది. ఇటువంటి కీలకమైన రంగాన్ని 
ప్రభుత్వం విస్మరించింది. అధికారమార్చిడి జరిగిన ఆరవై ఏళ్లలో కూడా 
ప్రభుత్వం ఒక విధానపత్రం కూడా రూపొందించలేకపోవడం విస్మయం 
కలిగించే విషయం. నిజంగా బాధాకరం. వ్యవసాయరంగంపట్ల, 
అన్నదాతలైన రైతుల పట్ల పాలకులకు గల నిర్లక్ష్యం, నిరాసక్తత, 
వ్యతిరేకత స్పష్టమౌతోంది. 
కేంద్రబిందువు 

ఏదేమయినప్పటికీ (ప్రస్తుతం మరో రైతుల జాతీయవిధానం 
మనముందుకు వచ్చింది. గతంలో వెలువడిన వ్యవసాయ విధాన 

పత్రాలకు, ప్రస్తుత రైతుల ముసాయిదా జాతీయ విధానానికి మధ్య 
కొంత తేడా ఉంది. గత విధాన పత్రాల్లో సాధారణంగా రైతులు” 
కేంద్రబిందువుగా ఉన్నారనీ, రైతుల ముసాయిదా జాతీయ విధానంలో 
“కార్పోరేట్‌రంగం” కేంద్రబిందువుగా మారిందనీ విశ్లేషకులు 
అభిప్రాయపడుతున్నారు. 
ఉద్దేశ్యాలు, లక్ష్యాలు 

ఏ విధానానికైన ఉద్దేశ్యాలు, లక్ష్యాలు స్పష్టంగా ఉండాలి. కానీ, 
ముసాయిదా విధానంలో ఇవి స్పష్టంగా కనబడవు. విధాన లక్ష్యాలను 
గణాంకాల రూపంలో ప్రకటించడం అవసరం. అభివృద్దిని మదింపు 
చేయడానికి వీలవుతుంది. ఈ సందర్భంలో వ్యవసాయరంగానికి 
సంబంధించి రెండు ప్రాథమిక సూత్రాలను పరిశీలించాలి. మొదటిది 
జపాన్‌లో వ్యవసాయ ప్రాథమిక శాసనం ఒకటి ఉన్నది. అదేమంటే 
వ్యవసాయదారులు, వ్యవసాయేతర వృత్తులకు చెందిన ప్రజల ఆదాయ, 
సంక్షేమాల మధ్యగల అంతరాన్ని, వ్యవసాయ ఉత్పాదకతను పెంచడం 
ద్వారా అంతమొందించడం ప్రభుత్వాల బాధ్యత. రెండోది మన రాజ్యాంగ 
నిర్దేశిక సూత్రాల్లో ఒక దాని ప్రకారం వివిధ వృత్తుల్లో నిమగ్నమయిన 
వ్యక్తుల, వివిధ వర్గాల ప్రజల యొక్క ఆదాయస్థాయి, సదుపాయాల- 
అవకాశాల మధ్య గల అసమానతలను తగ్గించడమే రాజ్యం చేయాల్సిన 
కర్తవ్యం. పై రెండు సూత్రాలు రైతుల జాతీయ విధానానికి స్ఫూర్తినివ్వాలి. 
దిశానిర్దేశనం చేయాలి. ఈ ఉదాత్తమైన ఆశయాలను, లక్ష్యాలను 
విధానపత్రంలో స్పష్టంగా పేర్కొనాలి. దేశప్రజలందరికీ సమానహక్కులు, 
సామాజిక న్యాయం కల్పించాలి. ఆహారభద్రత దేశస్థాయిలో, కుటుంబ 
స్థాయిలో, ఆహార సార్వభౌమత్వం, జీవన భద్రత, స్వావలంబన పునాదిగా 
వ్యవసాయాభివృద్ధి జరగాలి. అభివృద్ధి ఫలాల్లో రైతుకు తన 
న్యాయమైనవాటా దక్కాలి. 
విధానపత్రం అసమగ్రత 

విధాన పత్రానికి సమగ్రత లేదు. సరియైన పునాది లేదు. స్టూల, 
ఆర్థిక పరిశీలన లేకుండా విధానపత్రం రూపొందింది. సాధారణ 
'సమతూలన నమూనా వెలుగులో ఇది తయారు కాలేదు. వ్యవసాయరంగ 
కార్యాచరణ ప్రభావం ఇతర ఆర్థిక రంగాలపై ఏఏ మార్గాల ద్వారా 
ఎంతవరకు ఉందో అంచనా వేయలేదు. టర్ఫ్‌ ఆఫ్‌ ట్రేడ్‌ను పరిగణనలోకి 
తీసుకోలేదు. వ్యవసాయరంగం, ముఖ్యంగా రైతాంగం ఎదుర్కొంటున్న 
సమస్యలను టూకీగా ప్రస్తావించడం జరిగింది. కేవలం కొన్ని అంశాలను 
పైపైనే విధానకర్తలు స్పృశించారు. అంతగా ప్రాధాన్యత లేని అంశాలకు 
పెద్దపీట వేశారు. కీలకమైన అంశాలను విస్మరించారు. ప్రాధాన్యత 
ఇవ్వలేదు. అసలు సమస్యల విశ్లేషణ లేదు. విధానాల రూపంలో కొన్ని 


సిఫారసులు, సూచనలు చేశారు. వీటిలో కూడా స్పష్టత కొరవడింది. 
ఇవి రైతాంగానికి నిజంగా ఉపకరిస్తాయా? వారికి నంక్షేమాన్ని 
అందజేస్తాయా? సిఫారసులు రైతాంగాన్ని మరింతగా దిగజార్చి, 
సంక్షోభానికి గురిచేసే ప్రమాదం ఉందని కొందరు భావిస్తున్నారు. 
పత్రంలో కొన్ని వైరుధ్యాలు, మరికొన్ని ప్రమాదకరమైన సూచనలు 
(ప్రత్యక్షంగానో, పరోక్షంగానో కనబడుతున్నాయి. 
రైతుల ఆత్మహత్యలు 

ఆత్మహత్యలకు గరియైన కుటుంబాలకు చెందిన వితంతువులు, 
కొడుకులు, కుమార్తెలు నిర్వహించే గ్రామీణ విజ్ఞాన కేంద్రాల స్థాపన 
ద్వారా సమాచారం అందించటం; వ్యవసాయ విశ్వవిద్యాలయాల 
అధ్యాపకులు, విద్యార్థులు 'ఆశలను పాదులకొలిపే బృందాలు'గా ఏర్పడి 
ప్రచారం చేయడం, ధరల స్థిరీకరణ నిధి ఏర్పాటు, ఉత్పాదకాల లభ్యత 
మొదలైన సూచనలు చేశారు. ఇవన్నీ అరకొర నివారణా చర్యలే. 
మంత్రాలకు చింతకాయలు రాలవు. రైతుల ఆత్మహత్యల నివారణకు 
చేపట్టాల్సిన కీలకమైన విధానాలు, కార్యక్రమాలను సూచించడంలో 
విధానపత్రం ఘోరంగా విఫలమయింది. 
భూసంస్కరణలు 

భూ సంస్కరణలను నిర్దేశించడం విధానపు ప్రప్రథమ బాధ్యతగా 
గుర్తించడం హర్షదాయకం. కౌలు శాసనాలు, సీలింగ్‌ మిగులు భూముల 
పంపిణీ, సామాజిక ఆస్తులు, బంజరుభూములు, భూకమతాల ఏకీకరణ, 
మొదలైనవి భూ సంస్కరణల్లో ప్రధానమైనవి. వ్యవసాయ భూములను 
వ్యవసాయేతర (ప్రయోజనాలకు మళ్ళించడంపై కఠినతర 
పరిమితులుండాలి. ఈ కోర్మెలు బాగున్నప్పటికీ, సిఫారసుల రూపంలో 
వివరించలేదు. రైతుల్లో దాదాపు ముప్పైశాతం కౌలుదార్లుగా ఉంటూ, 
నానాటికీ కౌలువ్యవసాయం విస్తరిస్తున్న దశలో, కౌలు రైతుల సమస్యలు 
తీవ్రంగా ఉన్నాయి. ఉన్న చట్టాలు కూడా అమలుకు నోచుకోలేదు. 
కౌలుదారులకు రక్షణ కల్పిస్తూ, వారికి రుణం రాయితీలు తదితర 
సౌకర్యాలను కల్పించడానికి విధానపత్రంలో సూచనలు చేయాలి. కౌలు 
రైతులను నమోదు చేయించాలి. గ్రామసభల ద్వారా ఈ కార్యక్రమం 
చేయించవచ్చు. పశ్చిమ బెంగాల్లో అమల్లో ఉన్న 'ఆపరేషన్‌ భార్గా' 
లాంటి విధానాలను సిఫారసు చేయాలి. 1970 దశకంలోనూ, తదుపరి 
తెచ్చిన భూగరిష్ట పరిమితి చట్టంలో సమూలమైన మార్పులు తేవాలి. 
గత. 80-85 ఏళ్లలో సాగునీటి వసతికల్పన విస్తారంగా జరిగింది. 
నాటిమెట్ట భూములే నేటి మాగాణి భూములు. మెట్ట భూములకు కొన్ని 
ప్రాంతాల్లో ఒక కుటుంబానికి గరిష్ట పరిమితి 54 ఎకరాలు. మరో 
పది ఎకరాలు అదనంగా కూడా చేర్చారు. (క్షామ పీడిత ప్రాంతాల్లో) 
మారిన పరిస్థితులకు (అంటే సాగునీరు అందించిన తదుపరి) 
అనుగుణంగా భూగరిష్టపరిమితి చట్టాన్ని సవరించాలి. ఏవేవో 
కారణాలతో ఈ చట్ట పరిధి నుండి మినహాయింపు ఇవ్వబడ్డాయి. వీటిని 
పునఃసమీక్షించి, రద్దు చేయలి. ఇంకా పంపకాలు కాని మిగులు భూమిని 
పంచేందుకు సత్వర చర్యలు తీసుకోవాలి. సామూహిక (ఉమ్మడి) ఆస్తుల 
పరిరక్షణ, సంరక్షణ, అభివృద్ధి, ప్రజావినియోగం కోసం తగు సిఫారసులు 

చేయాలి. భూకమతాల ఏకీకరణకు గల ఎన్నో అవరోధాల్లో భారీ 
రిజిస్టేషన్‌ ఫీజులు కూడా ఒకటి కాబట్టి రిజిస్టేషన్‌ ఫీజులను 
ఇందుకోసం రద్దు చేయాలి. 
బంజరుభూముల పంపిణీ కార్పొరేట్‌ల పాలు 

విధానపత్రంలో (ప్రమాదకరమైన సిఫారసులున్నాయి: ఇందులో 
బంజరు భూములకు సంబంధించింది ఒకటి. లక్షలాది భూమిలేని 
నిరుపేదలకు బంజరు భూములను పంపిణీ చేయడం ప్రభుత్వ తక్షణ 
కర్తవ్యం. పేదలకు సామాజిక న్యాయం కొంతవరకైనా దీనిద్వారా సాధ్యం. 
అయితే, విధానపత్ర కర్తలు కార్పొరేట్‌ శక్తులకు క్షీణించిన. బంజరు 
భూములను కట్టబెట్టేవిధంగా సూచించడం జరిగింది. కార్పొరేట్‌ 
(ముఖ్యంగా పారిశ్రామిక) రంగానికి అవసరమైన ముడిసరుకు, జీవ 
ఇంధనాల సాగుకు బంజరు భూములను కార్పోరేట్‌ వ్యవసాయానికి 
ఇవ్వడం దారుణం. నిరుపేదలకు దక్కాల్సిన ఆ కొద్దిపాటి భూమిని 
కూడా లాక్కోవడం అతనిమొలకు చుట్టుకున్న ఒకే ఒక తుండుగుడ్డను 
లాక్కోవడం లాంటిదే, ఈ సూచనను విధానపత్రం నుండి తొలగించా 
ల్సిన అవసరం ఉంది. బంజరు భూములను పేదరైతులకు, వ్యవసాయ 
కూలీలకు మాత్రమే తక్షణమే పంచేట్లు నిర్ద్వందంగా సిఫారసు చేయాలి. 
కార్పొరేట్‌ వ్యవసాయం 

భూస్వామ్య ధనికపెట్టుబడీదారీ వర్గ స్వదేశీ కంపెనీలు, విదేశీ 
బహుళజాతి కంపెనీలు భూమిపై దృష్టి కేంద్రీకరిస్తున్నాయి. నూతన 
విధానంలో 'భూమి' మార్కెట్‌వస్తువు అయిపోయింది. ఎట్టి పరిస్థితుల్లోనూ 
రైతు చేతిలో మిగలదు. అది డబ్బున్నవాడి చేతిలోకి చేరిపోతుందనడంలో 
ఎటువంటి సందేహం లేదు. పట్టణాలు, నగరాల చట్టుప్రక్కల, 
రహదారుల ప్రక్కన, డబ్బు పోగవుతున్న అన్ని ప్రాంతాల్లోను ఇదే 
జరుగుతోంది. రైతుల పతనావస్థను ఆసరా చేసుకుని షావుకార్లు, 
కంపెనీలవారు, వారి భూములను పెద్ద మొత్తాల్లో చేజిక్కించు 
కుంటున్నారు. భారీ లాభాలు సంపాదించి పెట్టే అవకాశాన్ని గురించి 
స్వదేశీ, విదేశీ కంపెనీలకు బాగా తెలుసు. రైతు భూమి కోల్పోవడం 
వల్ల జీవనాధారాన్ని కోల్పోతాడు. పేదరికం పెరుగుతుంది. కంపెనీలలో 
వాటాదార్లుగా వుండవచ్చునని, తమ భూములను కంపెనీలకు ఇవ్వాలనీ, 
కంపెనీ వ్యవసాయం లాభదాయకంగా ఉంటుందని చెబుతున్నారు. 
కంపెనీలకు నష్టాలు వచ్చి, బోర్డులు తిప్పేస్తే, రైతుకు రక్షణ ఏది? 
రైతాంగ 'వ్యవస్థ అంతరించి పోయే ప్రమాదముంది. ఇక, ప్రభుత్వ 
క్షేత్రాలను ఏ ఉద్దేశ్యంతోనైనా, ఎవరికైనా నిర్వహణకు ఇవ్వకుండా, 
ప్రభుత్వమే వీటిని నిర్వహించాలనీ, ఈ క్షేత్రాలను జన్యు సంపద 
పరిరక్షణకు, విత్తనోత్పత్తికి సక్రమంగా, సమర్ధవంతంగా వినియోగించు 
కోవాలనీ శాస్త్రవేత్తలు సూచిస్తున్నారు. 
కాంట్రాక్ట్‌ వ్యవసాయం 

ప్రభుత్వం తన బాధ్యతనుండి తప్పించుకోవాలనీ, పెట్టుబడిదారీ 
వర్గాలకు, స్వదేశీ, విదేశీ కంపెనీలకు లాభాల వర్షం కురిపించేందుకు, 
కాంట్రాక్ట్‌ వ్యవసాయాన్ని ప్రతిపాదిస్తోంది. చాపకిందనీరులా ఇది 
ఇప్పటికే చాలా ప్రాంతాల్లో విస్తరించి ఉంది. కాంట్రాక్ట్‌ వ్యవసాయ 

పూర్వాపరాలను పరిశీలించకనే, రైతులపరంగా లాభనష్టాలను బేరీజు 
వేయకుండానే విధానపత్రకర్తలు, దీనిని సిఫారసు చేస్తున్నారు. ఇది 
కార్పొరేట్‌ రంగం దోపిడీకి తోడ్పడమే. కంపెనీలు ఉత్పాదకాలను, 
సాంకేతిక పరిజ్ఞానాన్ని రైతులకు సరఫరా చేస్తారు. సహజంగా అవి 
తమ కంపెనీ తయారుచేసిన, లేదా సేకరించిన ఉత్పాదకాలనే 
అందిస్తున్నాయి. తమ కంపెనీ సాంకేతిక పరిజ్ఞానాన్నే రైతులకు 
తెలియజేస్తాయి. ఇతర కంపెనీలకు చెందిన అంతకంటె మెరుగైనవాటిని 
సరఫరా చేయవు. సాంకేతిక పరిజ్ఞానం మారుతూనే ఉంటుంది. 
కాంట్రాక్ట్‌ వ్యవసాయంలో రైతుకు మెరుగైనవి దక్కకపోవచ్చు. రైతు 
నష్టపోతాడు. పైగా, ఉత్పాదకాలకు, ఉత్పత్తులకు కంపెనీయే ధరలు 
నిర్ణయిస్తుంది. రైతుకు బేరసారమాడే శక్తి ఉండదు. రైతుపండించిన 
ఉత్పత్తులకు నాణ్యతలేదనో, మరేదో వంకతో ధర తగ్గించవచ్చు. అసలు 
కొనకనేపోవచ్చును. మోసానికి, దోపిడీకి రైతు గురి అవుతాడు. రిస్క్‌ 
రైతుకే ఉంటుంది తప్ప, కంపెనీకి ఉండదు. ప్రవర్తనా నియమావళిని 
అభివృద్ధి చేసుకోవాల్సి ఉంటుందని విధానపత్రంలో సూచించారు. 
అటువంటి నియమావళిని ఆచరణలో పెట్టగలరా? ప్రభుత్వానికది 
సాధ్యమవుతుందా? ప్రభుత్వరంగ సంస్థలతో, సహకార వ్యవస్థతో 
(జాతీయ డైరి అభివృద్ది బోర్డు లాంటి వాటితో) రైతులు చేసుకున్న 
కాంట్రాక్ట్‌ ద్వారా కొంతవరకు లాభం చేకూరే మాట వాస్తవం. ప్రయివేట్‌ 
కంపెనీలతో చేసుకున్న ఒప్పందాన్ని అవి ఉల్లంఘిస్తే, చేయగలిగిందేమీ 
ఉండదు. కాంట్రాక్ట్‌ ద్వారా రైతులకు కనీసమద్దతు ధర చెల్లించేట్లుగా 
చట్టాన్ని రూపొందించాలని వామపక్ష రైతు సంఘం ఒకటి సూచిస్తోంది. 
ఇది వారి అవగాహనా రాహిత్యానికి నిదర్శనమని కొందరు 
విమర్శిస్తున్నారు. ఏదేమైనప్పటికీ, విధానపత్రం నుండి కాంట్రాక్ట్‌ 
వ్యవసాయాన్ని తొలగించాలని డిమాండ్‌ చేస్తున్నారు. 
సహకార వ్యవసాయం 

సహకార వ్యవసాయాన్ని నాలుగు రకాలుగా ఆర్థికవేత్తలు 
విభజించారు. 1. సహకార సేవా సంఘాలు (కో ఆపరేటివ్‌ బెటర్‌ 
ఫార్మింగ్‌ సోసైటీలు), 2. సహకార ఉమ్మడి వ్యవసాయం (కో ఆపరేటివ్‌ 
జాయింట్‌ ఫార్మింగ్‌), 3. సహకార కౌలు వ్యవసాయం (కో ఆపరేటివ్‌ 
టెనెంట్‌ ఫార్మింగ్‌), 4. సహకార సమష్టి వ్యవసాయం (కో ఆపరేటివ్‌ 
కలెక్టివ్‌ ఫార్మింగ్‌). ఈ నాలుగు రకాల సహకార వ్యవసాయం అనేక 
కారణాలవల్ల విఫలమయింది. ఇప్పటికీ వీటి ఆచరణకు పరిస్థితులు 
అనుకూలంగా లేవు. అయితే, సహకార సేవా సంఘాలు దేశంలో 
కొన్ని ప్రాంతాల్లో విజయవంతంగా నడుస్తున్నాయి. వీటి ద్వారా రైతులు 
లాభాలు పొందుతున్నారు. సహకార సేవా సంఘాలు టోకు పద్ధతిలో, 
భారీ వరిమాణంలో ఉత్పాదకాలను కొని రైతులకు నరథరా 
చేస్తున్నందువల్ల, రైతులు నాణ్యమైన ఉత్పాదకాలను న్యాయమైన ధరలకే 
పొందగలరు. ఉత్పత్తుల అమ్మకాలు సహకార సేవా సంఘాలద్వారా 
జరుగుతున్నందున, రైతులకు న్యాయమైన ధరలు లభిస్తాయి. మార్మెట్‌ 
శక్తుల, దళారుల దోపిడీ నుండి రైతుకు రక్షణ కలుగుతుంది. సహకార 
సేవా సంఘాల ఏర్పాటుకు, వాటి నిర్వహణకు ప్రభుత్వ పూర్తి సహాయ, 


వీక్షణం ఆగస్ట్‌ 2006 ఆ 30 


సహకారాలు అవసరం. అయితే సహకార ఉద్యమం జనం నుండి, 
దిగువనుండి రావలి. ప్రభుత్వం యొక్క ఒత్తిడి, అనవసర జోక్యం 
పనికిరాదు. స్వార్థపర శక్తులు ఈ సంఘాలను చేజిక్కించుకోకుండా 
చూడాలి. పెట్టుబడిదారీ, కార్పొరేట్‌ ఆర్థిక వ్యవస్థకు ప్రత్యామ్నాయంగా 
సహకార రంగాన్ని తీర్చి దిద్దాలి. విధానపత్రం ఈ దిశలో ముందెకెళ్ళాలి. 
స్వయం సహాయక బృందాలు, చిన్న కమతందారుల ఎస్టేట్‌లు: 

సమగ్ర సస్యరక్షణ, సమగ్ర భూసార యాజమాన్యం, శాస్రీయ 
జలనిర్వహణ మొదలైన వాటిలో సామూహిక వ్యవసాయాన్ని 
ప్రోత్సహించవచ్చు. కానీ, పై రెండు రకాల వ్యవసాయంలో రైతుల 
ప్రయోజనాల కంటే, ప్రయివేట్‌ కంపెనీలతో లింకులకే అధిక ప్రాధాన్యత 
ఇవ్వబడింది. 
మిశ్రమ వ్యవసాయం 

భారత రైతాంగానికి అత్యవసర పంటలు, పశు పోషణ 
కలసిమెలసి అభివృద్ధి పొందాలి. వశుగణాభివృద్ధికి, రైతుల 
ఆదాయాలను పెంచుకోవడానికీ మేలైన పశుజాతులు, పోషకాహారం, 
రోగనివారణ, యాజమాన్య పద్దతులు, ప్రాసెసింగ్‌, మార్కెటింగ్‌, రుణాలు 
అవసరం. ప్రభుత్వ, సహకార సంఘాల పాత్ర వీటన్నింటిలోనూ 
అత్యధికంగా ఉండాలి. ఊరుమ్మడి బంజరు భూముల్లో, పచ్చికబయళ్లలో, 
అడవుల్లో పశువులను మేపుకోవడానికి రైతులకు హక్కులు కల్పించ 
వచ్చును. చెరువులు, చిన్న చిన్న కుంటల ద్వారా తాగునీటి వసతి 
పశువులకు కల్పించాలి. 
మత్స్య పరిశ్రమ 

మత్స్య పరిశ్రమను గురించి వివరిస్తూ, మత్స్యకారుల, ముఖ్యంగా 
సముద్రంలో చేపలు పట్టేవారి క్షేమాన్ని విస్మరించడం జరిగింది. వారి 
ప్రాణాలకు 'రిస్క్‌ ఉన్న మాట వాస్తవం. ప్రతిఒక్కరికీ జీవితబీమా 
చేయించాలి. ప్రభుత్వమే ప్రీమియం చెల్లించాలి. చేపల స్థానిక మార్కెట్లను 
అభివృద్ధి చేయాలి. దళారీల దోపిడీనుండి వారికి రక్షణ కల్పించాలి. 
శీతల గిడ్డంగుల, రవాణా ఖర్చులను తగ్గించాలి. మత్స్యకారుల సహకార 
సంఘాలకు చేవలసాగు నిమిత్తం చెరువులను, రిజర్వాయర్లను 
కేటాయించాలి. 
జలవిధానం - 

జాతీయ జలవిధానానికి విధానపత్రంలో సూచించిన జలవిధానం 
అనుగుణంగా ఉండాలి. అడవులకు, వర్షపాతానికి గల సంబంధాన్ని 
గుర్తించి, అడవుల పెంపకానికీ, రక్షణకూ సూచనలు అవసరం. 
జలపంపిణీలో సమానహక్కులు ఉండాలి. క్షామపీడిత ప్రాంతాల్లో 
సాగునీటి సరఫరాకు ప్రాధాన్యత నివ్వాలి. ఈ ప్రాంతాలకు ఇతర నదీ 
పరీవాహక ప్రాంతాల నుండి జలాలను మళ్లించాలి. చిన్న నీటి వనరుల 
అభివృద్ధికి భారీనిధులు అవసరం. కార్పొరేట్‌ సంస్థలు భారీగా 
భూగర్భజలాలను తోడేయడాన్ని నిషేధించడం వాంఛనీయం. 
భూగర్భజాలాల రీఛార్జీకి ప్రత్యేక చర్యలు అవసరం. 
జీవవైవిధ్యం 

జీవవైవిధ్యాన్ని సంరక్షించుకోవాలని చెబుతూనే, దానికి విరుద్ధమైన 


చర్యలను సూచించడం జరిగింది. కార్పొరేట్‌, కాంట్రాక్ట్‌ వ్యవసాయ 
మూలంగా పారిశ్రామిక అవసరాలకు పనికివచ్చే వృక్ష సంతతినీ, 
ప్లాంటేషన్‌లను ఎంపిక చేసి వాణిజ్య పంటలను మాత్రమే సాగుచేయాలి. 
ఇది ఏకపంటల విధానాన్ని (మోనోకల్చర్‌ను) ప్రోత్సహిస్తుంది. జీవ 
వైవిధ్యాన్ని దెబ్బతీస్తుంది. పైగా జీవవైవిధ్యాన్ని విదేశీబహుళ జాతి 
కంపెనీలు తస్మరించో, దౌర్దన్యంగానో తరలించుకుని పోవడాన్ని " 
గుర్తించలేదు. అందుకు అవసరమైన విధానాన్ని ప్రకటించలేదు. 
జన్యుసంపద 

పశు జన్యుసంపద, వృక్ష జన్యు సంపదలను కాపాడుకోవాల్సిన 
అవసరం ఎంతగానో ఉంది. దేశంలోని వివిధ ప్రాంతాల్లో గల 
అపారమైన జన్యుసంపదలను సర్వేచేసి, గుర్తించి వాటిని భద్రపరచడం 
అవసరం, జన్యుసంపద తరిగిపోకుండా చూడ్డంలో జనానికి అవగాహన, 
ప్రోత్సాహం కల్పించాలి. జీవ వైవిధ్యానికి, జన్యు సంపద తరుగుదలకూ, 
జన్యు సంపద స్వచ్చత కోల్పోవడానికి, సంకరం కావడానికీ బిటి 
పత్తిలాంటి జన్యు మార్పిడి పైర్లు కారణాలవుతున్నాయి. కావున వీటిని 
నిషేధించాల్సిన అవసరం ఉంది. 
శాస్త్ర సాంకేతిక పరిజ్ఞానం 

పబ్లిక్‌ రంగంలో పెట్టుబడులు పెంచి వ్యవసాయ పరిశోధనలకు 
ప్రోత్సాహం ఇవ్వాలి. సంప్రదాయక, సేంద్రియ వ్యవసాయ పద్ధతులు, 
తృణ ధాన్యాలు, వ్యవసాయంలో సామాజిక శాస్త్రాలు మొదలైన వాటిపై 
పరిశోధనలను కేంద్రీకరించాలి. 
వ్యవసాయక జీవరక్షణ 

విధానపత్రం జీవరక్షణ అవసరాన్ని నొక్కి చెబుతోంది. కానీ, 
జీవరక్షణను దెబ్బతీసే ప్రమాదకరమైన విదేశీ రసాయనాలు, చీడపీడలు, 
వ్యాధికార క్రిములు, కలుపుమొక్కలు మనదేశంలోకి చొచ్చుకొని 
రావడాన్ని అడ్డుకునే విధానం గురించి చెప్పలేదు. 
ఉత్పాదకాలు 

ఉత్పాదకాల విషయంలో విధానపత్రం మరీ ఉదాశీనంగా ఉంది. 
ఎరువులు, పురుగుమందుల సమస్యలకు ఏలాంటి ప్రాముఖ్యత నివ్వలేదు. 
విత్తనాల విషయంలోనూ అంతే. 
విత్తనాలు 

విధానపత్ర కర్తలు ఎంతసేపూ ప్రయివేట్‌రంగం-రైతులు; 
ప్రయివేట్‌రంగం-స్వయం సహాయక బృందాలు-వీటి భాగస్వామ్యం 
గురించే చెప్పారు. ప్రయివేట్‌ రంగంపైన ఆధారపడి ఇప్పటికే రైతులు 
విశేషంగా నష్టపోతున్నారు. విత్తనం కొరకు రైతులు మార్కెట్‌పై 
ఆధారపడటాన్ని తగ్గించుకోవాలి. తనకు కావాల్సిన విత్తనాలను తానే 
తయారుచేసుకునేందుకు మూలవిత్తనాలను, సాంకేతిక పరిజ్ఞానాన్ని, 
రుణాల్ని అందించడం, (ప్రోత్సహించడం శ్రేయస్మరం. విత్తన గ్రామాల 
కార్యక్రమం అత్యుత్తమైంది. సంబంధిత ప్రభుత్వరంగ సంస్థలే విత్తనోత్పత్తి, 
సేకరణ, పంపిణీ భారీగా చేపడితే, ప్రయివేట్‌ కంపెనీల దోపిడీకి రైతులు 
గురికారు. విత్తన విధానం, విత్తన చట్టం (2004), ప్లాంట్‌ వెరైటీస్‌ - 
రైతుల హక్కుల పరిరక్షణ చట్టం మొదలైన ప్రభుత్వ శాసనాలు రైతులకు 


ఫోకస్‌-రైతుల ముసాయిదా జాతీయ విధానం 


విత్తనం పై గల హక్కును వాస్తవంలో హరించివేస్తున్నాయి. పంటలు, 
పైన్ల రకాల ఎంపికలో స్వేచ్చ, హక్కు రైతుకు అత్యవసరం. కంపెనీలు 
కొన్నిరకాల పంటలు, పైర్ల రకాల విత్తనాల పైనే కేంద్రీకరిస్తున్నందువల్ల 
రైతులకు విత్తనాల విషయంలో సమస్యలు ఎదురవుతున్నాయి. వారికి 
కావాల్సిన విత్తనాలు మార్కెట్లో దొరకనందువల్ల కంపెనీలు సరఫరా 
చేసే విత్తనాలే వారికి గతి. వాటినే కొనాల్సి వస్తోంది. అందువల్ల, 
రైతులకు తమ విత్తనాలను తామే తయారు చేసుకోవడానికి 
ప్రోత్సాహమిచ్చేదే ఉత్తమ విధానం. రైతులను నిలువునా ముంచుతున్న 
నాశిరకం, నకిలీ, కల్తీ ఉత్సాదకాలను నియంత్రించేందుకు ఎలాంటి 
సిఫారసు చేయకపోవడం ఆశ్చర్యకరం. 
వ్యవసాయకూలీలు 

వ్యవసాయకూలీలకు ఉపాధి కల్పించేందుకు అరకొర 
కార్యక్రమాలను సూచించడం జరిగింది. వ్యవసాయ రంగంలో 
పనిదినాలు పెరిగేలా చూడాలి. జాతీయ ఉపాధిహామీ పథకం లోని 
లోపాలను సవరించాలి. వ్యవసాయ కూలీలకు బంజరు భూములు 
'పంచాలి. సామాజిక రక్షణ అవసరం. విద్యా, వైద్య సౌకర్యాలతోపాటు 
ప్రొవిడెంట్‌ఫండ్‌, పింఛను, బీమా మొదలైన వాటితో కూడిన 
సమగ్రచట్టం అవనరం. వ్యవసాయకూలీలపైన జరుగుతున్న 
అత్యాచారాల్ని, హింసను వెంటనే అరికట్టేందుకు చర్యలు అవశ్యం. 
ఈ దిశలో విధాన సిఫారసులను ప్రజలు ఆశిస్తున్నారు. 
మహిళారైతులు 

వీరికి విత్తనాలు, వర్మీకంపోస్ట్‌, సేంద్రియ పురుగుమందులు, 
పాలు, గుడ్ల ఉత్పత్తి మొదలైన వాటిలో ఆసక్తి ఉంది. వీరికి శిక్షణ, 
రుణాలు, మార్కెటింగ్‌ సదుపాయాలు కల్పించవచ్చు. 
గిరిజనరైతులు 

తరతరాలుగా అటవీభూములపై ఆధారపడి వ్యవసాయం 
చేస్తున్నందువల్ల గిరిజనులను ఆక్రమణదారులగా ముద్ర వేయకూడదు. 
ఆ భూములపై వారికి సర్వహక్కులతో కూడిన పట్టాలు ఇవ్వాలి. 


“గిరిజనుల భూములు గిరిజనేతరులకు దక్కకుండా నిషేధం అవసరం. 


అటవీ ప్రాంతాల్లో చెరువులు, కుంటలు నిర్మించి సాగునీటిని 
అందించడంతో పాటు ఉత్పాదకాలు, రుణాలు, మార్కెటింగ్‌ 
సదుపాయాలు కల్పించి గిరిజనులను ఆదుకోవాలి. పశువులను 
మేపుకోవడానికి శాశ్వత హక్కు కల్పించాలి. అటవీ మైనర్‌ ఉత్పత్తులను 
నిర్భయంగా, స్వేచ్చగా సేకరించి అమ్ముకునే హక్కుకు అటవీ, రెవెన్యూ, 
పోలీస్‌ అధికారులు ఎలాంటి భంగం కలిగించరాదు. గిరిజనులపై 
జరుగుతున్న హింస, దౌర్జన్యం గర్భనీయం. రక్షిత తాగునీటిని అన్ని 
గిరిజన గ్రామాల్లో అందించే ఏర్పాట్లు చేసి, వారిని రోగాల బారినుండి 
రక్షించాలి. ప్రభుత్వం గిరిజనుల ఆరోగ్యం పట్ల ప్రత్యేక శ్రద్ధ 
వహించాల్సిన అవసరం ఉంది. 
పట్టణాలలోని రైతులు 

పట్టణ మురికివాడలలో పెరిటితోటలకు భూమి కొరత కారణంగా 
ఏమాత్రం అవకాశం లేదు. ఇది అల్పాదాయ వర్గాల వారికి ఏమాత్రం 

ఫోకస్‌-రైతుల ముసాయిదా జాతీయ విధానం 


ఉపయోగపడదు. ధనికవర్గాల వారికీ, బాగా ఇంటి ప్రక్కన జాగా 
ఉన్నవారికీ ఉపయోగపడవచ్చు. 
రుణాలు, బీమా 

ఈ రెండు రంగాలకు సంబంధించి విధానపత్ర డొల్లతనం 
బయటపడింది. వీటికి సంబంధించిన తగు సిఫారసులను విశదంగా 
వివరించాలి. గ్రామీణ ప్రాంతాల్లోని ప్రతి ఒక్క కుటుంబాన్ని ఏదోఒక 
బ్యాంక్‌ దత్తత తీసుకోవాలి. వారికి అవసరమైన ఉత్పత్తి, వినియోగం, 
తదితర ఖర్చులకు గానూ తక్కువ వడ్డీతో అప్పులు సరళతరంగా ఇవ్వాలనే 
సిఫారసు చేయాలి. వ్యవసాయరంగానికి బ్యాంక్‌ రుణాలను 18 నుండి 
40 శాతానికి పెంచాలి. చక్రవడ్డీ, నిర్బంధ వసూళ్లకు తావు ఇవ్వరాదు. 
వడ్డీ వ్యాపారస్తులు, ఉత్సాదకాల సరఫరా ఏజెన్సీలనుండి రైతులను 
కాపాడాలి, 

వ్యవసాయ బీమా అన్ని రకాల పంటలకు, పశుగణానికి 
వర్తింపజేయాలి. క్షామ పీడిత ప్రాంత రైతులకు, చిన్నసన్నకారుల రైతులకు 
ప్రభుత్వమే ప్రీమియం చెల్లించాలి. ప్రీమియం రేట్లు తగ్గించాలి. గ్రామాన్ని 
యూనిట్‌గా తీసుకుని, నష్టపరిహారాన్ని అంచనావేసి, కోతలయిన ముప్ఫై 
రోజుల్లోగా చెల్లించే ఏర్పాటు చేయాలి. 
మార్కెటింగ్‌ అవకాశాలు 

రైతుకు పండించడం ఎంత ముఖ్యమో ఆ పంటను అమ్ముకోవడం 
కూడా అంతే ముఖ్యం. కానీ, విధానపత్రంలో వ్యవసాయమార్కెటింగ్‌ 
ప్రాధాన్యతను బొత్తిగా తగ్గించారు. ఏదో మొక్కుబడిగా రెండు, మూడు 
సూచనలు చేశారు. అందులో ఒకటి ప్రమాదకరమైన సూచన మార్కెట్ల 
అభివృద్ధికి ప్రయివేట్‌ రంగాన్ని అనుమతిస్తూ సంస్కరణలను చేపట్టాలని 
'పేర్మొన్నారు. ఇప్పటికే క్రమబద్ధీకరించిన మార్కెట్లు పనిచేస్తున్నప్పటికీ, 
ప్రయివేట్‌ మార్కెట్‌ శక్తులదే పై చేయిగా ఉంది. రైతాంగ దోపిడీని ఇవి 
కొనసాగిస్తూనే ఉన్నాయి. క్రమబద్ధీకరించిన మార్కెట్లను, సహకార 
మార్కెటింగ్‌ సొసైటీలను బలోపేతం చేయడమే రైతాంగానికి 
లాభదాయకం. (ప్రయివేట్‌ మార్కెట్లు పని చేయడం ప్రారంభిస్తే, 
క్రమబద్ధీకరించిన మార్కెట్లను మార్కెట్‌ శక్తులు నిర్వీర్యం చేస్తాయి. 
ప్రయివేట్‌ మార్కెట్‌ శక్తులు గుత్తాధిపత్యాన్ని పొందగలవు. ప్రభుత్వానికి 
వాటిపై అజమాయిషీ, నియంత్రణ, అధికారం ఉండదు. ప్రయివేట్‌ 
మార్కెట్లలో అక్రమపద్ధతులు అవలంబించినా, కనీస మద్దతు ధర 
చెల్లించకపోయినా, ప్రభుత్వం చేయగలిగింఏమీ ఉండదు. బహుళజాతి 
కంపెనీలు కూడా ప్రయివేట్‌ మార్కెట్లను ఏర్పాటు చేసుకోవచ్చు. రైతుల 
నుండి తక్కువధరకు ఉత్పత్తులను కొని, కొద్దిగా ప్రొసెసింగ్‌చేసి, ఎక్కువ 
ధరకు అమ్ముకుని లాభాల పంటను పండించుకొంటాయి. వ్యవసాయ 
మార్కెటింగ్‌లో బహుళజాతి కంపెనీల గుత్తాధిపత్యం రావడం దేశానికి 
చేటు. ఫ్యూడల్‌ ట్రేడింగ్‌, ఫార్వర్డ్‌ మార్కెట్లను గురించి విధానపత్రం 
మౌనంగా ఉంది. ఇవి రైతాంగానికి ప్రమాదకారిగా తయారవుతాయి. 
రద్దు చేయాల్సిన అవసరం ఉంది. 
మద్దతు ధరలు 

కనీసమద్దతు ధరల నిర్ణయంలో గల లోపాలను సవరించి, 
శాస్త్రీయంగా నిర్ణయించడానికి సూచనలు లేవు. నిర్ణయించిన ధరలు 

కూడా రైతాంగానికి అందడంలేదు. ప్రభుత్వరంగ సంస్థల ద్వారా కనీసం 
యాభై శాతం ఉత్పత్తులు కొంటే, కొంతవరకు మార్కెట్లో పోటీ ఏర్పడి, 
ప్రయివేట్‌ వర్తకులు, మిల్లు యజమానులు కనీస మద్దతు ధరను 
చెల్లించాల్సి వస్తుంది. మద్దతు ధరను కేవలం వరిధాన్యం, గోధుమలకే 
కాక, అన్ని రకాల వంటలకు ఆచరణలో వర్తించేట్లు చర్యలు 
తీసుకోవాల్సిన అవసరం ఉంది. 
ఇండియన్‌ ట్రేడ్‌ ఆర్గనైజేషన్‌ (ఐ.టి.ఒ) 

ప్రపంచ వాణిజ్య సంస్థలో సమూల మార్పులు రానిదే ఐ,టి,ఒ 
చేయగలిగిందేమీ ఉండదు. విధిగా ఐదు శాతం అహారధాన్యాలను 
దిగుమతి చేసుకోవాలనే నిబంధనను గురించి ఆలోచించాలి. మన 
ఎగుమతులను పెంచాలంటే ఉత్పాదకత పెరిగి, ఉత్పత్తి ఖర్చులు తగ్గాలి. 
ఆర్థిక సంస్కరణల మూలంగా వ్యవసాయానికి వచ్చిన ఇబ్బందులు 
తొలగాలి. వ్యవసాయరంగానికీ, ఎగుమతులుకూ రాయితీలు పెంచాలి. 
ధనిక దేశాలు దిగుమతి సుంకాలను తగ్గించాలి. ఆరోగ్య ప్రమాణాలను 
సభ్యదేశాలతో కలసి పునఃపరిశీలించి నిర్ణయించాలి. విధానపత్రంలో 
ఈ అంశాలను చేర్చడం అవసరం. వ్యవసాయ ఉత్పత్తుల దిగుమతులపై 
పరిమాణాత్మక ఆంక్షలు విధించి, దిగుమతి సుంకాలను పెంచి, 
దిగుమతుల ప్రవాహానికి అడ్డుకట్ట వేయాలి. వీటి దుష్ప్రభావం నుండి 
రైతుకు రక్షణ కల్పించాలి. 
పబ్లిక్‌ విధానాలు 

ప్రాథమిక ఆరోగ్యకేంద్రాలు, తదితర ప్రభుత్వ ఆస్పత్రులను 
బలోపేతం చేసి రైతులకు వైద్యసేవలందించే బాధ్యత (ప్రభుత్వానిదే. 
రైతుల ఆరోగ్య బీమా పథకం వల్ల ప్రయివేట్‌ డాక్టర్లు, కార్పొరేట్‌ ఆస్పత్రులే 
లాభం పొందుతాయి. లక్షలాది మంది పేద రైతులు ప్రీమియం 
చెల్లించలేరు. ప్రభుత్వం కూడా చెల్లించజాలదు. అవినీతిని అందలం 
ఎక్కించే ఈ సూచన ప్రమాదకరమైందనీ, ప్రభుత్వం తన బాధ్యతనుండి 
తప్పించుకోజూస్తుందనీ కొందరు ఆందోళన చెందుతున్నారు. 
కమిటీలు, కమీషన్‌లు, కౌన్సిళ్లు, బోర్డులు 

విధానపత్రం అనేక కమిటీలు, కమీషన్‌లు, కౌన్సిళ్లు, బోర్డుల 
ఏర్పాటును యధేచ్చగా సిఫారసు చేసింది. వీటి ఏర్పాటు అనవసర 
ప్రభుత్వ వ్యయాన్ని పెంచేదే కాక, బ్యూరోక్రసీని కూడా పెంచి 
పోషిస్తున్నందువల్ల వీటి ఉపయోగం నిజంగా ప్రశ్నార్థకమే. ప్రస్తుతం 
అమల్లో ఉన్న వ్యవస్థల ద్వారా వీటి లక్ష్యాలను సాధించవచ్చునేమో 
ఆలోచించాలి. 
విధానంలో చోటు చేసుకోని అతిముఖ్యమైన అంశాలు 

1. మెట్టవ్యవసాయం : నేటికీ సాగుభూమిలో 65 శాతం 
మెట్టవ్యవసాయం కింద ఉన్నది. లక్షలాది మంది దీనిపైనే ఆధారపడి 
జీవిస్తున్నారు. ఉత్పత్తి, ఉత్పాదకత తక్కువగా ఉన్నాయి. అస్థిరంగానూ 
ఉన్నాయి. రిస్క్‌ అధికంగా ఉంది. రైతులకు చేతినిండా పనిలేదు. 
ఆదాయాలు అత్యల్పం. మెట్ట వ్యవసాయానికి అత్యంత ప్రాధాన్యతనిస్తూ, 
దాని అభివృద్ధికి కచ్చితమైన సిఫారసులు చేయాల్సిన అవసరం ఉంది. 


2. జన్యుమార్పిడి వంటలు : దేశంలో వీటిని గురించిన చర్చ 
భారీ స్థాయిలోనే జరుగుతోంది. విధానపత్రం ఈ పంటలను గురంచి 
మౌనం వహించింది. వీటిని గురించి రైతాంగానికి అవగాహన కల్పించా 
ల్సిన అవసరం లేదా? జన్యుమార్పిడి పంటలవల్ల పర్యావరణానికి, జీవ 
వైవిధ్యానికి, జన్యుసంపదకు, మనుష్యుల, పశువుల ఆరోగ్యా నికి హాని 
లేదని తేలిన తర్వాతే అనుమతించాలి. కానీ, విధాన పత్రంలో ఒకే ఒక 
వాక్యంతో జన్యుమార్చిడి పంటల సాగును పరోక్షంగా, కన్నంలో తేలు 
కుట్టినట్లుగా, సిఫారసు చేయడం జరిగింది. ఫలితాలను నిష్పక్షపాతంగా, 
వివాదరహితంగా బేరీజు వేయకుండా ఇలాంటి సిఫారసు చేయడం తగదు. 
రైతాంగానికి, పర్యావరణానికి ఎనలేని నష్టం కలిగించవచ్చు. 

3. వ్యవసాయ ఆధారిత వరిశ్రమలు - ప్రొసెన్‌ంగ్‌ సౌకర్యాలు: 
వీటి గురించి వివరాలు లేవు, సిఫారసులు లేవు. 

4, చేతివృత్తులు : గ్రామీణ ప్రాంతాల్లో రైతులకు చేతి వృత్తులవారి 
సహాయ సహకారాలు అవసరం, గ్రామీణ చేతివృత్తులను గురించి 
విధానపత్రంలో ఏమీలేదు. 

5. వ్యవసాయానికి అందించాల్సిన రాయితీల స్థాయిని గురించి 
సిఫారసులులేవు, 

6. వ్రజావంవిణీ విధానం : పేద ప్రజానీకానికి ఎంతో 
అవసరమయినప్పటికీ దీనికి సంబంధించిన నిర్దిష్ట సిఫారసులు లేవు. 

7, రైతుల ఆదాయాల పెంవు : గ్రామీణ ప్రజల ఆదాయాలు, 
పట్టణ ప్రజల ఆదాయాల మధ్యనున్న అంతరాన్ని తగ్గించడానికీ, రైతుల 
ఆదాయాలను పెంచడానికీ నిర్ధిష్టమైన సిఫారసులు లేవు. నాణ్యమైన 
ఉత్సాదకాలు, రుణ సదుపాయం, సబ్సిడీలు, మధ్యదళారుల దోపిడీ 
నుండి రైతుకు రక్షణ, గిట్టుబాటు ధరలు మొదలైన అంశాల్లో స్పష్టమైన 
సిఫారసులు లేవు. వివిధ వర్గాల ప్రజల మధ్య ఉన్న సాంఘిక, ఆర్థిక 
అసమానతలు తగ్గించాలి, 

& పెట్టుబదులు : ప్రణాళిక, బడ్జెట్‌ల కేటాయింపులో చేయాల్సిన 
మార్పులను గురించి, మౌలిక సదుపాయాల కల్పనలో (ప్రభుత్వ 
పెట్టుబడులను గురించి కచ్చితమైన సిఫారసులు వ్యవసాయాభివృద్ధికి 
అవసరం. 

9. జీవశాస్త్ర సాంకేతికం (బయోటెక్నాలజీ) : ఆచరణలో దీని 
ఉపయోగాలను గురించి చెబుతూ తగు సూచనలు కావాలి, దీనివల్ల 
కలుగబోయే ప్రమాదాలను గురించి విశదీకరించాలి. 

10. ప్రాంతీయ అసమానతలు : వీటిని తగ్గించడానికి ప్రత్యేక 
విధానం, ప్యాకేజీ అవసరం. వ్యవసాయ (ప్రణాళిక రచన, అమలును 
వికేంద్రించాలి. 

11. సామ్రాజ్యవాద ప్రపంచీకరణ : బహుళజాతి కంపెనీల 
దాడి మన ప్రకృతివనరులపైన పెరుగుతోంది. మన ఉత్సాదకాల 
మార్కెట్లపై గుత్తాధిపత్యం సంపాదించుకుంటున్నాయి. రిటైల్‌ రంగంలో 
ప్రవేశిస్తున్నాయి. ప్రపంచీకరణ తెచ్చే అనర్థాలను అధిగమించే 
సిఫారసులు విధానపత్రంలో లేవు. 

విధానపత్రం సాంకేతిక విషయాలకు, కార్పొరేట్‌ రంగానికి 
పెద్దపీట వేసింది. వ్యవసాయాభివృద్ధినీ, రైతుల సంక్షేమాలను మార్కెట్‌ 
యంత్రాంగానికి వదలపెట్టకూడదు. సామ్రాజ్యవాద ప్రపంచీకరణకు 
అడ్డుకట్ట వేయాలి. విధానపత్రం సిఫారసులు కార్పొరేట్‌ సంస్థలను, 
విదేశీ బహుళజాతి సంస్థలను ఉద్ధరించడానికేమోననే సందేహం 
గాఢంగా ఉంది.. విధానపత్రం సమగ్రంగాలేదు. స్పష్టతలేదు. దీన్ని 
సంపూర్ణంగా మార్చివేయాలి. మార్పులు, చేర్పులు చేసి నిజంగా 
రైతాంగానికి సేవలందించేందుకు విధానపత్రం తోడ్పడుతుందని 
ఆశిద్దాం. రైతాంగ అనుకూల విధానాల కోసం ఉద్యమించాలి. త్ర 


ఫ్ర 


భై 


వీక్షణం చందాదారులుగా చేరండి! 
వీక్షణం ను మిత్రులకు పరిచయం చేయండి! 


తెలుగునాట విలక్షణమైన ఆర్థిక, సామాజిక పత్రిక వీక్షణం ను మూడు సంవత్సరాలకు పైగా ఆదరించి పోషిస్తున్న 
మిత్రులందరికీ వీక్షణం సంపాదకవర్గం వినమ్రంగా ధన్యవాదాలు తెలుపుతోంది. అయితే తెలుగుసీమలో రాజకీయ, ఆర్థిక, సామాజిక 
అంశాల విశ్లేషణ కోసం (ప్రజలలో, పాఠకులలో, ఆలోచనా పరులలో వ్యక్తమవుతున్న తహతహకూ, ఆ ఆసక్తిని తీర్చడంలో వీక్షణం 
చేస్తున్న కృషికీ మధ్య చాలా అంతరం ఉంది. ఆ అంతరం పూడాలంటే వీక్షణం కు పాఠకుల నుంచే ఇతోధిక సహకారం అందాలి. 
వీక్షణం చందాదారుల సంఖ్య కనీసం మూడురెట్లు పెరిగితే గాని, వీక్షణం తన ముందు పెట్టుకున్న కర్తవ్యాలను తీర్చడం సాధ్యం 
కాదు, అంటే వీక్షణం పాఠకులలో (ప్రతి ఒక్కరూ తమ చందాలను క్రమం తప్పకుండా పునరుద్ధరించుకోవడంతో పాటు, కనీసం 
మరొక ముగ్గురు మిత్రులకు నీక్షణంను పరిచయం చేసి చందాలు కట్టించాలి. 


నీక్షణం చందాదారులుగా చేరండి! 
మీ మిత్రులను వీక్షణం చందాదారులుగా చేర్చండి! 
ఇది నీక్షణంకు సాయం కాదు, తెలుగు సమాజం తన గురించి తాను తెలుసుకోవడానికి చేసే అన్వేషణకు సాయం! 


న 

రైతుల ప్రయోజనాలకిచ్చిన ప్రాధాన్యత ఎంత? 


రైతుల పేరుతో రైతుల కొరకే రూపొందించనున్న జాతీయ రైతుల 
విధానం లో రైతుల ప్రయోజనాలను కాపాడటానికి ప్రాధాన్యత ఇవ్వాలని, 
ఈ మేరకు విధానపత్ర లక్ష్య ప్రకటనలో (మిషన్‌ స్టేట్‌మెంట్‌లో) 
విస్పష్టంగా చెప్పాలని ఆంధ్రప్రదేశ్‌ రైతుసంఘం (జవహార్‌నగర్‌), 
హైదరాబాద్‌ పక్షాన జాతీయ రైతుల కమీషన్‌కు విజ్ఞప్తి చేయబడింది. 
ఆధునిక వ్యవసాయంలో వ్యవసాయ సాంకేతికత అదుపులోకి 
తీసుకొంటున్న కార్పోరేట్‌ ప్రయోజనాలు రైతుల ప్రయోజనాలతో 
విభిన్నంగా ఉండే సందర్భాలు చాలా ఉన్నాయి. ముఖ్యంగా ప్రపంచీకరణ 
విధానం వల్ల విదేశీ, స్వదేశీ, బహుళజాతి, గుత్త సంస్థలు వ్యవసాయంపై 
తమ పూర్తి పట్టును బిగిస్తూ, రైతుల ప్రయోజనాలను హరిస్తూ, వారిని 
శాశ్వతంగా తమ ఆర్థిక ఆధిపత్యంలో కొనసాగేలా ప్రయత్నాలు 
కొనసాగిస్తున్నాయి. ఈ నేపథ్యంలో, జాతీయ రైతుల విధాన పత్రంలో 
నిర్ద్వందంగా ఈ ప్రాధాన్యతను ప్రకటించాల్సిన అవసరం ఎంతో ఉంది. 
డా. ఎం.ఎస్‌.స్వామినాథన్‌ అధ్యక్షతన పనిచేస్తున్న జాతీయ రైతుల 
కమీషన్‌ రైతులకు సేవలందిద్దాం - సేద్యాన్ని కాపాడదాం అనే పేరుతో 
ఒక ముసాయిదా జాతీయ రైతుల విధాన పత్రాన్ని రూపొందించి, కేంద్ర 
ప్రభుత్వానికి సమర్పించింది. జాతీయ చర్చల ద్వారా దానిపై 
ఏకాభిప్రాయం సాధించి, 60వ స్వాతంత్ర దినోత్సవంలో భాగంగా (15 
ఆగష్టు, 2007న) మన పార్లమెంటు ఏకగ్రీవంగా ఆమోదించాలని 
సూచించడం ఎంతో ఆహ్వానించదగ్గ ప్రయత్నం. 

మన దేశాభివృద్ధికి పారిశ్రామిక విధానం, కార్మికవిధానం, విద్యా 
విధానం లాంటివి మన ఆర్థిక వ్యవస్థలోని అన్ని ప్రాధాన్యత రంగాలకు 
ఉన్నవి. వీనిలోని మంచి, చెడ్డల జోలికి ఈ సందర్భంలో పోవలసిన 
అవసరం లేదు. మూడింట రెండొంతుల జనాభా వ్యవసాయం మీదే 
ఆధారపడి జీవిస్తున్న రైతుల సంక్షేమానికి ఒక జాతీయ విధానం ప్రత్యే 
కంగా రూపొందించలేకపోవటం మన ప్రజాస్వామ్య వ్యవస్థకే ఒక మచ్చ. 
ఈ లోపాన్ని ఆలస్యంగానైనా గుర్తించి, కనీసం 60వ స్వాతంత్ర్య వార్షిక 
దినోత్సవం సందర్భంలోనైనా అధిగమించాలి. దీనికి అవసరమైన సహా 
యాన్ని, సహకారాన్ని అందించాల్సిన అవసరం ఎంతో ఉంది. 
రైతుల ప్రయోజన పరిరక్షణే కేంద్రంగా ఉండాల్సిన విధానం 

1980 దశకం మధ్య భాగం వరకు వ్యవసాయాభివృద్ధికై 
రూపొందించిన విధానాల్లో రైతు పేరును ప్రత్యేంగా పేర్కొననప్పటికీ, 
రైతుల సంక్షేమాన్ని కేంద్రబిందువుగా చేసుకొని రూపొందించబడింది. 
వీరి అవసరాలను తీర్చే విధంగా భూవికేంద్రీకరణ, వ్యవసాయ 

పరిశోధనలు, విద్య, విస్తరణ సేవలు, మార్కెట్‌ సౌకర్యం, నాణ్యమైన 
ఉత్సాదనల సరఫరా, నామమాత్రపు ధరకే సాగునీటి సౌకర్యాలు, చవకైన 
విద్యుత్తు లాంటి చర్యలన్నీ రైతుల ప్రయోజనాలను కేంద్ర బిందువుగా 
చేసుకొని రూపొందించినవే, పూర్తి లక్ష్యాలు సాధించడంలో కొన్ని 
లోపాలు జరిగాయి. అయినా, మొత్తంమీద, రైతులకు ఇవి 
ప్రయోజనకారిగా వున్నాయి. అవసరమయిన ప్రొత్సాహాన్ని ఈ చర్యల 
ద్వారా రైతులకు అందింది. ఫలితంగా, రైతులు ఉత్పత్తిలో ఉత్సాహంగా 
పాల్గొన్నారు. హరితవిప్లవం సాధ్యపడింది. ఫలితాలను అందరం 
పరిమితులకు లోబడి అనుభవించాం. కానీ, రైతులపేరుతో (ప్రస్తుతం 
రూపుదిద్దుకుంటున్న జాతీయ విధానం నూతన సాంకేతికత చుట్టూ, 
కార్పోరేట్‌ సంస్థల చుట్టూ పరిభ్రమిస్తోంది. ముఖ్యంగా, విధాన లక్ష్యంలో 
(మిషన్‌ స్టేట్‌మెంట్స్‌లో ఏమిచెప్పినప్పటికీ, ఆచరణలో కాంట్రాక్టు కంపెనీ 
సేద్యాలకిచ్చిన ప్రాధాన్యత రైతులను శాశ్వతంగా కార్పోరేట్‌ సంస్థలపై 
ఆధారపడేలా చేస్తుంది. తద్వారా గతంలో సగౌరవంగా, స్వేచ్చ, 
స్వాతంత్రాలతో జీవించిన రైతు కంపెనీల దయా, దాక్షిణ్యాలపై 
ఆధారపడి, జీవించే వర్గంగా మారిపోతుంది. మఖ్యంగా, తమ 
అవసరాలకు, అందుబాటులో ఉన్న వనరుల ఆధారంగా సేద్యం 
చేయకుండా, కంపెనీ అవసరాలకు అనుగుణంగా, కంపెనీ అందించే 
సాంకేతికిత ఆధారంగా, వారందించే ఉత్సాదకత ఆధారంగా జీవించే 
దుస్థితి ఏర్పడుతోంది. అంతిమంగా, రైతుల ఆదాయాలు కంపెనీ 
నిర్ణయించిన అమ్మకం, కొనుగోలు రేట్లమీద ఆధారపడే స్థితి 
ఏర్పడుతుంది. రైతు జీవన స్థిరత్వానికి ఎంతో అవసరమయిన వైవిధ్య 
'సేద్య పద్ధతులు, సేద్యంలో పంటలు, వాని రకాల ఎంపికలోని వైవిధ్యం 
హరింపబడి, కంపెనీలకు అధికంగా లాభాలనిచ్చే సేద్య పద్ధతులకు, 
పలురకాలకి ప్రాధాన్యత లభిస్తుంది. వీని ఎంపికలో రైతులకే మాత్రం 
స్వేచ్చ వుండదు. ఫలితంగా... వినియోగం ద్వారా వచ్చే ఉప వృత్తుల 
ఆదాయాన్ని రైతు కుటుంబాలు కోల్పోతాయి. అయితే, సేద్యంలో వచ్చే 
వడిదుడుకుల భారం, ముఖ్యంగా మార్కెట్‌ ధరల వ్యత్యాసభారం, ప్రకృతి 
వైపరీత్యాల భారం రైతులే ఏదో రూపంలో భరించాల్సివస్తుంది. ఈ 
నేపథ్యంలో కంపెనీ, రైతుల ప్రయోజనాలు పరస్పరం విరుద్ధంగా 
వున్నప్పుడు, విధాన రూపకల్పనలో రైతుల ప్రయోజనాలను కాపాడేందుకే 
ప్రాధాన్యత ఇవ్వబడుతుందని విస్పష్టంగా విధాన లక్ష్యంలో చెప్పాల్సిన 
అవసరం ఎంతో వుంది. 


రైతుల ఆదాయాల పెరుగుదల వ్యవసాయాభివృద్ది కొలమానం 

వ్యవసాభివృద్ధి కొలమానం రైతుల ఆదాయం పెరుగుదల 
రూపంలో ఉండాలని ముసాయిదా ప్రకటించింది. ఇది ఆహ్వానించదగ్గ 
ప్రతిపాదన. దీనికనుగుణంగా, వ్యవసాయ పరిశోధన ఫలితాలను, 
విస్తరణ సేవల ప్రభావాల్ని తప్పనిసరిగా “పెరగగల రైతుల ఆదాయం” 
ఆధారంగా అంచనా వేసేలా, విధాన రూపకల్పన చేసేలా ముసాయిదాను 
సవరించాలి. 
రైతు స్వేచ్భను పరిరక్షించే శాస్త్రసాంకేతిక పరిశోధనల ఆవశ్యకత 

ఏ పేరుతో పిలిచినప్పటికీ, రైతుల స్వేచ్చను హరించివేసే 
టర్మినేటర్‌ లాంటి సాంకేతిక పరిశోధనలను అంగీకరించకూడదు. 
నూతనంగా ప్రవేశపెట్టే సాంకేతిక విజ్ఞానం 'రైతు' స్వేచ్చను విస్తృతపరిచే 
విధంగా ఉండాలి. అంతేగాని, వ్యవసాయ ఉత్పత్తి పై కంపెనీల పట్టును 
పెంచేదిగా ఉండకూడదు. 
లక్ష్యాలకు భిన్నమైన కార్యాచరణ ప్రతిపాదన 

సేద్యంలో వైవిధ్య పరిరక్షణ, పంటలలో వైవిధ్యాన్ని రకాల 
ఎంపికలో రైతుల స్వేచ్చ, చిన్నకమతాలకనుగుణమైన పరిశోధనల 
కొనసాగింపు ముసాయిదా విధానం గుర్తించింది. కాని ఆచరణలో 
కాంట్రాక్టు కంపెనీ సేద్యాలకే ప్రాధాన్యత కల్పించి కాంట్రాక్టు, కంపెనీల 
సేద్యాలు పైన వివరించినట్లుగా రైతుల స్వేచ్చను హరించివేస్తాయి. 
రైతులకు నష్టదాయకం. 'ఒకటి, రెండు బిజినెస్‌ సైకిల్స్‌లో రైతులను 
దివాళాతీయించి, వారి కొద్దిపాటి వనరులను కోల్పొయేలా చేయగలవు. 
కంపెనీలు చేసే మోసపూరిత ప్రచారాలను ఎదుర్శొనే శక్తి ఏ రైతు 
సంఘాలకు లేదు. అందువల్ల ప్రభుత్వ ప్రమేయం లేని కాంట్రాక్టు 
సేద్యం రైతుల ప్రయోజనాలకు హానికరం. అందువల్ల చిన్న, సన్నకారు 
రైతులకు సహాయకారిగా, ప్రభుత్వం సహకార మార్కెటింగ్‌, సేవా 
సంస్థలను వివిధ స్థాయిల్లో ఏర్పాటు చేయించి, వీనికి అవసరమయిన 
మద్దతును అందించాలి. సహకార సేద్యం కావాలని ఈ సందర్భంలో 
ముసాయిదా చెబుతుంది. సహకారసేద్యం అంటే భూవనరులను 
సామూహికంగా తప్పనిసరిగా ఉండాలనే అభిప్రాయం చాలామందిలో 
ఉన్నది. ఈ నమూనా సేద్యం అంతగా ఫలించలేదు. కాని, సహకార 
మార్మెట్‌ వ్యవస్థ, సహకార సేవా సంస్థలు మంచి ఫలితాలను ఇచ్చాయి. 
జాతీయ పాడి పరిశ్రమాభివృద్ధి సహకార సంస్థ, నూనె ఉత్పత్తిదారుల 
సహకార వ్యవస్థ, హార్టికల్చర్‌ ఉత్పత్తిదారుల సహకార వ్యవస్థలు దీనికి 
ఉదాహరణలుగా పేర్కొనవచ్చు. అందువల్ల, రైతుల విధానంలో 
కాంట్రాక్టు సేద్యానికి ప్రత్యామ్నాయంగా, సహకార మార్కెటింగ్‌, 
సర్వీసింగ్‌ వ్యవస్థలను విస్తరింపచేయాలి. అప్పుడే విదేశీ, స్వదేశీ 
బహుళజాతి సంస్థలు, గుత్త సంస్థల బారినుంచి రైతులు తమ 
ప్రయోజనాలను కాపాడుకోగలరు. 


ఫోకస్‌-రైతుల ముసాయిదా జాతీయ విధానం 


భూమి లేని పేద రైతులకు భూముల కేటాయింపు 

నిరుపయోగంగా ఉన్న ప్రభుత్వ భూములను పెద్ద, పెద్ద 
కంపెనీలకోసం అభివృద్ధిపరచి, సేద్యం చేయడానికి కేటాయించి, 
కంపెనీల సేద్యాన్ని ప్రాత్సహించాలని ముసాయిదా సూచిస్తుంది. 
ప్రత్యామ్నాయంగా, ఈ భూములను భూములులేని నిరుపేద రైతులకు, 
ముఖ్యంగా వ్యవసాయ కార్మికులకు, కేటాయించి సహకార సేవా సంస్థల 
ద్వారా అభివృద్ధి పరచాలి. సహకార మార్కెటింగు మద్దతుతో ఈ రైతులకు 
అవసరమయిన సహాయాన్ని అందించాలి. ఈమేరకు ముసాయిదాను 
సవరించాలి. 
అనుసంధానించాల్సిన సహకార మార్కెట్‌-సేవా సంస్థలు 

జాతీయ పాడిపరిశ్రమ అభివృద్ధి సహకార సంస్థ, నూనె గింజల 
ఉత్పత్తి దారుల సహకారసంస్థలు, ఇలాంటి ఇతర సంస్థలు (ప్రధానంగా 
జాతీయ మార్మెట్‌ అవసరాలను తీర్చడానికి ఉద్దేశించినవి. ప్రపంచీకరణ, 
నేపథ్యంలో, ప్రపంచ మార్మెట్‌ శక్తుల విచ్చలవిడి దోపిడీ నుండి రైతులను, 
మన వ్యవసాయ రంగాన్ని కాపాడటానికి భారత వాణిజ్య సంస్థ 
ప్రతిపాదించబడింది. దీనితో ఇప్పటికే పని చేస్తున్న జాతీయ పాడి, 
పరిశ్రమాభివృద్ధి లాంటి సహకార సంస్థలను, ఇకముందు ఏర్పరచబోయే 
ఈలాంటి సంస్థలను అనుసంధానించాలి. నూతనంగా ఏర్పాటయ్యే 
భారత వాణిజ్య సంస్థ విధి, విధానాల రూపకల్పనలు ఈ అనుసంధా 
నించిన సంస్థలకు ప్రాధాన్యత కల్పించాలి. దీనికనుగుణంగా, 
ముసాయిదాను సవరించాలి. అప్పుడే, భారత వాణిజ్య సంస్థ రైతుల 
ప్రయోజనాలను, వినిమయదారుల ప్రయోజనాలను కాపాడగలదు. 
పరిరక్షించాల్సిన ప్రభుత్వ మద్దతు 

మన వ్యవసాయంలో చిన్న, సన్నకారు కమతాలే 82 శాతం 
పైగా ఉన్నాయి. వీని సంఖ్య నానాటికీ పెరుగుతోంది. వీరి సమస్యలే 
నేడు వ్యవసాయరంగ సమస్యలుగా కొనసాగుతున్నాయి. ఈ కమతాల 
రైతులు స్వయం పోషక ఉపాధి కొరకే సేద్యంలో ఉన్నారు. వీరి జీవనానికి 
మరో ప్రత్యామ్నాయం కూడా లేదు. ప్రపంచీకరణ, సరళీకరణ విధానాల 
పర్వంలో, వారి సేద్యానికి ప్రభుత్వ మద్దతు అత్యవసరం. ప్రభుత్వ 
సహాయం లేకుండా వీరు మనలేరు, ప్రపంచంలోని ఏ ఇతర దేశంలో 
ప్రభుత్వ మద్దతు లేకుండా వ్యవసాయరంగం కొనసాగటంలేదు. ఈ 
నేపథ్యంలో స్వేచ్చ, సరళీకరణ విధానాల పేరుతో వ్యవసాయరంగానికి 
“హరితవిప్లవి కాలంలో ఇచ్చిన మద్దతును ఏ మాత్రం తగ్గించకూడదు, 
ప్రపంచ వాణిజ్య సంస్థ నియమ, నిబంధనలు అనుమతించినా 
వ్యవసాయానికి ప్రభుత్వ మద్దతు కొనసాగాలి. ఈ మద్దతును మన 
రైతులు ప్రపంచ పోటీని తట్టుకునే విధంగా ఉండాలి. విత్తనం ఇతర 
ఉత్పాదకాల నాణ్యత, ధరలు, లభ్యత నుండి మార్మెటింగు వరకు ప్రభుత్వ 
జోక్యం, మద్దతు అవసరం. దీన్ని హామి రూపంలో స్పష్టం చేస్తూ 
ముసాయిదాను సవరించాలి. 


35 ఆఆగస్ట్‌ 2006 వీక్షణం 


ఫోకస్‌-రైతుల ముసాయిదా జాతీయ విధానం 
పటిష్ట పరచాల్సిన ప్రభుత్వ పరిశోధన, విస్తరణ సేవలు 

'పైవేటురంగ పరిశోధనలను చిన్న కమతాలకందవలసిన 
ఫలితాలు చాలా ఖరీదుగా ఉన్నవి. ప్రైవేటు విత్తన వాణిజ్య సంస్థలు 
అందిస్తున్న విత్తన ధరల్లో దీన్ని చూడవచ్చు. బిటి పత్తిలో ప్రైవేటు 
కంపెనీలు అనునరించే అశాన్రీయ వద్ధతులు ప్రన్సుటంగా 
అగుపడుతున్నాయి. విత్తనాలు, ఎరువులు, సస్యరక్షణ మందుల 
వ్యాపారస్తులు అందించిన తప్పుడు సలహాల వల్లే రైతులు పెద్దఎత్తున 
నష్టపోవాల్సివచ్చిందని రైతుల ఆత్మవాత్యల అధ్యయనాలు 
తెలుపుతున్నాయి. అందువల్ల, ప్రభుత్వరంగ పరిశోధనలకు, విస్తరణ 
సేవలకు కేటాయింపులు పెంచి, పటిష్టంగా నిర్వహించాల్సిన అవసరం 
ఎంతో ఉన్నది. ఇవి చిన్నకారు రైతుల సమస్యను పరిష్కరించే ప్రధాన 
లక్ష్యంతో పని చేయాలి. ప్రైవేటు, గుత్త బహుళజాతి కంపెనీలకు 
అనుబంధ సంస్థలుగా లేక వాని తోకలుగా మారకుండా అవసరమయిన 
అన్ని జాగ్రత్తలు తీసుకొనేలా ముసాయిదాలో స్పష్టీకరణ చేయాలి. 
ప్రభుత్వరంగ పరిశోధనలు, విస్తరణ సేవల జవాబుదారీ తనాన్ని 
పెంచాలి. 
(పైవేట్‌రంగ పరిశోధనలపై పర్యవేక్షణ 

(టైవేట్‌రంగ వరిశోధన వలితాలను వైవిధ్యంతోకూడిన 
వాతావరణం, నేల, సేద్య పరిస్థితులలో క్షణ్ణంగా పరిశీలించి అంచనా 
వేయకుండానే ఏవో కొన్ని ప్రాంతాలలో పరిమిత ప్రయోగాలు చేసి, 
రాబోయే లాభాలను అతిగా చూపించి, వాణిజ్య వ్యాప్తికి ప్రైవేట్‌ 
కంపెనీలు విడుదల చేస్తున్నాయి. బిటి పత్తి విషయంలో దీన్ని 
గమనించవచ్చు. ఫలితంగా, రైతులు బాగా నష్టపోతున్నారు. చేతులు 
కాలిన తర్వాత ఆకులు పట్టుకొన్నట్లు, ప్రభుత్వం రైతుల పక్షాన కొన్ని 
చర్యలను తీసుకొంటున్నప్పటికీ, రైతుల నష్టాలను నివారించలేక 
పోతున్నాయి. పైగా, ఆకర్షణ గల ప్రచారం వల్ల రైతులు బాగా 
నష్టపోతున్నారు. విత్తనాలు, సస్యరక్షణ మందులు విషయంలో ఇది 
ప్రస్ఫుటంగా కనిపిస్తుంది. అందువల్ల వాణిజ్యస్థాయిలో విడుదలకు 
ముందే, ప్రైవేటు సంస్థల పరిశోధనా ఫలితాలను, ప్రభుత్వ పరిశోధనా 
సంస్థలలో అవరమైన మేర పునరంచనా వేయాలి. వాణిజ్య ప్రచారానికి 
అనుమతించకూడదు. అవసర ప్రాతిపదికగా రైతులు కొనుక్కొనే పద్ధతి 
వవేశపెట్టాలి. ధృవీకరించిన వలితాలనే వాణిజ్య వ్యాప్తికి 


అనుమతించాలి. ఈ విషయంలో అవసరమయిన జాగ్రత్తలు 
తీసుకొనేవిధంగా ముసాయిదాను సవరించాలి. 
రైతు ప్రాథమిక హక్కుల గుర్తింపు 

నాణ్యమైన విత్తనాలు, ఎరువులు, సస్యరక్షణ మందులు, 
పరిశోధనల మద్దతు, విస్తరణ సేవల మద్దతు, భరించగలిగే ధరలకే 
రైతులు పొందే హక్కును ప్రాథమిక హక్కుగా గుర్తించి ముసాయిదాను 
సవరించాలి. 
భూమిలేని వారికి పది సెంట్ల భూకేటాయింపు 

నిరుపేదల నివాసానికి, పెరటి పెంపకానికి, ఇతర అవసరాలకు 
పది సెంట్ల భూమిని ప్రభుత్వం కేటాయించాలని ముసాయిదా 
ప్రతిపాదించింది. ఈ భూమిలో ఇల్లును నిర్మించుకోవడానికి, 
ఇంటివాడకానికి అవసరమైన ఆహార ఉత్పత్తి, పాడి, పరిశ్రమల 
పెంపకానికి అవసరమైన సహాయాన్ని అందించాలి. 
రెవెన్యు రికార్డుల నిర్వహణ 

వాస్తవ సాగుదార్లను రెవెన్యూ రికార్డులలో నమోదు చేసి 
పానువున్తకాలను ఇవ్వాలి. వంచాయితీ కార్యాలయంలో ఈ 
సమాచారాన్ని బహిరంగంగా తెలియజేయాలి. కౌలుదార్లను, (ప్రభుత్వ * 
భూమి సాగు చేస్తున్న వారి పేర్లను రికార్డు చేసి పాసు పుస్తకాలను 
ఇవ్వాలి. వివరాలను పంచాయితీ కార్యాలయంలో అందుబాటులో 
ఉంచాలి. ఈ మేర ముసాయిదాను సవరించాలి. 
పంటలబీమా పథకం - పటిష్ట నిర్వహణ 

(గ్రామం యూనిట్‌ గా నిర్వహించాలి. సరాసరి దిగుబడి 
లెక్కించేటవ్పుడు బాగా నష్టపోయిన సంవత్సరాల దిగుబడిని 
వరిగణనలోనికి తీనుకోకుండా కేవలం మాములుగా పండిన 
సంవత్సరాల దిగుబడినే ప్రామాణికంగా తీసుకోవాలి. దీని ఆధారంగా 
దిగుబడులు తగ్గినప్పుడు నష్ట పరిహారం చెల్లించాలి. దీని నిర్వహణకై 
ప్రత్యేకనిధిని ఏర్పాటు చేయాలి. దీనికనుగుణంగా ముసాయిదాను 
సవరించాలి. 


పై సూచనలతోపాటు ఇతరులు చెప్పే విలువయిన సలహాలను 
పరిగణనలోనికి తీసుకొని జాతీయ రైతుల విధానం ముసాయిదాను 
సవరించాలి. అప్పుడే జాతీయ రైతుల విధానం ద్వారా ఉద్దేశించిన 
ప్రయోజనాలు రైతులకు అందుతాయి. దీనికై ప్రతిఒక్కరు కృషిచేయాళ్ళీ 

స్వామినాథన్‌ కమీషన్‌ నివేదిక ఉగాదిపచ్చడి 


(ప్రముఖ అంతర్జాతీయ వ్యవసాయ శాస్త్రవేత ఎం. ఎస్‌, స్వామి 
నాథన్‌ అధ్యక్షతన కేంద్ర ప్రభుత్వం ఏర్పాటు చేసిన జాతీయ కమీషన్‌ 
విడుదల చేసిన చిత్తు జాతీయ వ్యవసాయదారుల విధాన పత్రానికి 
“రైతుల రక్షణ - వ్యవసాయ రక్షణ” అనే శీర్షిక పెట్టడంలో తమ 
ప్రభుత్వ దృష్టి వ్యవసాయం మీద కాదు, వ్యవసాయదారుల మీద 
కూడానని రైతాంగానికి చెప్పడం ప్రభుత్వం ఉద్దేశం కావచ్చు. 2002లో 
బీజేపీ ప్రభుత్వం కూడా వ్యవసాయవిధానం అంటూ. ఒక విధాన పత్రాన్ని 
విడుదల చేసింది. దానితోపోలిస్తే తమ ప్రభుత్వమే రైతుల సంక్షేమం 
గురించి పట్టించుకొంటున్న ప్రభుత్వం అని చెప్పుకోవడానికి 
వ్యవసాయదారుల విధాన పత్రం అని పేరు పెట్టి వుండవచ్చు. ప్రముఖ 
ఆర్థిక శాస్త్రవేత ప్రభాత్‌ పట్నాయక్‌ కేరళ రాష్ట్ర ప్రణాళికా బోర్డు 
అధ్యక్షునిగా తయారుచేసిన పత్రంలో చెప్పిన ఒక విషయం ఇక్కడ 
చెప్పటం సందర్భోచితంగా వుంటుంది. ఆయన చెప్పిన దాని ప్రకారం 
వ్యవసాయ స్థంభన వేరు, రైతు వ్యవసాయ స్థంభన వేరు. వ్యవసాయ 
స్థంభన అంటే ఉత్పత్తి స్థంభన, వ్యవసాయంలో పెట్టుబడులలాంటివి 
కాని రైతు వ్యవసాయం స్థంభన అంటే సామాజికంగా రైతు వ్యవసాయ 
స్థంభన. మొదటి రకం స్థంభనను కార్పొరేట్‌ వ్యవసాయం చేపడితే 
పెట్టుబడులూ వస్తాయి; ఉత్పత్తి పెరుగుతుంది. కాని రైతు వ్యవసాయ 
స్థంభన అంటే రైతు సామాజికంగా, ఆర్థికంగా నిలదొక్కుకొలేక అతని 
జీవిత పురోగతి స్థంభించటం. కార్పోరేట్లను వ్యవసాయరంగంలోకి 
అనుమతిస్తే కాంట్రాక్టు వ్యవసాయం అనుమతిస్తే రైతు పరిస్థితి మరింత 
కృంగిపోతుంది. అయితే ప్రస్తుతానికి ఇది స్వామినాథన్‌ కమీషన్‌ విడుదల 
చేసిన చిత్తు ప్రతి మాత్రమే. ఇది ప్రభుత్వ విధాన పత్రంగా అధికారికంగా 
ప్రకటించడానికి మరో సంవత్సరం పట్టవచ్చు. ఈ కమిటీ అన్ని రాష్ట్రాలు 
పర్యటించి, వ్యవసాయరంగంలో ప్రముఖులతో సమావేశాలు జరిపి 
వారి అభిప్రాయాలను సేకరిస్తూంది. ఇటీవల హైదరాబాదులో కూడా 
అటువంటి సమావేశం జరిగింది. ఈ సమావేశంలో పాల్గొన్నవారు 
తెల్లదొక్కారైతులే, ఒకరిద్దరు 'రైతులు' అనర్గళంగా ఇంగ్లీషులో మాట్లాడిన 
తీరు చూస్తే వారెలాంటి 'రైతులో' ఊహించవచ్చు. 
రైతులంటే ఎవరు? 

రైతుల విధాన పత్రం అన్నప్పుడు కమీషన్‌ దృష్టిలో రైతు అంటే 
ఎవరు అని ఇచ్చిన నిర్వచనం చూస్తే, నా అనక్తి అంతే 
నీరుకారిపోయింది; ఇన్ని దశాబ్దాల తర్వాత రైతుల గురించిన విధాన 
పత్రం ఒకటి తయారయిందనే ఉత్సాహం చల్లబడిపోయింది. ఈ విధాన 


= వి.హనుమంతరావు 


పత్రానికి సంబంధించినంతవరకు రైతులంటే ఎవరెవరో ఈ సుదీర్హ 
పట్టిక చూడండి. 

1. భూమిలేని వ్యవసాయ కూలీలు 

2, కౌలుదార్లు 

3. షేర్‌ క్రాపర్స్‌ 

4. చిన్న రైతులు 
5. సన్నకారు రైతులు 
6. సబ్‌-మార్జినల్‌ రైతులు 
లి పెద్ద భూఖండాలు కలిగిన రైతులు 
8. మత్స్యకారులు 
9. పశుపోషకులు 

10. గొర్రె కాపరులు 

11. కోళ్ల పెంపకందారులు 

12. పశుపోషణ రంగంలో ఇతరులు 

13. తోటల పెంపకం దారులు 

14. తోటల్లో కార్మికులు 

15. గ్రామీణ, గిరిజన కుటుంబాలు 

16. పట్టుపురుగు పోషకందారులు 

17. వెర్మికల్చర్‌ రైతులు 

18. పోడు వ్యవసాయం చేసే రైతులు 

ఈ పట్టికలో మీ దృష్టిలో ఇంక ఎవరినైనా చేర్చదలచుకొంటే 
స్వామినాథన్‌కు నిరభ్యంతరంగా పంపవచ్చు. ఈ పుష్పకవిమానంలో 
ఎంతమందైనా ఎక్కవచ్చు. వాళ్లందరి బాగోగుల గురించి విధానపత్రం 
సూచనలిస్తుందట. పాలనా యంత్రాగం దృష్టిలో, ప్రణాళిక సంఘం 
దృష్టిలో 'వ్యవసాయం, తత్సంబంధిత రంగాలు అనే పేరుతో, పరిపాలనా 
సౌలభ్యం దృష్ట్వా వీరందరిని రైతులని పేర్కొనవచ్చు. కాని వారి అభివృద్ధి 
కోసం ప్రభుత్వం కేటాయింపులు చేసేదెపుడు, ఖర్చు చేసేదెపుడు. ఇటు 
భూమి లేని వ్యవసాయకూలీని, అటు పెద్ద భూఖండాలు కలిగిన వారిని 
ఒకే గాటాన కట్టేస్తే ఆ నిధులు ఎవరు మేస్తారో ఊహించలేని విషయం 
కాదు. తోటల యజమానులను, కార్మికులను ఒకే నిర్వచనం కిందకు 
తీసుకుని వస్తే ప్రభుత్వం ఏదైనా కేటాయింపు చేస్తే ఎవరికెంత 
ముడుతుందో తెలిసిన విషయమే. ఇంత విస్తృత నిర్వచనం ప్రభుత్వం 
చేసిందంటే అర్థం చేసుకోవచ్చు; దాని నైజం అలాంటిది. కాని 
స్వామినాథన్‌ కమీషన్‌ నుంచి ఇలాంటి నిర్వచనం రావటం ప్రభుత్వ 

నిర్వచనానికి నిష్ణాతులు వత్తాసు పలకడమే అవుతుంది. కాబట్టి వీరిలో 
వ్యవసాయ కూలీలు, చిన్న సన్నకారు రైతులు, తోట కార్మికులు, 
గిరిజనులను ఒక వర్గంగా విభజించి, ప్రభుత్వం చేసే కేటాయింపుల్లో 
సింహభాగం వీరికే చెందేవిధంగా నిర్వచనాన్ని సవరించాలి. 
సూచనలు సరే, ఆచరణ? 

సుమారు యాభై పేజీలున్న చిత్తు రైతారిగ విధాన పత్రంలో 
పైన ఉదహరించిన 18 తరగతుల రైతుల వ్యాపకాల గురించి అనేక 
సూచనలు, సలహాలు ఇచ్చారు. అన్ని విషయాలు తడిమినందుకు 
సంతోషమే, కాని వీటన్నింటినీ అమలుపరచడానికి నిధుల సంగతి 
(ప్రస్తావన లేదు. సూచనల ఆచరణకు ఏం చెయ్యాలి, ఎటువంటి చర్యలు 
చేపట్టాలి అనే విషయాల గురించి ప్రస్తావన లేదు. ఉదాహరణకు 
విద్యారంగంలో ప్రవేశపెట్టిన పథకాలకు కావాల్సిన నిధులను పెట్రోలు 
మీద సెస్‌ విధించడం ద్వారా సేకరించాలని ప్రభుత్వం నిర్ణయించింది. 
అలాగే, రైతు విధాన ప్రకటనలో చేసిన సూచనల ఆచరణకు నిధులెలా 
సేకరించాలో కమీషన్‌ సూచించి వుండాల్సింది. బహుశా వ్యవసాయ 
ఉత్పత్తులను ముడిసరుకుగా వుపయోగించే పరిశ్రమల టర్నోవర్‌మీద 
సెస్‌లాంటిదేమైనా ఆలోచించవచ్చు. వ్యవసాయ ఉత్పత్తుల ఎగుమతులు 
చేని లాభాలు సంపాదిస్తున్న ఎగుమతిదారుల నుంచి నిధులు 
సేకరించవచ్చు. పంటకు అవసరమైన ఎరువులు, పురుగుమందులు, 
విత్తనాలనమ్మే వ్యాపారుల మీద అదనపు సుంకం విధించవచ్చు. ఒకవేళ 
కమీషన్‌ ఈ సూచనలు చేసినా, పెట్టుబడిదారుల, భూకామందుల 
ప్రభుత్వం అమలు చేస్తుందని మీకు నమ్మకం వుంటే నమ్మవచ్చు. ఇంకో 
విషయం ఈ చిత్తు విధాన పత్రం ఒక సంక్షిప్త విధాన పత్రం మాత్రమే. 
తమ విశ్లేషణ, సిఫార్సులను వివరిస్తూ వివరణాత్మక రిపోర్టులు 
ప్రభుత్వానికి పంపించినట్లు సభ్యులు చెబుతూ ఇవన్నీ వెబ్‌సైట్‌లో 
ప్రజలందరూ చదువుకోవచ్చునని అన్నారు. ఎంతమంది రైతుల, 
రైతునాయకుల ఇళ్లలో కంప్యూటర్లుంటాయి? ఇంటర్నెట్‌లుంటాయి? 
ఇన్ని వందల షేజీలు కంప్యూటర్‌ ముందు కూర్చుని ఇంగ్లీషులో 
చదవగలిగిన రైతులెంతమంది వుంటారు? ఈ వెబ్‌సైట్లున్నవారు 
పట్టణవాసులు, తెల్లచొక్కాలవారు, సంబంధిత విద్యావేత్తలు. వారి 
అభిప్రాయాలే రైతుల అభిప్రాయాల? ఇదే ప్రజల అభిప్రాయసేకరణా? 
కనీసం ఈ చిత్తుప్రతిలోనైనా, అన్ని రాష్ట్ర ప్రభుత్వాలు వారి వారి భాషల్లో 
అనువదించి విస్తృతంగా గ్రామీణ ప్రాంతాల్లో పంచిపెట్టాలి. ఈ ఆలోచన 
రాష్ట్ర ప్రభుత్వాలకు రాలేదంటే, వారు ఈ పత్రం మీద చర్చాగోష్టులు 
ఏర్పాటు చేయలేదంటే, వీరికి రైతుల అభిప్రాయాల పట్ల ఎంత ఈసడింపు 
దృక్పథం వుందో అర్థం చేసుకోవచ్చు. 
ఆత్మహత్యలు = రుణభారం : 

జనాభా లెక్కల సెన్సస్‌ లాగే ఆత్మహత్యల సెన్సస్‌ లెక్కలు 


తీయాలని కమీషన్‌ అనటం ఆత్మహత్యలు ఎంత విస్తృతంగా 

జరుగుతున్నాయో అనే దానికి నిదర్శనం. అయితే ఆ లెక్కల కోసం 
రెవెన్యూ శాఖ మీద ఆధారపడకుండా, గ్రామసభలిచ్చే సమాచారం 
మీద ఆధారపడాలని మంచి సలహా ఇచ్చింది. అయితే కమీషన్‌ 
సూచించిన వరిష్మారాలే ఆశ్చర్యం కలిగిస్తున్నాయి. ఒక పక్క 
వురుగులమందులు, ఎరువులు అమ్మేవ్యాపారి, విత్తనాల 
అమ్మకందారుడు, శాస్త్రవేత్త, వ్యవసాయ నిపుణుడు, కౌన్సిలర్‌, 
సలహాదారు, పంటను కొనేవాడు, రుణం ఇచ్చేవాడు అన్నీ వ్యాపారేనని, 
వాడిమీద రైతు ఆధారపడుతున్నాడని పత్రం అంగీకరించింది. ఆ వ్యాపారి 
అన్నీ కల్తీవి అమ్మటం రైతు ఆత్మహత్యలకు దారి తీస్తుందని వాస్తవాలు 
తెలియజేస్తున్నాయి. ఈ సమస్యలన్నీ చాపకిందకు తోసేయవద్దని 
ప్రభుత్వాన్ని కమీషన్‌ హెచ్చరించింది కూడా. అయితే పరిష్కారానికి 
కమీషన్‌ సలహ ఏమిటి? ఆత్మహత్యలకు గురైన వారి భార్యాబిడ్డలతో 
గ్రామీణ విజ్ఞాన కేంద్రాలనేర్పాటు చేసి సరైన సమాచారాన్ని ప్రచారం . 
చేయాలట! వ్యవసాయ విద్యాలయాలు, ఆశలు చిగురింపజేసే దళాలు 
(ఇళిచీలి ఇ జూదీలిజీబిశిరిళిదీ ఊలిబిళీరీ)ఏర్పాటు చేసి, ఆత్మహత్యలు 
జరుగుతున్న ప్రాంతాలకు పంపి రైతుల్లో విశ్వాసాన్ని కలుగజేయాలట! 
రైతుకు సరైన ధర లభించకపోవడమే ఆత్మహత్యలకు ఒక కారణం 
కాబట్టి “ధర నిలకడ నిధి” ని ఏర్పాటు చేయ్యాలట, మంత్రాలకు 
చింతకాయలు రాలుతాయా స్వామినాథన్‌జీ? 

ఆర్థిక సంస్కరణలు ప్రవేశపెట్టిన నాటినుంచి వ్యవసాయ రంగం 
నేలచూపులు చూస్తోంది; ఆ రంగం నేల చూపులు చూస్తూంటే, రైతుల 
పరిస్థితి, ముఖ్యంగా భూమిలేని వ్యవసాయకూలీల, చిన్న సన్నకారు 
రైతుల పరిస్థితి వేరుగా వుండదు కదా. గత పదేళ్లకాలంలో ఆత్మహత్యల 
పరిస్థితి వేరుగా వుండదు కదా. గత పదేళ్లకాలంలోనే ఆత్మహత్యల 
పర్వం ప్రారంభమైంది. అందుకు ప్రధాన కారణాలు సబ్సిడీల తగ్గింపు, 
రుణభారం, కల్తీమందులు, ఎరువులు, విత్తనాల అమ్మకం వాడకం, 
ఈ మూడు విషయాలకు విశ్లేషణ పరిమితం చేసుకుని చూస్తే- పత్రాన్ని 
ఆత్మహత్యల గురించిన చర్చతోటే ప్రారంభించడం ద్వారా ఈ సమస్య 
తీవ్రతను కమీషన్‌ గుర్తించినందుకు సంతోషం, చర్చవివరాలు చదివిన 
తర్వాత ఆ సంతోషం కాస్తా ఆవిరైపోతుంది. రుణానికి సంబంధించినంత 
వరకూ ప్రభుత్వరంగ బ్యాంకులే వ్యవసాయానికి ప్రభుత్వం నిర్దేశించిన 
18 శాతం రుణాన్ని ఇవ్వకపోవటం ఒకటైతే, (వయివేటు 
వడ్డీ వ్యాపారస్తులు హెచ్చువడ్డీరేట్లకు రుణాలివ్వగా, అవి తిరిగి 
చెల్లించలేకపోవటం మరొక విషయం. బ్యాంకులు తమ పరిపాలనా 
ఖర్చులు తగ్గించుకొని, రైతులకు నాలుగు శాతం వడ్డీకే రుణాలివ్వాలని, 
రైతులు తీసుకున్న రుణాన్ని తిరిగి చెల్లించే శక్తిని పెంపొదించే చర్యలు 
తీనుకోవాలని కమీషన్‌ నిఫార్సు చేనింది. ఆత్మహత్యలకు 
ముఖ్యకారణమైన రుణభారం నుంచి రైతును విముక్తి చేయడానికి ఈ 


టుమ్రీలేనా పరిష్కారాలు? గొడ్డలితో పెకిలించాల్సిన దానిని గోరుతో 
పెకిలించడమా? బ్యాంకుల నుంచి వేలకోట్ల రూపాయలు బాకీపడ్డ 
కార్పోరేట్లకు వన్‌టైమ్‌ సెటిల్‌మెంట్‌ పేరుతో వడ్డీ బాకీ తగ్గించడం, 
రద్దు చేయటం జరుగుతోంది. ఎర్రతివాచీ పరిచి వారిని ఆహ్వానించి, 
వారిని బ్యాంకు యజమానులు బతిమాలతారా? ఇలాంటి మొండిబాకీలు 
తిరిగి రాబట్టలేక బ్యాంకులు సంక్షోభంలో పడితే, వాటికి కేంద్రబడ్జెట్‌లో 
నిధులు కెటాయించి, బ్యాంకులకు ఊపిరిపోసారా? కాని రైతుల రుణాలు 
తీర్చలేకపోతే బ్యాంకులు ఏంచేస్తాయో అందరికీ తెలిసిందే. రుణభారాన్ని 
తగ్గించాలంటే, వడ్జీతోసహా రుణాన్ని రద్దు చేయాలని వడ్డీ వ్యాపారులను 
కట్టడి చేయాలని రైతులు కోరుతున్నారంటే, వారేమీ గొంతెమ్మ కోర్కెలు 
కోరటంలేదే? రైతులు విద్యుత్‌ బోర్డుకు చెల్లించాల్సిన రు. 1200 కోట్లు 
రాష్ట్ర ముఖ్యమంత్రి రద్దు చేయగా లేంది బ్యాంకులు ఆపాటి చేయలేవా? 
నాబార్డ్‌ ఏం చేస్తుంది? 1937లో కాంగ్రెస్‌ ప్రభుత్వం అధికారంలోకి 
రావటంతోనే, ఇలాంటి రుణాలని రద్దుచేసినట్లు గుర్తు. ఇలాంటి తీవ్ర 
చర్య తీసుకోనంతకాలం ఆత్మహత్యల పర్వం కొనసాగుతూనే వుంటుంది. 
కాబట్టి కమీషన్‌ నత్తులు కొట్టుకుందా ఇప్పటివరకూ పేరుకొన్న రుణాన్ని 
బ్యాంకులు, వడ్డీ వ్యాపారస్తులకు చెల్లించనవసరం లేకుండా రద్దు 
చేయాలి. తాత్కాలిక చర్యగా వడ్డీ భారాన్ని రద్దు చేయాలి. ముఖ్యంగా 
మెట్ట ప్రాంత రైతుల, అలాగే నీటి కోసం బోర్లు వేయడానికి చేసిన 
అప్పుల రద్దుకు ముందు ప్రాధాన్యత ఇవ్వాలి. 

సబ్సిడీలు : 

ఈ అప్పులు పెరగడానికి సబ్సిడీలు తెగ్గాయటం మరోక కారణం. 
సబ్సిడీల తగ్గింపుతో, అనేక ఇతర కారణాలతో, పంట ఖర్చు పెరిగింది. 
ప్రపంచబ్యాంకు షరతులకు తలొగ్గడం వల్ల ఈ సబ్సిడీ తగ్గింపు జరిగింది. 
ప్రపంచబ్యాంకు విధానాలను ఏ అమెరికా దేశం నిర్దేశిస్తుందో, ఆ దేశంలో 
2013 సంవత్సరం వరకు రైతులకిచ్చే సబ్సిడీని తగ్గించే సమస్యే లేదని, 
మీ దిక్కున్న చోట చెప్పుకోండి పొమ్మని అంటోంది. అమెరికా పాలకుల 
అడుగులకు మడుగులొత్తుతున్న మన్మోహన్‌ ప్రభుత్వం సబ్సిడీలు 
తగ్గిస్తుందనే ఆశలేదు. కమీషన్‌ చిత్తు విధాన పత్రంలో ఈ సబ్సిడీల 
గురించి చర్చ లేకనేపోవటం గమనార్హం. ఈ కమీషన్‌ కూడా 
ప్రపంచబ్యాంకు షరతుల పరిధిలోనే సలహాలు, సూచనలు, సిఫార్సులు 
చేసిందా అని అనుమానించాల్సి వస్తోంది. 
నిర్వాసితులు : 

ఏ ప్రాజెక్టు, ఏ పరిశ్రమ, ఏ రహదారి నిర్మాణం చేపట్టినా ముందు 
నిర్వాసితుల సమస్యతో ప్రారంభమవుతున్నాయి. భాక్రానంగల్‌ నుంచి 
పోలవరం వరకు అదే సమస్య. దీనితో అభివృద్ధి ముఖ్యమా? నిర్వాసితుల 
సమస్య పరిష్కారం ముఖ్యమా? అనే వివాదం తలెత్తి ప్రభుత్వాలకు, 


ఫోకస్‌-రైతుల ముసాయిదా జాతీయ విధానం 


నిర్వాసిత ప్రజలకు పెద్ద తలనొప్పిగా తయారవుతున్న నేపథ్యంలో కమీషన్‌ 
మంచి సిఫార్సు చేసింది. ఏ ప్రాజెక్టునైనా నిర్మించేటప్పుడు, ఆ ప్రాజెక్టు 
కారణంగా నిర్వాసితులు కాబోయే వారి అంగీకారాన్ని సాధించిన 
తర్వాతనే గ్రీన్‌సిగ్నల్‌ ఇవ్వాలని, ఇదొక షరతుగా విధించాలనటం 
హర్షనీయమైన సిఫార్సు. ఈ సూచనను కేంద్రం తప్పక అంగీకరించాలి. 
దానికి చట్టబద్ధత కల్పించాలి. 
కార్పోరేట్‌ వ్యవసాయం : 

నిస్సారమైన భూముల్లో కార్పొరేట్లను అనుమతిస్తే వారి నిధులతో, 
టెక్నాలజీతో వాటిని పరిశ్రమలకు అవసరమైన ముడిసరుకుల ఉత్పత్తికి 
తోడ్చడగలరని కమీషన్‌ చేసిన సూచన బాగానే వుందే అని అనిపిస్తుంది 
కాని, సూదిబెజ్జం అంత సందిస్తే తలకాయనే దూర్చే ప్రబుద్భలీ 
కార్పోరేట్లు. ఇప్పటికే పారిశ్రామకరంగం, చమురురంగం లాంటి అనేక 
రంగాల్లో గత్తాధిపత్యం సంపాదించిన కార్పోరేట్లకు స్థానమిస్తే, అలాగే 
కాంట్రాక్టు వ్యవసాయానికి అవకాశమిస్తే, మొత్తం వ్యవసాయరంగాన్నే 
కబళీంచేస్తారు. చిన్న, సన్నకారు రైతులకు చిప్ప చేతికొస్తుంది. కార్పోరేట్‌ 
రంగం సమర్ధవంతమైనదే కావచ్చు. అలాగని అసమర్ధవంతంగా పనిచేసే 
ప్రతిరంగాన్ని కార్పొరేట్‌ వశం చేసేయడమేనా? అసమర్థతకు 
పేరుగాంచిన పరిపాలనా వ్యవస్థను కార్పోరేట్‌ వశం చేసేద్దామా? అలాగే 
సహకార వ్యవసాయ సంఘాలనేర్చాటు చేయాలనేది కమీషన్‌ 
మరోసూచన. వారందరూ ఉమ్మడిగా యంత్రాలనుపయోగించి 
వ్యవసాయం చేస్తే వ్యవసాయ ఖర్చులు తగ్గుతాయని అనటం 
బాగానేవుంది, కాని అలా చేయటం వల్ల వ్యవసాయకూలీల నిరుద్యోగం 
పెరుగుతుంది. డీసెల్‌ వాడకం పెరుగుతుంది. డీసెల్‌ కూడా లీటర్‌ 
నూరు రూపాయలకు అమ్మే రోజులు దగ్గరపడుతున్నాయి. ఇప్పటికే 
డెబ్బై శాతం మేరకు మనం చమురును దిగుమతి చేసుకొంటున్నాం. 
ఈ పరాధీనతచాలదా? ఆ ఖర్చును రైతు భరించగలడా? వ్యవసాయ 
ఖర్చు పెరగదా? ఆలోచించాలి. 

కొసమెరుపు : సిఫార్సులన్నింటిలో పతాకశీర్షికకు అర్హత కలిగిన 
ఒకే ఒక సిఫార్సు ఏమిటంటే మిగులు భూమి పంచాలని, నిరుపేదలకు 
ఒక్కొక్కరికి కనీసం పదిసెంట్ల భూమి అయినా ఉండెటట్లు చర్యలు 
తీసుకోవాలని, కుంట భూమిని చిన్న చిన్న ఖండాలుగా చేస్తే, రైతు 
ఏమి తింటాడు, ఎలా బతుకుతాడు అని వామపక్షాలను గేలిచేసేవారికి 
కొదవలేదు. ఆ విషయాన్ని ఆలోచించకుండానే స్వామినాథన్‌ సిఫార్సు 
చేశారా? 60 సంవత్సరాలుగా రైతు సంఘాలు, ప్రణాళికా సంఘం 
ఈ విషయాన్ని నొక్కి చెబుతున్నాయి. అపుడు వినని ప్రభుత్వాలు ఇపుడు 
వింటాయా? దెబ్బకు దెయ్యం కూడా జడుస్తుందనే సామెత 
గుర్తుకువస్తుంది. + 

వర్తమానం 


రెండేళ్ల పాలనలో రైతుకు దక్కింది ఆత్మహత్యలే 


కాంగ్రెస్‌ రెండేళ్ల పాలన కాలం గిర్రున తిరిగింది. యుపిఏ 
ప్రభుత్వం, వైఎస్‌ఆర్‌ ప్రభుత్వం దృష్టికోణం మాత్రం ఇప్పటికీ తప్పుడు 
పంథాలోనే కొనసాగుతోంది. ఎన్నికల సందర్భంగా 'ఆమ్‌ఆద్మీ' 
(సామాన్యులె) యే తమ ఏజెండా అంటూ వేదికలమీద ఉపన్యాసాలు 
దంచి, ఎన్నికలు అయిన తరువాత ఏరు దాటగానే 'ఆమ్‌ఆద్మీ' కాస్త 
బోడి మల్లన్న అన్నట్లు వ్యవహరిస్తున్నారు. కాంగ్రెస్‌ నేతృత్వంలోని 
యుపిఏ ప్రభుత్వం ఎన్నికల ముందు చేసిన వాగ్గానాలకు, ప్రస్తుత 
ప్రభుత్వం అమలు చేస్తున్న విధానాలకు మధ్య అస్తిమ శకంతరం 
కనిపిస్తుంది. సరిగ్గా మూడు సంవత్సరాల కింద నేటి ముఖ్యమంత్రి 
వై.ఎస్‌, రాజశేఖరరెడ్డి ప్రతిపక్ష నేత హోదాలో, తెలుగుదేశం ప్రభుత్వం 
ప్రజా సంక్షేమాన్ని విస్మరిస్తుందంటూ “ప్రజాప్రస్థానం” పేరిట రంగారెడ్డి 
జిల్లా చేవెళ్ల నుంచి శ్రీకాకుళం జిల్లా ఇచ్చాపురం వరకు పాదయాత్ర 
నిర్వహించి, చంద్రబాబు ప్రపంచబ్యాంక్‌కు జీతగాడు అని అనర్గళంగా 
విమర్శనాస్త్రాలు సంధించి ఇప్పుడు సన్న గొంతుకతో జీరబోయిన 
స్వరంతో అభివృద్ధికోనం ప్రవంచబ్యాంక్‌ను ఆశ్రయించడంలో 
తప్పేమిటని ఎదురు ప్రశ్న వేస్తున్నారు. నాడు వైఎస్‌ పై ప్రజలు పెట్టుకున్న 
నమ్మకాలు ఈ రెండు సంవత్సరాలలో వమ్ము అయ్యాయి. రాష్ట్రాన్ని 
' రుణాంధ్రప్రదేశ్‌గా మార్చిన చంద్రబాబు బాటలోనే ప్రయాణం చేస్తూ 
(ప్రపంచబ్యాంక్‌ ఏజెంట్‌గా చంద్రబాబుకు బదులు నేనే ఉంటానని 
ఆచరణలో అమలు చేస్తున్నాడు. 
భారీ ప్రచారాల నడుమ ఆర్భాటంగా ప్రారంభమైన “భారత్‌ 
నిర్మాణ్‌ ప్రాజెక్ట్‌”, జాతీయ గ్రామీణ ఉపాధి హామి పథకం వంటివి 
కూడ ఆచరణలో పేదలకు ఒరగబెట్టింది ఏమిటన్నది పెద్ద ప్రశ్నగా 
మారింది. అధికార యంత్రాంగంలో అడుగడుగున అవినీతి, నిర్వహణా 
పరంగా పలు లోపాలె. ఈ మధ్య ప్రారంభమైన జాతీయ గ్రామీణ 
ఉపాధి హామీ పథకం మొత్తానికి చెబుతుంది ఏమిటయ్యా అంటే “వంద 
రోజులు భోంచెయ్యండి మిగిలిన 265 దినాలు మాత్రం కడుపులు 
మాడ్చుకోండి” అని! ఇది పేదవాన్ని పరిహసించడం కాదా ? 
దేశంలోని చాలా వర్గాల ప్రజలు ముఖ్యంగా ఆదివాసులు, 
రైతులు, దళితులు దిక్కుతోచని స్థితిలో కొట్టుమిట్టాడుతున్నారు. దేశ 
వ్యాప్తంగా ఆరు రాష్ట్రాల్లో రైతుల ఆత్మహత్యలు అడ్డు అదుపు లేకుండా 
కొనసాగుతూనే ఉన్నాయి. ఆంధ్రప్రదేశ్‌లో రైతుల పరిస్థితి మరీ దారుణం. 
హరితాంధ్రప(ద్రేళ్‌ నిర్మాణమే ధ్యేయమని, రైతాంగ సమస్యలు 
పరిష్కరిస్తానని, వ్యవసాయ రంగానికి పెద్దపీట వేస్తామని రాష్ట్ర ప్రభుత్వం 
ఎన్నికలకు ముందు వాగ్దానం చేసింది. అయితే ఈ రెండు సంవత్సరాల 
పాలనలో దాదాపు మూడు వేల మంది రైతులు ఆత్మహత్యల పాలయ్యారు. 
మన రాష్ట్రప్రభుత్వం సాగునీటి కోసం 56వేల కోట్ల రూపాయల ఖర్చుతో 
30 భారీ ప్రాజెక్ట్‌లు నిర్మించ తలపెట్టింది. అయితే వీటికి ఇప్పటికే 

- ఆత్రం రామారావు 


10వేల కోట్ల రూపాయలు కేటాయించింది. ఇందులో వెయ్యి కోట్ల 
రూపాయలు మొబిలైజేషన్‌ ఫండ్‌ కింద కాంట్రాక్టర్ల జేబులు నింపడం 
మాత్రం ప్రారంభమైంది. ఈ అవినీతి కుంభకోణం రాష్ట్రంలో పెద్ద 
దుమారం రేపింది. ఈ ప్రాజెక్ట్‌లకు సంబంధిత శాఖల నుండి ఇప్పటకీ 
అనుమతులు లభించలేదు. భూసేకరణ జరగలేదు. పునరావస _ 
కార్యక్రమాలు మొదలు కాలేదు, ఈ ప్రాజెక్ట్‌లు సైతం తిరిగి అభివృద్ది - 
చెందిన డెల్టా ప్రాంతవానులకే లాభం చేకూర్చుతాయన్నది 
నిర్వివాదాంశం. ఇప్పటికే వెనుకబడిన తెలంగాణ, కళింగాంధ్ర ప్రజల 
ప్రయోజనాలు ఈ ప్రాజక్టుల నిర్మాణం వలన మరింత దెబ్బతింటాయి. 
ఈ భారీ ప్రాజెక్ట్‌ల నిర్మాణం ప్రజలకు పర్యావరణం రిత్యా, పునరావాసం 
రిత్యా, ఖర్చు రిత్యా నష్టం కలిగిస్తుందని నిపుణులు దేశవ్యాప్తంగా 
ఆందోళన వ్యక్తం చేస్తున్నారు. అయినా రాష్ట్ర ప్రభుత్వం పోలవరం, 
పులిచింతల ప్రాజెక్ట్‌ల నిర్మాణం ససేమీర చేసే తీరుతానంటోంది. ఈ 
ప్రాజెక్ట్‌లు నిర్మించి అగ్రకుల సంపన్న వర్ణాల డెల్టా ప్రాంత భూములను 
సస్యశ్యామలం చేసేందుకే ఈ ప్రయత్నం. ఇది రాష్ట్రంలోని వెనుకబడిన 
ప్రాంతాల దళిత, ఆదివాసీ పేద ప్రజల ప్రయోజనాలకు భంగం చేసేది 
మాత్రమే. ఎన్నికైన తరువాత మొట్టమొదట ఉచిత విద్యుత్‌ ఫైల్‌పైనే 
సంతకం చేసిన వైఎస్‌ఆర్‌ ఈ సదుపాయం అందరికి కాదు అని ప్లేటు 
ఫిరాయించాడు. ఉచిత విద్యుత్‌ బిల్లును వెనక్కి తీసుకున్న మహారాష్ట్ర 
ప్రభుత్వం బాటలోనే ఆంధ్రరాష్ట్ర ప్రభుత్వం కూడా ప్రయాణం సాగిస్తోంది. 

రాష్ట్రంలో రైతుల ఆత్మహత్యలను నివారించడానికి చేపట్టవలసిన 
చర్యలపై చర్చించేందుకు కేంద్ర వ్యవసాయ శాఖమంత్రి శరద్‌పవార్‌ 
ఆధ్వర్యంలో ఇటీవల హైదరాబాద్‌లో జరిగిన సమావేశం మొక్కుబడిగా 
ముగిసింది. తమను ఆదుకునేందుకు ఈ సమావేశం పెద్ద ఎత్తున ప్యాకేజీ 
ప్రకటిస్తుందని ఆశించిన రైతులకు నిరాశే మిగిలింది. రైతులకు చేయుత 
ఇచ్చేందుకు నిర్దిష్ట చర్యలను ప్రకటించలేదు. సంక్షోభంలో ఉన్న రైతులను 
ఆదుకునేందుకు ఆరు సూత్రాల ప్రణాళికను అమలు చేస్తున్నట్లు మాత్రం 
పవార్‌ వెల్లడించారు. ఈ ప్రణాళికను సమగ్రంగా విశ్లేషిస్తే రైతుల పట్ల 
ప్రభుత్వానికి గల చిత్తశుద్ధి ఏపాటిదో స్పష్టమౌతుంది, రైతులు 
ఎదుక్కొంటున్న సమస్యల్లో పరపతి సౌకర్యం, ప్రధానమైంది. పంట 
పండాలంటే విత్తనం సాగునీరెంత ముఖ్యమో పెట్టుబడులు అంతే 
ముఖ్యం. పదో పంచవర్ష ప్రణాళికలో వ్యవసాయరుణం పరిమితి కింద 
రు.7,38,570 కోట్లు అవసరమని అంచనా వేశారు. ప్రస్తుతం ఆ 
ప్రణాళిక చివరి సంవత్సరంలో ఉన్నాం. పదవ పంచవర్షప్రణాళికలో 
సేద్యరంగానికి సెప్టెంబర్‌ 2005నాటికి కేవలం రు. 3,583,464 కోట్ల 
పరిమిత సౌకర్యం కల్పించారు. మిగిలిన రు. 3,85,106 కోట్ల మొత్తాన్ని 
2006-07 వరకు ఖర్చు చేయడానికి వీలు అవుతుందా? రిజర్వ్‌బ్యాంక్‌ 
ఆదేశాల ప్రకారం ప్రాధాన్యత రంగాలకు బ్యాంక్‌లు తాము సమకూర్చే 


రూపాయల్లో 18శాతం వ్యవసాయానికి అందించాలి. కాని దేశంలో 
నాలుగైదు బ్యాంక్‌లు తప్ప ఇతరబ్యాంక్‌లు ఈ నిబంధనను 
పాటించడంలో విఫలమయ్యాయి. ఈ పరిస్థితికి బాధ్యులు ఎవరు? 
ప్రభుత్వ గణంకాల (ప్రకారం సుమారు దేశంలో యాఖై కోట్ల ఎకరాల్లో 
పంటలు పండిస్తున్నారు. ఇందులో 30కోట్ల ఎకరాలు వర్షాధారంగా, 
20కోట్ల ఎకరాలు నీటిపారుదల కింద సాగుచేస్తున్నారు. వర్షాధార 
పంట సాగుకు ఎకరానికి రు.10 వేలు అవసరమని అంచనా వేసినా 
ఆ మేరకు దేశవ్యాప్తంగా ఎకరానికి రు. 10వేల చొప్పున ౩లక్షల కోట్లు 
కావాలి. నీటి వనరుల క్రింద ఎకర వాణిజ్య పంట సాగుకు రు. 20వేలు 
అవసరం ఈ మేరకు దేశవ్యాప్తంగా ఈ పంటల సాగుకు రు. 4లక్షల 
కోట్లు కావాలి. వర్షాధార భూముల్లో ఏటా కనీసం 10శాతం అంటే 
38కోట్ల ఎకరాల్లో బావుల త్రవ్వకం, భూమి అభివృద్ధి, పంపుసెట్లు 
అమర్చుకోవడం, వ్యవసాయ అనుబంధ కార్యక్రమాల వంటి వాటిని 
చేపట్టేందుకు పెద్ద మొత్తంలో నిధులు కావాలి. ఈ మేరకు రైతులకు 
బ్యాంకులో పరపతి సౌకర్యాన్ని కల్పిస్తున్నాయా? అంటే, ఈప్రశ్నకు 
ప్రభుత్వం వద్ద సరైన సమాధానం లేదు. 

రైతుకు మార్కెటింగ్‌ వసతి అత్యంత కీలకమైనది. పంట ఉత్పత్తుల 
అమ్మకంలో రైతులకు అండగా ఉంచాల్సిన మార్మెట్‌ కమిటీలు ఆశించిన 
లక్ష్యాలకు అనుగుణంగా పని చేయడంలేదు. మార్కెట్‌ కమిటీల్లో నెలకొన్న 
అస్తవ్యస్థ పరిస్థితుల వలన రైతులు నలిగిపోతున్నారు. ఉదాహరణకు 
కిలో విండుమిరపకాయలను రైతు నుంచి రు.20 లకు కొంటున్నారు. 
అదే ఎండు మిరపకాయలను పౌడర్‌గా తయారుచేసి కిలో ప్యాకెట్‌ను 
వినియోగదారుడికి రు.150 లకు అమ్ముతున్నారు. రైతుకు, 
వినియోగదారునికి మధ్యగల వత్యాసం రు.130 ఇవి ఎవరికి 
దక్కుతాయి? 

10-15 సంవత్సరాల కిందటి వరకు పత్తి సిరులు పండించే 
తెల్లబంగారంగా వెలుగొందింది. క్రమంగా అదే పత్తి నేడు రైతన్న మెడకు 
ఉచ్చులా మారింది. గత 10 ఏళ్ళల్లో దేశవ్యాప్తంగా నాలుగువేల మందిని 
బలిగొంది. ఇందులో ఎక్కువ శాతం మన రాష్ట్రంలోని తెలంగాణ, 
మహారాతస్టలోని విదర్భ ప్రాంతాలకు చెందినవారే కావడం గమనార్హం. 
ఒకనాడు కల్పవృక్షంలా కనిపించి నేడు కాలయముడిలా కాటేసస్తోంది. 
పత్తి ఉత్పత్తి 1996-97లో 177.9 లక్షల బేళ్లు కాగా, 2004-05లో 
ఇది 242.5 లక్షల బేళ్లకు పెరిగింది. 1997-98 దిగుమతులు 4.13 
లక్షల బేళ్లు కాగా ఎగుమతులు 8:5 లక్షల బేళ్లు. అదే 2005-06లో 
6 లక్షల బేళ్లు కాగా ఎగుమతులు 25 లక్షల బేళ్లు. 1996-97లో 
కనిష్ట మద్దతు ధర రు. 1025 ఉండగా దాదాపు 10 ఏళ్ల తర్వాత 
2005-06 నాటికి రు. 1310 కి చేరింది. గరిష్ట మద్దతు ధర రు.2105 
నుంచి రు.3135 వరకు చేరింది. ఈ కాలంలో గణనీయంగా పెరిగింది. 

పైన పేర్కొన్న ఉత్పత్తి దిగుమతి, ఎగుమతుల గణాంకాల ప్రకారం 
పత్తి పరిస్థితి చాలా మెరుగుపడినట్లు లెక్క కాని ధరలు చూస్తే 
అర్థమౌతుంది. పత్తి రైతు పరిస్థితి ఏమాత్రం ఆశాజనకంగా లేదని 
అర్థమౌతుంది. ఒక వైపు పెట్టుబడి పెరుగుతూ వచ్చి ధర మాత్రం 


వర్తమానం 


ఉన్నచోటనే ఉండిపోయింది. ఫలితంగా రైతు నష్టపోతూ వస్తున్నాడు. 
ఈ నష్టం ఎంత తీవ్రస్థాయిలో ఉన్నదంటే ఇక తమకు భవిష్యత్‌ లేదనే 
స్థాయికి రైతును తీసుకువెళ్లింది. ధరతోపాటు రైతు కష్టాలకు మరెన్నో 
కారణాలు కనిపిస్తున్నాయి. ప్రధానంగా దిగుబడి పడిపోవడం, నాణ్యత 
తగ్గిపోవడం, వడ్డీ సావుకార్ల దోపిడీ, మార్కెటింగ్‌ బలహీనంగా 
ఉండడంతో పత్తి అంటేనే రైతు భయపడి పోతున్నాడు. 

ప్రపంచ ఆరోగ్య సంస్థ, ఐక్యరాజ్యసమితి అభివృద్ధి పథకం 
ఆంధ్రప్రదేశ్‌పైన విడివిడిగా జరిపిన సర్వేలు వ్యవసాయ పరిమితులను 
వెలుగులోకి తెచ్చాయి. ఈ నివేదిక ప్రకారం మెట్టభూముల్లో సాగుకు 
తగిన పంటలు కాని, అనువైన పరిజ్ఞానం కాని పెంపొందించలేదు, 
ఉత్పత్తి, ఉత్పాదకత తక్కువ ఉన్నటువంటి భుముల్ని సాగుచేసే రైతులకు 
ప్రత్యేక విస్తరణ సేవలు లేవు. మెట్ట భూముల రైతుల వద్ద పెట్టుబడి 
అసలులేదు. కనుక మెట్ట వ్యవసాయం ఉపాధిని కల్పించలేకపోతున్నది. 
మొత్తం గ్రామీణ ఆర్థిక వ్యవస్థ పరిశీలిస్తే తెలేదెమిటంటే 1993-94 
నుండి 2003-04 మధ్యకాలంలో గ్రామీణ తలసరి ఆదాయం 12శాతం 
చొప్పున పడిపోయింది. తలసరి వినిమయఖర్చు ఇదేకాలానికి సుమారు 
రు.450 నుండి రు.400లకు వడిపోయింది. చవకగా తిండి 
అందించవలసిన ప్రభుత్వం ఇదే కాలంలో రేషన్‌ కార్డులపై ఇచ్చే బియ్యం 
కోటాను తగ్గించి, ధరను పెంచింది. ఆహారభద్రత క్షీణించడానికి 
స్థూలంగా ఈ పరిస్థితి కారణమైంది. ఈ నేపథ్యంలోనే ఆకలిచావులు 
పెరిగినాయి. పత్రికలో వచ్చిన వార్తల ప్రకారం 2004 లో ఒక్క మెదక్‌ 
జిల్లాలోనే 143 మంది ఆకలి చావులు అయ్యాయి. 

వ్యవసాయం దెబ్బతినేనరికి గ్రామాల్లోని. వ్యవసాయేతర 
రంగాలుకూడా కుంటుపడిపోయాయి. వరుస కరువుల వలన నీళ్లులేక 
చాకలి, మత్స్యకారుల (బ్రతుకులు చితికిపోయాయి. 1993-94, 
1999-2000 ల మధ్యకాలంలో మన గ్రామాల్లో వ్యవసాయేతర ఉపాధి 
అవకాశాలు 20- 21శాతం పడిపోయాయి. క్రమంగా 2006 కు 
వివిధ గ్రామాల్లో పంటలు సరిగ్గా పండడంలేదు. ఇతర పనులుకూడా 
దొరకకుండా పోతున్నాయి. దీనితో గ్రామాల ప్రజలు పట్టణాలకు వలస 
బాట పట్టుతున్నారు. రాష్ట్ర ప్రభుత్వం 2005 ఆగష్టు నెలలో 1 లక్ష 
50వేల ఎకరాల భూమి పంచామని ప్రచారం చేసింది, ఇందులోని 
80శాతం భూమి గత 20 సంవత్సరాలలో నుండి సాగుచేసుకుంటున్న 
కుటుంబాలకు పట్టా ఇవ్వడం ఇదో కంటితుడుపు చర్య మాత్రమే. 
దాదాపు 1 కోటి ఎకరాల భూమి పంపకానికి ఉంది ఈ దిశలో (ప్రభుత్వం 
భూమి పంచే ఆలోచన లేదనేది స్పష్టం. వ్యవసాయానికి పెద్దపీట 
వేశామన్నారు. కాని వ్యవసాయానికి కేటాయించిన బడ్జెట్‌ ఎంత? 
రు.300 కోట్లు అంటే మొత్తం బడ్జెట్‌లో 0.5 శాతం కన్నా తక్కువే, 
ఇదేనా పెద్దపీట అంటే? 

అభివృద్దిని మన పాలకులు ఏ దృక్పథంతో చూస్తున్నారో 
అర్థమవడంలేదు. మన్మోహన్‌తో పాటు ఆర్థికమంత్రి చిదంబరం కూడా 
ఇటీవల కాలంలో 8శాతం స్థూల దేశీయోత్పత్తి (జిడిపి) ఉన్నదని 
మిరమిర తలుచుకొని ఉప్పొంగిపోతున్నారు. దీనివల్ల లాభపడ్డ కొన్ని 

వర్తమానం 


వర్గాలు వీరి మాటలకు తాన తందాన అంటున్నారు. కాని వాస్తవాలను 
చూస్తే జిడిపిలోని పెరుగుదల పేదవాడి జీవితంలో తీసుకువచ్చిన 
మార్చేంటి? దేశంలోని వనరులను కరిగించి పెట్టుబడులను వెచ్చించి 
ఖరీదైన కార్లను, విలాసవస్తువులను ఉత్పత్తి చేయడం మొదలు పెడితే 
జిడిపి రేటు పెరగడం సహజం, ఒక పూట తిండికి నోచుకోని కోట్ల 
మంది ప్రజలను, దుర్భర దురావస్థలో చిక్కి శల్యమౌతున్న రైతులను 
ఈ వృద్ధి రేట్లు ఏ రకంగా ఆదుకుంటున్నాయ్‌. ప్రపంచబ్యాంక్‌ 
కనునన్నల్లో రూపొందించుకున్న ఈ అభివృద్ది నమూన - 
లక్షాధికారులను కోటీ శ్వరులుగా, కోటీశ్వరులను మరింత సంపన్నులుగా 
మార్చేందుకు దోహదవడుతుందే తప్ప సామాన్యుడికి కష్టాలను 
కడతేర్చడానికి ఎంత మాత్రం తోడ్పడటం లేదు. నిత్యావసరాల ధరలు 
ఆకాశన్నంటేలా పెరుగుతున్న [ద్రవ్యోల్బణాన్ని 5 శాతం లోపే కట్టడి 
చేయగలుగుతున్నామని ప్రభుత్వం జబ్బలు చరుసుకుంటున్నాది. 
షేర్‌మార్మెట్‌ సూచి పైపైకి ఎగబాకుతుందని తెగ సంతోష పడుతోంది 
తప్ప... అ సంపదలో సామాన్యుడికి ఎంత వాట ఉందన్న విషయాన్ని 
మాత్రం పట్టించుకోవడం లేదు. కోట్ల సంఖ్యలో పేదలు మరింత 
దారిద్ర్యంలో కూరుకుపోతున్నా, లక్షల మంది పిల్లలకు స్కూలుకు వెళ్లి 
చదువుకునే స్థోమత లేకపోయినా, వారి తల్లితండ్రులు నిరుద్యోగులుగానే 
మగ్గిపోతున్నా, తాగేందుకు నీరు, ఉండేందుకు గూడు, తినేందుకు 
తిండిలేని దీనన్ఫితిలో దేశంలోని అత్యధికుల బతుకులు 
వేసారిపోతున్నాసరే మన ప్రభుత్వం మాత్రం కిశాతం వృద్ధి రేటును 
చూసి ఉత్సవాలు చేసుకొమ్మంటుంది. అంతర్జాతీయ మానవాభివృద్ధి 
సూచిలో మనదేశం అట్టడుగు స్థానంలో ఉండటానికి కారణం ఈ 


లేదా అన్నదే దేశ పురోభివృద్ధి ప్రతిబింబిస్తుందని కేంద్రమంత్రి రఘువంశ్‌ 
అన్నమాటల్లో సత్యముంది. పట్టణ ప్రాంతాల్లో 15శాతం, గ్రామాల్లో 
80 శాతం ప్రజలకు మరుగుదొడ్లు సౌకర్యం లేదని నివేదిక చెబుతుంది. 
అభివృద్ది అంటే ఏమిటో మాటల్లో వివరించిన మన కేంద్ర 
గ్రామీణాభివృద్ది మంత్రివర్యులు మరి పరిస్థితి ఇంత దుర్భరంగా ఉంటే 
ఏంచేస్తున్నారనేదే ప్రశ్నార్థకం. దేశంలో ఆర్థిక అంతరాలు ప్రమాదకర 
స్థాయికి పెరిగిపోతున్నాయి. పేదవాడు పాతాళానికి దిగజారిపోతున్నాడు. 
ఉన్నవాడు మాత్రం మరింత పైకి ఎగబాకుతున్నాడు. కాని ప్రభుత్వాలు 
ఎంత మాత్రం పట్టించుకోవడంలేదు. మార్కెటీకరణ, (ప్రైవేటీకరణ, 
ప్రపంచీకరణలకు ప్రభుత్వం భజనలు చేస్తూ జిడిపి వృద్ధి రేటును, 
పెరుగుతున్న సెన్స్‌క్స్‌ చూపించి ఉత్సాహంగా పండుగలు జరుపు 
కుంటోంది. ఇదీ మన ప్రభుత్వాలు చేస్తున్నది. చేయాలనుకుంటున్నది. 

అందుకని కేంద్రంలో ఉన్న యుపిఏ ప్రభుత్వం, రాష్ట్రంలో ఉన్న 
వైఎస్‌ ప్రభుత్వపాలనకు రెండు సంవత్సరాలు గడిచింది ఎన్నికల 
సందర్భంగా చేసిన వాగ్ధానాలను తుంగలో తొక్కినారు. రైతులకు మళ్లీ 
అన్యాయమే జరుగుతోంది. రైతాంగం ఆత్మహత్యలకు పాల్పడుతున్నారు. 
మూట ముల్లె సర్దుకొని ప్రజలు వలస పోతున్నారు. ఇంతకు ముందున్న 
ఎన్‌డిఏ, చంద్రబాబు పాలన కన్నా ఈ రెండు సంవత్సరాల పాలన 
భిన్నమైనదేమి కాదు. (ప్రపంచబ్యాంకు కనుసైగలోనే నడుస్తున్నారు. 
యుపిఏ ప్రభుత్వానికి, వెఎస్‌ఆర్‌ ప్రభుత్వానికి వ్యతిరేకంగా రైతాంగం, 
ఆదివాసులు, దళితులు, కార్మికులు, మహిళలు దీర్ణకాలికంగా పోరాటాలు 
చేయాల్సిన అవసరం ఉంది. నానాటికీ పెరిగిపోతున్న ప్రజల 
ఆకలిమంటలే లంకను కాల్చిన ఆంజనేయుడి మాదిరిగా వైఎస్సార్‌ 
సర్మారును, యుపిఏ ప్రభుత్వాన్ని కూడా కూలుస్తాయి. + 


(ఫ్రెంచి అర్థశాస్త్రవేత్త, చరిత్రకారుడు, ప్రపంచ ప్రఖ్యాత మార్కిస్టు ఆలోచనాపరుడు చార్లెస్‌ 


బెతల్‌హాం ఈ జులై 20 న తన 92వ ఏట పారిస్‌లో మరణించారు. 1913 నవంబర్‌ 20న పుట్టిన 
బెతల్‌హాం 1938లో హిట్లర్‌ పాలనాకాలంలో 'యువకమ్యూనిస్టులు' అనే బృందంలోనూ, ఆ తర్వాత 
ఫ్రెంచి కమ్యూనిస్టు పార్టీలోనూ చేరారు. తత్వశాస్త్రం, సామాజిక శాస్త్రం, న్యాయశాస్త్రం, మనస్తత్వశాస్రాలతో 
పాటు రష్యన్‌ భాషను అభ్యసించిన బెతల్‌హాం మాస్కోలో టూరిస్టుగైడుగానూ, పత్రికా విలేకరిగానూ, 
సినిమా డబ్బింగ్‌ ఆర్టిస్టుగానూ పనిచేసి చివరికి అర్ధశాస్త్రవేత్తగా స్థిరపడ్డారు. రెండో ప్రపంచయుద్ధం 
తర్వాత, ముఖ్యంగా 1950లలో అప్పుడే స్వాతంత్ర్యం సంపాదించిన అనేక దేశాలకు ఆర్థిక, ప్రణాళికా 
రంగాలలో సలహాదారుగా పని చేశారు. ఈజిప్ట్‌, భారతదేశం, అల్టీరియాలకు (ప్రణాళికా రంగంలో 
సలహాలిచ్చారు. 1958లో సెంటర్‌ ఫర్‌ ది స్టడీ ఆఫ్‌ మోడ్స్‌ ఆఫ్‌ ఇండష్టియలైజేషన్‌ అనే సంస్థను 
స్థాపించారు. 1963లో చేగువేరా ఆహ్వానంపై క్యూబా వెళ్ళి సోషలిస్టు ఆర్థిక వ్యవస్థల గురించి సదస్సులో 
పాల్గొన్నారు. 1966 నుంచి చైనా ఆర్థిక వ్యవస్థను అధ్యయనం చేస్తూ, 1976 తర్వాత డెంగ్‌సియావో 
పింగ్‌ పంథా మీద తీవ్రమైన విమర్శలు చేశారు. క్లాస్‌ స్ట్రగుల్‌ ఇన్‌ది యుఎస్‌ఎస్‌ఆర్‌ (1974-82) 
అనే నాలుగు భాగాల ఉద్ధంథం, కల్చరల్‌ రెవల్యూషన్‌ అండ్‌ ఇండస్ట్రియల్‌ ఆర్గనైజేషన్‌ ఇన్‌చైనా, 
క్వశ్చన్స్‌ అబౌట్‌ చైనా ఆఫ్టర్‌ ది. డెత్‌ ఆఫ్‌ మావోసేటుంగ్‌ అనే పుస్తకాలు ఆయన అసంఖ్యాక రచనలలో 
కొన్ని వీటిలో మొదటి పుస్తకం ముందుమాటకు తెలుగు అనువాదాన్ని 1980లలో క్రాంతి ప్రచురణలు 
ప్రచురించింది. చివరి రెండు పుస్తకాలను రంగనాయకమ్మ గారు తెలుగులోకి అనువదించి, నోట్స్‌తో 
సహా ప్రచురించారు. 

50వ పడిలో ఆంధ్రప్రదేశ్‌ 


ఐదు దశాబ్దాల క్రీడా వికాసం 


(జూన్‌ 2006 నంచిక తరువాయి) 
వర్తమానం గురించి చెప్పుకునేప్పుడు ఆమె కంటే ముఖ్యంగా 


చెప్పుకోవాల్సింది కరణం మల్లీశ్వరి గురించి. సిడ్నీ ఒలింపిక్స్‌లో ఆమె - 


కాంస్యం సాధించడం చిన్న విషయమేమీ కాదు, ఒలింపిక్స్‌లో వ్యక్తిగత 
పతకం సాధించిన తొలి భారతీయ మహిళగా ఆమె రికార్డు సృష్టించింది. 
69 కిలోల బరువు కేటగిరీలో 240 కిలోల బరువెత్తి పతకాల జాబితాలో 
భారత్‌కు చోటు కల్పించింది. ఆ ఒలింపిక్స్‌లో భారత్‌ సాధించిన ఏకైక 
పతకం ఇదే కావడంతో ఆమె భారత్‌ తిరగి రాగానే సన్మానాలు, 
సత్కారాలు, నగదు పురస్కారాలు వెల్లువెత్తాయి. ఈ విషయంలో 
రాష్ట్రాలన్నీ పోటీపడ్డాయి. ఆంధ్రప్రదేశ్‌ ప్రభుత్వం భారీ ఊరేగింపుతో 
సన్మానించి. 10 లక్షల రూపాయలు అందజేసింది. దాంతో పాటే 
జూబ్లీహిల్స్‌లో 588 చదరపుటడుగల స్థలాన్ని(ఇపుడు కోటి రూపాయలు 
పైనే చేస్తుంది) ఇంటి స్థలాన్ని మంజూరుచేపింది. అందులో ఇల్లు 
కట్టుకోవడానికి మరో 25 లక్షలు ఇస్తున్నట్టు పేర్కొంది. వెయిట్‌ లిఫ్టింగ్‌ 
శిక్షణ కేంద్రం కోసం మరో ఎకరం స్థలం, శిక్షణ కేంద్రం నిర్మాణానికి 
మరో 9 లక్షలు ఇస్తున్నట్టు తెలిపింది. వీటన్నింటికంటే ముందే 
1995లోనే ఆంధ్రప్రదేశ్‌ ప్రభుత్వం ఆమెకు విశాఖపట్నంలోని ఖరీదైన 
దసపల్లా ప్రాంతంలో ఇంటి స్థలం, కారు, కొంత నగదు ఇచ్చి ఉంది. 
ఇదంతా “పుట్టినింటి” వైభోగం. ఇక “మెట్టినింటి” వారు మాత్రం 
తక్కువ తింటారా! హర్యానా రాజు చౌతాలా వారు 25 లక్షల 
రూపాయలతో పాటు కొన్ని ఎకరాల ఖరీదైన స్థలాన్ని అందజేశారు. 
దేశ వ్యాపార రాజధాని ముంబై తన స్థాయికి తగ్గట్టుగా సత్కరించింది. 
మహారాష్ట్ర సర్మారు ఆమెకు 51 లక్షల రూపాయల నగదు ఇచ్చి భారీగా 
'సత్మరించింది. క్రీడాభిమానులైన పారిశ్రామిక వేత్తలనుంచి సమీకరించిన 
మరో 26 లక్షలు కూడా అక్కడే అందజేశారు. బీహార్‌ తనవంతుగా 
11 లక్షలందజేసింది. కేరళ లక్ష అందజేసింది. కేంద్ర ప్రభుత్వం 
ప్రతిభగల క్రీడాకారులకు అందజేసే ప్రత్యేక ఆర్థిక సాయం కింద 6లక్షల 
75 వేలు అందజేసింది. విదేశాల్లో శిక్షణ పొందడానికి కానీ టోర్నీలో 
పాల్గొనడానికి కానీ అవసరమైన సహాయాన్ని అందజేస్తామని పేర్కొంది. 
ఆమె ఉద్యోగిగా పనిచేస్తున్న ఎఫ్‌ సి ఐ తరపున అప్పటి ఆర్థిక మంత్రి 
శాంతకుమార్‌ 5 లక్షల ఈనాం ప్రకటించారు. మన బెజవాడ పెద్దలు 
పౌరసత్మారం జరిపి లక్షా పదకొండువేల నూటపదహారు రూపాయలు 
అందజేశారు. ఒక రియల్‌ ఎస్టేట్‌ కంపెనీ హైదరాబాద్‌లోని శంషాబాద్‌ 
సమీపంలో 500 చదరపు గజాలు స్థలం ఇచ్చింది. ఇలా చాలా సంస్థలు 
వనంగా నగదు రూవంలోనూ ఇతర రూపాల్లోనూ 
బహుమతులందజేశాయి. రాజీవ్‌ ఖేల్‌రత్న, అర్జున, పద్మశ్రీ అవార్డుల 
కింద వచ్చిన సొమ్ము వీటికి అదనం. ఆమె ఇక్కడ ఉండట్లేదని తెలుసు. 
ఉండదనీ తెలుసు. ఆమె అక్టోబర్‌ 5న న్యూఢిల్లీ విమానాశ్రయంలో 
దిగిన వెంటనే హర్యానాలో అకాడమీ పెడతానని, అందుకు చౌతాలాను 


= జిఎస్‌. రాంమోహన్‌ 


సహాయం కోరతానాని అన్న విషయమూ తెలుసు, ఆమె కోరినంత 
కంటే ఘనంగానే హర్యానా సర్మారు ముందుకొచ్చిన విషయమూ తెలుసు, 
మరి హైదరాబాద్‌లోనూ, విశాఖలోనూ రాష్ట్ర ప్రభుత్వం ఎందుకింత 
భారీగా స్థలాలిచ్చినట్టు అనే ప్రశ్న తలెత్తడం సహజం. నగదు ఉత్సాహాల 
సంగతి పక్కనబెడదాం, ఉత్తరాంధ్రలోని ఊసవాని పేట లాంటి 
మారుమూల ఊరినుంచి వచ్చి ఇంతెత్తుకు ఎదిగిన మహిళ ఇవి పొందితే 
తప్పేంటి? ఇతర రంగాల్లో ఎంతమంది ఎంత వెనకేసుకోవట్లేదు? అనే 
ప్రశ్నలు ఎదురవుతాయి. ఈ “ఆచరణాత్మకవాదుల” ప్రశ్నలకు ఇప్పటి 
మార్కెట్‌ యుగంలో మద్దతున్న మాట వాస్తవమే. కానీ చేస్తున్న సహాయం 
నిజంగా అవసరమైనదేనా, లేక మన ఘనతను, ఆడంబరాన్ని 
చాటుకోవడానికి చేస్తున్నదా అని ఆలోచించుకోవాలి. ఎందుకంటే ఇది 
ఒక్కకరణం మల్లీశ్వరి అంశమే కాదు, ఇది ఒక పరిణామం, లియాండర్‌ 
పేస్‌ ఒలింపిక్‌ కాంస్యం తరువాత చిన్నగా మొదలైన ఆనవాయితీ 
మల్లీశ్వరి దగ్గరికొచ్చేసరికి రాష్ట్రాల మధ్య ఉదారత్వపు ప్రకటనల 
పోటీగా మారిపోయింది. రంగనాయకమ్మ ఈ వ్యవహారాన్ని 
ప్రశ్నిస్తే(ఆంధ్రజ్వోతి వారపత్రిక-24-11-2000) ఆ వేడిలో అది 
చాలామంది తలకెక్కలేదు. ఆరోగ్యకరమైన పోటీనా, అనారోగ్యకరమైన 
పోటీనా అనేదానితో సంబంధం లేకుండా సమాజంలో అసలు 
ఏరంగంలోనైనా పోటీ అనేదే పనికిరానిదనే సంక్లిష్టమైన సైద్ధాంతిక 
చర్చ చేయడం వల్ల కావచ్చు, లేదా, ఆమె వ్యాసాల్లో సాధారణంగానే 
కనిపించే ఒకింత యాంత్రిక ధోరణి కారణం కావచ్చు, కారణాలేవైనా 
ఆమె వ్యాసంలోని అవసరమైన అంశాలపై కూడా తగినంత చర్చ 
జరగలేదు. క్రీడలను అభివృద్ధి చేయాలంటే ఆకర్షణీయమైన మార్కెట్‌గా 
తయారుచేయడమొక్కబే మార్గం అని (ప్రభుత్వాలు ఆలోచిస్తున్న దశలో 
ఇలాంటి అభిప్రాయాలు తలకెక్కడం కష్టమైన విషయమే. వాస్తవానికి 
రాష్ట్ర ప్రభుత్వం అందజేస్తున్న నగదు సహాయం తీరు కేంద్ర ప్రభుత్వం 
నిర్దేశించిన మార్గదర్శకాలకు కూడా భిన్నమైనది. ఎందుకంటే కేంద్రం 
క్రీడాకారులకు కేంద్రం రూపొందించిన ఆర్థిక సాయం పథకంలో “ఒక 
యేడాదిలో గరిష్టంగా ఐదులక్షల వరకూ” అని పేర్కొన్నారు. 2001 
ఆగస్టు 18న రాజ్యసభలో రవీంద్రకుమార్‌ పాండే అడిగిన ప్రశ్నకు 
కేంద్ర యువజన విభాగాలు-క్రీడల శాఖ మంత్రి పి. రాధాకృష్ణన్‌ ఇచ్చిన 
లిఖిత పూర్వక సమాధానంలో ఈ విషయాన్ని స్పష్టం చేశారు. అయితే 
కేంద్రంలోనూ వ్యక్తులను బట్టి ఆలోచనల తీరు మారుతూ వచ్చింది. 
మార్కెట్‌ మాయకు దూరంగా ఉండడం కష్టమైపోయింది. ఎందుకంటే 
ఇదే దశలో ఒలింపిక్స్‌లో స్వర్ణం సాధిస్తే కోటి రూపాయలు, రజతానికి 
75 లక్షలు, కాంస్యానికి 50 లక్షలు అందజేయాలని కేంద్ర యువజన, 
క్రీడల శాఖ తరపున ఒక ప్రతిపాదన రావడం చూస్తే పరిస్థితి ఏ రకంగా 
ఉందో అర్థం అవుతుంది. రాష్ట్ర ప్రభుత్వం ఒక అడుగు ముందుకేసి 
జాతీయ, అంతర్జాతీయ స్థాయిలో క్రీడల్లో విశేష ప్రతిభ కనపర్చినవారికి 

50వ పడిలో ఆంధ్రప్రదేశ 


ఆర్థిక సాయం చేయడానికి ఒక “పద్ధతి”ని రూపొందించి 2004 మే 
4న ఒక జీవో విడుదల చేసింది. (ఆధారం; యువజనాభ్యుదయ, 
పర్యాటక, సాంస్బృతిక(క్రీడలు) శాఖ ఎం ఎస్‌ నెం-84 (క్రీడలు, 
యువజన సేవలు నిర్వహణ బడ్జెట్‌ 2006-2007). ఈ పద్ధతి క్రిందనే 
తర్వాత ప్రతిభ కలిగిన క్రీడాకారులకు ఇతోధికంగా సాయం చేస్తున్నారు. 
ఇది నిజంగా పద్ధతే అయితే పూర్తిగా తిరస్మరించలేం. పద్ధతీ పాడూ 
అంటూ ఉంటే అంతర్జాతీయ ప్రతిభ కలిగిన క్రీడాకారులకు విదేశీ 
టోర్నీలో పాల్గొనడానికి ప్రభుత్వాలు సాయం చేయడాన్ని 
నిందించనక్కర్లేదు. ఈ మార్కెట్‌ విధానాలు క్రీడల్లో సాధించిన ప్రగతిని 
కూడా కాదనలేం. కానీ ఇప్పటికే మంచి సంపాదనలో ఉన్నవారికి 
కేవలం వారి క్రీడకున్న ప్రచారం దృష్ట్వా కోట్ల కొద్దీ కుమ్మరిస్తేనే చిక్కు 
మల్లీశ్వరిపై చంద్రబాబు ధనరాసులు కురిపించడంలో సీతారం చొరవ, 
సానియా మీర్జాపై వైఎస్‌ కనకవర్షం కురిపించినపుడు షబ్బీర్‌ అలీ 
చొరవ ఉందని సమాచారం. రాజకీయములు బహు చిత్రములు! పైపెచ్చు 
పతకాల కొద్దీ పైసలు అనే ఈ తంతుకు అంతెక్కడ? క్రీడల సమతుల్య 
అభివృద్ధికి ఈ విధానం ఎంత మేరకు ఉపకరిస్తుంది? అన్ని రకాల క్రీడల్లో 
పాల్గొనే వారందరికీ ఇందులో సమన్యాయం జరుగుతుందా? రానురాను 
డబ్బు రాల్చగల క్రీడలు, రాల్బలేని క్రీడల ప్రాతిపదికన విభజన జరిగి 
కొన్ని క్రీడలు పూర్తిగా మరుగున పడే అవకాశం లేదా? ఈ పరిణామం 
అప్పుడే మన కంటికి కనిపించడం లేదా? ఇవన్నీ ప్రశ్చలే. 
వెయిట్‌ లిప్టింగ్‌కు డోపింగ్‌ జబ్బు 

పతకాలకొద్దీ పైసలు అన్నప్పుడు అది వెర్రితలలు వేయకుండా 
ఆపడం కష్టం. ఇప్పటికే అది డోపింగ్‌ రూపంలో పరమ అసహ్యకరమైన 
రూపం తీసుకుంది. పతకాలు రూపాయి చెట్లుగా మారి ఎప్పుడైతే 
కోట్లాదిరూపాయలు కుమ్మరించడం మొదలెట్టాయో అప్పట్నించి ఏదో 
ఒకలా పతకం సంపాదించాలి అనే ఆశ పెరిగిపోయింది. సినిమాలు 
బంగారు బాతుగా మారగానే తమ పిల్లలు తొందరగా పెద్దవాళ్లవ్వాలని 
కొందరు తల్లిదండ్రులు తమ పిల్లలకు స్టెరాయిడ్స్‌ ఇచ్చినట్టుగానే కొందరు 
కోచ్‌లు ఆటగాళ్లకు డ్రగ్స్‌ అలవాటు చేయిస్తున్నారు. మన దేశంలో 
ఇప్పటికి 18 మంది డోపింగ్‌ దొంగలు బయటపడితే వారిలో 8మంది 
రాష్ట్రానికి చెందిన వారు కావడం సిగ్గుచేటైన విషయం. సతీష్‌ రాయ్‌ 
దగ్గర్నుంచి పూజారి శైలజ, ప్రమీలవల్లి దాకా ఈ ప్రబలంగా 
వ్యాపించి రాష్ట్రం పరువును గంగలో కలిపింది. ముఖ్యంగా వెయిట్‌ 
లిఫ్టింగ్‌లో ఈ జాడ్యం విపరీతంగా వ్యాపించింది. 98 కౌలాలంపూర్‌ 
కామన్వెల్త్‌లో ఒక స్వర్ణం, 2002 మాంచెస్టర్‌ కామన్వెల్త్‌లో 2 స్వర్ణాలు 
గెలుపొందిన సతీష్‌ రాయ్‌ డోపింగ్‌లో పట్టుబడి భారత పరువు 
మంటగలిపాడు. మాంచెస్టర్‌లో స్వర్ణం సాధించిన పూజారి శైలజ 
జాతీయస్థాయిలో డోపింగ్‌లో దొరికిపోవడంతో మెల్‌బోర్న్‌ విమానం 
ఎక్కకుండా ఆపేశారు. పాటియాలాలో జరిగిన ఈ పరీక్షల్లో మరో 
యువ వెయిట్‌ లిఫ్టర్‌ ప్రమీల వల్లి కూడా దొరికిపోయి నిషేధితురాలైంది. 
వెయిట్‌లిష్టర్ల పుణ్యమాని ఏకంగా భారత వెయిట్‌ లిఫ్టింగ్‌ సమాఖ్య 
మీదే అంతర్జాతీయ పోటీల్లో పాల్గొనకుండా రెండు సార్లు నిషేధం 
వేటు పడింది. మాంచెస్టర్‌ కామన్వెల్త్‌ తర్వాత ఒక సారి నిషేధానికి 
గురై అంతర్జాతీయంగా పరువు కోల్పోయిన భారత వెయిట్‌ లిఫ్టింగ్‌ 


నీక్షణం ఆగస్ట్‌ 2006 ఆ 44 


సమాఖ్య మళ్లీ బరిలో దిగిన ఏడు నెలలకే అంటే మెల్‌బోర్న్‌ కామన్వెల్త్‌ 
ముగియగానే మళ్లీ నిషేధం ఎదుర్కొంది. ఆంధ్రప్రదేశ్‌ మాజీ పోలీస్‌ 
బాస్‌ హెచ్‌ జె దొర భారత వెయిట్‌ లిఫ్టింగ్‌ సమాఖ్య అధ్యక్షుడిగా 
వ్యవహరిస్తున్నారు. 

ఆంధ్ర ప్రదేశ్‌ క్రీడారంగం గడచిన యాభై ఏళ్లలో అనేక 
ఎత్తుపల్లాల్ని చవిచూసింది. ఆటవిడుపుగా ఉల్లాసంగా ఆటలు ఆడుకునే 
దశనుంచి ఆడితే పతకం కోసమే ఆడాలి అనే దశకు చేరిన ఈ 
ప్రయాణంలో చాలా రకాల మలుపులు తీసుకుంది. మార్కెట్‌ పరంగా 
క్రీడలకు గిరాకి పెరడం, అనేక మంది జాతీయ అంతర్జాతీయ తారలు 
వెలికి రావడం ఆనందించదగిన అంశం. మీడియా క్రీడలకు ప్రచారం 
పెంచడం మరింత సంతోషకరమైన విషయం. అయితే అది కొన్ని 
క్రీడలకే పరిమితమవుతుండడం ఆలోచించాల్సిన అంశం. “నువ్విప్పుడు 
బస్కీలు తీసి మల్లీశ్వరివి కానక్కర్లేదు, చదువుకో పో” వంటి మాటలు 
తల్లిదండ్రుల నోటి వెంట ఎక్కువగా వస్తుంటే ఆ నేరం ఎవరిదవుతుంది? 
క్రీడల్లో రాణించడం అనేది అందని పండుగా తయారవడంలో ఎవరి 
పాత్ర ఎంత? ఈ సరికొత్త ప్రొఫెషనలిజం ప్రమాణాలు ఎవరికి 
అందుబాటులో ఉన్నాయి? 

ఇవాల్టి ఆటలను, ఆడే ప్రదేశాలను, ఆడే వ్యక్తులను చూసి 
వల్లెవానులు, పేదలు ఇదంతా మన వ్యవవోరం కాదు అని 
తీర్మానించేసుకుని తమ పిల్లలను ఆటలకు పూర్తిగా దూరంగా ఉంచేస్తే 
ఆ నేరం పూర్తిగా వారిదే అవుతుందా? హాయిగా ఆడుకోవాల్సిన క్రీడలను 
అమూర్త పదార్థంగా మార్చేసి అన్ని వసతులను నగరాలకు పరిమితం 
చేస్తే సామాన్యుడి పరిస్థితి ఏమిటి? మిగిలిన అన్ని రంగాల్లో మాదిరే 
క్రీడలను పూర్తిస్థాయి మార్కెట్‌గా మార్చేసి అందులో ప్రయోజనాలను 
తమ వర్గాలకు, కులాలకు మాత్రమే పరిమితం చేసుకునే వ్యూహం 
ఇందులో దాగుందా? ఇలాంటి ప్రశ్నలకు క్రీడావిధాన కర్తలు జవాబు 
చెప్పాల్సి వుంటుంది. 

క్రీడావసతులను వికేంద్రీకరించడం ఇవాల్టి కర్తవ్యం కావాలి. 
పతకాలు తేగలిగినవారికి సహాయ పథకాలు హేతుబద్ధంగా ఉండేట్టు 
చూదాలి. శిక్షణ కేంద్రాల పేరుతో కొందరికి కట్టబెట్టిన ఎకరాల కొద్దీ 
స్థలంలో అవి నిజంగా ఏర్పాటయ్యాయా అనేది పర్యవేక్షించాలి. 
ఇంటికోసమనో, సాంస్పృతిక కార్యక్రమాల కోసమనో ప్రభుత్వం నుంచి 
ఉచితంగా స్థలాలు పొందిన సినిమా దర్శకేంద్రులు అందులో షాపింగ్‌ 
కాంప్లెక్స్‌ వ్యాపారం చేయడం చూస్తూనే వున్నాం. క్రీడల్లో కూడా పతకం 
సాధించడం అనేది లాభసాటి రియల్‌ ఎస్టేట్‌ వ్యాపారానికి పునాది 
కాకూడదు. అదే సమయంలో పతకాల దరికి చేరే అవకాశం అందరికీ 
కలిగించే విధానాలు అవలంబించాలి. ఎవరైనా క్రీడల్లో రాణించొచ్చు. 
ఆర్థిక స్థాయి అడ్డుగోడ కాబోదు అనే విశ్వాసాన్ని కల్పించాలి. ఇవన్నీ 
చిన్న విషయాలేం కావు. ఈ మార్కెట్‌ యుగంలో ఇవి. చాదస్తంగా 
కూడా కనిపించొచ్చు. వీటిని ఆచరణలో పెట్టడానికి కాసింత సామాజిక 
స్పృహ అవసరం. కానీ భవిష్యత్‌ సూచికలైతే ఈ ఆశలకు భిన్నంగా 
ఉన్నాయి. కామన్వెల్త్‌ గేమ్స్‌లో టన్నుల కొద్దీ పతకాలు సాధిస్తున్న భారత్‌ 
ఏసియాడ్‌, ఒలింపిక్స్‌ దగ్గరికొచ్చేసరికి ఎందుకు చతికిల పడుతున్నది 
అనే విషయమై లోతైన విశ్లేషణ జరిపిన నిపుణుడు ఎస్‌ ఎస్‌ వాసన్‌ 


కార్పోరేట్‌ సంస్థలు పతకాలు సాధించడానికి అవకాశమున్న ఒక్కొక్క 
క్రీడా విభాగాన్ని దత్తత తీసుకుని తమ సొంత శిక్షణ సంస్థలను 
నెలకొల్పాలని ప్రిస్రైబ్‌ చేశారు. “ఇన్ఫోసిస్‌ ఒలింపిక్‌ ఘూటింగ్‌ 
సెంటర్‌”, “అంబానీ ఒలింపిక్‌ వెయిట్‌ లిఫ్టింగ్‌ పెసిలిటీ” వంటివి 
ఏర్పాటైతే ఎంత బాగుంటుందో కదా! అంటూ తన్మయత్వంతో 
సూచించారు. అప్పుడు క్రీడల్లో అవినీతి, బంధుప్రీతి దూరమవుతాయి 
కదా! అని సెమీ (పైవేట్‌ మందును నూచించారు. స్పోర్ట్స్‌ 
స్టార్‌లో(సెప్టెంబర్‌ 18-24, 2004 సంచిక) అచ్చయిన సుదీర్ధమైన 
వ్యాసంలో ఆయన ఈ ప్రతిపాదన చేశారు. బిలియర్డ్స్‌ మాజీ ప్రపంచ 
ఛాంపియన్‌ గీత్‌ సేథీ చాలా ముందుకు వెళ్లి దేశంలోని మొత్తం (క్రీడా 
సంస్థలన్నింటిని ప్రైవేట్‌ పరం చేయాలని సూచించాడు. భారత 
పరిశ్రమల సమాఖ్య(సిఐఐ) క్రీడల స్పాన్సరింగ్‌కు సంబంధించి 2006 
మార్చి 23న హైదరాబాద్‌లో నిర్వహించిన ఒక సదస్సులో ఆయన ఈ 
అభిప్రాయం వ్యక్తం చేశారు. 2008లో జరగనున్న బీజింగ్‌ ఒలింపిక్స్‌ 
నుంచి ఒట్టి చేతులతో రాకుండా సంచి నిండా పతకాలతో రావాలంటే 
వెంటనే అన్ని క్రీడాసంస్థలను (ప్రైవేట్‌ పరం చేయాలనేది ఆయన 
నినాదం. ఏదో ఆ సదస్సును బట్టి అటువంటి అభిప్రాయం వచ్చి 
ఉంటుంది అనుకోవడానికి వీల్లేదు. అది ఇవాళ చాలా మంది మెదిలో 


50వ పడిలో ఆంధ్రప్రదేశ్‌ 


మెదులుతున్న ఆలోచన. ప్రతి రంగంలో ప్రభుత్వ అసమర్థతను మీడియా 
సాయంతో ప్రచారంలో పెట్టడం తర్వాత అది సమర్థంగా నడవాలంటే 
ప్రైవేట్‌ పరం చేయాలనే నినాదాన్ని ముందుకు తేవడం చాలాకాలంగా 
మన దగ్గర జరుగుతున్న తంతు. సిఐఐ లాంటి సంస్థలు క్రీడలపై 
సదస్సును నిర్వహించడం అందునా హైదరాబాద్‌లో నిర్వహించడం, 
అందులో ఇటువంటి అభిప్రాయం రావడం విడివిడి విషయాలేం కావు. 
క్రీడలకు సంబంధించి ఇవాళ మున ముందు కనిపిస్తున్న అతి పెద్ద 
ముప్పు ఇది. ఇటువంటి యత్నాలను వమ్ముచేయాల్సిన బాధ్యత 
మనందరిపైనా ఉంది. క్రీడలు సామన్యుడికి మరింత దూరం కాకుండా 
రక్షించుకోవాల్సిన బాధ్యత మనందరిదీ. ఎందుకంటే ప్రభుత్వం 
కుంటిదైనా, గుడ్డిదైనా, ఎంత అసమర్థమైనదైనా సరే- అది ప్రజలకు 
ఎంతో కొంత బాధ్యత వహించక తప్పదు. కొంతలో కొంతైనా 
ప్రజలమాటకు విలువివ్వక తప్పదు. కానీ (ప్రైవేట్‌ వారికి ఆ బాధ్యత 
ఉండదు. ఈ ఎదురీత సాధ్యమేనా అనిపిస్తుంది కానీ అది తప్పనిసరి 
అవసరం. ఒక పెద్దమనిషి చెప్పినట్టు 

The difference between the impossible and the 
possible lies in a man’s determination. + 

(సమాప్తం) 
(త్వరలో నిదిఆర్‌ని ప్రచురణగా రాబోతున్న ఎవీ-50 లోంచి) 


న న ణన భణ ను 


తరిశోధీనా ఫలాల సమాజానికి అందీశేయంపి ! 


సామాజిక, ఆర్థిక, రాజకీయ అంశాలలో మీరు ఎంతో పరిశోధన బేసి ఉంటారు. అధ్యాపకులుగా మీ విద్యార్థులకు ఎన్నో పరిశోధనలలో 
ప్రత్యక్ష పరోక్ష సహకారాలు అందిస్తూ ఉంటారు. అయితే సమాజానికి ఎంతో ఉపయోగపడాల్సిన పరిశోధనా పత్రాలు ఏ సెమినార్‌లోనో 
ప్రస్తారించి వదిలేస్తే సరిపోదు. మీ పరిశోధనా ఫలాలు తెలుగు సమాజంలో నలుగురికీ చేరాలి. కొత్త ఆలోచనలకు ప్రేరణ కావాలి, కొత్త 
మార్గాలను ఆవిష్కరించాలి. అందుకు మీకు వేదికగా నిలిచేందుకు బీక్షణం ముందుకు వస్తోంది. 


తెలుగులో పాఫికార్న్‌ పత్రికలే కానీ సీరియసి పత్రికలు లేవన్న అభిప్రాయాన్ని పటాపంచలు చేస్తూ విజయవంతంగా రెండున్నదేళ్ళ ప్రస్థానం 


సాగించి, 50 సంచికలు పూర్తి చేసుకుంది వీక్షణం. 


ఎటువంటి డబ్బు మూటల దన్ను లేకుండా గుప్పెడు పాత్రికేయులు, సామాజిక శాస్త్రవేత్తలు కలిని నడుపుతున్న ఈ పత్రికకు ఎందరో 
మేధావులు, అధ్యాపకులు, ఆలోచనాపరులు చందాదారులుగా ఉన్నారు. తెలుగు సమాజం గర్వించదగ్గ పాత్రికేయులు, సామాజిక 


రండి, ఈ బృహతకార్యంలో మీరూ పాలుపంచుకోండి. మీరు చేసిన పరిశోధనా ఫలితాలను బీక్షణంలో ప్రకటించండి. అది ఏ సామాజిక, 
ఆర్థిక, రాజకీయ అంశం ఆయినా ఫర్వాలేదు. తెలుగు ప్రజలకు ఆ అంశం ఆసక్తిగొల్పేదీ, ఉపయోగకరమైనటి అని మీరు భావిస్తే గాలు 
మదే కాదు పిహెచ్‌డి చేసిన, చేస్తున్న మీ విద్యార్థులు కూడా తమ పరిశోధనా పత్రాలను (ఒక వ్యాసరూపంలోో పంపవచ్చు. రచనతో 
పాటు దానికి సంబంధించిన చిత్రాలు, గణాంకాలు కూడా జతపరిస్తే మరీ మంచిది. 
ఎంతో శ్రమించి మీరు చేస్తున్న పరిశోధనలు నలుగురికీ ఉపయోగపడేలా చేయండి. 
వీక్షణం మీ రచనల కోసం ఎదురుచూస్తుంది | 
మీదే ఆలస్యం |! 


రచనలు పంపాల్సిన చిరునామా : 
ఎడిటర్‌, వీక్షణం, సెంటర్‌ ఫర్‌ డాక్యుమెంటేషన్‌, రీసెర్చ్‌ అండ్‌ కమ్యూనికేషన్‌ 
ట్రీట్‌ నెం. 3, హిమాయత్‌నగర్‌, హైదరాబాద్‌ - 500 029. ఫోన్‌ : 040 - 55843495 

45 ఆఆగస్ట్‌ 2006 వీక్షణం 


నివేదిక 


సల్వాజాడుం - ఈ అంతర్యుద్ధం ఫలితం ఏమిటి? 


-ఇతివోస్‌ 


(వత్తీన్‌గఢ్‌ వీవుల్స్‌ యూనియన్‌ ఫర్‌ నీవిల్‌ లిబర్టీస్‌, జార్ధంద్‌ వీవుల్స్‌ యూనియన్‌ ఫర్‌ నీవిల్‌ లిబర్టీస్‌, ఢిల్లీ వీవుల్స్‌ యూనియన్‌ 
ఫర్‌ దెమొడ్రటిక్షరైట్స్‌, పళ్చిమ బెంగాల్‌ అసోనియేషన్‌ ఫర్‌ వొటెక్షన్‌ ఆఫ్‌ దెమొడ్రటిక్‌ రైట్స్‌, ఇండియన్‌ అసోనీయేషన్‌ ఆఫ్‌ వీవుల్స్‌ 
లాయర్స్‌ అనే ఐదు పొరవాక్ళుల, న్యావాదుల సంఘాలు ఛత్తీస్‌గఢ్‌లో పర్యటించి అక్యడి పరిస్థితుల గురించి ఒక నమగ్రమైన 
నివేదికను 2006 జనవరిలో ప్రకటించాయి. ఈ నిజనిర్ధారణ కమిటీ తర్వాత, 2006 మే లో ప్రఖ్యాత చర్యితకారుదు దా. రామచం(ద 
గుహ, మాజీ ఐఎఎస్‌ అధికారి ఇఎఎస్‌ శర్చు సాంఘిక శాస్రవేత్త నందినీ నుందర్‌, పాత్రికేయుడు బిజి వర్గీస్‌లతో కూడిన మరొక 
స్వతంత్ర పౌర బృందం కూడ ఛత్తీస్‌గధ్‌ వెళ్ళివచ్చి జూన్‌లో మరొక నివేదిక విడుదల చేసింది. ఈ రెందు నివేదికలలోని ప్రధానాంశాలను = 
ఈ కింద ఇస్తున్నాం. ఈ రెండు నివేదికలు ఇటీవలి ఎధ్రబోడు ఘటన వూర్వరంగాన్ని వివరిస్తాయి. - నం.) 


2005 జూన్‌ నుండి ఛత్తీస్‌గఢ్‌ లోని దంతెవాడ జిల్లా మావోయిస్టు 
పార్టీకి వ్యతిరేకంగా గిరిజనులు తిరుగుబాటు” చేసిన ప్రాంతంగా 
వార్తలకెక్కుతోంది. సల్వాజుడుం అనే పేరుతో నడుస్తున్న ఈ ఉద్యమం 
మావోయిస్టుల 'అణచివేత'కు వ్యతిరేకంగా ప్రజలనుండి అప్పటికప్పుడు 
ఉద్భవించినట్టూ, నక్సల్స్‌పై పోరులో ఇదో పెద్ద మలుపయినట్టూ అటు 
మీడియా, ఇటు ప్రభుత్వ నివేదికలూ చెబుతున్నాయి. ఇదే సమయంలో 
స్థానికులు అనేకులు తమ స్వస్థలం నుండి తరిమిమేయబడి ప్రభుత్వ 
క్యాంపులలో దారుణమైన పరిస్థితులలో నివసిస్తున్నారనే కథనాలూ 
వెలువడుతున్నాయి. ఈ పరిస్థితికి కారణం మావోయిస్టుల బెదిరింపులు, 
సల్వాజుడుంలో చేరేవారిపై జరుగుతున్న ప్రతీకార దాడులని ప్రభుత్వం 
చెబుతోంది. మరోవైపు మావోయిస్టు వ్యతిరేక వ్యూహంలో. భాగంగా 
(గ్రామాలను ఖాళీ చేయించడం, సల్వాజుడుం, భద్రతా బలగాలు కలిసి 
సాగిస్తున్న అరాచకాల గురించి కూడా అడపాదడపా వార్తలు 
వెలువడుతూనే ఉన్నాయి. 

ఇక్కడ గమనించవలసిన విషయాలు మూడు : మొదటిది, సల్వా 
జుడుం అనేది అకస్మాతుగా దానంతట అదే ప్రజలనుండి ఉద్భవించిన 
ఉద్యమం కాదు, అది రాజ్యం మద్దతుతో నిర్వహించబడుతున్న తీవ్రవాద 
వ్యతిరేక ఉద్యమం. రెండోది మావోయిస్టులు, భద్రత బలగాల మధ్య 
స్థానికులు నలిగిపోతున్నారని అక్కడ పరిస్థితిని తేల్చేయడం సరికాదు. 
దండకారణ్య ప్రాంతంలో మావోయిస్టులకు ప్రజల మద్దతు ఉంది. ప్రజలు 
(గ్రామాల్లో నివసించినంత కాలం మావోయిస్టులను ఏకాకులు చేయడం 
ప్రభుత్వం వల్ల కాదు. మౌలిక వసతుల కల్పనలో ఘోరంగా విఫలమై 
తన అసమర్థతను ప్రశ్నించుకోవాల్సిన పరిస్థితిలో ఉన్న రాష్ట్ర ప్రభుత్వం, 
అది చేతకాక ఇక్కడి గ్రామాలను ఖాళీ చేయించే పనిలో పడింది. 

దైనందిన జీవనం ఛిద్రమై, ప్రభుత్వం నిర్వహిస్తున్న పునరావాస 
శిబిరాల్లో వేలాదిమంది ఆదివాసిలు శరణార్థుల జీవితాలు వెలిబుచ్చు 
తున్నారు. ఎన్నటికైనా వారు తమ స్వంత ఊళ్లకు చేరుకుంటారనే ఆశ 
కనబడటం లేదు. 

ఇక మూడో విషయం. శాంతి కోసం. ఉద్దేశింపబడిన ఈ 
“ఉద్యమం” ఇరువైపులా హింసను ప్రజ్వరిల్లజేసింది. అయితే మావో 
యిస్టులు ఎవరినైనా హత్య చేస్తే దాన్ని రికార్డు చేసి ప్రచారం చేస్తున్న 

ప్రభుత్వం అదే సమయంలో సల్వాజుడుం కార్యకర్తలు పారామిలటరీ 
దళాలు చేస్తున్న అరాచకాలపై నోరు మెదపటల్లేదు. ఇక్కడి చట్ట వ్యవస్థ 
చిన్నాభిన్నమైపోయింది. 
నేపథ్యం 

దంతెవాడలో నివసించే ప్రజలు పేదవారైనా ఇక్కడి నేల మాత్రం 
సహజ సంపదలతో తులతూగుతుంది. ప్రభుత్వం ఇక్కడ అభివృద్ధి 
గురించి. ఎప్పుడు మాట్లాడినా దాని దృష్టిలో 'అభివృద్ధి' అంటే ఇక్కడి 
వనరులను (పైవేటు వ్యక్తుల లాభాల కొరకు 'అభివృద్ధి చేయడమే 
కానీ ప్రజల బాగు కొరకు కాదని మనం అర్థం చేసుకోవాలి. ఈ అభివృద్ధి 
నమూనా తప్పు అని సంస్థలు కానీ ఉద్యమాలు కానీ వేలెత్తి చూపితే 
వెంటనే వారిని అభివృద్ధి నిరోధకులుగా ముద్రవేస్తారు. 

ఇక్కడ ఖనిజాల వెలికితీత ఇనుప గనుల తవ్వకంతో మొదలైంది. = 
ప్రపంచంలోనే అత్యుత్తమ నాణ్యత గలిగిన ముడి ఇనుము దంతెవాడ 
జిల్లాలోని కిరండూల్‌/బచేలిలో లభిస్తుంది. ఈ ప్రాంతంలో ఉన్న ఏకైక 
రైలు మార్గం కిరండూల్‌ నుండి విశాఖపట్నం రేవు వరకూ ఉంది. ఈ 
గనులు స్థానికులకు ఎలాంటి ఉపాధి కల్పించకపోగా ఇక్కడ ప్రవహించే 
శంకినీ, డంకినీ నదులను పూర్తిగా కలుషితం చేశాయి. ఈ ప్రాంతంలో 
తగరం, కోరండమ్‌, గ్రానైటు, లిథియమ్‌, పాలరాయి, సిలిమెనైట్‌ 
నిక్షేపాలు ఉన్నాయి. 

2001లో చత్తీస్‌గఢ్‌ రాష్ట్రం ఏర్పాటు అయ్యాక ఇక్కడి వనరులను 
కొల్లగొట్టే కార్యక్రమం ఊపందుకుంది. కొత్త రాష్ట్ర ప్రభుత్వం టాటా, 
ఎస్సార్‌ వంటి వాణిజ్య సంస్థలతో అనేక ఒప్పందాలు కుదుర్చుకుంది. 
ఈ ఒప్పందాల ప్రకారం ఆయా సంస్థలు ప్రభుత్వం సమకూర్చిన 
భూముల్లో ఉక్కు కర్మాగారాలు నెలకొల్పుతాయి. ఎస్సార్‌ సంస్థ ఏటా 
80 లక్షల టన్నుల ఇనుప ఖనిజపు స్లర్రీని విశాఖపట్నం తరలించేందుకు 
పైప్‌లైన్‌ కూడా నిర్మించింది. బస్తర్‌ జిల్లాలోని నగర్నార్‌ గ్రామంలో 
స్థానికుల నుండి తీవ్ర వ్యతిరేకత ఎదురైనా లక్ష్య పెట్టకుండా జాతీయ 
ఖనిజాభివృద్ధి సంస్థ ఒక ఉక్కు కర్మాగారం నిర్మిస్తోంది. నిబంధనల 
ప్రకారం అయిదో షెడ్యూల్‌ లోని ప్రాంతాల్లో భూసేకరణ జరిపే ముందు 
స్థానిక గ్రామసభలను సంప్రదించాలని ఉన్నా కూడా సాక్షాత్తూ ప్రభుత్వమే 
అన్ని నిబంధనలు తుంగలో తొక్కి ప్రాజెక్టును వ్యతిరేకిస్తున్న 


ఉద్యమకారులపై హింసాత్మక అణచివేత ప్రయోగిస్తుంది. 1992లో 
ఇక్కడి. మావోలీభహత్‌ అనే గ్రామంలో నిర్మించతలపెట్టిన ఉక్కు 
కర్మాగారానికి వ్యతిరేకంగా భారత్‌ జన ఆందోళన్‌ అనే సంస్థ ఉద్యమం 
నిర్వహించింది. ఆ సంస్థ నేత, బస్తర్‌జిల్లా మాజీ కలెక్టర్‌ అయిన 
డా.బి.డి.శర్మను ఈ ఆందోళనకు నేతృత్వం వహించిన నేరానికి 
జగదల్‌పూర్‌లో చెప్పులదండతో ఊరేగించారు బిజెపి కార్యకర్తలు. 


ఈ ప్రాంతంలో త్వరలో నిర్మించబోయే బోధ్‌ఘాట్‌ జలవిద్యుత్‌ _ 


కేంద్రం దాదాపు 5700 హెక్టార్ల అటవీ భూములను ముంచివేస్తుంది. 
పొరుగునే నిర్మాణం అవుతున్న పోలవరం ఈ ప్రాంతంలో దాదాపు 
2835 కుటుంబాలను నిర్వాసితులను చేస్తుంది. 

అయితే ఆరు దశాబ్దాలుగా 'అభివృద్ధి' గురించి ప్రభుత్వాలు ఎంత 
ఊదరగొడుతున్నా దండకారణ్య ప్రాంతంలో మనకు అసలే కనపడనిది 
అదొక్కటే. ఓ వైపు అక్షరాస్యత, ఆరోగ్యం వంటి సూచికలు నానాటికీ 
దిగజారిపోతుండగా రోజు రోజుకీ పెరుగుదలను నమోదు చేస్తున్నది 
మాత్రం ఒకటే సూచిక. అదే జనాభాకు - పోలీస్‌ స్టేషన్లకు ఉండే 
నిష్పత్తి దంతెవాడలో ఉన్న 374 పంచాయతీల్లో ఇప్పటికే 37 పోలీస్‌ 
స్టేషన్లు ఉండగా ఇంకా 83 కొత్తవి నిర్మిస్తున్నారు. మొత్తం జిల్లాలో 26 
ప్రాథమిక ఆరోగ్య కేంద్రాలు, 26 హయ్యర్‌ సెకండరీ స్కూళ్లు, నాలుగు 
డిగ్రీ కాలేజీలు ఉన్నాయి. 

ఇక్కడ జరుగుతున్న 'అభివృద్ధి' పై కూడా చాలా స్పష్టంగా భద్రతా 
ముద్ర కనబడుతుంది. ఇక్కడి కలెక్టర్‌ తయారు చేసిన 'పని ప్రతిపాదన 
పత్రం” కూడా 'ఈ రోడ్ల నిర్మాణం అసలు లక్ష్యం మావోయిస్టులను 
అడవి నుండి తరిమివేయడానికే” అని తెలియజేస్తుంది. ఇక్కడి భూమి 
పుత్రులను అక్కరకు రాని వారుగా పరిగణించి, వారి పాదాల కింది 
భూమిని చేజిక్కించుకోవాలని కలలుగంటున్న ప్రభుత్వం ప్రజా బలంతో 
తన ఆధిపత్యాన్ని సవాల్‌ చేస్తున్న మావోయిస్టు ఉద్యమం వల్ల ఇక్కడ 
ఒనగూరే లాభాలకు ప్రమాదం చేకూరుతుందని భావించింది. 
మావోయిస్టు ఉద్యమం 

1970లో దంతెవాడ (ప్రాంతంలో పీపుల్స్‌వార్‌ నేతృత్వంలో 
దండకారణ్య ఆదివాసీ కిసాన్‌ మజ్యూర్‌ సంఘటన్‌ (డిఎకెఎంఎస్‌) 
ఏర్పడింది. తొలినాళ్లలో ఈ సంస్థ ఫారెస్ట్‌ అధికారులు, రెవెన్యూ, పోలీస్‌ 
శాఖల ఉద్యోగులు, వడ్డీ వ్యాపారుల ఆగడాలకు వ్యతిరేకంగా పోరాటం 
చేసింది. ప్రతి చిన్న దానికి గిరిజనులపై జులుం చేస్తున్న ప్రభుత్వ 
అధికారుల నుండి విముక్తి చేసేందుకు ఉద్యమం చేసిందీ సంస్థ. 
అధికారులను గ్రామాల్లోకి రాకుండా తరిమేశాక ఇక స్థానిక సమస్యలపై 
దృష్టి సారించారు కిసాన్‌ మజ్టూర్‌ సంఘటన్‌ సభ్యులు. 

గ్రామాల్లో అసమంగా ఉన్న భూపంపిణీని క్రమబద్ధీకరించే పని 
మొదలు పెట్టబడింది. గ్రామాల్లో 'సంఘాలూ ఏర్పాటు చేయబడ్డాయి. 
అప్పటిదాకా ఉన్న సాంప్రదాయ అధికార వ్యవస్థలను రద్దు చేసి వాటి 
స్థానంలో సంఘాలు ఏర్పాటు చేశారు. ఇప్పటికీ దంతెవాడలో 
మావోయిస్టుల బలం అంతా ఈ (గ్రామ సంఘాలవల్లనే. 


క నివేదిక 


అదే సమయంలో తునికి ఆకుకు గిట్టుబాటుధర కల్పించాలని 
పోరాటం జరిగింది. 1990 నుండి గ్రామ సర్పంచ్‌లు / గ్రామపెద్దలు 
ప్రజాధనం దుర్వినియోగం చేయకుండా చర్యలు తీసుకోవడం, నీటి 
పారుదల సౌకర్యాల కల్పనకు ప్రజలను సమాయత్త పరచడం, విత్తనాల 
కొరతను నివారించేందుకు విత్తన నిధిని ఏర్పాటు చేయడం, సాగు 
చేస్తున్న భూములన్నిటికీ రికార్డులు నిర్వహించడం, అడవిని 
పునరుద్ధరించే చర్యలు చేపట్టడం వంటివి ఇక్కడ మావోయిస్టు ఉద్యమం 
నేతృత్వంలో జరిగాయి. 
జనజాగరణ్‌ అభియాన్‌ 

అయితే జరుగుతున్న పరిణామాలు అందరికీ రుచించలేదు. 
ముఖ్యంగా పెద్ద. కమతాలను విభజించి ప్రజలందరికీ పంచడం, 
సంఘాలు ఏర్పాటు చేసి గ్రామపెద్ద, పూజారిల ప్రాధాన్యత తగ్గించడం 
వల్ల గ్రామంలోని: భూస్వాములు, గ్రామపెద్దలు మావోయిస్టులకు 
వ్యతిరేకంగా తయారయ్యారు. 

1990లోనే ఇలాంటి మావోయిస్టు వ్యతిరేకులంతా చేతులు కలిపి 
జనజాగరణ్‌ అభియాన్‌కు తెరలేపారు. గ్రామాల్లో ఉన్న మావోయిస్టు 
సానుభూతిపరులను తమకు అప్పగించాలని డిమాండ్‌ చేయడం, అలా 
చేయకుంటే గ్రామాలపై బడి ధాన్యం, కోళ్లు, మేకలు దోచుకోవడం, 
ఇళ్లకు నిప్పు పెట్టడం, కొట్టడం, మహిళలపై అత్యాచారాలు చేయడం 
వంటివన్నీ ఆ రోజుల్లో సర్వసామాన్యంగా.జరిగేవి. అప్పటి మధ్యప్రదేశ్‌ 
బిజెపి ప్రభుత్వం తోడ్చాటుతో ఈ అభియాన్‌ కొంతకాలం ఉధృతంగా 
కొనసాగింది. అయితే పీపుల్స్‌వార్‌ ఎదురుదాడి ప్రారంభించడంతో 
అభియాన్‌ కథ తొందరగానే ముగిసింది. 

1998లో మరోసారి జనజాగరణ్‌ అభియాన్‌కు ప్రాణం పోసే 
ప్రయత్నం జరిగింది కానీ అది అంతగా సఫలీకృతం కాలేదు. 2000 
సంవత్సరం నుండి ఈ (ప్రాంతంలో పోలీసు, పారామిలటరీ దళాల 
మోహరింపు ఎక్కువ కొనసాగింది. మే-జూన్‌ 2005లో మరొసారి 
జనజాగరణ్‌ అభియాన్‌ తలెత్తింది. ముందునుండీ ఈఅభియాన్‌లకు 
నేతృత్వం వహిస్తున్న కాంగ్రెస్‌ ఎంఎల్‌ఏ మహేంద్రకర్మ ఈ సారి కూడా 
నాయకత్వం వహించాడు. ఈ సారి ఉద్యమానికి సల్వాజుడుం అని 
నామకరణం చేశారు. గోండీ భాషలో సల్వా అంటే ఏదైనా రుగ్మతకు 
లోనైన వ్యక్తిని శుద్ధి చేసేందుకు వాడే.జలం. జుడుం అంటే కలిసికట్టుగా 
చేసే వేట. సల్వాజుడుం అంటే మావోయిస్టు “రుగ్మత” నుండి అక్కడి 
సమాజాన్ని 'కాపాడే' వేట అన్నమాట. 

సల్వాజుడుంను కూడా జనజాగరణ్‌ అభియాన్‌ అనే కొంత మంది 
వ్యవహరిస్తున్నారు. అయితే ఇక్కడ గమనించాల్సిన తేడాలు కొన్ని 
ఉన్నాయి. మొదటిది జనజాగరణ్‌ అభియాన్‌తో పోలిస్తే సల్వాజుడుం 
విస్తృతి చాలా అధికం. దీనిలో రాజ్యం పాత్ర చాలా ఎక్కువ. అంతే 
కాదు సల్వాజడుం ఇప్పుడు కేంద్ర, రాష్ట్ర ప్రభుత్వాల నక్సల్‌ వ్యతిరేక 
వ్యూహంలో కీలకభాగం. ఇక రెండోది అభియాన్‌తో పాలిస్తే 
సల్వాజుడుంలో దాడులు, హత్యల్ల సంఖ్య ఎక్కువవడమే గాక వాటిలో 
క్రూరత్వం పాలు కూడా ఎక్కువైంది. దీంతో స్థానిక ప్రజల జీవితాలను 
ఇది బీభత్సంగా మార్చేసింది. 

అశాంతియాత్ర 

మావోయిస్టులు చేపడుతున్న ఉద్యమాల వల్ల, వారి నిర్ణయాల 
వల్ల నష్టపోయిన ఒక వర్గం సల్వాజుడుంకు ఊపిరిపోయగా అక్కడి 
రాష్ట్ర ప్రభుత్వం దీనికి అన్ని విధాలా సహాయసహకారాలు అందించింది. 
లక్షణ్‌కళ్యప్‌ అనే సల్వాజుడుం నేత మాకు ఓ ఆసక్తికర విషయం 
చెప్పాడు. ఈ 'శాంతియాత్ర'లో ఉన్నవాళ్లలో అధికులు గ్రామపెద్దలు, 
గ్రామ పూజారులు, గిరిజనేతరులు 'ఉద్యమానికి' వెన్నుదన్నుగా ఉన్నవారు 
చిన్నవ్యాపారస్తులు, కాంట్రాక్టర్లు. ఇక ప్రభుత్వం ఈ బీభత్స శాంతి 
యాత్రకు అందిస్తున్న తోడ్పాటు అంతా ఇంతా కాదు. ఇప్పటివరకూ 
దంతెవాడ జిల్లాలో 150-200 సల్వాజుడుం సమావేశాలు జరిగితే 
అందులో దాదాపు 75 శాతం సమావేశాల్లో తాను స్వయంగా 
పాల్గొన్నానని దంతెవాడ జిల్లా కలెక్టర్‌ చెప్పాడు. 

సల్వాజుడుం పై ప్రభుత్వ ప్రొత్సాహంతో తయారైన ఓ ప్రచార 
చిత్రం కూడా 'ఆపరేషన్‌ సాల్వాజుడుం అనేది అనేక రహస్య, బహిరంగ 
ఆపరేషన్ల తరువాత పుట్టుకొచ్చింది" అని విడమర్చి మరీ చెబుతుంది. 
ఆగస్ట్‌ 2005లో మావోయిస్టులు మీడియాకు విడుదల చేసిన ఓ 
క్యాసెట్‌లో కూడా బీజాపూర్‌ జిల్లా ఎస్పీ సల్వాజుడుంలో చేరిన ప్రతి 
గ్రామానికి రెండు లక్షల రూపాయలు ఇస్తామని వాగ్దానం చేయడం 
వినవచ్చు మనం. 

2003-2004 సంవత్సరాలకు గాను కేంద్ర హోం శాఖ విడుదల 
చేసిన వార్షిక నివేదికలో కూడా 'నక్సల్‌ దుశ్చర్యలిను అరికట్టడానికి 
ఇటువంటి “స్థానిక ప్రతిఘటన బృందాలను” 'సృష్టించి, “పెంచి, 
“ప్రోత్సహించాలని” నిర్ణయించారు. 
యాత్ర, జరిగేదిలా 

సల్వాజుడుం యాత్ర జరిగే తీరు భయానకంగా ఉంటుంది. 
మొదట మావోయిస్టులకు పట్టు ఉన్న గ్రామంలో సల్వాజుడుం సమావేశం 
ఏర్పాటు చేస్తారు. ఈ సభలకు చుట్టుపక్కల గ్రామాలనుండి ప్రజలను 
వాహనాల్లో రవాణా చేస్తారు. దీనికి అవసరమయ్యే డబ్బు కేంద్ర ప్రభుత్వం 
సమకూరుస్తుంది. ఈ సభల్లో రాజకీయ నాయకుల ప్రసంగాలు 
ఉంటాయి. ఇక అక్కడి నుండి పాదయాత్రలు మొదలవుతాయి. ఈ 
యాత్రల వెంట భద్రతా సిబ్బంది ఉంటారు. ఈ యాత్రల్లో భాగంగా 
మావోయిస్టు సానుభూతిపరులైన సంఘం సభ్యుల ఇళ్లు దోచుకొంటారు, 
ఆ తరువాత తగులబెడుతారు. ఈ దాడుల్లో అనేకసార్లు ప్రాణనష్టం 
జరుగుతుంది కానీ సల్వాజుడుం సభ్యుల చేతిలో కానీ, భద్రతాదళాల 
చేతిలో కాని, ఎవరైనా మరణిస్తే ఎలాంటి కేసు నమోదు చేయరు. 

అదే మావోయిస్టుల దాడిలో ఎవరైనా చనిపోతే మాత్రం కేసు 
నమోదు చేసి బాధితుల కుటుంబానికి నష్టపరిహారం చెల్లిస్తారు. యాత్ర 
అనంతరం “ఓడిపోయిన” గ్రామస్తులను ప్రభుత్వం నిర్వహిస్తున్న 
పునరావాస శిబిరాలకు చేరుస్తారు. 

మావద్ద ఎటువంటి స్వతంత్ర నిర్ధారణా లేదు కానీ సల్వాజుడుం 
కార్యకర్తలు, భోద్రతాదళాలకు చెందినవారు ఈ ప్రాంతంలో 
లైంగికహింసకు పాల్పడుతున్నట్లు ఆరోపణలున్నాయి. మావోయిస్టు 
వర్గాలు దాదాపు 31 అత్యాచార కేసులను ప్రకటించారు. సల్వాజుడుం = 
ధాటికి అనేకచోట్ల గ్రామాలకు గ్రామాలే ధ్వంసం అయి, ఖాళీగా 
కనిపించాయి మాకు. ముఖ్యంగా కొత్రపాల్‌, ముందేర్‌, మంకేలి వంటి 
గ్రామాలపై సల్వాజుడుం కార్యకర్తలు అనేకమార్లు దాడిచేసి చాలామంది 
మావోయిస్టు సానుభూతిపరులను చంపారు. భారీ ఎత్తున విధ్వంసం 
సృష్టించారు. 
మావోయిస్టుల ప్రతిఘటన 

సల్వాజుడుం బారి నుండి తమ ఉద్యమాన్ని రక్షించుకునేందుకు 
మావోయిస్టులు కూడా ఎదురుదాడికి దిగారు. అనేకమంది సల్వాజుడుం 
కార్యకర్తలను హత్యచేశారు. కొన్ని చోట్ల సల్వాజుడుం సమావేశాలకు 
హాజరైన ప్రజలపై కూడా దాడి చేసినట్లు ఆరోపణలున్నాయి. అయితే 
మావోయిస్టుల దాడులకు ప్రభుత్వం, ఒక వర్గం మీడియా విపరీతమైన 
నెగెటివ్‌ ప్రచారం కలిపిస్తున్నాయి. సామాన్య ప్రజలపై మావోయిస్టుల 
దాడులు అసమ్మతిని సహించలేని తత్వాన్ని సూచిస్తున్నాయి. (ప్రజా 
ఉద్యమాలు ప్రజాస్వామ్య విలువలను కాపాడినప్పుడే కదా ప్రజాస్వామ్య 
సమాజం పరిధవిల్లుతుంది. 

చత్తీస్‌ఘడ్‌లో ఇవ్వాళ ఆరాచకత్వం రాజ్యమేలుతోంది. ప్రజలను 
కాపాడవలసిన గురుతరమైన బాధ్యతను విస్మరించి ప్రభుత్వం ఇక్కడ 


అంతర్యుద్ధానికి దారితీసే పరిస్థితులు కల్పించింది. భద్రతాదళాల = 
° లి, 


ఎదురుగానే సల్వాజుడుం కార్యకర్తలు హైవేపై స్వంత చెక్‌పోస్టులు 
ఏర్పాటు. చేసుకున్నారు. 1500 రూపాయలకు యువ గిరిజనులను 
స్పెషల్‌ పోలీస్‌ ఆఫీసర్లు (ఎస్‌పిఓ) గా నియమించి వారి చేతికి తుపాకులు 
ఇస్తున్నారు. ఈ ప్రాంతంలోని 400 గ్రామాల్లో దాదాపు రెండు వేల 
నుండి నాలుగు వేల వరకు స్పెషల్‌ పోలీస్‌ ఆఫీసర్లను నియమించాలని 
ప్రభుత్వం ప్రణాళికలు వేస్తోంది. ఇప్పటికే ఈ ప్రాంతంలో ఉన్న ఏడువేల 
మంది సాయుధ పోలీసు, పారా మిలటరీ బలగాలు అన్ని కలిపి దాదాపు 
13-16 వేల మంది ఆయుదధారులైన రక్షణ సిబ్బంది ఈ ప్రాంతాన్ని 
పహారా కాస్తారన్నమాట. ఈ లెజ్జన ఇక్కడి రక్షణ దళాల, ప్రజల నిష్పత్తి 
1:45గా ఉండబోతోంది. అత్యంత ఎక్కువ రక్షణ కలిగిన ఢిల్లీ నగరంలో 
ఈ నిష్పత్తి 1:179 ! 

మావోయిస్టుల పతనానికి ప్రణాళికలు రచించడం, పోలీసు 
అధికారులకు “టార్గెట్‌ లు ఇవ్వడం, గ్రామస్థాయిలో ఉన్న మావోయిస్టుల 
వ్యవసను ధ్వంసం చేయడం ఇవన్నీ విచ్చలవిడి రక్తపాతానికి దారితీసే 
చర్యలే. గ్రామరక్షణ కమిటీలు, స్పెషల్‌ పోలీసు ఆఫీసర్ల నియామకం 
ద్వారా సమాజాన్ని సైనికీకరణ చేయడం, వారిని సాయుధులను చేయడం 
వంటి పనుల ద్వారా బస్తర్‌లో జరిగేది శాంతియాత్ర కానే కాదనిఅది 
తన ప్రజలపైనే ప్రభుత్వం చేస్తున్న యుద్ధమని అర్థం చేసుకోవాలి. శ 


లాం కాజా 

ఆందుపుదేశ్‌ : నాడు - నేడు 


జంద్రప్టర్లేశే 
వ్యవసాయం, నీటిపారుదల రంగాల్లో ప్రణాళికల వారీ మొత్తం ఖర్చుతో పోలుస్తూ 


వ్యయాలు-శాతాలు 
(రు.లక్షలలో) తాల 


ప్రణాళిక, వ్యవసాయం మొత్తం నీటిపారుదల మొత్తం మొత్తం 
సంవత్సరం సంబంధిత సేవలు | వ్యయంలో శాతం వ్యయంలోశాతం | ప్రణాళికా వ్యయం 
4 ర్‌ 7 


రెండవ ప్రణాళిక 
(1956-61) 


(1961-66) 


ఐదవ ప్రణాళిక 
(1974-79) 


ఆరవ ప్రణాళిక 
(1980-85) 


(1985-90) 
(1990-91 
(1991-92) 
bad 
(1992-97) ww 
76.48 


38,751.67 
8 
Kae 


(1997-02) 
4,00,251.89 


(మూలం : డైరెక్టరేట్‌ ఆఫ్‌ ఎకనమిక్స్‌ అండ్‌ స్టాటిస్టిక్స్‌, హైదరాబాద్‌) 

వీక్షణం చందాదారులుగా చేరండి! 
వీక్షణంను మిత్రులకు పరిచయం చేయండి! 


తెలుగు నాట విలక్షణమైన ఆర్థిక, సామాజిక పత్రిక “వీక్షణం ను మూడు సంవత్సరాలకు పైగా ఆదరించి పోషిస్తున్న 
మిత్రులందరికీ “వీక్షణం” సంపాదకవర్గం వినమ్రంగా ధన్యవాదాలు తెలుపుతోంది. అయతే తెలుగుసీమలో రాజకీయ, 
అర్థిక, సామాజిక అంశాల విశ్లేషణ కోసం ప్రజలలో, పాఠకులలో, ఆలోచనా పరులలో వ్యక్తమవుతున్న తహతహకూ, ఆ 
ఆసక్తిని తీర్చడంలో 'వీక్షణం' చేస్తున్న కృషికీ మధ్య చాల అంతరం ఉంది. ఆ అంతరం పూడాలంటే 'వీక్షణం'కు పాఠకుల 
నుంచే ఇతోధిక సహకారం అందాలి. 'వీక్షణం' చందాదారుల సంఖ్య కనీసం వూట పెరిగితే గాని, 'వీక్షణం' తన 
ముందు పెట్టుకున్న కర్తవ్యాలను తీర్చడం సాధ్యం కాదు. అంటే “వీక్షణం” పాఠకులలో ప్రతి ఒక్కరూ తమ చందాలను 
క్రమం తప్పకుండా పర్యాయ కోవడంతో పాటు, కనీసం మరొక ముగ్గురు మిత్రులకు 'వీక్షణం' ను పరిచయం చేసి 
చందాలు కట్లించా, 


మీ మిత్రులను వీక్షణం” చందాదా, 
ఇది వీక్షణంకు సాయం కాదు, తెలుగు నమాజం తన గురించి తాను తెలునుకోవడానికి చేసే అన్వేషణకు సాయం! 


వీక్షణం విదిప్రతి రు. 10, సంవత్సర చందా రు. 120, 
దశాబ్ది చందా రు. 1,000 
చందాలు కింది చిరునామాకు ఎం.ఓ./ది.డి. ద్వారా పంపవచ్చు. 


వీక్షణం, సి.డి.ఆర్‌.సి, మైత్రి రెసిడెన్సీ, 
3-6-394, ఫ్రీట్‌ నం. 3, హిమాయత్‌నగర్‌, హైదరాబాద్‌-500029. 


మీలోని రచయితను వెలికి తీయండి! 
వీక్షణం మీ రచన కోసం వేచి చూస్తోంది! 


మీ చుట్టూ, మీ గ్రామంలో, మీ బస్తీలో మీ పని స్థలంలో, మీరు పనిచేసే సంఘంలో ఒక ఘటన మిమ్మల్ని కదిలిస్తుంది, 
మీలో ఆలోచ నలు రగిలిస్తుంది. ఆ ఘటన వెనుక ఉన్న సామాజిక, రాజకీయ, ఆర్థిక మూలాల గురించి మీరు 
అన్నేషిస్తుంటారు. మీ ఆలోచనలను రాయండి. సరిగ్గా వీక్షణం ఎదురు చూస్తున్నది అటువంటి క్షేత్ర నివేదికల కోసమే. 
'వీక్షణం' ఆర్థిక, సామాజిక పత్రిక తెలుగు సమాజం తన గురించి తాను చేసుకునే ఆలోచనలకు, అన్వేషణలకు ఒక వేదిక. 
మీరు అట్టడుగు నుంచి, మీ అనుభవాల నుంచి పంపే నివేదికలు ఆ ఆలోచనల్లో, అన్వేషణల్లో భాగమే, 


'వీక్షణం'ను ఇటు క్షేత్ర నివేదికల, అటు నిపుణుల విశ్లేషణల మేలు కలయికగా తీర్చి దిద్దాలని సంపాదకవర్గం 
ప్రయత్నిస్తోంది. మన జీవితాల మీద ప్రగాఢ ప్రభావం వేయగల అంతర్జాతీయ, జాతీయ, (ప్రాంతీయ పరిణామాల మీద 
నిపుణుల విశ్లేషణలు ఎంత అవసరమో, ఆ పరిణామాలు అట్టడుగు మనుషుల జీవన సరళిని ఎట్లా మారుస్తున్నాయో కింది 
నుంచి నివేదించడమూ అంతే అవసరం. 


'వీక్షణం' మీ వత్రిక వీక్షణం మన వత్రిక 
వీక్షణం తెలుగు నమాజం తన గురించి తాను చేసుకునే అన్వేషణ, ఆ అన్వేషణలో భాగం పంచుకోండి. 
రచనలు వంవవలనిన చిరునామా : 
సంపాదకుడు, వీక్షణం, సి.డి.ఆర్‌.సి, మైత్రి రెసిడెన్సీ, 
3-6-394, స్ట్రీట్‌ నం. 3, హిమాయత్‌నగర్‌, హైదరాబాద్‌-500029. 

